
« ಸೀತಾ - ರತ್ನ » ಎಂಬ ಈ ಸುಂದರತಮ ಕಧಾಸಂಕಲನವನ್ನೂ 
ಇದರ ಹಿಂದಿನ ಕಥಾಸಂಗ್ರಹವಾದ “ ಕಾನ್ಟೆಂಟ್‌ ಗರ್ಲ್‌” - ಅನ್ನೂ ರಚಿಸಿರುವ 
ಮಂಗಳೂರಿನ ನ ರಮಾನಂದ ಘಾಟಿಯವರ ಮುಖ ಪರಿಚಯ 
ನನಗಿಲ್ಲ. ಆದರೂ, ಶ್ರೀಯುತ ಘಾಟಿಯವರ ಮತ್ತು ಇದನ್ನು ಪ್ರಕಟಸಿರುವ 
ಬೆಂಗಳೂರಿನ “ A ಪ್ರಕಟನಾಲಯ ”ದ ಒಡೆಯರಾದ "ನನ್ನ ಮಿತ್ರರು 
ಶ್ರೀ ಆರ್‌ ಬಸವರಾಜು- ಅವರ ಬಯಕೆಗೆ ಸೋತು - ಇಲ್ಲಿ “ಶ್ರೀಯುತ 
ಘಾಟಿಯವರ ಹಾಗೂ ಅವರ ಕಥೆಗಳ ವಿಷಯವಾಗಿ ನಾಲ್ಕು ಮಾತುಗಳನ್ನು 
ಹೇಳುತ್ತೇನೆ. 

ಶ್ರೀಯುತ ರಮಾನಂದ ಘಾಟಿಯವರ ಹೆಸರನ್ನು ನಾನು ಮೊದಲು 
ಕೇಳಿದ್ದು ಸುಮಾರು ಒಂದು ವರ್ಷದ ಹಿಂದೆ. ಇವರ ಮೊದಲ ಪುಸ್ತಕವಾದ 
(ಅದೂ “ಶಾರದಾ ಪ್ರಕಟನಾಖಯ *ದವರಿಂದಲೇ ಪ್ರಕಟವಾದದ್ದು) - 
“ಕಾನ್ಟೆಂಟ್‌ ಗರ್ಫ್‌? ಎಂಬ ಕಧಾಸಂಗ್ರಹೆವು- ಒಂದು ಸಂದರ್ಭದಲ್ಲಿ 
ಆಕಸ್ಮಿಕವಾಗಿ ನನ್ನ ಕೈಗೆ ಸಿಕ್ಕಿತು. ತೊಂಬತ್ತೆಂಟು ಪುಟಗಳ ಆ ಚಿಕ್ಕ 
ಪುಸ್ತಕವನ್ನು ಸಿಕ್ಕಲ್ಲಿಯೇ ಕುಳಿತು ಓದಿ ಮುಗಿಸಿದೆ. ನನ್ನ ಮಟ್ಟಿಗೆ ಆ ಕಥಾ 
ಸಂಗ್ರಹ, “ ಪ್ರಧಮಾವಲೋಕನದ ಪ್ರೇಮ” (Love at first sight) 
ಎಂಬಂತಾಯಿತು. ಅಂದು ನನ್ನ ಜೊತೆಯಲ್ಲಿದ್ದ ಶ್ರೀ ತ. ರಾ. ಸು. ರವರು 
(ಇವರು ಯಾರೆಂದು ಪ್ರತ್ಯೇಕ ಹೇಳಬೇಕೇನು?) ನಾನು ಆ ಪುಸ್ತಕವನ್ನು 
ನೋಡುತ್ತಿದ್ದುದನ್ನು ನೋಡಿ “He is a serious competitor to you, 
Anand” ಎಂದು ಸ್ವಲ್ಪ ಚಡಾಯಿಸುವ ಧ್ವನಿಯಲ್ಲಿ ಹೇಳಿದರು. ಅಂದ 
ಮೇಲೆ, ಅವರ (ಶ್ರೀ ತ. ರಾ. ಸು. ರವರ) ಖಾವನೆಯಲ್ಲಿ ನನ್ನ ಬರಡು ಬರೆಹ 
ಗಳೂ ಬೇರೊಬ್ಬರಿಂದ ಊೀtಂn-.ಗೆ ಯೋಗ್ಯವೆಂಬುದು ಪೂರ್ತ ಪಕ್ಷವಷ್ಟೆ? 
ಇದೂ ಶ್ರೀಯುತರ ಬಾಯಿಂದ ನನಗೆ ಒಂದು ರೀತಿಯಲ್ಲಿ ಶಹೆಬಾಸುಗಿರಿಯೇ 
ಎಂದು ನಾನು ತೆಗೆದುಕೊಳ್ಳ ಬೇಕು. ಆದರೆ “ ಕಾನ್ವೆಂಟ್‌ ಗರ್ಲ್‌”ಅನ್ನು 

ಓದಿದಮೇಲೆ, ನನ್ನ ಗ್ರಹಿಕೆಯಲ್ಲಿ - ಪ್ರಕಾರಾಂತರವಾಗಿಯಾದರೂ ಶ್ರೀಯುತರ 
ಶಹೆಬಾಸುಗಿರಿಗೆ ನಾನು ಯೋಗ್ಯನಲ್ಲ ಎಂದು ಸ್ಪಷ್ಟವಾಯಿತು. “ಅಯ್ಯಾ 
ಮಿತ್ರಾ, ಪುಸ್ತಕ ಓದಿದೆ. ನಿನ್ನ ಮಾತು ನನಗೆ ಬೆನ್ನು ತಟ್ಟುವಂತಹುದಾದರೂ 
ಇದರ ಕರ್ತೃವಿಗೆ ಅನ್ಯಾಯ ಮಾಡಿದಂತೆ!” ಎಂಜಿ. “ಹೇಗೆ?” ಎಂದು 
ಅವರು ಕೇಳಿದರು. 

4 ಅಷ್ಟಲ್ಲದೆ ಏನು? ಗುಬ್ಬಚ್ಚಿ ಯೊಡನೆ ಗರುಡನ ಸೆಸೋಟ ಎಂದರೆ, 
ಗುಬ್ಬಟ್ಟಿಗೆ ಹೆಮ್ಮೆಯಾಗಬಹುದು , ಆದರೆ ಗರುಡನಿಗೆ ತಕ್ಕ ಗೌರವ ಸಲ್ಲಿಸಿದ 
ಹಾಗಾಗಲಿಲ್ಲ!” - ಎಂದೆ. ಈ ಮಾತು ಅಂತಃಕರಣಪೂರ್ವಕವಾಗಿ ಸತ್ಯ 
ವಾದದ್ದು ಕ 
“ ಕಾನ್ಫೆಂಟ್‌ ಗರ್ಲ್‌'ಅನ್ನು ಓದಿದಕೂಡಲೆ, ಅದರ ಪ್ರಕಾಶಕರಿಗೆ ಒಂದು 
ಕಾರ್ಡು ಬರೆದೆ. ಕನ್ನಡದಲ್ಲಿ ಇಂತಹ ಸೊಗಸಾದ ಪುಸ್ತಕವನ್ನು ಪ್ರಕಟಿಸಿದ್ದಕ್ಕಾಗಿ 
ಅವರಿಗೆ ಧನ್ಯವಾದಗಳನ್ನರ್ಪಿಸಿ- ಶ್ರೀಯುತ ಘಾಟಿಯವರ ಉಳಿದ ಕೃತಿ 
ಗಳನ್ನೂ ಪ್ರಕಟಿಸಬೇಕೆಂದು ತಿಳಿಸಿ ಬರೆದೆ. ಅದರಂತ್ಕೆ ಪ್ರಕಾಶಕರು ಈಗ 
ಶ್ರೀಯುತ ಫಾಟಿಯವರ ಎರಡನೆ ಪುಸ್ತಕವಾದ ಈ “ ಸೀತಾ- ರತ್ನವನ್ನು 
ಪ್ರಕಟಿಸಿದ್ದಾರೆ. 

ಒಂದು ಸಾಮಾನ್ಯ ಸಂಸಾರದ ನಿತ್ಯಜೀವನದಲ್ಲಿ ಉಂಟಾಗಬಹುದಾದ 
ಘಟನೆಗಳನ್ನೇ ತೆಗೆದುಕೊಂಡು ಶ್ರೀಯುತ ಫಾಟಿಯನರು, ಒಂದೊಂದರ 
ಸುತ್ತಲೂ ಅತ್ಯಂತ ಸೊಗಸಾದ ಕಥೆಗಳನ್ನು ಕಟ್ಟಿದ್ದಾರೆ. ಕಥನದಲ್ಲಿ“ ಪ್ರಥಮ 
ಪುರುಷ ಏಕವಚನ” (085೭ pೀrson singular) ತಂತ್ರವನ್ನು - ಅಂದಕ್ಕೆ 
ಕಥಾನಾಯಕನೇ ಕಥೆಯನ್ನು ಹೇಳುವ ತಂತ್ರವನ್ನು ಬಳಸಿಕೊಂಡು ಕಥೆ 
ಗಳನ್ನು ರಚಿಸುವುದರಿಂದ, ಅವುಗಳಲ್ಲಿ ಒಂದು ಅಪೂರ್ವ ರುಚಿ ತೋರುತ್ತದೆ. 
ಈ ರಹಸ್ಯವನ್ನು ಶ್ರೀಯುತ ಘಾಟಿಯವರು ಚೆನ್ನಾಗಿ ಬಲ್ಲರೆಂದು ಅವರ ಎರಡು 
ಪುಸ್ತಕಗಳಿಂದಲೂ ವ್ಯಕ್ತವಾಗುತ್ತದೆ. 

ಕಥಾನಾಯಕಿ ಕಾನ್ವೆಂಟ್‌ ಒಂದರ ವಿದ್ಯಾರ್ಥಿನಿ ಸೀತಾ. ಆಕೆಯ 
ನಾಯಕನೇ ಕಥಾನಾಯಕ - ಕಥೆ ಹೇಳುನನನೂ ಅವನೇ, “ ಕಾನ್ವೆಂಟ್‌ 
ಗರ್ಲ್‌? - ನಲ್ಲಿ ಇವರ ನಿನಾಹ ಮೊದಲುಗೊಂಡು, ಇವರ ತರುಣ ಸಂಸಾರದ 

ಹೆತ್ತು ರಸವತ್ತಾದ ಕಥೆಗಳಿವೆ. “ಸೀತಾ- ರತ್ನ”ದಲ್ಲಿ ಇದೇ ಸರಣಿಯ 
ಹನ್ನೊಂದು ಅಷ್ಟೇ ರಸವತ್ತಾದ ಕಥೆಗಳಿವೆ. 

ಈ ಇಪ್ಪತ್ತೊಂದು ಕಥೆಗಳಿಂದ ಸ್ಪಷ್ಟವಾಗುವ ಒಂದು ವಿಷಯವೆಂದರೆ - 
ಶ್ರೀಯುತ ಘಾಟಿಯವರ ರಕ್ತನಾಳಗಳಲ್ಲಿ ಕೆಂಪು - ಬಿಳುಪು ರಕ್ತಕಣಗಳೊಡನೆ - 
ಸಮ ಸಮ ಹಾಸ್ಯಕಣಗಳೂ ಇನೆ - ಎಂಬುದು! 

ಪ್ರಕಾಶಕರು, “ ಕಾನ್ವೆಂಟ್‌ ಗರ್ಗ್‌? - ನ ರಕ್ತಾಕನಚದ ಹಿಂಬದಿಯಲ್ಲಿ 
ಕಥೆಗಾರರ ಪರಿಚಯ ಮಾಡಿಕೊಡುತ್ತ - ಅವರು ರಚಿಸಿರುವ “ಸೀತೆ”ಯ 
ಪಾತ್ರ ಕನ್ನಡ ಸಾಹಿತ್ಯದಲ್ಲಿ ಚಿರಂಜೀವಿಯಾಗಿ ನಿಲ್ಲತಕ್ಕುದೆಂದು ತಿಳಿಸಿದ್ದಾ ರೆ. 
“ಕಾನ್ಸೆಂಟ್‌ ಗರ್ಲ್‌ ಅನ್ನೂ 14 ಸೀತಾ-ರತ್ನ”ವನ್ನೂ ಓದಿದವರಿಗೆ. ಈ ಮಾತು 
ಅತ್ಯುಕ್ತಿಯಲ್ಲವೆಂದು ತೋರುವುದರಲ್ಲಿ ಸಂದೇಹವಿಲ್ಲ. 

“ಆಹಾ! ದೇವಶಿಲ್ಬಿಯು ಹೆಣ್ಣಿನ ಆಕೃತಿಯಲ್ಲಿ ಏರಿಳಿಯುವ - ಉಬ್ಬು 
ತಗ್ಗುಗಳ್ಳ ಡೊಂಕು ಜೊಂಕುಗಳ ವಕ್ರರೇಖೆಗಳನ್ನು ಅದೆಷ್ಟು ನಯನ 
ಮನೋಹರವಾಗಿ - ಚಿತ್ತಾಕರ್ಷಕವಾಗಿ ಅಳವಡಿಸಿದ್ದಾನೋ ಅಷ್ಟೇ ಜಟಲ 
ವಾಗಿ - ಗೋಸುಂಬೆಯಂತೆ ದಿಗ್ಸಾ ಅ್ರಂತಿಕಾರಕವಾಗಿ ಜೋಡಿಸಿದ್ದಾನೆ ಅವಳ 
ಮನೋಮಯಾಕೃತಿಯನ್ನು ! 'ಅವರ ಮನ ಸ್ಸ ಒಮ್ಮೆ ವಜ್ರಕ್ಕಿಂತಲೂ 
ಕರಿಣ, ಇನ್ನೊಮ್ಮೆ ಕುಸುಮಕ್ಕಿಂತಲೂ ಕೋಮಲ. ಅವರ ಉತ್ಸಾಹಕ್ಕೆ 
ಮಿತಿಯಿಲ್ಲ, ಅವರ ತೆಗಳಿಕೆಗೆ ಎಣೆಯಿಲ್ಲ. ತಿಂಗಳ ಬೆಳಕನ್ನು ಚುಮುಕಿಸುವ 
ಅವರ ಕಣ್ಣುಗಳೇ ಉರಿಬಿಸಿಲನ್ನೂ ಕಾರಬಲ್ಲವು ಒಲಿದ ನಾರಿಯ ಕೊರಳ 
ಕೊಳಲಿನ ಸೌಮ್ಯ ಸರಿಯ ಪರಿಯೇನು! ಮುನಿದ ಮಾನಿನಿಯ ಬರೆಯ 
ರೌದ್ರ ವಜ್ರಾಫಾತದ ಕಿಡಿಯೇನು! ಅವರ ಒಲವೋ, ಅಪಾರ ಗಭೀರ 
ಸಾಗರ, ಅವರ ತಿರಸ್ಕಾರವೋ ಅಭೇದ್ಯ - ಅಚಲ ಪರ್ವತ ಪಂಜ. ಅವರ 
ಕುತೂಹಲಕ್ಕೆ ತಡೆಯಿಲ್ಲ, ಅವರ ಔದಾಸೀನ್ಯಕ್ಕೆ ಕಡೆಯಿಲ್ಲ. ಅವರ ಸ್ಥೂಲಾ 


ಎಂದು ನನ್ನ “ ಸಂಸಾರ ಶಿಲ್ಪ ”ದ ಕಧಾನಾಯಕ “ ಪದ್ಮಪಾಕ ”ದಲ್ಲಿ ಸಂಕ್ಷೇಪ 
ವಾಗಿ ಹೇಳುತ್ತಾನೆ. “.... ಒಂದೊಂದು ಹೊತ್ತಿನಲ್ಲಿ - ಒಂದೊಂದು ಬೆಳಕಿನಲ್ಲಿ - 
ಒಂದೊಂದು ನಿಲುವಿನಲ್ಲಿ - ಒಂದೊಂದು ಮುಖದಿಂದಲೂ ಅಪೂರ್ವವಾದ - 
ಅತ್ಯಾಶ್ಚರ್ಯಕರವಾದ ಲ ವಿಸ್ಮಯಕಾರಕವಾದ - ಆದರೂ ಅತಿ ರಮಣೀಯವಾದ - 

ಹೊಸ ಹೊಸ ವರ್ಣಲೀಲೆಯಿಂದಲೂ ಕಾಂತಿಯಿಂದಲೂ ಕಣ್ಣನ್ನು ಕೋಕಿಸು 
ವಂತಹ - ಅನರ್ಫೈ ಸುಂದರ ಸಹಸ್ರಪಟ್ಟಿ ವಜ್ರದಂತೆ - ಕೆಲವು ಹೆಣ್ಣುಗಳು! 
ಈ ಪ್ರಪಂಚದಲ್ಲಿ ಅಂತಹವರನ್ನು ಪೂರ್ತಿ ವರ್ಣಿಸುವುದಕ್ಕೆ ಸಾಕಾದ ಮಾತು 
ಗಳಿಲ್ಲ ಚಿತ್ರಿಸುವುದಕ್ಕೆ ಬೇಕಾದ ವರ್ಣಗಳಿಲ್ಲ!” - ಎಂದು ಬೇರೊಂದು 
ಕಥೆಯಲ್ಲಿ ಹೇಳುತ್ತಾನೆ - “ ಸಂಸಾರ ಶಿಲ್ಪ ”ದ ನಾಯಕನ ಗೆಳೆಯ ರಘುಪತಿ. 

ಹೆಣ್ಣನ್ನು ಕುರಿತು ಯಾವ ಅಭಿಪ್ರಾಯವನ್ನು ನಾನು ಪ್ರಾಸಂಗಿಕವಾಗಿ 
ಹಾಗೂ ಸಂಕ್ಷೇಪವಾಗಿ ಎರಡು ಪಾತ್ರಗಳ ಬಾಯಲ್ಲಿ ವ್ಯಕ್ತ ಪಡಿಸಿರುವೆನೋ 
ಅದನ್ನು ನನ್ನ ಮಿತ್ರರಾದ ಶ್ರೀ ರಮಾನಂದ ಘಾಟಿಯವರು - ಸೊಗಸಾದ ಕಥೆ 
ಗಳ ರೂಪದಲ್ಲಿ - ಅತ್ಯಂತ ರಸನತ್ತಾಗಿ ವಿಸ್ತನ್ಯಿಸಿ ಕನ್ನಡಿಗರಿಗೆ ನೀಡಿದ್ದಾರೆ. 

ಶ್ರೀ ಘಾಟಿಯವರ ಕಥೆಗಳನ್ನು ಓದದ ಕನ್ನಡಿಗರು ನಿಜವಾಗಿಯೂ 
ಅರಸಿಕರು! 

ಆ ಕಾನ್ವೆಂಟ್‌ ಗರ್ಲ್‌ - ಅನ್ನೂ“ ಸೀತಾ-ರತ್ನ”ವನ್ನೂ ಕನ್ನಡಿಗರೆನ್ನಿಸ 
ಕೊಂಡವರೆಲ್ಲರೂ ಅವಶ್ಯಕವಾಗಿ ಕೊಂಡು ಓದಬೇಕು - ಕೊಳ್ಳಲು ಸಾಧ್ಯ 
ವಿಲ್ಲವೊ? ಭಿಕ್ಷೆ ಬೇಡಿ ತಂದು ಓದಬೇಕು - ಅದೂ ಸಾಧ್ಯವಿಲ್ಲವೋ ? ಎರವಲು 
ತಂದು.ಪಿದಬೇಕು - ಅದಕ್ಕೂ ಸಿಕ್ಕದಿದ್ದರೆ ಕಳವು ಮಾಡಿದರೂ ಸರಿಯೆ! 

ಕಡೆಯದಾಗಿ, “ ಗೋಪಾಲ ಭೇಷಜಾಶ್ರಮ'ದಲ್ಲಿ ಶ್ರೀಯುತ ಘಾಟಿ 
ಯವರು ನಡೆಸುತ್ತಿರುವ “ ಕಾಂಪೌಂಡಿಂಗ್‌ ” ಕೆಲಸದ ಜೊತೆಗೆ, “ ಸಾಹಿತ್ಯಾ 
ಶ್ರಮ ದಲ್ಲಿ ಅನರ ಸುಂದರ ಕಥೆಗಳ “ ಕಾಂಪೌಂಡಿಂಗ್‌ ” ಕೆಲಸವೂ ನಿರರ್ಗಳ 
ವಾಗಿ ಸಾಗಲಿ, ಅವರ ಕಧಾಸಂಕಲನಗಳನ್ನು “ ಶಾರದಾ ಪ್ರಕಟನಾಲಯ » 
ದವರು ಬೇಗ ಬೇಗ ಪ್ರಕಟಿಸಲಿ ಎಂದು ಹಾರೈಸಿ - ನನ್ನ ಮಾತುಗಳನ್ನು 
ಮುಗಿಸುತ್ತೇನೆ. 


೧೦೬೩/೫೨ ಸಿಮೆಂಟ್‌ ಬ್ಲ್ಯಾಕ್‌ 
ಚಾಮುಂಡಿಪುರ ಆನಂದ 
ಮೈಸೂರು, ೨೨-೯-೧೯೫೪, 


ನಿವೇದನೆ 


ಇದು ನನ್ನ ದ್ವಿತೀಯ ಕಥಾಸಂಕಲನ. ನನ್ನ ಪ್ರಧಮ ಕಧಾಸಂಕಲನ 
“ ಕಾನ್ವೆಂಟ್‌ ಗರ್ಲ್‌'ಗೆ ಓದುಗರಿತ್ತ ಸ್ಟ್ವಾಗತವೇ ಈ “ ಸೀತಾ- ರತ್ನದ 
ಪ್ರಕಟಣೆಯ ಪ್ರಯತ್ನಕ್ಕೆ ಹಿನ್ನೆಲೆಯಾಯಿತು. 

ಈ ಸಂಗ್ರಹದಲ್ಲಿನ ಕತೆಗಳೆಲ್ಲವೂ - ನನ್ನ ಸಾಹಿತ್ಯ ಸೇವೆಯ ಪ್ರಮಾದ 
ಗಳು - ಆಗಾಗ್ಯೆ ವಾರಪತ್ರಿಕೆ, ಮಾಸಪತ್ರಿಕೆಗಳಲ್ಲಿ ಬೆಳಕನ್ನು ಕಂಡವುಗಳು. 
ಅವುಗಳ ಟಿಪ್ಪಣಿಯನ್ನು ವ್ರ ತೈ (ಕವಾಗಿ “ಆಭಾರ ಮನ್ನಣೆ ಯಾಗಿ 
ಸೂಚಿಸಿದ್ದೇನೆ. 

ಹಿರಿಯ ಸಾಹಿತಿಗಳಾದ ಶ್ರೀ “ ಅನಂದ *ರು ನನ್ನ ಮನನಿಯನ್ನು 
ಮನ್ನಿಸಿ, ಈ ಸಂಗ್ರಹಕ್ಕೆ ಮುನ್ನುಡಿಯನ್ನು ಬರೆದು, ಸಂಗ್ರಹದ ಕಳೆಯನ್ನು 
ಹೆಚ್ಚಿ ಸಿದ್ದಾರೆ. ಆ ಬಗ್ಗೆ ನಾನು “ ಆನಂದ”ರಿಗೆ ತುಂಬಾ ಆಭಾರಿಯಾಗಿದ್ದೇನೆ. 

ಇನ್ನು ಕೊನೆಯದೊಂದು ಮಾತು- ನನ್ನ “ ಕಾನ್ವೆಂಟ್‌ ಗರ್ಲ್‌” 
ಪ್ರಕಟವಾದ ಕೂಡಲೆ ಬಂದ ಅಭಿನಂದನಾಪತ್ರಗಳು ಹಲವು. ಅವುಗಳಲ್ಲಿ 
ಆಸ್ಪತ್ರೆಯೊಂದರಿಂದೆ ಬಂದುಹೊಂದು ಇತ್ತು. ಅದರಲ್ಲಿ ಹೀಗಿತ್ತು-- 

“ ಪ್ರಿಯಕ್ಕಿ 

ನಾನು ಅಸೆಂಡಿಸ್ಮಾ ಟಸ್‌ ಆಪರೇಶನ್ನಿಗಾಗಿ ಈ ಆಸ್ಪತ್ರೆಗೆ ಬಂದವನು. 
ಆಪರೇಶನ್‌ ಆದನಂತರ ಹಲವು ದಿನಗಳನ್ನು ಈ ಆಸ್ಪತ್ರೆಯಲ್ಲೇ ಕಳೆಯ 
ಬೇಕಾಯ್ತು. ಆ ಸಮಯದಲ್ಲಿ ತಮ್ಮ ಕಾನ್ವೆಂಟ್‌ ಗರ್ಲ್‌” ನನ್ನ ಕೈಗೆ 
ಸಿಕ್ಕಿತು. ಆಸ್ಪತ್ರೆಯಲ್ಲಿನ ನನ್ನ ಬೇಸರದ ದಿನಗಳನ್ನು ಅದರೊಂದಿಗೆ ಸುಖವಾಗಿ 
ಕಳೆದಿದ್ದೇನೆ. ತಮ್ಮ “ ಕಾನ್ವೆಂಟ್‌ ಗರ್ಲ್‌”ಗೆ ತುಂಬಾ ಅಭಿನಂದನೆಗಳು. 

ಇಂತು ತಮ್ಮವ ಇ » 
ಅಭಿನಂದನಾಪತ್ರದ ದೃಷ್ಟಿಯಲ್ಲೇನೋ ಇದು ಬಹಳ ಚೆನ್ನಾಗಿದೆ. ನನ್ನ 
ಪುಸ್ತಕದಿಂದಾಗಿ ಒಬ್ಬ ರೋಗಿಯ ಕೆಲವು ಕ್ಷಣಗಳಾದರೂ ಸುಖವಾಗಿ ಕಳೆದು 
ಮೆಂಬುದನ್ನು ತಿಳಿದು ತುಂಬಾ ಆನಂದವಾಗಬೇಕು. ಆದರೆ... ಆಸ್ಪತ್ರೆಯ 
ರೋಗಿಗಳಿಗೆ ಮಾತ್ರ ಇದರ ಮೆಚ್ಚು ಮತ್ತು ಉಪಯೋಗ- ಎಂಬ ಭೀತಿ 





viii 
ಮೂಡುತ್ತಿದೆ. ಅಥವಾ ನನ್ನ ಕತೆಗಳನ್ನು ಮೆಚ್ಚಬೇಕಾದಕಿ ಆಸ್ಪತ್ರೆಯ 
ಕೋಗಿಗಳೇ ಸಮರ್ಥರು - ಎಂದಾದರೆ ?....ಹೇಗೂ ಇರಲಿ. ಈ “ಸೀತಾ- 
ರತ್ನವನ್ನು ಹೊರಗೆಡವಿದ್ದೀನೆ. ಇನ್ನು 
ಮುಂದಿನ ಭಾರ ನಿಮ್ಮದು - ಓದುಗರದ್ದು ! ನಮಸ್ತೆ ! 


4 ಘಾಟಿ ನಗರ” ಇಂತು ತಮ್ಮವನೇ 
ಮಂಗಳೂರು. ೩. ರಮಾನಂದ 
ಆಭಾರಮನ್ನಣೆ 
ನಾಮಕರಣ ನವಭಾರತ 
ತವರುಮನೆ ಬೇಕೇ? ರಾಷ್ಟ್ರಬಂಧು 
ಕಾಣೆಯಾದ ಕೈಬಳೆಗಳು ಉಷಾ 
ಸೀತಾ - ರತ್ನ ನವಭಾರತ 
ಸೀತೆಯ ರಾಶಿ ಭವಿಷ್ಯ ಉಷಾ 
“ ಗ್ಲೂಕೋಸ್‌? ಬಡವರ ಬಂಧು 
ಪ್ರಥಮ ಬಹುವಾಾನ ಸಾಹಿತ್ಯ ಪ್ರಗತಿ 
ಮನೆಯೊಳಗಿನ ಮಹಾಯುದ್ಧ ಅರುಣ 
ಸೀತೆಯ ಹೊಟ್ಟಿ ನೋವು ಉಷಾ 
ಗೌರೀಪೂಜೆ ಉಷಾ 


ಕಾಲವನ್ನು ಅನುಸರಿಸಿ, ಕತೆಗಳಲ್ಲಿ ಅಲ್ಪಸ್ವಲ್ಪ ಬದಲಾವಣೆಗಳನ್ನು 
ಮಾಡಿದ್ದೆ «ಷೆ. ಸಂಬಂಧಪಟ್ಟ ಪತ್ರಿಕಾ ಸಂಪಾದಕರಿಗೆ ಚಿರಯಣಿಯಾಗಿದ್ದೆ "ನೆ. 


ಲೇಖಕ. 


ಅರ್ಸಣೆ 


“ಜಾ 
ನ್ರೈಂಟ್‌ ಗಲ 
ಓದಿ, 44 
ಮೆಚಿ 
ನ ನ ಕ 
ಕು 
ಬೆನ್ನು ತ 
2 ತಟ್ರದವ 
ರಿಗೆ 


ಈ ಸಂಕಲನದಲ್ಲಿ... 


೫. ಸೀತಾ - ರತ್ನ 
"ಗ್ಲೂಕೋಸ್‌, 
ಸೀತೆಯ ರಾಶಿ ಘನಿಷ್ಯ 
ನಾಮಕರಣ 
ತವರುಮನೆ ಬೇಕೇ? 
ಕಾಣೆಯಾದ ಕೈಬಳೆಗಳು 
ಪ್ರಧಮ ಬಹುಮಾನ 
ಸೈಕಲ್‌ ಸವಾರಿ 

೯. ಸೀತೆಯ ಹೊಟ್ಟಿ ನೋವು 
೧೦. ಗೌರೀಪೂಜೆ 
೧೧. ಮನೆಯೊಳಗಿನ ಮಹಾಯುದ್ಧ 


lo 


4 ಚೀ ಫಿ 


ಸೀತಾ - ರತ್ನ 


ತಾ| ೮-೭-೫೦ 

ಹೃದಯೇಶ್ವರೀ, 

ನಿನ್ನೆಯ ಸಾಯಂಕಾಲ ಬಾವುಟಿ ಗುಡ್ಡೆಯಲ್ಲಿನ ಮಕ್ಕಳಾಟದ ಬಯಲಿ 
ನಲ್ಲಿ ನಿನ್ನ ನ್ನ್ನ ಕಂಡೆ! 

ಮಳಲಲ್ಲಿ ಆಡುತಿದ್ದ ಮಕ್ಕಳ ಆರ್ಭಟಿಗಳು ನನ್ನ ಕಿವಿಗಳಿಗೆ ಕೇಳಿಸ 
ದಾದವು ! ಸುತ್ತು ಮುತ್ತ ವಿನ ಸ ಸೃ ಷ್ಟಿ ಸೌಂದರ್ಯವು ನನ್ನ ಕಣ್ಣುಗಳ ಮಟ್ಟಿ ಗೆ 
ಚ ಭು ಸಮಯವೂ ಸ್ತ ಸ್ಟ ವಾಯಿತು! ಭಗ ತಟಸ್ಥ NE 
ಸೈಕಲ ಮೇಲೆ ಸವಾರಿ ಮಾಡುತಿದ್ದೆ ನಾನು - ಹೆರಾತ್‌ ಕಾಲುಗಳು ಸತ್ಯಾಗ್ರ ಹೆ 
ವನ್ನು ಹೊಡಿ, ಸೈಕಲು ಅಡ್ಡ ಬೀಳಲು, ಕಾಲುಗಳನ್ನು ನೆಲಕ್ಕೆ ಊರಿ, ಸ್ತಂಭ 
ದಂತೆ ನಿಂತುಬಿಟ್ಟಿ [ 

ನನ್ನ ಚಿತ್ತವು ನಿನ್ನ ದಾಸಾನುದಾಸವಾಗಿದೆ. ನನ್ನ ಚಕ್ಷುಗಳು ನಿನ್ನನು 
ಕಾಣುವುದಕ್ಕಾಗಿ ಬಹುವಾಗಿ ಆತುರವಾಗಿವೆ. ನನ್ನ ಕಿವಿಗಳು ನಿನ್ನ ಸುಮಧುರ 
ಸ್ವರವನ್ನು ಕೇಳುವುದಕ್ಕಾಗಿ ಕಾತರವಾಗಿವೆ. ನನ್ನ ಕೈಗಳು ನಿನ್ನ ಮೃದುವಾದ 
ಕೇಶಪಾಶವನ್ನು ಸವರುವುದಕ್ಕಾಗಿ, ತವಕಿಸುತ್ತಿವೆ. ನನ್ನ ಮೂಗು ನಿನ್ನ 
ಶಿರಸ್ಸಿನಲ್ಲಿ ಮುಡಿದಿದ್ದ ಗುಲಾಬಿ ಹೂವನ್ನು ಆಘ್ರಾಣಿಸಲು ಉತ್ಸಾಹಿಯಾಗಿದೆ. 

೨ ಸೀತಾ ರತ್ನ 


ಹೆಚ್ಚೇಕೆ? ನಿನ್ನನ್ನು ಕಂಡಾಗಿನಿಂದ ನನ್ನ್ನ ಎಲ್ಲಾ ಇಂದ್ರಿಯಗಳ ವ್ಯಾಪಾರವು 
ಸ್ತಬ್ಬವಾಗಿದೆ! 

ನನ್ನ ಮನಮೋಹಿನೀ, 

ಮದ್ಭಾಗ್ಯರೂಪಿಣೀ, 

ಮಮ ಹೈದಯ ಸ್ವಾಮಿನಿ 

ನಿನಗಾಗಿ ಏಿರಕ್ತನಾಗಿದ್ದೇನೆ ನಾನು! ನಿನ್ನನ್ನು ಪುನಃ ಕಾಣದೆ ವ್ಯಾಕುಲ 
ವಾಗಿದೆ ನನ್ನ ಮನ! ಅನ್ನ ರುಚಿಸುವುದಿಲ್ಲ. ತಿಂಡಿ- ತೀರ್ಥಗಳ ಆಸೆಯಿಲ್ಲ! 
ಬಟ್ಟೆ - ಬರೆಗಳ ಮೆಚ್ಚಿಲ್ಲ ! ನೀನಿಲ್ಲದಿದ್ದಲ್ಲಿ ಯಾವುದೂ ಬೇಡವೆಂದೇ 
ತೋರುತ್ತಿದೆ ಜಗತ್ತೇ ಶೂನ್ಯವಾಗಿದೆ. ಬೆಳಕೂ ಕತ್ತಲೆಯೂ ಒಂದೇ 
ಆಗಿದೆ! ಅಂಧಕಾರವು ನನ್ನ ಜೀವನನನ್ನು ಹೊದ್ದಿಜಿ! 

ನಿನಗಾಗಿ ಅಟ್ಲಾಂಟಿಕ್‌ ಸಾಗರವನ್ನು ಈಜುತಿದ್ದೆ. ಆದರೆ ಈಜು 
ಬರುವುದಿಲ್ಲ! ನಿನಗಾಗಿ ಆಗಸವನ್ನೇ ಏರುತಿದ್ದೆ- ಆದರೆ ಮರೆ ಕೂಡಾ ಏರಲು 
ಬರುವುದಿಲ್ಲ! ನಿನಗಾಗಿ ಹುಲಿಯೊಡ ನೆ ಸೆಣಸಾಡಿ, ಹುಲಿಯ ಹಾಲು 
ತರುತಿದ್ದೆ- ಆದರೆ ದಸರಾದಲ್ಲಿನ ಬಣ್ಣದ ಹುಲಿಗಳಲ್ಲದೆ, ಉಳಿದ ಹುಲಿಗಳನ್ನು 
ಕಂಡಿಲ್ಲ! ನಿನಗಾಗಿ ನಾಳೆ ಬರಲಿರುವ ಸಾರ್ವತ್ರಿಕ ಚುನಾವಣೆಯಲ್ಲಿ ಸ್ಪರ್ಧಿಸಿ, 
ಇತರರಿಗಿಂತ ಹೆಚ್ಚು ಕೂಗಾಡುತಿದ್ದೆ- ಆದರೆ” ಗೆಲ್ಲುವ ಸಂಭವವಿಲ್ಲ! ನಿನ್ನೆ 
ನಿನಗಾಗಿ ಹಂಪ ಸಕಟ್ಟಿ ಯಿಂದ ಮಳೆಯಿಂದ ಒದ್ದೆ ಯಾಗಿಕೊಂಡು.. ಬಂದೆ - 
ಕೈಯಲ್ಲಿ ಕೊಡೆ ಇರಲಿಲ್ಲ! ನಿನ್ನೆ ಸಾಯೆಂಕಾಲದಿಂದ ಇಂದು ಮಧ್ಯಾಹ್ನೆದ 
ತನಕ ಒಂದೇ ಒಂದು ಸಿಂಗಲ್‌ ಚಾ ನಿನಗಾಗಿ ಕುಡಿಯಲಿಲ್ಲ. ಹೋಟಿಲಿನವ 
ಸಾಲ ಕೊಡಲು ಕೇಳಲ್ಲ! ನಿನಗಾಗಿ ಈ ದಿನ ಬೆಳಿಗ್ಗೆ ಭೋರ್ಗರೆವ ಮಳಿ 
ಯಲ್ಲೂ ಆ ಭಯಂಕರ ಚಳಿಯಲ್ಲೂ ತಣ್ಣೀರು ಸ್ನಾನ ಮಾಡಿದೆ - ಬಿಸಿನೀರು 
ಕಾಯಿಸಲು ಬೇಕಾದ ಸೌದೆ ತರಲು ಕೈಯಲ್ಲಿ ಕಾಸಿರಲಿಲ್ಲ ಇನ್ನೇನು ತಾನೇ 
ಮಾಡಲಿ - ನಿನಗಾಗಿ? ಸಲ್ಫ್ಯೂರಿಕ್‌ ಆಸಿಡ್‌ ಕುಡಿದು ಪ್ರಾಣ ಬಿಡಲೇ? 
ಕುತ್ತಿಗೆಗೆ ನೇಣು ಹಾಕಿಕೊಂಡು, ಜೀವ ಬಿಡಲೇ? ಛೇ ಬೇಡ, ಈ ನನ್ನ 
ಪ್ರಾಣವನ್ನು ನಿನಗೆ ನ ಮುಡುಪಾಗಿಟ್ಟಿದ್ದೇನೆ! ನನ್ನ ತನು - ಮನ - ಧನಗಳೆಲ್ಲಾ - 
ಚಟ ನಿನಗೆ ಕೃಷ್ಣಾಸ Fa 


ಸೀತಾ. ರತ್ನ ಷಿ 


ಪುನಃ ಭೇಟಿಯೆಂದು? 
ಇಂತೂ ಹಗಲಿರುಳು ನಿನ್ನ ಧ್ಯಾನವನ್ನೇ ಮಾಡುವ, 


x x x x 

ಎಂತಹೆ ಚೆಲುವಾದ ಪ್ರಣಯ ಪತ್ರ! 

ನಾನು ಬರೆದಿದ್ದೇನೆಂದು ಸಾಕೆ ಹೊಗಳಿಕೊಳ್ಳುವುದಲ್ಲ ಆದರೂ 
ನೀವೇ ಹೇಳಿರಿ - ಎಷ್ಟು ಚೆಲುವಾಗಿದೆ! 

ನನ್ನ ಸರಿಚಯವಿರುವವರಿಗೆಲ್ಲಾ ಆಶ್ಚರ್ಯವಾಗಬೇಕಾದ ಪ್ರಸಂಗ! 
ಇದೆಲ್ಲಾದರೂ ನನ್ನ ಹೆಸರಿನಿಂದ “ನವಭಾರತ”ದಲ್ಲಿ ಪ್ರಸಿದ್ಧ ವಾದರೆ, ಅದರ 
ಪ್ರತಿಯೂ ನನ್ನ ಮಾವನವರ ಕೃಗೆ ಬಿದ್ದರೆ, (ಬೀಳುವ ಸಂದರ್ಭ ಬಹುಶಃ 
ಇಲ್ಲ!) ಅವರು ದೊಣ್ಣೆ ಯೆತ್ತಿ ಕೊಂಡು, ಧಾವಿಸಿ ಬಂದು, ನನ್ನ ಮಂಡೆಯನ್ನು 
ಪುಡಿಗಟ್ಟ ಲೆಳೆಸುವ ಪ್ರಸಂಗ! ಮನೆಯಲ್ಲಿ ಸೀತಾ ಇರುವಾಗ್ಯೆ, ಸುಖಸಂಸಾರ 
ಮಾಡಿಕೊಂಡಿರುವಾಸ್ಯೆ ಈ ಪಿಶಾಚಿಗೆ ಈ ಬುದ್ಧಿ ಎಲ್ಲಿಂದ ಬಂತು? - ಎಂದು 
ಯಾರಾದರೂ ಮೂಗಿನ ಮೇಲೆ ಬೆರಳು ಇಟ್ಟು ತೊಳ್ಳೆ ಲೇ ಬೇಕು! “ಇವನಿ 
ಗೇತೆ ಈ ಹುಚ್ಚು ಹಿಡಿಯಿತು? ಗ ಹೋಗುತ್ತಾ ನೆ”. ಎಂದು 
ಹಲವರು ಭವಿಷ್ಯ ಸೂಚಿಸಲೂ ಬಹುದು ಆದರೆ 

ಹಾಗಾದರೆ ನಾನೇಕೆ ಈ ಪ್ರಣಯ ಪತ್ರ ಬರೆದೆ? 

ಆಗಾಗ್ಯೆ ಕೊಂಕು ನುಡಿಯನ್ನಾ ಡುವ ಅಭ್ಯಾಸನಿದ್ದರೂ ಸುಮಧುರ 
ಭಾಷಿಣಿಯಾಗಿರುವ ಸೀತಾ - ಮಾತು ಮಾತಿಗೆ ತವರು ಮನೆಗೆ ಹೊರಟಿನೆಂದು 
ಗದರಿಸಿದರೂ, ಕ್ಷಣಕಾಲ ನನ್ನನ್ನಗಲದೆ ಇರುವ - ಸೀತಾ.“ ದುಗ್ಗೆಯ ಗಂಡ 
ರೇಡಿಯೋ ಇಟ್ಟಿದ್ದಾನೆ, ನಾಗಿಯ ಗಂಡ ಎಮ್ಮೆ ತಕ್ಕೊಂಡಿದ್ದಾನೆ, ರಾಥುನಿನ 
ಗಂಡ ಎಂ ನೆಕ್‌ಲೇಸ್‌ ಮಾಡಿಸಿದಾ ನೆ - ” ಎಂದೆಲ್ಲಾ ವರದಿಕೊಟ್ಟು 
ನನ್ನನ್ನು ಆ ಎಲ್ಲಾ ಗಂಡಂದಿರಿಗಿಂತಲೂ “ದಂಡ” ನನ್ನಾ ಗಿ ಸು 
ಸೀತಾ - ಜತೆಯಾಗಿ ಮಾರ್ಗದಲ್ಲಿ ಹೋಗುತ್ತಿರುವಾಗ್ಯೆ, ಎಲ್ಲಾದರೂ ಕಣ್ಣು 
ಹೊರಳಿಸಿ, ಮಾರ್ಗ ಸಾರುವವರತ್ತ ದೃಷ್ಟಿ ಬೀರಿದರೆ, “ ಏಶ್ರೀ, ಯಾರ್ರೀ 
ಅದು?” ಎಂತ ಗದರಿಸುವ ಸೀತಾ - ಇವಳು ಮನೆಯಲ್ಲಿರುವಾಗ್ಯೆ ನಾನೇಕೆ 
ಈ ಪ್ರಣಯ ಪತ್ರ ಬರೆದೆ? 


೪ ಸೀತಾ ರತ್ನ 


ಕೋಡೋಣ : ಯಾವುದಾದರೂ “ ಕಾಮನ್‌ಸನ್ಸ್‌ ಕ್ರಾಸ್‌ ವರ್ಡಿ ಗೆ 
ಹಲವು ರೂಪಾಯಿಗಳನ್ನು ಹಾಕಿ, ನಾಮ ಪಡಕೊಂಡ ಧೀರೋದಾತ್ತರು 
ಇದ್ದರೆ, ಈ ಒಗಟನ್ನು ಬಿಚ್ಚಲಿ! ಸಾಧ್ಯವಿಲ್ಲವೇ? 

ನಾನೇ ಹೇಳುತ್ತೇನೆ 

x x x x 

ಅದೊಂದು ದಿನ ಸಾಯಂಕಾಲ ಆಫೀಸನ್ನು ಮುಚ್ಚಿ, ಬಾಗಿಲಿಗೆ ಬೀಗ 
ಹಾಕಿ, ಮಾರ್ಗಕ್ಕೆ ಇಳಿಯುವಾಗ್ಯೆ, ಹೆರಾತ್‌ ಒಂದು ಕಾರು ನನ್ನೆದುರು 
ನಿಂತಿತು. ಯಾರೋ ಏನೋ ಎಂದೆಣಿಸಿ ಮುಂದುವರಿಯುವಷ್ಟರಲ್ಲಿ... 

“ ಏ ಮಿಸ್ಟರ್‌...” ಎಂದು ಕರೆದುದು ಕೇಳಿಸಿತು. 

ಅದೊಂದು ಇಂಗ್ಲಿಷ್‌ ಭಾಷೆಯ ಮಜಾ ನೋಡಿ. ಎಲ್ಲಾದರೂ “ಪಿ 
ರಾಮಾ, ಏ ದೂಮಾ” ಅಂತ ಕರೆದರೆ ರಾಮ-ದೂಮರಿಗೆ ಸಿಟ್ಟು 
ಬರುವುದೇ ಖಂಡಿತ. “ ನಾವೇನು ಇವರ ಕೆಲಸದವರೇ?” ಎಂದು ಅವರು 
ಸಿಡಿಮಿಡಿ ಗುಟ್ಟುತ್ತಾರೆ. ಅದೇ. “ಮಿಸ್ಟರ್‌ ಬ್ಲಡೀ ಚೆಪ್‌ - ಮಿಸ್ಟರ್‌ 
ಹೊಪ್‌ ಲೆಸ್‌ ಫೆಲೋ? ಎಂದರೆ, ಅವರೇ ನಗಾಡುತ್ತಾ “ ಗುಡ್‌ ಮಾರ್ಶಿಗ್‌ 
ಸಾರ್‌” ಅನ್ನುತ್ತಾರೆ. ಅಂತೆಯೇ ನಾನು ಕೂಡಾ, “ಏ ರಾಮು!” ಅಂತಿದ್ದರೆ, 
ಕವಿ ಕೊಡವಿಕೊಂಡು, ನೆಟ್ಟಗೆ ಹೋಗುತ್ತಿದ್ದೆ ಆದರೆ “ಮಿಸ್ಟರ್‌” ಎಂಬ 
ಒಂದು ಶಬ್ದವನ್ನು ಸೇರಿಸಿದ್ದರಿಂದ, ಅತ್ತ ಹೊರಳಿ ನೋಡುವಾಗ್ಯೆ 

ಕಾರಿನಲ್ಲಿ ಒಂದು ಹೆಂಗಸು ಕೂತಿದೆ, ನನ್ನನ್ನೇ ಸನ್ನೆಯಿಂದ 
ಕರೆಯುತ್ತಿದೆ. 

ಕಾರು! ಹೆಂಗಸು!! ಸನ್ನೆಯಿಂದ ಕರೆಯುವುದು!!! ತನ್ನನ್ನು !!!! 
ಅಂದ ಕೂಡಲೇ ಯಾರಿಗಾದರೂ ಒಮ್ಮೆಲೇ ಬ್ಲಡ್‌ ಪ್ರೆಶ್ಶರ್‌ ಜಾಸ್ತಿಯಾಗುವ 
ಸಂಭವ! ನನಗೆ ಹಾಗೇನೂ ಆಗಲಿಲ್ಲವೆನ್ಸ್ಟಿ! ಆದರೂ ಕಾರಿನ ಬಳಿ ಸಾರಿದೆ. 

“ ತಾವೇನೋ ಕಂಪೌಂಡರ್‌ ರಾಮರಾಯರು?” ಅಂದಿತು ಹೆಂಗಸು. 

“ ಯಸ್‌ ಮೇಡಮ್‌” ಅಂದೆ ಕಾರಿನಲ್ಲಿ ಕೂತವರೊಡನೆ ಗೊತ್ತಿದ್ದ 
ಇಂಗ್ಲಿಷು ಖರ್ಚಾಗುವತನಕವಾದರೂ ಇಂಗ್ಲಿಷೇ ಮಾತನಾಡಬೇಕೆಂಬ 
ನಿಯಮ ನನ್ನದು. 

4 ಹಾಗಾದರೆ ಬನಿ. ತಮೊ, ಡನೆ ಅಗತ್ಯದ ಕೆಲಸವಿದೆ.” 


ಸೀತಾ _ ರತ್ನ ೫ 


ಮರುಮಾತನಾಡದೆ, ಕಾರನ್ನು ಹೆತ್ತಿ ಕುಳಿತೆ. 

ಹೆಂಗುಸೆಂದಿತು. “ ನನ್ನ ಹೆಸರು ರಾಧಾಬಾಯಿ. ನನ್ನ ಮನೆ ಫಳ್ನೇರಿ 
ನಲ್ಲಿ. ತಮ್ಮಿಂದ ನನಗೊಂದು ಕೆಲಸವಾಗಬೇಕಾಗಿದೆ.? 

« ಏನದು ಕೆಲಸ?” ಅಂದೆ 

“ ತಾವು ಬರೆಯುವುದರಲ್ಲಿ ನಿಷ್ಣಾತರೆಂದು ಕೇಳಿದ್ದೇನೆ!” 

ಬರೆಯುವುದರಲ್ಲಿ ನಿಷ್ಣಾತ? ನಾನು?. ." ಹೊಂ” ಅಂದೆ. "ಆ ಆಫೀಸಿನ 
ಲೆಕ್ಕ ಪತ್ರ ಬರೆಯುವುದು ನಾನೇ. ಇನ್‌ಕಂಟ್ಯಾಕ್ಸ್‌ ಆಫೀಸಿಗೆ ಲೆಕ್ಕ ಕೊಂಡು 
ಹೋಗುವುದೂ ನಾನೇ. ಬಿಡುವಿರುವಾಗ್ಯೆ ಯಾರ್ಯಾರ ರೇಶನ್‌ ಅರ್ಜಿಗಳನ್ನು 
ಸಹ ಬರೆಯುತ್ತೇನೆ” ಅಂದೆ. 

“ ಛೆ ಹಾಗಲ್ಲ ತಾವು ವರ್ತಮಾನ ಪತ್ರಿಕೆಗಳಿಗೆ ಲೇಖನ, ಕತ್ತೆ ಕವಿತೆ 
ಇತ್ಯಾದಿಗಳನ್ನು ಬರೆಯುತ್ತೀರಂತೆ.” 

ಪುನಃ ಒಮ್ಮೆ ಆ ರಾಧಾಬಾಯಿಯನ್ನು ನಖಶಿಖಾಂತ ದೃಷ್ಟಿಸಿದೆ. ನನ್ನ 
ಕತ್ತೆ, ಕವಿತೆಗಳು ನನ್ನಂತಹ ಎಳೆ ಪ್ರಾಯದ ತರುಣರಿಗೆಲ್ಲಾದರೂ ರುಚಿಸಿ 
ಯಾವೇ ಹೊರತು, ಈ ರಾಧಾಬಾಯಿಯಂತಹ ಮುದುಕಿಗೆ ನನ್ನ ಕತೆಗಳ 
ರುಚಿಯೆಂತು? ಹಾಳಾಗಲಿ! “ಹೊಂ” ಅಂದೆ. 

4 ಅದಕ್ಕಾಗಿಯೇ ನಾನು ತಮ್ಮ ಬಳಿಗೆ ಬಂದೆ.? 

“ ಏನು ಪತ್ರಿಕೆ ಹೊರಡಿಸುತ್ತೀರಾ? ನನ್ನದೊಂದು ಕತೆಯಾಗಬೇಕೆ ? 
ಕಳೆದ ದೀಪಾವಳಿಯಲ್ಲಿ ಬರೆದು, ಯಾರೂ ಪ್ರಕಟಿಮಾಡಲು ಒಪ್ಪದ್ದರಿಂದ, 
ಹಾಗೇ ಉಳಿದ ಕತೆಯೊಂದಿದೆ ಅಂದೆ. 

“ ಛಿ....ಹಾಗಲ್ಲ!” 

“ ಮತ್ತೇನು?” 

ಕಿಂಚಿತ್‌ ತಡವರಿಸುತ್ತಾ ರಾಧಾಬಾಯಿ ಹೇಳಿದಳು...“ ತಾವು ಕೆಲವು 
Love letters - ಪ್ರಣಯ ಪತ್ರಗಳನ್ನು ಬರೆದುಕೊಡಬೇಕು.? 

ಆಶ್ಚರ್ಯದಿಂದ ಸ್ತಂಭೀಭೂತನಾದೆ. ಎಂತಹ ವಿಚಿತ್ರ ಮನುಷ್ಯರಿದ್ದಾರೆ 
ಈ ಜಗತ್ತಿನಲ್ಲಿ? ನಾನು - ವಯಸ್ಸು ಮೂವತ್ತು ದಾಟದ ತರುಣ - ಮನೆಯಲ್ಲಿ 
ಹೆಂಡತಿ ಇದ್ದೂ ಈಕೆಗೆ....ಕಡಿಮೆಯೆಂದರೆ ಅರುವತ್ತು ದಾಟದ ಈ ಮುದುಕಿಗೆ 


೬ ಸೀತಾ .. ರತ್ನ 


ರಾಧಾಬಾಯಿಯೆಂದಳು : “ ನಗುವಂತಹ ಪ್ರಸಂಗವೇನೂ ಇಲ್ಲ ಅದರಲ್ಲಿ, 
ನನಗೊಬ್ಬಳು ಮಗಳಿದ್ದಾಳೆ ಸುನೀತಿ ಒಬ್ಬಳೇ ಮಗಳು ನನಗೆ ಅವಳು. 
ಬಹಳ ಮೆಚ್ಚಿ ನಿಂದ ಸಾಕಿದ ಹುಡುಗಿ, ಸದ್ದುಣಿ ಆದರೆ ಮೊನ್ನೆ ದಸರೆಯ 
ರಜೆಯಲ್ಲಿ ನನಗೆ ಕಾರಣಾಂತರಗಳಿಂದ ಬೆಂಗಳೂರು ತನಕ ಹೋಗ 
ಬೇಕಾಯಿತು ಮನೆಯಲ್ಲಿ ಅಡಿಗೆ ಮಾಡುವ ಭಟ್ಟಿ ನೊಬ್ಬ , ಸುನೀತಿಯೊಬ್ಬಳು- 
ಹೀಗೆ ಇಬ್ಬರೆ! ನಾನು ವಾಸಸು ಮರಳುವುದರೊಳಗೆ ವಿಧಿಯು ಒಂದು ಆಟ 
ವೆನ್ನಾಡಿತು.” 

“ ಏನದು? ಅಡಿಗೆ ಭಟ್ಟಿನು ಸತ್ತು ಹೋದನೆ?” ಎಂದೆ 

“ ಇಲ್ಲ, ಹಾಗಿದ್ದರೆ ಚಿನ್ನಾಗುತಿತ್ತು. ಆದರೆ ಆ ಹಾಳಾದವ ತಿಂದು 
ಸೊಕ್ಕಿ, ಅನ್ನ ಕೊಟ್ಟ ಕೈಯನ್ನೇ ಕಚ್ಚಿದ್ದಾನೆ ಚೆ 

ಉತ್ಸುಕತೆಯಿಂದ “ ಏನು ಮಾಡಿದ?” ಎಂದೆ. 

«4 ನಾನು ಇಲ್ಲದಾಗಿದ್ದ ಎಂಟು ದಿನಗಳಲ್ಲೇ ಸುನೀತಿಯ ಮೇಲೆ 
ಮಾಯದ ಮಂತ್ರವನ್ನು ಬೀಸಿ, ತನ್ನ ಬಲೆಯಲ್ಲಿ ಹಾಕಿಕೊಂಡಿದ್ದಾನೆ 
ಸುನೀತಿಯು ಅವನನ್ನಲ್ಲಡೆ ಬೇರಾರನ್ನೂ ಮದುನೆಯಾಗುವುದಿಲ್ಲವೆಂದು ಹಟ 
ತೊಟ್ಟಳು. ನಾವು ದೊಡ್ಡ ಮನೆತನದವರು, ಹಾಗೆಲ್ಲಾ ಅಡಿಗೆ ಭಟ್ಟನನ್ನು 
ಮದುನೆಯಾಗುವುಡೇ? - ಎಂದು ಗದರಿಸಿದರೆ, ಅಡಿಗೆ ಭಟ್ಟನೂ ಮನುಷ್ಯನೇ ME 
ದೊಡ್ಡ ಮನೆತನದವರೂ ಮನುಷ್ಯರೇ ಎಂದು ತತ್ನ ತ್ರವನ್ನು ಹಾಡತೊಡಗಿದಳು.? 

ಳಿರೇ! ಎಂತಹ ಹುಡುಗಿ! ಚತ ತತ್ವ ಟಾ! ಕಮ್ಯುನಿಸ್ಟ ರನ್ನು 
ಚಿಲ್ಲಕೆಗಾದರೂ ಬಿಟ್ಟು ಕೊಡುವವಳಲ್ಲ 

4 ತ ಜ್‌ iN ಆತುರದಿಂದ ರಾಧಾಬಾಯಿಯೆನ್ನು 
ಪ್ರಶ್ನಿಸಿದೆ. 

“ ಮತ್ತೇನಾಗುವುದು? ಗತ್ಯಂತರವನ್ನು ಕಾಣದೆ, ಅವನನ್ನು ಅಡಿಗೆಯ 
ಕೆಲಸದಿಂದ ನಿವೃತ್ತ ಗೊಳಿಸಿದೆ.” 

“ ಮುಂದೆ ?? 

“ ಈಗ ಸುನೀತಿ ಹಟ ಹಿಡಿದಿದ್ದಾಳೆ - ಆ ಅಡಿಗೆ ಭಟ್ಟನನ್ನು ಕಾಣದೆ 
ಊಟ ಮಾಡುವುದಿಲ್ಲ - ನೀರು ಕುಡಿಯುವುದಿಲ್ಲ - ಪಾರ ಓದುವುದಿಲ್ಲ - ಇಡೀ 
ದಿನ ಅಳುತ್ತಾ ಕೂತಿರುತ್ತಾಳೆ. ಗಳಿಗೆಗೊಮ್ಮೆ ಬಾವಿಗೆ ಬಿದ್ದು ಪ್ರಾಣ 


ಸೀತಾ _ ರತ್ನ ೭ 


ತೆರುತ್ತೀನೆ - ಎಂದು ಒದರಾಡುತ್ತಾಳೆ. ಅಷ್ಟು ಮಂಕುಬೂದಿ ಎರಚಿದ್ದಾನೆ 
ಆ ಗೋಮುಖ ವ್ಯಾಘ್ರ - ಅಡಿಗೆ ಭಟ್ಟ !? 

ಎಂತಹ ರೊಮಾಂಟಕ್‌ ನಾವೆಲ್ಲು! ಯಾನ ಅದ್ಭುತ ಕತೆಗಾರನ ತಲೆ 
ಯಲ್ಲೂ ಇಂತಹ ಭಯಂಕರ “ ಪ್ಲಾಟ್‌? ಹೊಳೆದಿರಲಿಕ್ಕಿಲ್ಲ! 4 ನನ್ನಿಂದೇನಾಗ 
ಬೇಕು?” ಎಂದು ಪ್ರಶ್ನಿಸಿದೆ 

“ ತಾವು ಆಕೆಯ ತಲೆಯೊಳಗೆ ಹೊಕ್ಕಿರುವ ಆ ಅಡಿಗೆ ಭಟ್ಟನ ಮಂಕನ್ನು 
ಕಿತ್ತೆಸೆಯಬೇಕು ? 

« ನಾನೇನು ಮಂತ್ರವಾದಿಯೇ ೫ 

“ ಮಂತ್ರವಾದಿಯೇ ಅಗತ್ಯವಿಲ್ಲ, ನಿಮ್ಮ ಲೇಖನಿಯ ತಂತ್ರವಾದವೇ 
ಸಾಕು ಅವಳಿಗೆ ಆ ಅಡಿಗೆ ಭಟ್ಟ ನೊಂದಿಗೆ ಪ್ರಧಮ ಸಲದ ಪ್ರಣಯಾನುಭವ. 
ಆದ್ದರಿಂದ ಅವಳ ತಲೆಯೊಳಗೆ ಇನ್ನೊಂದು ಪ್ರಣಯ ಬೀಜವನ್ನು ಬಿತ್ತಿದಲ್ಲಿ 
ಆ ಭಟ್ಟನ ನೆನಪು ತನಗೆ ತಾನಾಗಿ ಮಾಸುತ್ತದೆ ? 

ಒಳ್ಳೆಯ ವ್ಯಾಪಾರ! ಅವಳನ್ನು ಉದ್ಭಾರ ಮಾಡಲಿಕ್ಕೆಂದು, ನಾನು 
ಅವಳಿಗೆ ಪ್ರಣಯ ಸತ್ರಗಳನ್ನು ಬರೆದು, ಕೊನೆಗೆ ಅವಳು ನನ್ನ ಬೆನ್ನು 
ಹತ್ತಿದರೋ? ’ 

ನಾನು ಮನದಲ್ಲಿ ಮಾಡಿದ ಯೋಚನೆ ಮುಖದಲ್ಲಿ ಒಡೆದು ತೋರಿತೆಂದು 
ತೋರುತ್ತದೆ. ರಾಧಾಬಾಯಿಯೆಂದಳು - “ ಹಾಗೇನೂ ಅನುಮಾನಪಡುವ 
ಕಾರಣವಿಲ್ಲ. ತಾವಾರೆಂದು ನಾನು ಅವಳಿಗೆ ತಿಳಿಸುವುದಿಲ್ಲ ಅವಳ ಮನಸ್ಸು 
ಅಡಿಗೆ ಭಟ್ಟಿ ನಿಂದ ದೂರವಾದರೆ ಸಾಕು.” 

ಮತ್ತೂ ಸಂದೇಹೆದಲ್ಲಿ ಬಿದ್ದೆ 

4 ತಮ್ಮ ಅದ್ಭುತವಾದ ಲೇಖನಿಯಿಂದ ಒಂದೆರಡು ಪ್ರಣಯ ಪತ್ರಗಳನ್ನು 
ಬರೆದರೆ ಸಾಕು. ಅವಳ ಮಂಕು ಮಾಯವಾಗುತ್ತದೆ. ತಾವು ಬರೆದ ಅನೇಕ 
ರೋಮಾಂಟಕ್‌ ಕತೆಗಳನ್ನು ಓದಿದ್ದೇನೆ. ಓದುವಾಗ್ಯೆ ಆ ರೀತಿಯ ಅನುಭವ 
ನನ್ನ ಹಣೆಯಲ್ಲೇಕೆ ವಿಧಿ ಬರೆದಿಲ್ಲ. ಎಂದು ಪರಿತಪಿಸುತ್ತೇನೆ. ಪ್ರಣಯ 
ಗಳನ್ನು ಅಷ್ಟು ಸೊಗಸಾಗಿ ಬರೆಯುತ್ತೀರಿ ನೀವು ನಿಮ್ಮಿಂದಲ್ಲದೆ ಇತರರಿಂದ 
ಈ ಕಾರ್ಯ ಸಾಧ್ಯವಾಗದು.” 


ಆ ಸೀತಾ _ ರತ್ನ 


ಅಲ್ಲ, ಹೊಗಳಿಕೆ ಕೇಳಿದ ಕೂಡಲೇ ಬಲಿಬೀಳುವ ಆಸಾಮಿಯಲ್ಲ 
ನಾನು. ಆದರೂ ಅಷ್ಟೊಂದು ಅವಳು ಹೇಳುವಾಗ್ಯೆ pe 

“ ಅಲ್ಲದೆ ಸುಮ್ಮಸುಮ್ಮನೆ ತಮಗೆ ಪತ್ರ ಬರೆಯಲು ಹೇಳುವುದಿಲ್ಲ ನಾನು. 
ಪ್ರತಿ ಪ್ರಣಯ ಪತ್ರ ಒಂದರ ರೂಪಾಯಿ ಹತ್ತು ಸಂಭಾವನೆಯನ್ನು 
ಕೊಡುತ್ತೇನೆ. .” 

ಇಷ್ಟು ಹೇಳಿದನಂತರವೂ ಪ್ರಲೋಜಕ್ಕೆ ಒಳಗಾಗದವನು ಮನುಷ್ಯನೇ! 

ಪತ್ರಕ್ಕೆ ಹತ್ತು ರೂಪಾಯಿ! ತಿಂಗಳಿಗೆ ನಾಲ್ಕು ಪತ್ರಗಳನ್ನಾದರೂ 
ಬರೆಯುತ್ತೇನೆ. ನಾಲ್ವತ್ತು ರೂಪಾಯಿ!! ಸೀತೆಗೊಂದು ಚಂದ್ರಲೇಖಾ 
ಸೀರೆ!. .ಸಮ್ಮತಿಸೂಚಕವಾಗಿ ತಲೆಯನ್ನಲುಗಿಸಿದೆ. 

“ ಪ್ರಥಮ ಪತ್ರಕ್ಕಾಗಿ ನಾಳೆ ಡ್ರೈನರನ್ನು ಹೆತ್ತು ರೂಪಾಯಿ ಕೊಟ್ಟು 
ಕಳುಹಿಸುತ್ತೇನೆ. ವಾರಕ್ಕೊಂದರಂತೆ ಪತ್ರ ಬರೆಯಿರಿ. ತಮಗೇನೂ ತೊಂದರೆ 
ಯಾಗದಂತೆ ನಾನಿದ್ದೇನೆ.” 

x x x x 

ಈಗ ತಿಳಿಯಿತೇ ನಾನೇಕೆ ಪ್ರಣಯ ಪತ್ರ ಬರೆಯಲಾರಂಭಿಸಿದೆನೆಂದು! 

ನಾಲ್ಕನೇ ದಿನ ರಾಧಾಬಾಯಿಯಿಂದೊಂದು ಪತ್ರ ಬಂತು. «....ತಮ್ಮ 
ಪ್ರಧಮ ಪ್ರಣಯ ಪತ್ರವನ್ನು ನೋಡಿಯೇ ನನ್ನ ಮಗಳು ಅಡಿಗೆಯ ಭಟ್ಟನನ್ನು 
ಮರೆಯಲಾರಂಭಿಸಿದ್ದಾಳೆ. ನಾಲ್ಕು ದಿನಗಳಲ್ಲಿ ನಿನ್ನೆ ತಾನೇ ಊಟ 
ಮಾಡಿದಳು. " ಎಷ್ಟು ಒಳ್ಳೆಯ ಜನರಿದ್ದಾರಮ್ಮ ಈ ಮಂಗಳೂರಲ್ಲಿ?” - 
ಎಂದು ಕೂಡಾ ಕೇಳಿದಳು. ಇನ್ನೊಂದು ಪತ್ರವನ್ನು ಆದಷ್ಟು ಶೀಘ್ರದಲ್ಲಿ 
ಬರೆಯಿರಿ... 

ನನ್ನ ಎರಡನೇ ಪತ್ರವನ್ನು - ಸುಮನೋಹರ ಸ್ವರೂಪಿಣಿ ಸುನೀತಿ - 
ಎಂದೇ ಆರಂಭಿಸಿದೆ. ಅವಳನ್ನು ನಾನು ಕಂಡಿಲ್ಲವಾದರೂ, ಅವಳ ಕಣ್ಣುಗಳನ್ನು 
ಚಿಗರಿಯ ಕಣ್ಣುಗಳಿಗೆ ಹೋಲಿಸಿದೆ ಮೂಗನ್ನು ತಾವರೆ ದಂಟಿಗೆ ಹೋಲಿಸಿದೆ. 
ಚೆಂದುಟಿಗಳನ್ನು ಕಾಮನಬಿಲ್ಲಿನೊಂದಿಗೆ ತುಲನೆ ಮಾಡಿದೆ. ಮಧುಬಾಲಾ - 
ಸುಕ್ಸೆಯ್ಯಾ ಇವರಿಗಿಂತಲೂ ನಿನ್ನ ರೂಪ ಹಿರಿದು- ಎಂದೆ. ಪತ್ರವನ್ನು 
“ ನನ್ನ್ನ ನಿನ್ನ ಸಮಾಗಮವೆಂದಾಗುವುದೋ - ” ಎಂಬ ಕಾತರತೆಯ ಭಾವನೆ 
ಯಿಂದ ಕೊನೆಗೊಳಿಸಿದೆ. 


ಸೀತಾ ರತ್ನ ೯ 


ಪುನಃ ಮಾರನೇ ದಿನ ಈ ಎರಡನೇ ಪತ್ರದ ಬಾಬ್ತು ರೂಪಾಯಿ ಹೆತ್ತು 
ವಸೂಲಾಯಿತು. 

ಮೂರನೇ ಪತ್ರದಲ್ಲಿ ನನ್ನ ಮನದ ಉದ್ದೇಗವನ್ನು ವ್ಯಕ್ತಪಡಿಸಿದೆ. 
ಆಕೆಯೊಂದು ದೊರೆತರೆ ಸ್ವರ್ಗವನ್ನು ಎಡಗಾಲಿನಿಂಜೊಡೆವೆನೆಂದೆ. ಅವಳು 
ನಡೆಯುವಾಗ ಅವಳಾ ಮಂದಗಜಗತಿಗೆ ನನ್ನ ಹೈದಯವು ತಾಳ ಹಾಕುತ್ತ 
ದೆಂದು ಬರೆದೆ. ಅವಳಿಲ್ಲದಿದ್ದಲ್ಲಿ ಉತ್ತಮವಾದ ಕಾಥಿಗೂ ರುಚಿ ಇಲ್ಲವೆಂದೆ. 
ಅವಳಿದ್ದರೆ ಅಕ್ಕಚ್ಚು ನೀರನ್ನಾದರೂ ಅಮೃತವೆಂದೆಣಿಸಿ ಕುಡಿಯಬಲ್ಲೆನೆಂದೆ. 
ಕೊನೆಯಲ್ಲಿ- ನಾನು ನಿನ್ನನ್ನು ಖಂಡಿತವಾಗಿ ವಿವಾಹವಾಗುತ್ತೇನೆ. 
ಸಿದ್ಧಳಿರುವೆಯಾ? - ಎಂಬ ಪ್ರಶ್ನೆಯನ್ನು ಸೂಚಿಸಿ ಪತ್ರವನ್ನು ಸಮಾಪ್ತ 
ಗೊಳಿಸಿದೆ. 

ನಾಲ್ಕನೆಯ ಪತ್ರದಲ್ಲಿ... 

ಇಲ್ಲ, ನಾಲ್ಕನೆಯ ಪತ್ರವನ್ನೇ ಬರೆಯಲಿಲ್ಲ. 

x x x x 

ಸಾಯಂಕಾಲ-ಆದಿತ್ಯವಾರವಾದುದರಿಂದ ಆಫೀಸಿಗೆ ರಜೆಯಾದುದರಿಂದ 
ಮನೆಯಲ್ಲೇ ಕೂತು, ನಾಲ್ಕ ನೆ.ಯ ಪತ್ರವನ್ನು ಬರೆಯುವ ಸನ್ನಾಹಕ್ಕೆ 
ತೊಡಗಿದ್ದೆ. ಸೀತಾ ಅವಳ ಗೆಳತಿಯ ಮನೆಗೆ-ಎಲ್ಲೋ ಫಳನೀರಿನಲ್ಲಂತೆ-ಅಲ್ಲಿಗೆ 
ಹೋಗಿದ್ದಳು. 

ಮನೆಯೆದುರಿಗೆ ಮಾರ್ಗದಲ್ಲೊಂದು ಕಾರು ಬಂದು ನಿಂತ ಸದ್ದು 
ಕೇಳಿಸಿತು ತಲೆಯೆತ್ತಿದರೆ 

ಚಲೋದಾದ ಹೊಸ ಜೆವರ್ರೆಟ್‌ ಕಾರು. ಅದರೊಳಗಿಂದ ಯಾರೊ 
ಒಂದು ಹೆಂಗಸು ಕೆಳಗಿಳಿಯುತ್ತಿದೆ! 

ಹೆಂಗಸೇನು? ಸಾಧಾರಣ ೨೦ - ೨೨ ವಯಸ್ಸು ದಾಟದ ತರುಣಿ! 
ಇಳಿದವಳೇ ಕೆಟ್ಟಗೆ ನನ್ನ ಮನೆಗೆ ಬಂದಳು. ಜಗುಲಿಯನ್ನು ಹೆತ್ತಿ “ ತಾನೇನೋ 
ರಾಮರಾಯರು?” ಎಂದು ಪ್ರಶ್ನಿಸಿದಳು. 

೬ ಹೊಂ” ಅಂದೆ. 

ಕೂಡಲೇ ಧಾವಿಸಿ ಮುಂದೆ ಬಂದು, ನನ್ನನ್ನು ಗಟ್ಟಿಯಾಗಿ ಅಪ್ಪಿಹಿಡಿದು, 
“ ಹಲ್ಲೋ ಡಾರ್ಲಿಂಗ್‌, ನಿಮ್ಮ ದರ್ಶನ ಇಂದಾದರೂ ಆದುದಕ್ಕಾಗಿ ನಾನು 


೧೦ ಸೀತಾ - ರತ್ನ 


ಪರಮಾತ್ಮನ ಆಭಾರವನ್ನು ಮನ್ಸಿಸುತ್ತೇನೆ. ಇದೇ ಏನು ತಮ್ಮ ಮನೆ? ಬಹಳ 
ಚೆನ್ನಾಗಿದೆ. ಆದರೆ ಒಬ್ಬರಿಗೆ ಬಹಳ ದೊಡ್ಡದಾಗಿದೆ. ನಾನು ಕೂಡ ಇಲ್ಲಿಗೆ 
ಬಂದು ಉಳಕೊಂಡರೆ, ಮನೆಯು ತುಂಬಿದಂತಾಗುವುದಲ್ಲದೆ, ಏಕಾಂಗಿಯಾಗಿ 
ಕಳೆಯುತಿದ್ದ ನಿಮ್ಮ ಜೀವನವೂ ಸುಖಮಯವಾಗುವುದು ” 

ಫಜೀತಿಯಾಯಿತಲ್ಲ! ದೊಡ್ಡ ಮನೆಯಲ್ಲಿ ಏಕಾಂಗಿಯಾಗಿ ವಾಸಿಸುವ 
ವರಿಗೊಂದು ಪಾರವಿದು! ಅದರ ದೊಡ್ಡ ಮನೆಯನ್ನು ತುಂಬಿಸಲೂ ಅವರ 
ಏಕಾಂಗಿ ಜೀವನವನ್ನು ಹೆನನಾಗಿರಿಸಲು ಇಂತಹ ಹುಚ್ಚು ಹುಡುಗಿಯರೂ 
ಇದ್ದಾರೆ ಜಗತ್ತಿನಲ್ಲಿ! ಜಾಗ್ರತೆ! ಮೆಲ್ಲನೆ “ತಮ್ಮ ಪರಿಚಯ 
ವಾಗಲಿಲ್ಲವಲ್ಲ?” ಎಂದೆ. 

ಆಕೆ ನನ್ನ ಬಲಗೈಯನ್ನು ಗಟ್ಟಿಯಾಗಿ ಹಿಡಿದುಕೊಂಡು ಗೊಳ್ಳೆಂದು 
ನಕ್ಕಳು. “ ಏನು ಹಾಸ್ಯಮಾಡುತ್ತಿರುವಿರಿ? ಪತ್ರಿಕೆಯಲ್ಲಿ ತಮ್ಮ ಲೇಖನ 
ಗಳನ್ನೋದಿಯೇ ತಿಳಿದಿದ್ದೆ - ನೀವು ಬಹು ದೊಡ್ಡ ಹಾಸ್ಯಗಾರರೆಂಬುದನ್ನು. 
ಅದು ಇಂದು ಸ್ಪಷ್ಟವಾಯಿತು ಅಲ; ನನ್ನ ಪರಿಚಯನಿಲ್ಲವೆನ್ನುತ್ತೀರಲ್ಲ! 
ನಾನೇ ತಮ್ಮ ಹೃದಯೇಶ್ಚರಿ - ಭಾಗ್ಯರೂಪಿಣಿ - ಸುಮನೋಹರ ಸ್ವರೂಪಿಣಿ - 
ಸುನೀತಾ!” 

ಸುನೀತಾ! ಸುನೀತಾ!! ಆಶ್ಚರ್ಯದಿಂದ ಅವಾಕ್ಕಾದೆ. 

ಸುನೀತಾ ಮುಂದುವರಿಸಿದಳು" “ ಎಷ್ಟು ಚೆನ್ನಾಗಿ ಪ್ರಣಯ ಪತ್ರ 
ಗಳನ್ನು ಬರೆಯುತ್ತೀರಿ ನೀವು! ನಿಮ್ಮ ಪತ್ರಗಳು ಬರಲಾರಂಭವಾದಂದಿನಿಂದ 
ನನ್ನ ಜೀನನದಲ್ಲೊಂದು ಬೆಳಕು ಬಿದ್ದಿದೆ. ಅನುದಿನವೂ ತಮ್ಮ ಪತ್ರಗಳನ್ನು 
ತಲೆದಿಂಬಿನ ಅಡಿಯಲ್ಲೇ ಇಟ್ಟು, ನಾನು ನಿದ್ರೆ ಹೋಗುತ್ತೇನೆ. ಡಾರ್ಲಿಂಗ್‌ 
ಎಂದು ನಾವು ನಿವಾಹನಾಗೋಣ! ಶುಭಸ್ಯ ಶೀಘ್ರಂ - ಅಂತಾರಲ್ಲ. ಹಾಗೆಯೇ 
ಶೀಘ್ರೆ ದಲ್ಲೇ ಮದುವೆಯಾಗಿ ಸುಖ ಸಂಸಾರವನ್ನು ಹೂಡುವಾ .” 

ಪರಮಾತ್ಮಾ, ಏನು ಪ್ರಸಂಗವನ್ನು ತಂದೊಡ್ಡಿದೆ 9 

ನಾನೆಂದೆ " ನಾನು ತಮಗೆ ಪತ್ರಗಳನ್ನು ಬರೆಯಲಿಲ್ಲಮ್ಮಾ !» 

ಪುನಃ ಗೊಳ್ಳೆಂದು ನಕ್ಕಳು ಸುರೀತಾ... “ ಏನು ಹಾಸ್ಯ ಮಾಡುತ್ತೀರಿ 
ನೀವು? ನೀವು ನಿಮ್ಮ ಹೆಸರನ್ನು ಪತ್ರಗಳ ಅಡಿಯಲ್ಲಿ ಸೂಚಿಸದೆ ಇದ್ದರೂ 
ನಿಮ್ಮ ಹಸ್ತಾಕ್ಷರಗಳಿವೆಯಲ್ಲ! ನಿಮ್ಮ ಆಫೀಸಿನ ಗುಮಾಸ್ತರಿಗೆ ತೋರಿಸಿ, ಆ 

ಪತ್ರಗಳು ನಿಮ್ಮನೆಂದೇ ಖಚಿತಮಾಡಿಕೊಂಡಿರುತ್ತೇನೆ. ಆಟದ ಮಾತು 
ಗಳನ್ನೆಲ್ಲಾ ಬಿಡಿ, ಎಂದು ನಾವು ಮದುವೆಯಾಗೋಣ ಎಂಬುದನ್ನು ತಿಳಿಸಿ.” 

ಭಗವಂತಾ, ಮನೆಯಲ್ಲಿ ಸೀತೆ ಇದ್ದಾಳೆ. ಇದೊಂದು ಅಪಶಕುನವನ್ನು 
ಮದುವೆಯಾಗುವುದೇ? ಸೀತೆ ಇಲ್ಲದಿದ್ದರೂ ಕೂಡಾ ಈ ದುರ್ದುಂಡಿಯನ್ನು 
ಮದುವೆಯಾಗಲಾಕೆ ಪರಮಾತ್ಮ, ಏಕೆ ಒಂದು ಸಿಡಿಲಾದರೂ ಬಡಿದು ಈಕೆ 
ಭಸ್ಮೀಭೂತವಾಗಲೊಲ್ಲಳು? 

ಕಾತರದಿಂದ - “ ಅಮ್ಮಾ, ನಾನು ನಿಮ್ಮನ್ನು ಮದುವೆಯಾಗುವುದು 
ಈ ಜನ್ಮದಲ್ಲಿ, ಸಾಧ್ಯವಿಲ್ಲ!” ಅಂದೆ. 

ತುಳಿದೆಬ್ಬಿಸಿದ ನಾಗಿಣಿಯಂತಾದಳು ಸುನೀತಾ. “ ಏನ್ರೀ. ಬಹಳ 
ಉದ್ದಟಿರಂತೆ ಮಾತನಾಡುತ್ತಿರುವಿರಿ? ನನಗೆ ಆ ರೀತಿ ಮೂರು - ನಾಲ್ಕು 
ಪ್ರೇಮವತ್ರಗಳನ್ನು ಬರೆದು, ಕೊನೆಗೆ ವಿವಾಹವಾಗುವೆನೆಂದು ಒಪ್ಪಿ, ಈಗ 
ಕ್ಸ ಬಿಡುವಿರಾ? ಸಾಧ್ಯವಿಲ್ಲ, ಶ್ರೀ ಹೃದಯವೆಂದರೆ ಬೆಕಾದಾಗ ಕೈಗೆತ್ತಿ 
ಕೊಂಡು, ಬೇಡಾದಾಗ ಬಿಸುಟಿಲಾಗುವ ಕರವಸ್ತ್ರವೆಂದೆಣಿಸಿದಿರಾ? ಪ್ರೇಮ 
ಪತ್ರಗಳನ್ನು ಬರೆದಿದ್ದಿ (ರ. ವಿವಾಹವಾಗುವೆನೆಂದು ಪತ್ರಮುಖೇನ ವಚನ 
ಕೊಟ್ಟದ್ದೀರಿ ಇನ್ನು ತಮ್ಮನ್ನು ಬಿಡಲಾರೆ! 

ಕಂಗಾಲಾದೆ 

“ಸಾಮೋಷಾಯದಿಂದ ನೀವು ಬಗ್ಗು ವುದಿಲ್ಲವಾದರೆ, ನ್ಯಾಯಾಲಯವಿದೆ. 
ನಿಮ್ಮ ಮೇಲೆ, ಮಾತು ಮುರಿದ ಆರೋಪವನ್ನು ಹೊರಿಸಿ, ದಾವೆ 
ಹೊಡುತ್ತೇನೆ!” 

ಪರಮಾತ್ಮಾ! “ ಸಾಧ್ಯವಿಲ್ಲದ್ದನ್ನು ಮಾಡೆಂದರೆ, ಹೇಗೆ ಮಾಡಲಿ 
ತಾಯಿ?” ಅಂದೆ, ಕರುಣಾವಾಣಿಯಿಂದ ಕಣ್ಣುಗಳಲ್ಲಿ ನೀರು ತುಂಬಿತು 
ನನ್ನ ಜೀವನದ ಇತಿಶ್ರಿಯಾಯಿತೆಂದು. 

ಸುನೀತಿಯೆಂದಳು. “. ಪತ್ರಗಳಲ್ಲಿನ ತಮ್ಮ ಪ್ರೇಮವನ್ನು ನಂಬಿದ್ದೆ. 
ನನ್ನ ಹೈದಯವನ್ನು ತಮಗೆ ಧಾರೆಯೆರೆದಿದ್ದೆ. ಆದರೆ ಈಗ ತಮ್ಮ ಮಾತು 
ಗಳನ್ನು ಕೇಳಿ, ನನ್ನ ಆಶೆಯು ಭಗ್ಗವಾಗಿದೆ ಹೃದಯವು ನುಚ್ಚು ನೂರಾಗಿದೆ... 
ತಾವು ನನ್ನನ್ನು ನಿವಾಹವಾಗುವುದಿಲ್ಲವೆಂದೇ ತೀರ್ಮಾನಿಸಿದರೆ, ನಾನು ನನ್ನ 

ಈ ಭಗ್ನ ಹೃದಯದೊಂದಿಗೆ ಬಾವಿಯಲ್ಲಿ ಬಿದ್ದು ಪ್ರಾಣ ಕಳಕೊಳ್ಳುತ್ತೇನೆ. 
ಅಥವಾ * 

ಸುನೀತಿಯು ಕ್ಷಣಕಾಲ ನನ್ನನ್ನು ದಿಟ್ಟಿಸಿದಳು. ನನ್ನ ನಾಲಗೆಯೇ 
ಮಗುಚಲಾರದಾಗಿತ್ತು. 

ಸುನೀತಿಯೆಂದಳು “ ಮಾತು ಮುರಿದ ಅಪರಾಧಕ್ಕಾಗಿ ಐದು ಸಾವಿರ 
ರೂಪಾಯಿಗಳನ್ನು ನೊಡಿರಿ. ಆದರೆ ನಾನು ಈ ನನ್ನ ಹಾಳಾದ ಹೃದಯವನ್ನು 
ಹೊತ್ತುಕೊಂಡು, ಯಾವುದಾದರೂ ಬಹುದೂರದ ಅಜ್ಞಾತ ಊರಿಗೆ ಹೋಗಿ, 
ನಿಮ್ಮನ್ನು ಮರೆಯುವ ಪ್ರಯತ್ನ ಮಾಡುತ್ತೇನೆ.” 

ಐದು ಸಾವಿರ ರೂಪಾಯಿಗಳು !! 

ಹೆರಾತ್‌ “ಐದು ಸಾವಿರ ರೂಪಾಯಿಗಳೇಕೆ?” ಎಂಬ ಮಾತು 
ಕೇಳಿಸಿತು. ನೋಡಿದರೆ - ದ್ವಾರದಲ್ಲಿ ಸೀತಾ! 

ತಳಮಳಗೊಂಡೆ. ನನ್ನ ಗುಟ್ಟು ರಟ್ಟಾಯಿತು. ಸತ್ಯ ಹೇಳಿದರೂ 
ನಂಬಲಾರಳು ಸೀತಾ ಅವಳ ಬಾಯಲ್ಲಿ ಇನ್ನು ನನ್ನ ಬದುಕೆಲ್ಲ ಪರಮಾತ್ಮಾ, 
ಒಮ್ಮೆ ನಿನ್ನ ಸಿಡಿಲನ್ನು ನನ್ನ ಮೇಲೆ ಎರಗಿಸು! ಫಾಲಾಕ್ಷ ಶಿವನೇ, ನಿನ್ನ 
ಹಣೆಗಣ್ಣ ದೃಷ್ಟಿಯನ್ನು ನನ್ನ ಮೇಲೊಮ್ಮೆ ಬೀರು! ಭೂಮಿ ತಾಯಿ, ಒಂದು 
ಭೂಕಂಪವನ್ನು ಉತ್ಪಾದಿಸಿ, ನನ್ನನ್ನು ನಿನ್ನ ಗರ್ಭದಲ್ಲಿ ಸೆಳೆದುಕೊ! 

ಸುನೀತಿ ಕೇಳಿದಳು. “ ಯಾರು ತಾವು?” 

ಸೀತೆಯೆಂದಳು “ ನಾನು ಇವರ ತಂಗಿ - ಸೀತಾ - ನೀವಾರು ತಾಯಿ?” 

ಸೀತಾ- ನನ್ನ ತಂಗಿ! ಏನಿದು? ಜಗತ್ತಿಗೆ ಹುಚ್ಚು ಹಡಿದಿದೆಯೇ 
ಅಲ್ಲ, ನನಗೆ ಮತಿಭಾಂತ್ರಿಯೇ? 

ಸುನೀತಿ ಹೇಳಿದಳು. “ ಇವರು ನನ್ನನ್ನು ಮದುವೆಯಾಗಬೇಕೆಂದು, 
ಪ್ರಣಯ ಪತ್ರಗಳನ್ನು ಬರೆದಿದ್ದರು. ಈಗ ಕೇಳಿದರೆ ಆಗುವುದಿಲ್ಲವೆನ್ನುತ್ತಾರೆ.? 

ಸೀತೆಯೆಂದಳು. “ ಹಾಗೇನು? ನೀವು ನನ್ನ ಅತ್ತಿಗೆಯಾಗಲು 
ಬಂದಿರುವಿರೇ? ಬೇಡವೆಂದರೇ ಅಣ್ಣ ?. ಅಣ್ಣಾ, ಅಣ್ಣಾ, - ಬೇಗನೆ 
ವಿವಾಹಕ್ಕೆ ಸಮ್ಮತಿಯನ್ನು ಕೊಡು. ಇಂತಹ ಸುರಸುಂದರಿ - ನಮ್ಮ 
ಮನೆಯನ್ನು ಬೆಳಗಲಿರುವ ಭಾಗ್ಯಲಕ್ಷ್ಮಿ - ಬೇರೆಯಾದರೂ ದೊರೆಯಲಿಕ್ಕಿಲ್ಲ. 
ಅಣ್ಣಾ, ಬೇಗನೆ ಸುಮ್ಮತಿಸು.” 

ಎಂತಹೆ ದುರ್ಥರ ಪ್ರಸಂಗ! ಸೀತಾ ನನಗೆ ಹಾಸ್ಯ ಮಾಡುತ್ತಿದ್ದಾ ಫೆ! 

ಸುನೀತಿಗೆ ಆಶ್ಚರ್ಯವಾದಂತೆ ತೋರಿತು. “ ಅಂದರೆ ಇವರಿಗೆ ಇನ್ನೂ 
ಹುದುವೆಯಾಗಲಿಲ್ಲವೇ?” 

ಸೀತಾ ನಕ್ಕಳು. “ ಅವರಿಗೆ ಮದುವೆಯಾಗಿದ್ದರೆ, ಅವರು ನಿಮಗೆ ಈ 
ಪ್ರಣಯ ಪತ್ರಗಳನ್ನು ಬರೆಯುತಿದ್ದರೇ ಅತ್ತಿಗೆ?. ಅವರು ತಮ್ಮನ್ನು ಮೊನ್ನೆ 
ಎಲ್ಲೋ ನೋಡಿದ ನಂತರ, ತಮ್ಮ ಧ್ಯಾನದಲ್ಲಿ ಅನ್ನಾಹಾರಗಳನ್ನು ಬಿಟ್ಟದ್ದಾ ರೆ. 
ರಾತ್ರೆ ಹೆಗಲೂ ತಮದೇ ಧ್ಯಾನ. ಯಾವಾಗ್ಯೆ ನೋಡಿದರೂ ತಮಗೆ ಪತ್ರ 
ಬರೆಯುವುದರಲ್ಲೇ ಮಗ್ನರಾಗಿದ್ದಾರೆ ಅತ್ತಿಗೆ, ಆದಷ್ಟು ಬೇಗನೇ ವಿವಾಹೆವನ್ನು 
ಜರಗಿಸೋಣ. ಅಣ್ಣ ನ ವಿವಾಹದ ವಿಜೃಂಭಣೆಯನ್ನು ಕಾಣಬೇಕೆಂದು ನನ್ನ 
ಕಣ್ಣುಗಳು ಉತ್ಸುಕತೆಯಿಂದ ಕುಣಿದಾಡುತ್ತಿನೆ. ಎಲ್ಲಿ, ನೆರಮನೆಯಲ್ಲೇ 
ಜೋಯಿಸರಿದ್ದಾರಿ ದಿನ ನೋಡಿ ಮುಹೂರ್ತವನ್ನು ನಿಶ್ಚಯಿಸೋಣವೇ FL 

ಸೀತಾ ಇಷ್ಟು ಮಾತನಾಡುವಾಗ್ಯೆ ಸುನೀತಿ ಬಾಗಿಲಬಳಿ ಮುಟ್ಟಿದ್ದಳು. 
“ ಜೋಯಿಸರೇ? ವಿವಾಹವೇ? ಧೂ ಹಾಳಾಗಿ! ಇಂಪೀರಿಯಲ್‌ ಬೇಂಕೆನ 
ಎಲ್ಲಾ ಹೆಣವನ್ನು ತಂದು, ನನ್ನ ಕಾಲ ಮೇಲೆ ಸುರಿದರೂ ನಾನು ಈ 
ಕೋತಿಯನ್ನು ನಿವಾಹವಾಗುವೆನೇ? ಯಾರೋ ನನಗೆ ಮೋಸಗೊಳಿಸಿ 
ದರು. ನಾನು ಇವರಿಗೆ ವಿವಾಹವಾಗಿದೆಯೆಂದು ತಿಳಿದಿದ್ದೆ ಎಲ್ಲಾದರೂ 
ಹಾಳಾಗಿ ಹೋಗಿ, ಇಗೊಳ್ಳಿ ನಿಮ್ಮ ಸುಡುಗಾಡ ಪ್ರೇಮ ಪತ್ರಗಳು!” 

ಇಷ್ಟು ಹೇಳಿ, ಸುನೀತಾ ನನ್ನ ಎಲ್ಲಾ ಪ್ರಣಯವತ್ರಗಳನ್ನು ನನ್ನ ಮುಂದೆ 
ಬಿಸುಟು, ದುರುದುರನೆ ಬೀದಿಗಿಳಿದು, ಕಾರು ಏರಿ, ಕಾಣೆಯಾದಳು. 

ಸೀತಾ ಗೊಳ್ಳೆಂದು ನಗಲಾರಂಭಿಸಿದಳು. 

ನಾನು ತಲೆಯನ್ನು ಕೆಳಹಾಕಿ, ತಲೆಯ ಮೇಲೆ ಕೈಯಿಟ್ಟು ಕೊತೆ. 

ನಕ್ಕು ನಕ್ಕು ಸೋತು ಹೋಗಲು, ಕೊನೆಗೆ ಸೀತೆಯೆಂದಳು. “ ಅಲ್ಲ, 
ಅಷ್ಟು ಬುದ್ಧಿ ಯಿಲ್ಲದವರು ನೀವು. ಆ ತಾಯಿಮಕ್ಕಳಿಬ್ಬರೂ ತಮ್ಮನ್ನು ಬಲೆಗೆ 
ಬೀಸಿ, ತಮ್ಮಿಂದ ಆದಷ್ಟು ಹಣವನ್ನು ಹೊಡೆಯುವಾ ಎಂತ ಮಾಡಿದ 
ಯೋಚನೆ ಇದೆಂದು ತಿಳಿಯಲಿಲ್ಲವೇ ತಮಗೆ? ತಾವು ಯಾವ ರೀತಿ ಅವಳನ್ನು 
ವಿವಾಹವಾಗುವುದು ಅಸಂಭವನಿತ್ತೋ ಅದೇ ರೀತಿ ಅವಳು ನಿಮ್ಮನ್ನು 
ವಿವಾಹವಾಗುವುದು ಅಸಾಧ್ಯನಿತ್ತು.” 


ತ 

“ ಏಕೆ?” ಎಂದು ಪ್ರಶ್ನಿಸಿದೆ 

“ ಅವಳಿಗೂ ಈ ಮೊದಲೇ ವಿವಾಹವಾಗಿದೆ.? 

“ ಎಲ ಎಲಾ! ನಿನಗೆ ಹೇಗೆ ಗೊತ್ತು?” 

ಅವಳ ಕೊರಳಲ್ಲಿ ಮಾಂಗಲ್ಯಸೂತ್ರವಿರುವುದನ್ನು ಕಾಣಲಿಲ್ಲವೇ ನೀವು? 
ಮದುವೆಯಾದ ಮೊದಲೇ ಮಾಂಗಲ್ಯಸೂತ್ರ ಕಟ್ಟಿ ಕೊಳ್ಳುವವರಿದ್ದಾ ಕೆಯೇ?. . 
ಆದ್ದರಿಂದಲೇ ತಮಗೆ ಮದುವೆಯಾಗಿಲ್ಲ, ತಾವು ವಿವಾಹಕ್ಕೆ ಸಿದ್ಧರಿದ್ದೀರಿ 
ಎಂದು ತೋರಿಸಿಕೊಟ್ಟಿ ಅವಳಿಗೆ. ಇನ್ನು ತನ್ನ ಬೇಳೆ ಇಲ್ಲಿ ಬೇಯದೆಂದು 
ಅವಳೇ ಕಾಲಿಗೆ ಬುದ್ಧಿ ಹೇಳಿದಳು” ಎಂದು ನಕ್ಕಳು ಸೀತಾ. 

ಏನು ತಲೆ ಸೀತೆಯದು ! ಅವಳಿಲ್ಲದಿದ್ದಲ್ಲಿ ಇಂದಿನ ದಿನದಲ್ಲಿ ಆತ್ಮಹತ್ಯೆ 
ಮಾಡಿಕೊಂಡ ಜನರ ಪಟ್ಟಿಯಲ್ಲಿ ನನ್ನ ಹೆಸರೂ ದಾಖಲಾಗುತಿತ್ತು ! 

ಜಗ್ಗನೆದ್ದು ಕುಳಿತೆ ಸೀತೆಯನ್ನು ಸನಿಯಕ್ಕೆಳೆದು “ಸೀತಾ, 
ನೀನೊಂದು ರತ್ನ!” ಅಂದೆ 


« ಗ್ಲೂಕೋಸ್‌? 


[ ಸೂರ್ವರಂಗದಲ್ಲಿ ರಾಮು] 
೧ 

ಏನೋ ಅಂತಾರಲ್ಲ - “ ಇಲ್ಲದ ವಸ್ತುವಿಗೆ ಕೇಳಿಕೆ ಜಾಸ್ತಿ!” - ಅಂತ. 
ಹಾಗಾಯಿತು ನೋಡಿ. 

ಕ್ರಿಸ್ತಾಬ್ದ ೧೯೪೫ರ ಮಧ್ಯಕಾಲ ಮಹಾಯುದ್ಧದ ಬೇಗೆಯು 
ಬ್ರಹ್ಮಾಂಡವನ್ನೇ ವ್ಯಾಪಿಸಿ, ಅದರ ದಳ್ಳು ರಿಗೆ ಜನತೆ ಬಳಲಿ, ಬೆಂಡಾದ 
ಕಾಲವದು ಅಗತ್ಯವೆಂದಿದ್ದ ಯಾವ ವಸ್ತು ” ಜೇಕಿಡ್ಡರೂ, ಇಲ್ಲವೆನಿಸಿದ್ದ ಕಾಲ. 
ಅಕ್ಕಿ ಕೇಳಿದರೆ ಇಲ್ಲ, ಸಕ್ಕರೆ ಕೇಳಿದರೆ, ಅದೂ ಇಲ್ಲ, ಗೋಧಿ ಎಂಬ ಹೆಸರೇ 
ಧಾನ್ಯಗಳ ವಟ್ಟಿಯಲ್ಲಿಲ್ಲ. ಕೊನೆಗೆ ಸೀಮೆಯೆಣ್ಣೆಯಾದರೂ ಇದೆಯೇ? 
ಅದೂ ಇಲ್ಲ. 

ಇಂತಹ ಈ ಆಹಾರಸದಾರ್ಧ ಹಾಗೂ ಅಗತ್ಯದ ಸಾಮಗ್ರಿಗಳಿಗೆ ಇದ್ದ 
« ನಾಸ್ತಿಕವಾದ” ಫಕ್ಕನೆ ಔಷಧಿಗಳ ಮೇಲೂ ಎರಗಬೇಕೆ? 

ಔಷಧ ದ್ರವ್ಯಗಳಲ್ಲಿ ಮೊದಲು ಈ “ ಇಲ್ಲದ ವರ್ಗವನ್ನು ಸೇರಿದ್ದು 
ಗ್ಲೂಕೋಸ್‌!” 

ಇದರೆ ವಿಷಯ ನಿಮಗೆ ತಿಳಿದಿರಬಹುದು ಸಕ್ಕರೆಯೆಂತೆ ಬೆಳ್ಳಗಿನ 
ಸಿಹಿ ಹುಡಿ. ಶಕ್ತಿ ಬರಲಿಕ್ಕೆ ಬಹಳ ಉತ್ತಮವಂತೆ. 


೧೬ ಸೀತಾ -. ರತ್ನ 


ಒಂದು ದಿನ ಬೆಳಿಗ್ಗೆ ಎದ್ದು ನೋಡುವಾಗ ಮಂಗಳೂರ ಮಾರ್ಕೆಟ್ಟಿ ನಲ್ಲಿ 
« ಗ್ಲೂಕೋಸ್‌ ಕಾಣೆ! ಇಲ್ಲವೆಂದರೆ ಇಲ್ಲವೇ ಇಲ್ಲ! 

ಹಾಗೆಂದು ಡಾಕ್ಟರರಿಗೊಂದ ಅಭ್ಯಾಸ ನೋಡಿ. ರೋಗಿಗಳಿಗೆ ಮದ್ದಿನ 
್ರಿಸ್ಕ್ರಿ ಪನ್‌ ಬರೆಯುವಾಗ ಇಲ್ಲದ ಔಷಧಿಗಳನ್ನೇ ಬರೆದು ಕೊಡುವುದು 
ಜಾಸ್ತಿ. ಯಾವ ಕಾಯಿಲೆಯೇ ಆಗಲಿ, ಮದ್ದಿನೊಂದಿಗೆ “ ಗ್ಲೂಕೋಸ್‌? 
ಕೂಡಾ ಕೊಡತಕ್ಕದ್ದೆಂದು ಡಾಕ್ಟರರ ಹೇಳಿಕೆಯಾಯಿತು. “ ಗ್ಲೂಕೋಸ್‌”ನ 
ಅಭಾವವೇ ಡಾಕ್ಟರರ ಈ “ ಭಾವಕ್ಕೆ ಕಾರಣವಾಯಿತು. 

ಇನ್ನು ರೋಗಿಗಳೋ? ಡಾಕ್ಟರರ ಈ “ ಗ್ಲೂಕೋಸ್‌” ಚೀಟು 
ಹಿಡಕೊಂಡು, ಹಲವಾರು ಕೆಮಿಸ್ಟ್‌ ಅಂಗಡಿಗಳಿಗೆ ಗೋತಾ ಹೊಡೆಯ 
ತೊಡಗಿದರು. 

ಇನ್ನು ಕೆಮಿಸ ಸ್ಪರೋ? ? "ಗ್ಲೂ ಎಂಬ ಶಬ್ದ ರವನ್ನು ಕೇಳಿದ ಕೂಡಲೇ 

“ ತಾರಮ್ಮಯ್ಯ ” ಮಾಡತೊಡಗಿದರು. 

ಅಂತೂ ಇದೊಂದು ಭ್ರಮೆ ನಿಜ! 

ಆದರೆ ಯಾರಿಗೆ? 

“ ಗ್ಲೂಕೋಸ್‌” ರಹಿತವಾದ ಚಿಕಿತ್ಸೆ ತಿಳಿಯದ ಡಾಕ್ಟ ರರಿಗೋ? 

4 ಗ್ಲೂಕೋಸ್‌ » ಎಂದು ಕೇಳಿದ ಮಾತ್ರಕ್ಕೆ ಇವು ಯ್ಯ ಮಾಡುವ 
ಕೆಮಿಸ್‌ -ಗಳಿಗೋ? 9 

ನ ಗ್ಲೂಕೋಸ್‌ "ಗಾಗಿ ಒದ್ದಾಡಿ, ಪ್ರಾಣಬಿಡುವ ರೋಗಿಗಳಿಗೋ? 


೨ 

ಏನೋ ಅಂತಾರಲ್ಲ - “ ಒಪ್ಪದು ತಪ್ಪದು!” - ಹಾಗಾಯಿತು. ಒಬ್ಬರು 
ಡಾಕ್ಟರರಲ್ಲಿ ಕಂಪೌಂಡರ್‌ ಆಗಿ ಸಂಡೆ. ಸುತ್ತ ಲೂ ಮದ್ದಿನ ಸೀಸೆಗಳನ್ನಿ] ಟು 
ಕೊಂಡೆ. ದಿವಸಕ್ಕೆ ದೇವರು ಕೊಟ್ಟ ಇಪ್ಪತ್ತುನಾಲ್ಕು ಗಂಟೆಗಳಲ್ಲಿ ಸಾಢ್ಯ 
ವಾದಷ್ಟು ಹೆಚ್ಚು ಗಂಟೆಗಳನ್ನು ಆಸ್ಪ 3 ಯೊಳಗೇನೇ ಕಳೆಯಲು ಆರಂಭಿಸಿದೆ, 
ಹಟ ಹಿಡಿದು, 'ಕಮಸ್ಕಾರಗಳನ್ನು ತತ್ತು ಮಂಗಳೂರಿನ ಎಲ್ಲಾ ಡಾಕ್ಟರರುಗಳ 
ಸ್ನೇಹವನ್ನು ಸಂಪಾದಿಸಿದೆ. ಇಷ್ಟೆಲ್ಲಾ ಮಾಡಿಕೊಂಡು “ಸೀಜ್‌ ಫ್ರೀಡ್‌” 
ಲೈನಿನ ಮಧ್ಯದಲ್ಲಿ ಕುಳಿತಿದ್ದ ಒಟ್ಟ ರನಂತೆ ಆಸ್ಪತ್ರೆಯ “ ಎಂಟಿಸೆಪ್ರಿಕ್‌” 


“ಗ್ಲೂ ಕೋಸ್‌? ೧೭ 


ವಾತಾವರಣದಲ್ಲೇ ವಾಸಿಸತೊಡಗಿದೆ. ಇಷ್ಟು ಮಾಡಿದರೂ ಫಲವಿಲ್ಲ. 
ಜರ್ಮನಿಯ “ ಸೀಜ್‌ ಫ್ರೀಡ್‌” ಲೈನನ್ನಾದರೂ ಭೇದಿಸಿ, “ ಆರ್‌.ಎ.ಎಫ್‌.? 
ವಿಮಾನವೊಂದು ಬರ್ಲಿನಿನಲ್ಲಿ ಬಾಂಬೆಸೆದು ಬಂದಂತೆ, “ ಶೀತ”ವೆಂಬ ರೋಗ 
ವೊಂದು “ ಎಂಟಸೆಫ್ಟಿಕ್‌ » ಲೈನನ್ನು ಭೇದಿಸಿ, ನನ್ನ ಮೇಲೆರಗಿತು ! 

ಕಣ್ಣುಗಳು ಕೆಂಪಾದುವು, ಮೂಗು - ಕಣ್ಣು - ಕಿವಿಗಳಿಂದ ನೀರು 
ಸುರಿಯಲು ಆರಂಭವಾಯಿತು. ಇಷ್ಟಕ್ಕೆ ಮುಗಿಯಿತೇ? 

ರಾಮನಾಯ್ಕರು ಕೊಟ್ಟ ಎರಡು ಶಿಯಾಳಗಳನ್ನು ಕುಡಿದೆ. ಶೇಸಣ್ಣನು 
ಪ್ರೀತಿಯಿಂದ ಕೊಟ್ಟಿ ಒಂದು ಡಜನ್‌ ರಸಬಾಳೆ ಹೆಣ್ಣು ಗಳನ್ನು ಪ್ರೀತಿಯಿಂದಲೇ 
ತಿಂದು, ತೇಗಿದೆ. ಸಾಕಾಗದ್ದಕ್ಕೆ ಸೀತೆಯು ಬೇಡಾ ಅಂದರೂ ಕೇಳದೆ ಆಪ್ತ 
ಮಿತ್ರರ ಒತ್ತಾಯಕ್ಕಾಗಿ, ಪ್ರಾತಃಕಾಲದಲ್ಲೆದ್ದು ಕದಿರೆಗೆ ಹೋಗಿ, ಏಳೂ ಕೆರೆ 
ಗಳಲ್ಲಿ ಒಂದೂವರೆ ತಾಸು ನೀರ್ಕುದುರೆಯಂತೆ ಜಲಕೇಳಿಯಾಡಿದೆ. ಅಷ್ಟಕ್ಕೂ 
ಮುಗಿಯದೆ, ಕದಿರೆಯ ಗುಡ್ಡವನ್ನಾರೋಹಿಸಿ, ಸೂರ್ಯನ ಎಳೆಬಿಸಿಲಿಗೆ 
ಒಡ್ಡಿದೆ ಅಲ್ಲಿಗಾಯಿತು! ಏನೋ ಅಂತಾರಲ್ಲ - “ ಮರ್ಕಟಸ್ಯ ಸುರಾಪಾನಂ 
4 ಅಂತ! ಆ ರೀತಿ ಆಯಿತು. 

ಮೊದಲನೇ ದಿನ ಶೀತ, ವಿರಡನೇ ದಿನ ಮೈಕೈ ನೋವು, ಮೂರನೇ 
ದಿನ ಜ್ವರ.. ಭಯಂಕರ ಜ್ವರ ಕೊನೆಗೆ ಏನಾಯಿತು? ಸೀತಾದೇವಿ 
ಯೊಡನೆ ಕೇಳಿರಿ 


[ ಮಧ್ಯರಂಗದಲ್ಲಿ ಸೀತಾ] 
೧ 
ಏನೋ ಅಂತಾರಲ್ಲ- “ ಅಂಕೆಯಿಲ್ಲದ ಕಸಿ ? ಅಂತ. ಆ ರೀತಿ 
ಮಾಡಿದರು ನಮ್ಮವರು. ಊರಿಗೆಲ್ಲ ಔಷಧಿ ಕೊಟ್ಟು, “ ಶೀತ ಆದರೆ ಶಿಯಾಳ 
ಕುಡಿಯಬೇಡಿರಿ, ತಣ್ಣೀರು ಸ್ನಾನಮಾಡಬೇಡಿ, ಬಾಳೆಹಣ್ಣು ತಿನ್ನಬೇಡಿ? 
ಅಂತ ಉದ್ದುದ್ದ ಪಧ್ಯ ಹೇಳುವವರು ಶೀತ ಆದ ಕೂಡಲೇ ಶಿಯಾಳ ಕುಡಿದು 


ಬಾಳೆಹಣ್ಣು ತಿಂದು, ಕದಿರೆಯ ತೀರ್ಥಸ್ನಾನ ಇತ್ಯಾದಿಗಳನ್ನು ಜರುಗಿಸಿದರು. 
3 


೧೮ ಸೀತಾ _. ರತ್ನ 


ನಾನು ತಡೆಯದಿದ್ದಲ್ಲಿ ಮೂಲ್ಫಿಯ ಪ್ರತಿಷ್ಟಾ ಪೂರ್ಣಿಮೆಗೂ ಹೋಗುತಿದ್ದರು. 
ನಾನು ಅಡ್ಡ ಬಂದೆ ಅಲ್ಲ, ನನಗೆ ಹಲವು ವೇಳೆ ತೋರುತ್ತದೆ - ನಮ್ಮಂಧಾ 
ಹೆಂಗಸರು ಇಲ್ಲದಿರುತ್ತಿ ದ್ದ ಕ್ಕಿ ಇಂಧಾ ಕೆಲವು ಗಂಡಸರ ಗತಿಯೇನು? 

ಮೊದಲನೇ ದಿನ ಒಳ್ಳೇ ಮೆಣಸ ಸನ್ನು ಅರೆದು, ತಲೆಗೊಂದು ಲೇಪ 
ಹಾಕಿದೆ. ಮರುದಿನ “ ಅಯ್ಯಬ್ಬ ಕಣ್ಣು ಉರಿಯುತ್ತಿ ಡಿ” ಅಂತ ಬೊಬ್ಬಿಟ್ಟ ರು. 
ಡಾಕ್ಟರರಲ್ಲಿಗೆ ಹೋದೆ - ಅವರ ಧನಿಯನರಲ್ಲಿ | ! ಒಂದು ದಿನದ ಔಷಧಿಯನ್ನೂ 
ನಾಲ್ಕು ದಿನಗಳ ರಜೆಯನ್ನೂ ನ ಪಡಕೊಂಡು ಬಂದೆ ಮೂರನೇ ದಿನ ಮೈಕಾದು, 
ಕೆಂಡವಾಯ್ತು. ಡಾಕ್ಟರರನ್ನು ಕರಕೊಂಡು ಬಂದೆ. ಪರೀಕ್ಷಿಸಿ, “ ಬರೇ 
ಇನ್‌ಫ್ಲೂಯೆಂಜಾ, ಗಾಬರಿಯಿಲ್ಲ. ತಲೆಗೆ ಕಚ್ಚೂರಾದಿ ser ಇಡಿ” 
ಅಂದರು. ಹೋಗಿ, ಕಚ್ಚೂರಾದಿ ಚೂರ್ಣ ಚ. ಸಂಬರ ಬಳ್ಳಿ ಸೊಪ್ಪಿನ 
ರಸದಲ್ಲಿ ಅರೆದು ನೆತ್ತಿಗೆ ಇಟ್ಟಿ. ನಾಲ್ಕನೇ ದಿನ ಸ್ವಲ್ಪ ಆರಾಮನೆನಿಸಿತು - 
ಅಂತ ತೋರುತ್ತದೆ. ಮಲಗಿದ್ದಲ್ಲಿಂದ ಎದ್ದು ಅಡಿಗೆ ಕೋಣೆಗೆ ಬಂದರು. 

ಒಲೆಯ ಮೇಲೆ ಕಾಫಿಗೆ ಇಟ್ಟದ್ದೆ. «4 ಹೌದೇನೇ?” ಅಂದರು. 

ಒಲೆಯೊಳಗಿನ ಬೆಂಕಿಯನ್ನು ಸರಿಗೊಳಿಸುತ್ತಾ “ಏನ್ರೀ” ಅಂದೆ. 
ಒಂದು ಮಣೆಯನ್ನು - ಒಲೆಯಿಂದ ಸ್ವಲ್ಪ ದೂರದಲ್ಲಿ ಇಟ್ಟಿ. ಅದನ್ನು ನನ್ನ 
ಹತ್ತಿರ ಎಳಕೊಂಡು ಕೂತರು “ಯಾಕ್ರೀ? ನಿನ್ನೆ ಜ್ವರ ಬಂದಿತ್ತು. ಇವತ್ತು 
ಬಿಟ್ಟದೆ ಅವ್ಟೆ ! ಈ ರೀತಿ ಬೆಂಕಿಯ ಜ್ವಾಲೆಗೆ ಮೈ ಒಡ್ಡಿ, ಕೂತುಕೊಳ್ಳ 
ಕೂಡದು!” ಅಂದೆ. 

“ಹೋ, ಭಾರೀ ಕಲಿತು ಬಂದಿಯೇ?” ಅಂದರು. 

“ ಮತ್ತೇನು? ಎಂಟು ವರ್ಷಕಾಲ ಡಾಕ್ಟರರಲ್ಲಿ ಇದ್ದು ಒಂದು ಸಾಸಿನೆ 
ಯಷ್ಟಾದರೂ ಬುದ್ದಿ ನಿಮಗೆ ಬಂದಿಲ್ಲವೆಂದು, ನಿಮ್ಮ ಕೈಹಿಡಿದು ಏಳು 
ವರ್ಷಗಳಲ್ಲಿ ನನಗೆ ಸ ಸ್ವಲ್ಪವಾದರೂ ಬುದ್ಧಿ ಬರಲಿಲ್ಲವೆಂದೆಣಿಸಿದಿರೇನೋ?” 
ಅಂದಿ. 

ಈ ರೀತಿ ಬೇಡವೆಂದರೂ ಕೇಳದೆ, ಒಲೆಯ ಬಳಿಯಲ್ಲಿ ಒಂದು ಗಂಟಿಕಾಲ 
ಹರಟಿ ಕೊಚ್ಚಿದರು, ಕಾಫಿ ಕುಡಿದು ಹೋಗಿ ಮಲಗಿಕೊಂಡರು. 

ರಾತ್ರಿ ಪುನಃ ಭಯಂಕರ ಜ್ವರ! ಏನೇನೋ ಮಾತನಾಡಲು ಆರಂಭಿ 
ಸಿದರು. ನನಗೆ ಗಾಬರಿಯಾಯಿತು ಅವರ ಧನಿಯವನರಲ್ಲಿ ಹೋಗಿ, ಕರಕೊಂಡು 


ಕ ಗ್ಲೂ ಕೋಸ್‌? ೧೯ 


ಬರುವ ಅಂದರೆ ಅವರ ಮನೆಗೆ ಎರಡು ಮೈಲು ದೂರ! ಮಧ್ಯರಾತ್ರಿಯಲ್ಲಿ 
ಒಬ್ಬ ೦ಬಗಳು ನಾನು ಹೇಗೆ ಹೋಗಬೇಕು?” ಕೊನೆಗೆ Re ಮನೆಯ 
ಹ ತ್ತಿರದಲ್ಲೇ ಇದ್ದ ಡಾಕ್ಟ ರರಿಗೆ ಶರಣು ಹೋದೆ! 

ಡಾಕ್ಟರರು ಪರೀಕ್ಷ ನಡೆಸಿದರು. ಅರ್ಧ ಗಂಟೆಯ ಕಾಲ! ಕೊನೆಗೆ 
| ಸ್ಟೆತಸ್ಕೋಷ'ನ್ನು ಕಿನೆಯೊಳಗೆ ತುರುಕಿಸಿ, ಕೈತೊಳೆಯುತ್ತಾ “ಟ್ಯಾಫ್ಟ್ರಾಡ್‌” 
ಎಂದು ತೀರ್ಪು ಕೊಟ್ಟರು 

ಪರಮಾತ್ಮಾ ! 


೨ 

ಮರು ದಿನ ಮಧ್ಯಾಹ್ನ ಸ್ವಲ್ಪ ತಿಳುವು ಬಂತೆಂದು ತೋರುತ್ತದೆ. ಕರೆದರು, 
“ ಸೀತಾ!” ಎಂದು 

ಎದ್ದು ಬಳಿಗೆ ಹೋಗಿ, ತಲೆದೆಸೆಯಲ್ಲಿ ಕುಳಿತೆ ಅಸ್ತವ್ಯಸ್ತವಾಗಿದ್ದ 
ಹೊದಿಕೆಯನ್ನ ಸರಿಗೊಳಿಸಿದೆ ಮೆಲ್ಲನೆ ಅವರ ತಲೆಯನ್ನೆತ್ತಿ, ನನ್ನ ತೊಡೆಯ 
ಮೇಲೆ ಇಟ್ಟು ಡೆ. 4 ಆರಾಮನೆನಿಸುತ್ತಿದೆಯೇ ಈಗ?” ಎಂದು ಕೇಳಿದೆ. 

“ಹಾ ಆದರೆ ಹೊಟ್ಟಿಯೆಲ್ಲಿ ವೇದನೆಯಾಗುತ್ತಿಡೆ” ಅಂದರು. ಸ್ವಲ್ಪ 
ಬಾರ್ಲಿನೀರು ಕುಡಿಸಿದೆ 

« ನಿನ್ನೆ ಡಾಕ್ಟರರು ಬಂದಿದ್ದರೇನೇ ? ಎಂದು ಕೇಳಿದರು 

“ ಹೊಂ” ಅಂದೆ. 

“ ವಿನಂದ್ರೇ ಅವರು?” 

“ ಏನಿಲ್ಲ, ಬರೇ ಶೀತದ ಜ್ವರ ಅಂತೆ ಇನ್ನೂ ನಾಲ್ಕೈದು ದಿನಗಳಲ್ಲಿ 
ಹುಷಾರಾಗಬಹುದು - ಎಂದಿದ್ದಾರೆ. . ಇನ್ನು ಸುಖವಾಗಿ ಮಲಗಿಕೊ ಳ್ಳಿ, 
ಮಾತನಾಡಿ ಆಯಾಸಮಾಡಿಕೊಳ್ಳ ಬೇಡಿ” ಅಂದೆ. 


೩ 
ಸಾಯಂಕಾಲ ಪುನಃ ಜ್ವರ. ಡಾಕ್ಟರರು ಬಂದರು, ಪರೀಕ್ಷಿಸಿದರು. 
ಥರ್ಮಾಮಾಟಿರು ಇಟ್ಟು ನೋಡಿದರೆ ೧೦೪-೮ !!! 


ಕ್ಸ ತೊಳಕೊಳ್ಳುತ್ತಾ ಡಾಕ್ಟರರೆಂದರು. “ ಏನ್ರಮ್ಮ! ಅವರಿಗೆ ಬಹಳ 


೨೦ ಸೀತಾ ರತ್ನ 


ನಿತ್ರಾಣವಿದೆ, ಜ್ವರವು ಬಿಗುನಿಜೆ. ಅವರಿಗೆ “ಗ್ಲೂಕೋಸ್‌” ಕೊಡಲಿಕ್ಟೇ 
ಬೇಕು!” 

“ ನಿಮ್ಮಲ್ಲಿದ್ದರೆ ಕಳುಹಿಸಿಕೊಡಿ !” ಅಂಜಿ 

“ ನಮ್ಮಲ್ಲಿಲ್ಲಮ್ಮ! ಚೀಟು ಬರಕೊಡ್ತೀನಿ. ಎಲ್ಲಾದರೂ ಕೆಮಿಸ್ಟ್‌ 
ಶಾಪುಗಳಲ್ಲಿ ಸಿಕ್ಕಬಹುದು !” ಅಂದರು 


೪ 
ಮರುದಿನ ಇಡೀ ಮಂಗಳೂರಿನಲ್ಲಿ ಹುಡುಕಿದರೂ “ ಗ್ಲೂಕೋಸೇ ೫ ಇಲ್ಲ. 
ಸಾಯಂಕಾಲ ಡಾಕ್ಟರರು ಬಂದರು. ಧರ್ಮಾಮಾಟರಿನಿಂದ ಪುನಃ ೧೦೪-೮1!!! 
“ ಏನ್ರಮ್ಮಾ ಗ್ಲೂಕೋಸ್‌ ಸಿಕ್ಕಿತೇ ? ಅಂದರು. ಶಲೆಯಲುಗಿಸಿದೆ. 
“ ಗ್ಲೂಕೋಸ್‌ ಕೊಡಲೇ ಬೇಕು!” 
“ ನಾಳೆ ಹೇಗಾದರೂ ಸಾಧನೆಯಿಂದ ಸಂಪಾದಿಸುತ್ತೀನೆ!” ಅಂದೆ. 


೫ 


ರಾತ್ರೆ ಮೈ ಕೆಂಡದಂತೆ ಕಾದಿತು ಸಾಧಾರಣ ಹನ್ನೊಂದು ತಾಸಾಗಿರ 
ಬಹುದು. ಮೆಲ್ಲನೆ ಕರೆದರು “ಸೀತಾ!” 

ಅಲ್ಲೇ ಸಮಾನದಲ್ಲಿ “ ಬೆಡ್‌ಲ್ಯಾಂಪಿ”ನ ಬೆಳಕಿನಲ್ಲಿ ರಾಮಾಯಣ 
ವನ್ನೋದುತ್ತಿದ್ದೆ ಮೆಲ್ಲನೆ ಹಾಸಿಗೆಯ ಮೇಲೆ ಕುಳಿತು, ಅವರ ಮುಂಗುರುಳು 
ಗಳನ್ನು ಸವರುತ್ತಾ, “ ಏಸ್ರೀ?” ಅಂದೆ. 

“ ಅಲ್ಲ ನನ್ನಿಂದಾಗಿ ನಿನಗೆಷ್ಟು ಕಷ್ಟವೇ?” ಅಂದರು. 

“ ಕಷ್ಟ ಏಸ್ರೀ ! ನಿಮ್ಮ ಸೇವೆಗಾಗಿಯೇ ಅಲ್ಲವೇಸ್ರೀ ನನ್ನ ಜೀವನ?” 

“ ರಾತ್ರಿ ಬಹಳ ಆಯಿತೆಂದು ಕಾಣಸ್ತೆ! ಯಾಕಿನ್ನೂ ಮಲಕೊಳ್ಳಿಲ್ಲ?” 

1 ನಿದ್ದೆ ಬರುವುದಿಲ್ಲರಿ. ಏನೋ ರಾಮಾಯಣ ಓದುತ್ತಿದ್ದೇನೆ » 

“ ಸೀತಾ, ಸುಳ್ಳು ಸುಳ್ಳೆ ಹೇಳುತ್ತಿ ” ಅಂದರು. 

“ ಏಪ್ರೀ ಸುಳ್ಳು ಹೇಳಿದೆ?” ಎಂದು ಕೇಳಿದೆ. 

ಅವರ ಮುಂದಲೆಯ ಮೇಲೆ ಆಡುತ್ತಿದ್ದ ಎಡಗೈಯನ್ನು ಬಲವಾಗಿ 
ಹಿಡಕೊಂಡರು. “ಸೀತಾ ನೀನು ನಿಜವಾಗಿಯೂ, ನನ್ನ ಪಾಲಿನ ದೇವಿ!” 


4 ಗ್ಲೂಕೋಸ್‌? ೨೧ 


“ ಬಿಡ್ರೀ.. ಆ ಮಾತುಗಳನ್ನು! ಬಾಯಾರಿದೆಯೆ? ಸ್ವಲ್ಪ ಬಾರ್ಲಿ 
ನೀರು ಕುಡಿಸಲೇ? 7? ಎಂದು ಕೇಳಿದೆ. 

«4 ಹೊಂ” ಅಂದರು 

ಮೆಲ್ಲನೆ ಎದ್ದು, ಮೇಜಿನ ಮೇಲಿದ್ದ ಬಾರ್ಲಿಯ ನೀರನ್ನೆ ತ್ರಿ ಕುಡಿಸಿದೆ. 
ಕುಡಿಯುತ್ತಾ, “ ಏನು ಹಾಕಿದೆಯೇ ಬಾರ್ಲಿಗೆ?” ಅಂತ ಪ್ರಶ್ನಿಸಿದರು. 

“ ಸಕ್ಕರೆ!” ಅಂದೆ 

“ ಡಾಕ್ಟರರು ಹೇಳಿದರಲ್ಲಿನೇ - ಗ್ಲೂಕೋಸ್‌ ಕೊಡಬೇಕಂತ?” 

“ ಹೌದ್ರೀ, ಇವತ್ತು ಆ ಫಾರ್ಮಸಿಯಲ್ಲಿ ಮುಗಿದಿತ್ತು. ನಾಳೆ ಕೊಡು 
ತ್ತೇನೆ - ಅಂದಿದ್ದಾರೆ” ಅಂದಿ. 


೬ 
ನಾಳೆ ಕೊಡುತ್ತೇನೆ - ಅಂದಿದ್ದಾರೆ, ಯಾರು? ಯಾರು?? ಯಾರು??? 
ಕಾಲುಶಿಡಿದೆ, ನೆರಗೊಡ್ಡಿ ಬೇಡಿದೆ. ನನ್ನ ಮಾಂಗಲ್ಯಸೂತ್ರದ ಆಧಾರ 

ಗ್ಲೂಕೋಸ್‌ನಲ್ಲಿದೆ, ಅದನ್ನು ಉಳಿಸಿದ ಪುಣ್ಯ ನಿಮಗೆ - ಅಂದೆ. ಆದರೆ 

ನನ್ನದು ವನರೋದನವಾಯಿತು ನನ್ನ ಕಣ್ಣೀರಿಗೆ ಸಹಾರದ ನಡುವಿನಲ್ಲಾದರೂ 
ಕಾರಂಜಿ ಪುಟಿಯಲೇಕಿತ್ತು! ಆದರೆ. 

ಮಧ್ಯಾಹ್ನ ಡಾಕ್ಟರರು ಬಂದರು ಧರ್ಮಾಮಿಾಟರ್‌ ೧೦೪೮!!! 
“ ಗ್ಲೂಕೋಸ್‌ ಸಿಕ್ಕಿತೇ?” ಎಂಬ ಪ್ರಶ್ನೆ. 

“ ಇಲ್ಲ? ಅಂದೆ. 

“ ಬಹಳ ನಿತ್ರಾಣವಿಜೆ. ಗ್ಲೂಕೋಸ್‌ ಇಲ್ಲದೆ ಹೇಗೊ?” ಅಂದರು. 

ಸಾಯಂಕಾಲವಾಗುತ್ತಾ ಜ್ವರ ಮತ್ತೂ ಏರಿತು. ಅವರಿಗೆ ಸ್ಮ ತಿ 
ಇಲ್ಲ! ಏನೇನೋ ಹರಟಲು ಆರಂಭ! ಊರಲ್ಲಿಲ್ಲದ ಮಾತು ಕಿನಿಯಿಂದ 
ಕೇಳೆದ ವಾರ್ತೆ ಹೆದರಿದೆ ಡಾಕ್ಟರರನ್ನು ಕರೆಕಳುಹಿದೆ ಬಂದರು. ಪರೀಕ್ಷಿಸಿ 
ದರು. ಜ್ವರವು ಅಷ್ಟೇ ಇದೆ ಅಂದರು. ಆದರೆ ನಿತ್ರಾಣವು ಬಹಳವಾಗಿದೆ. 
ಅದರ ಫಲವಾಗಿ ವಿಸ್ಮೃತಿ. ಹೆರಟಿ ಗಲಭೆ . ಗ್ಲೂಕೋಸ್‌ ಇಲ್ಲವಲ್ಲ.. 
ನನ್ನ ಅಲುಗುವ ಶಿರಸ್ಸೇ ಉತ್ತರ!! 

ನಿತ್ರಾಣ ಅದಕ್ಕೆ ರಾಮಬಾಣ. ಗ್ಲೂಕೋಸ್‌... ಊರಲ್ಲೇ ಸಿಗದ 


೨೨ ಸೀತಾ _ ರತ್ನ 


ಗ್ಲೂಕೋಸ್‌ .ಏನು ಮಾಡಲಿ ?...ಯಾರನ್ನು ಮರೆಹೋಗಲಿ. .ಅರ್ಥ ತಾಸಿನ 
ನಂತರ ಮನಸ್ಸನ್ನು ಗಟ್ಟಿ ಮಾಡಿದೆ! 


೭ 

ಮರು ದಿನ ಪ್ರಾತಃಕಾಲ ಜ್ವರವು ಸ್ವಲ್ಪ ಇಳಿಯಿತು. ಕರೆದರು ನನ್ನನ್ನು 
ಸಮಾಪಕ್ಕೆ. ಹೋಗಿ, ಹಾಸಿಗೆಯ ಮೇಲೆ ಕುಳಿತೆ “ ಬಾಯಾರಿಕೆಯಾಗಿದೆ. .. 
ಸ್ವಲ್ಪ ಬಾರ್ಲಿ. ..? ಅಂದರು. 

ಕುಡಿಸಿದೆ - ಕುಡಿದರು. “ ಗ್ಲೂಕೋಸ್‌ ಸಿಕ್ಕಿತೇನೇ ? ಅಂದರು. 

“ ಹೂಂ, ಅದನ್ನೇ ಹಾಕಿದ್ದೆ (ನೆ ಬಾರಿಗೆ!” ಅಂದಂದು ಗ್ಲೂಕೋಸಿನ 
ಡಬ್ಬನನ್ನು ತೋರಿಸಿದೆ. 

ಮಧ್ಯಾಹ್ನಕ್ಕೆ ಡಾಕ್ಟರರು ಬಂದರು. ಬಂದವರೇ, “ ಹೇಗಿದೆ ಈಗ? ... 
ಗ್ಲೂಕೋಸ್‌ ಸಿಕ್ಕಿತೇ ?” ಅಂತ ಪ್ರಶ್ನಿಸಿದರು. 

ಪರೀಕ್ಷಯಾಯಿತು. “ ಹೂಂ, ಇನ್ನು ಏರಲಿಕ್ಕಿಲ್ಲ ಜ್ವರ. ಔಷಧಿ ಸ್ವಲ್ಪ 
ಬದಲಾಯಿಸಿ ಕಳುಹಿಸುತ್ತೇನೆ. ಆದರೆ ಗ್ಲೂಕೋಸನ್ನು ಕೊಡುತ್ತಾ ಇರಿ. 
ಬಾರ್ಲಿಗೆ, ಹಾಲಿಗೆ ಬಿಸಿನೀರಿಗೆ ಈ ರೀತಿ ದಿವಸಕ್ಕೆ ಕಡಿಮೆಯೆಂದರೆ 
ಏಳೆಂಟು ಚಮಜೆಯನ್ನಾದರೂ ಕೊಡಿರಿ” ಅಂದರು. 

«ಹೂಂ? ಅಂದೆ. 

ಸಾಯಂಕಾಲ ಹಾಲನ್ನು ಕುಡಿಯುವಾಗ ಅವರೆಂದರು. “ ಹೌದೇನೇ? 
ಎಷ್ಟು ರುಚಿಯಾಗಿದೆ ಹಾಲು? ಗ್ಲೂಕೋಸ್‌ ಹಾಕಿದರೆ ಅದರ ರುಚಿಯೇ 
ಬೇರಿ.” 

“ ಅಲ್ಲವೇ ಮತ್ತೆ? ಗ್ಲೂಕೋಸ್‌ ಅಂದರೆ ಎಷ್ಟೆಂದರೂ ಸಕ್ಕರೆಗಿಂತಲೂ 
ಮೇಲಲ್ಲವೇ?” 

“ಹೂಂ, ನೋಡು. ಈಗಲೇ ನನಗೆ ಸ್ವಲ್ಪ ತ್ರಾಣ ಬಂದಂತೆ 
ತೋರುತ್ತದೆ ನೋಡೇ, ಈಗಲೇ ಎದ್ದು ಕುಳಿತುಕೊಳ್ಳಲೇ?” 

"ಹೂಂ, ನಾಲ್ಕು ಸಲ ಗ್ಲೂ ಕೋಸ್‌ ಕುಡಿದು, ಎದ್ದು ಕುಳಿತುಕೊಳ್ಳಲು 
ಆರಂಭಿಸಿದ ನೀವು, ಇನ್ನು ನಾಲ್ಕು ಸಲಗ್ಗೂ ಕೋಸ್‌ ಸೇವಿಸಿದರೆಂದರೆ, ಎದ್ದು 


“ ಗ್ಲೂಕೋಸ್‌? ಶಿ 


ಆಫೀಸಿಗೂ ಹೋಗುವಿರಿ! ಸುಮ್ಮನೆ ಮಲಗಿರಿ. ಅಲುಗಾಡಲು ಸಹ 
ಕೂಡದು ಅಂದಿದ್ದಾರೆ ಡಾಕ್ಟರರು 1? ಅಂದೆ. 

ಹಾಯಾಗಿ ಮಲಕೊಂಡರು. 

ಆ ದಿನದ ನಂತರ ಜ್ವರವು ವಿಪರೀತಕ್ಕೇರಲಿಲ್ಲ. 

ಈ ರೀತಿ " ಬ್ಯಾಫ್ಟಾಡ್‌ » ನೊಡನೆ ಕಾದಾಡಿ, ಮೃತ್ಯುವಿನೊಡನೆ 
ಸೆಣಸಾಡಿ, ಗೆದ್ದೆ ನಾನು ಅವರು ದಿನ ಕಳೆದಂತೆ ಹುಷಾರಾಗುತ್ತಾ ಬಂದರು. 

ಒಂದು ದಿನ ಸಾಯಂಕಾಲ 

ಅಲ್ಲ ನನಗೆ ನಾಚಿಕೆ ಯಾಗುತ್ತದೆ. ಅವರೊಡನೆ ಕೇಳಿ. 


[ಉತ್ತರ ರಂಗದಲ್ಲಿ ರಾಮು] 


ಏನೋ ಅಂತಾರಲ್ಲ- “ ಸ್ತ್ರೀಯಶ್ಚರಿತ್ರಂ” - ಅಂತ. ಹಾಗಾಯಿತು. 
ಅಲ್ಲ, ಒಬ್ಬ ಡಾಕ್ಟರರಿಗೂ ನನ್ನಂತಹ ಕಂಪೌಂಡರನಿಗೂ ಮೋಸಗೊಳಿಸಿದಳು 
ಎಂದರೆ??? 

ನನಗೆ ಬ್ಯಾಫ್ಟಾಡ್‌ ಬಡಿಯಿತು. ನಡುವಿನಲ್ಲಿ ನಾಲ್ಕೈದು ದಿನ ಬಹಳ 
“ ಸೀರಿಯಸ್‌? ಆಗಿತ್ತಂತೆ ನನಗೇನು ಗೊತ್ತು! ಯಾವ ಲೋಕದಲ್ಲಿದ್ದೆನೋ 
ನಾನು ಪುಣ್ಯಾತ್ಮ? 

ಡಾಕ್ಟರರು “ಗ್ಲೂ ಕೋಸ್‌” ಅಂದರಂತೆ. ಗ್ಲೂಕೋಸ್‌ ಇಲ್ಲದೆ, 

ಪ್ಫಾಡ್‌ನಂತಹ ಕಾಯಿಲೆಯಿಂದ ಮೇಲೆ ಬೀಳುವುದು ಕಷ್ಟ - ಅಂತ 

ನನಗೂ ಗೊತ್ತು ನಾನು “ಗ್ಲೂಕೋಸ್‌” ಅಂತಲೇ ಚೀರಿದೆನಂತೆ. ಹನು 
ಮಂತನು ದ್ರೋಣಾಚಲದಿಂದ ಸಂಜೀವಿನಿಯನ್ನು ತಂದಂತೆ, “ ಗ್ಲೂಕೋಸ್‌ 
ರಹಿತವಾದ ಮಂಗಳೂರಿನ ಪೇಟೆ ” ಯಿಂದ ಸೀತಾ ಗ್ಲೂಕೋಸ್‌ ತಂದಳು!!! 

ಜ್ವರ, ಸಂಪೂರ್ಣವಾಗಿ ಬಿಟ್ಟು, ಹತ್ತು - ಹನ್ನೆರಡು ದಿನಗಳಾಗಿದ್ದವು. 
ಆದರೂ ಸಂಪೂರ್ಣ ವಿಶ್ರಾಂತಿ ತಕ್ಕೊಳ್ಳಬೇಕು, ಹಾಸಿಗೆಯಿಂದ ಅಲುಗ 
ಕೂಡದು - ಎಂದು ಡಾಕ್ಟರರ ಕಟ್ಟಪ್ರಣೆ ಇತ್ತು. ಆದರೆ ನೆಟ್ಟಗಿರುವಾಗ 
ಒಂದು ನಿಮಿಷವಾದರೂ ಸಮ್ಮನೆ ಬಿದ್ದಿರಲಾರದ ಜೀವ, ಎಷ್ಟು ದಿನವೆಂದು 
ಸುಮ್ಮನೆ ಆಲಸ್ಯದಿಂದ ಬಿದ್ದು ಕೊಂಡೀತು 9 


೨೪ ಸೀತಾ ರತ್ನ 


ಸಾಯಂಕಾಲದ ಹೊತ್ತು. ಸೀತಾ ಅಡಿಗೆ ಕೋಣೆಯಲ್ಲಿದ್ದಳು. ಮೆಲ್ಲನೆ 
ಎದ್ದು ಅಡಿಗೆಯ ಕೋಣೆಗೆ ಬಂದೆ. 

ಅರೆಯುವ ಕಲ್ಲಿನ ಮೇಲೆ, ಸೀತಾ ಏನನ್ನೊ ಕುಟ್ಟ, ಚೂರ್ಣ ಮಾಡು 
ತಿದ್ದ ಳು. "ಏನೇ ಇದು?” ಅಂದೆ. 

ಸೀತಾ ತಲೆಯೆತ್ತಿದಳು ಕಲ್ಲುಸಕ್ಕರೆ. “ ಕಲ್ಲುಸಕ್ಕರೆ! ಪುಡಿಮಾಡು 
ತ್ತಿದ್ದೇನೆ » ಅಂದಳು. 

“ ಏಕೆ? ಇವತ್ತು-ಗ್ಲೂಕೋಸ್‌ ಸಿಕ್ಕಲಿಲ್ಲವೇ?” ಅಂತ ಕೇಳಿದೆ. 

“ ಇವತ್ತೂ ಸಿಕ್ಕಲಿಲ್ಲ, ಈ ಮೊದಲೂ ಸಿಕ್ಕಲಿಲ್ಲ, ಇನ್ನು ಮುಂದೆ 
ಸಿಗುವ ಆಸೆಯೂ ಇಲ್ಲ. ಈ ಸಕ್ಕರೆಯನ್ನು ಹುಡಿಮಾಡಿ, ಆ ಖಾಲಿ 
ಗ್ಲೂಕೋಸ್‌ ಡಬ್ಬ ತ ಅದಕ್ಕೆ ವೇರಿ ಮಾಸಿಕೈಗೆ ಎರಡಾಣೆ ಕೊಟ್ಟಿದ್ದೇನೆ ಈ 
ಆ ಡಬ್ಬಕ್ಕೆ ತುಂಬಿಸಿ ಬಿಟ್ಟರೆ ಆಯಿತು ಗ್ಲೂಕೋಸ್‌!” 

ಸ್ತಂಭಿತನಾದೆ. ಅಂದರೆ? ೫? 

“ ಅಂದರೆ ಗ್ಲೂಕೋಸ್‌ ಇಲ್ಲದೆ ಡಾಕ್ಟರರು ಚಿಕಿತ್ಸೆ ನಡೆಸಲು ಕೇಳದಿದ್ದರೆ, 
ನೀವು ಹುಷಾರಾಗಲು ಒಪ್ಪದಿದ್ದರೆ, ಊರಲ್ಲೇ ಸಿಕ್ಕದಿದ್ದ ಗ್ಸೂ ಕೋಸನ್ನು 
ನಾನೇ ಮಾಡಬೇಕಾಯಿತು!!!” 

ಅಲ್ಲ, ಏನು ಬುದ್ಧಿ ಈ ಹುಡುಗೀದು ಅಂತ!!! 


ಸೀತೆಯ ರಾಶಿಭವಿಷ್ಯ 


ಏನು ಗ್ರಹಗತಿ ಇದು? 


ಆ ಮಟಮಟ ಮಧ್ಯಾಹ್ನದ ಉರಿಬಿಸಿಲಿಗೆ ಆಫೀಸಿನಿಂದ ಎರಡು 
ಮೈಲು ರೈಲಾಫೀಸಿಗೆ ನಡೆದು, ಓಡಿ, ಕೊನೆಗೂ ರೈಲಾಫೀಸನ್ನು ಮುಟ್ಟಿ, ಹೆಣೆ 
ಯಿಂದ ಧಾರಾಕಾರವಾಗಿ ಇಳಿಯುತ್ತಿದ್ದ ಬೆವರನ್ನು ಸಹ ಒರಸದೆ, ಟಕೆಟ್‌ 
ಆಫೀಸಿನ ಕಿಟಿಕಿಯ ಮುಂಡೆ ಹಾಜರಾಗಿ, “ ಕಾಸರಗೋಡು - ಮೂರನೇ 
ಕ್ಲಾಸ್‌ ಒಂದು ಟಕೆಟ್‌” ಎಂದು ಅರಚಿದರೂ ಟಕೆರ್ಟ ಕೊಡುವ ಅಸಾಮಿ 
“ವೆರ್ರಿ ಸಾರ್ರಿ, ಟೂ ಲೇಟ್‌, ಟ್ರೈನ್‌ ಗಾನ್‌” ಅಂತ ಟಿಲಿಗ್ರಾಫ್‌ ಭಾಷೆ 
ಯಲ್ಲಿ ನುಡಿದು, ನನ್ನತ್ತ ಬೆನ್ನು ಹಾಕಿರಬೇಕೇ? 

ಸೋತ ದೇಹಭಾರವನ್ನು ಅಲ್ಲೇ ಇದ್ದ ಒಂದು ಬೆಂಚಿನ ಮೇಲೆ ಏರಿಸಿ, 
ಕಿಸೆಯಿಂದ ಎಲವಸ್ತ್ರವನ್ನು ತೆಗೆದು ಮೊಗದ ಬೆನರನ್ನೊರಸಿದೆ. 

ನನ್ನ ತಂಗಿಯ ಮನೆ ಕಾಸರಗೋಡಿನಲ್ಲಿ. ವರ್ಷಕ್ಕೊಮ್ಮೆಯಾದರೂ 
ಹೋಗಿ ನೋಡಿ ಬರೋಣ - ಅಂದರೆ ನಮ್ಮ ಆಫೀಸೆಂದರೆ ಸೆಂಟ್ರಲ್‌ ಜೈಲಿನಂತೆ. 
ಒಳಗೆ ಹೊಕ್ಕುವುದೇ ಸುಲಭ, ಹೊರಬರುವುದು ಪ್ರಯಾಸ! ಮದ್ದಿನ ಆಸ್ಪತ್ರೆ 
ಯಾದುದರಿಂದ, ಅದಕ್ಕೆ ವೇಳೆ-ಗಳಿಗೆ- ರಜೆ ಎಂಬ ರಗಳೆಗಳೇ ಇಲ್ಲ. 
ಸೂರ್ಯೋದಯವಾಯಿತೆಂದರೆ ಆಸ್ಪತ್ರೆಯ ಕೆಲಸಕ್ಕೆ ಕಂಪೌಂಡರ್‌ ಹಾಜ 
ರಾಗಬೇಕು. ನಂತರ ಮಧ್ಯಾಹ್ನದ ಊಟಕ್ಕೆ ಬಿಡುನೆಂದರೆ- ರೋಗಿಗಳ 


೨೬ ಸೀತಾ _ ರತ್ನ 


ಗಲಭೆ ಮುಗಿದು ಲೆಕ್ಕಪತ್ರ ತೀರಿಸಿ, ಮನೆಗೆ ಹೊರಡುವಾಗ್ಯೆ ಮಧ್ಯಾಹ್ನ 
ಮಾರಿ, ಸಾಯಂಕಾಲವಾದುದೂ ಇದೆ ಹಲವೊಮ್ಮೆ ಮಧ್ಯಾಹ್ನೆದ ಮತ್ತು 
ರಾತ್ರಿಯ ಬಾಬ್ತು ಎರಡು ಊಟಗಳನ್ನು ರಾತ್ರಿಯ ಒಂದೇ ಊಟದಲ್ಲಿ ತೀರಿಸಿ, 
ರೇಶನ್‌ ಕಾಲದ ಆಹಾರ ಮಂತ್ರಿ ಮುನ್ಚಿಮಹಾಶಯರ “Miss ೩ Meal” 
ಚಳವಳಿಗೆ ಸಹೆಕರಿಸಿದ್ದೂ ಇದಿ ಹೀಗಿರುವಾಗ ಊರಲ್ಲಿ ಕಮ್ಯೂನಿಸ್ಟ್‌ 
ಭೂಪತಿಗಳ ಗಲಭೆ ಹೆಚ್ಚಾಗಲು ವಾರಕ್ಕೊಂದು ದಿನ ರಜೆ ಕೊಡುವ ಕ್ರಮ 
ಮಂಗಳೂರಲ್ಲಿ ಜಾರಿಗೆ ಬಂತು ಆದರೆ ಮದ್ದಿನ ಆಸ್ಪತ್ರೆಗಳಿಗೆ ಅದು “ಲಗವಾ'”ಗು 
ವುದಿಲ್ಲವೆಂದೂ ಆಸ್ಪತ್ರೆಯ ಡಾಕ್ಟರರಿಗೆ ಅದರ “ ಲಗಾಮು” ಹಿಡಿಯುವುದಿಲ್ಲ 
ವೆಂದೂ ನಮ್ಮ ಆಸ್ಪತ್ರೆಯಲ್ಲಿ ವಾರಕ್ಕೆ ಅರ್ಧ ದಿನ ಅರ್ಧಾತ್‌ ರವಿವಾರ 
ಮಧ್ಯಾಹ್ನದ ನಂತರ - ರಜೆ - ಎಂಬ ಹೊಸಕ್ರಮ ಜಾರಿಗೆ ಬಂತು. “ ಪಾಲಿಗೆ 
ಸಿಕ್ಕಿದ್ದೇ ವಂಚಾಮೃತ ” ಎಂದು ಅಷ್ಟರಲ್ಲೇ ಸಂತೋಷವಟ್ಟಿವು. ಆ ಅರ್ಥ 
ದಿನವಾದರೂ ಸಿಕ್ಕಿದ ವಿರಾಮದಲ್ಲಿ ನೆಂಟರಿಷ್ಟರ ಮನೆಗೆ ಅಪರೂವದ ಭೇಟ 
ಇತ್ತು, ಅವರ ಯೋಗಕ್ಷೇಮವನ್ನು ವಿಚಾರಿಸಿ, ನಮ್ಮ ಯೋಗಕ್ಷೇಮವನ್ನು 
ಅವರಿಗೆ ತಿಳಿಸಿ, ಇಷ್ಟರವರೆಗೆ ನನಗೆ ಅನಾಯಾಸವಾಗಿ ದೊರೆತಿದ್ದ 
« Unsociable fool” ಎಂಬ ಬಿರುದನ್ನು ಕಳಚಿಹಾಕಬಹೆದಲ್ಲ - ಎಂದು 
ನಾನು ಅತ್ಯಾನಂದವನ್ನು ಹೊಂದಿದೆನು 

ಆದಿನ ಆದಿತ್ಯವಾರ. ಬೆಳಿಗ್ಗೆ ಎದ್ದವನೇ ಮುಖ ತೊಳೆದು ಕಾಫಿಯ 
ಸೇವೆ ಸಲ್ಲಿಸುವಾಗ, ಸೀತೆಯೊಡನೆ ಹೇಳಿದೆ. “ಇವತ್ತು ನಾನು ಕಾಸರಗೋಡಿಗೆ 
ಹೋಗಬೇಕಾಗಿದೆ.” 

“ ಏನು ವಿಶೇಷದ ಕಾರ್ಯಭಾರ ಕಾಸರಗೋಡಿನಲ್ಲಿ?” ಎಂದು ಸೀತೆಯ 
ಪ್ರಶ್ನ 

“ ವಿಶೇಷ ಕಾರ್ಯವೇನೂ ಇಲ್ಲ, ಭಾರ ಅದರ ಮೊದಲೇ ಅಲ್ಲ. 
ಆದಿತ್ಯವಾರವಲ್ಲ? ಮಧ್ಯಾಹ್ನದ ನಂತರ ಬಿಡುವಿದೆ. ಮಧ್ಯಾಹ್ನ ೧೨-೨೦ಕ್ಕೆ 
ಕಾಸರಗೋಡಿಗೆ ಬಂಡಿಯೂ ಇದೆ ಹೋಗಿ ಭಾವಂದಿರನ್ನೂ, ತಂಗಿಯನ್ನೂ 
ನೋಡಿ, ಬರುವ ಯೋಚನೆ ಇಡೆ” ಅಂದೆ. 

ಅಷ್ಟು ಕೇಳಿದ್ದೇ ತಟಕ್ಕನೆ ಕಾಫಿಯ ಪಾತ್ರವ ನ್ನು ನೆಲಕ್ಕಿಟ್ಟು, 
ಸರಸರನೆ ಹೊರ ನಡೆದಳು ಸೀತಾ. 


ಸೀತೆಯ ರಾಶಿಭವಿಷ್ಯ ೨೭ 


ಆಶ್ಚರ್ಯಚಕಿತನಾಗಿ, ನಾನು ಕೂತಲ್ಲೇ ಸ್ತಂಭಿತನಾದೆ ! 

ಮರುಕ್ಷಣದಲ್ಲಿ ಸೀತಾ ಸರ್ರನೆ ಒಳಕ್ಕೆ ಬಂದು, “ ಹೌದೇಶ್ರೀ ಇವತ್ತಿನ 
ಕಾಸರಗೋಡಿನ ಪ್ರೋಗ್ರಾಂ ಕೇನ್ಸಲ್‌ » ಅಂದಳು “ನೀವು ಈ ದಿನ 
ಕಾಸರಗೋಡಿಗೆ ಹೋಗುವುದಿಲ್ಲ.” 

ಹೋಗುವುದಿಲ್ಲ, “ ಪ್ರೋಗ್ರಾಂ ಟಿ ಕೇನ್ಸಲ್‌ [Ks ಮನಸ್ಸು ಮಾಡಿದೆ 
ನೆಂದರೆ, ಹಿಮಾಲಯದ ಶಿಖರವನ್ನೂ ಏರಿ, ತೇನ್‌ಸಿಂಗನನ್ನೂ ಹಂದಿಕ್ಯಬಲ್ಲೆ! 

ಹೇಳಿದೆ. “ ಸೀತಾ ನಾನು ಖಂಡಿತ ನಿರ್ಧಾರ ಮಾಡಿದ್ದೇನೆ. ಮಧ್ಯಾಹ್ನೆ 
೧೨ ಗಂಟಿಗೆ ಆಫೀಸಿನ ಬಾಗಿಲು ಹಾಕೆ, ೧೨-೨೦ರ ಬಂಡಿಗೆ ಕಾಸರಗೋಡಿಗೆ 
ಹೋಗಿ, ತೆಂಗಿ ಭಾವಂದಿರ ಯಧಾ ಯೋಗ್ಯೋಪಚಾರಗಳನ್ನು ಸ್ವೀಕರಿಸಿ, 
ರಾತ್ರಿ ೯ ರ ಗಾಡಿಗೆ ವಾವಸು ಮಂಗಳೂರಿಗೆ!? 

ಕತ್ತನ್ನು ಉದ್ದವಾಗಿಸಿ, ಮುಖವನ್ನು ನನ್ನ ಮುಖದೆಡೆ ಚಾಚಿ, ಅಣಕ 
ವಾಡುತ್ತ, ಸೀತೆ ಹೇಳಿದಳು. “ ಇವತ್ತು . ನೀವು. ಕಾಸರಗೋಡಿಗೆ..., 
ಹೋಗುವುದಿಲ್ಲ!” 

ಎಲಾ ಪೋರಿ!. “ ಏಕೆ?” ಎಂದು ಪ್ರಶ್ನಿಸಿದೆ 

ಸೀತೆಯೆಂದಳು “ಈ ವಾರದಲ್ಲಿ ನಿಮಗೆ ಪ್ರಯಾಣಸುಖ ಸಿಗ 
ಲಾರದು!” 

ಪ್ರಯಾಣಸುಖ ಸಿಗಲಾರದು? “ ಏನೇ ಇದೊಂದು ಹೊಸ ರೋಗ 
ಉದ್ಭವವಾಗಿದೆ ಇವತ್ತು?” 

ಕೈಯಲ್ಲಿನ "ಕರಾಳವಾಣಿ' ಪತ್ರಿಕೆಯನ್ನು ಬಿಡಿಸಿ ಸೀತೆಯೆಂದಳು. 
“ ನೋಡ್ರಿ ನಿಮ್ಮ ಈ ವಾರದ ಭವಿಷ್ಯ ನಿಮ್ಮ ಜನ್ಮ ನಕ್ಷತ್ರ ಧನಿಷ್ಠಾ, ರಾಶಿ 
ಕುಂಭ, ಕುಂಭರಾಶಿಯವರಿಗೆ ಈ ವಾರ ಪತ್ರಿಕೆಯಲ್ಲಿ ಜೋತಿಶ್ಯಾಸ್ತ್ರ ಪ್ರದೀಪ 
ಹೋರಾಶಾಸ್ತ್ರ ಪ್ರನೀಣ, ಶಂಕರಾನಂದ ಫಳನೀರಕಾರರು ಏನನ್ನುತ್ತಾರೆ 
ಗೊತ್ತೇ? - "ಎಲಾ ಕುಂಭ ರಾಶಿಯಲ್ಲಿ ಜನಿಸಿದ ಭಾಗ್ಯಹೀನರೇ, ಈ 
ವಾರದಲ್ಲಿ ಗೃಹ ಸುಖ ಸಿಗಲಾರದು ಸಾಲಗಾರರ ಉಪಟಳ ಹೆಚ್ಚಾಗ 
ಬಹುದು. ಗುರುವಿನ ವಕ್ರದೃಷ್ಟಿ ಲಾಭಸ್ಥಾನದ ಮೇಲೆ ಇದ್ದ ಪ್ರಯುಕ್ತ 
ಕೈಕೊಂಡ ಉದ್ಯಮಗಳಲ್ಲಿ ನಷ್ಟವಾಗಬಹುದು. ನೌಕರಿಯಲ್ಲಿ ವರ್ಗವಾಗುವ 
ಸಂಭವವಿದೆ. ರಾಹು ಕೇತುಗಳು ಒಂದೆಡೆಯಲ್ಲೇ ಜಮಾಯಿಸಿರುವುದರಿಂದ, 


೨೮ ಸೀತಾ _ ರತ್ನ 


ಗೃಹದಲ್ಲಿ ಕಲಹವಾಗುವ ಸಂದರ್ಭವಿದೆ. ಅಲ್ಲದೆ ಎಲ್ಲಾದರೂ ಪ್ರಯಾಣ 
ಬೆಳೆಸುವ ಯೋಚನೆ ಇದ್ದರೆ ಅದನ್ನು ಕಿತ್ತೊಗೆಯಿರಿ ನಿಮಗೆ ಈ ವಾರ 
ಪ್ರಯಾಣದ ಯೋಗವಿಲ್ಲ'” ಇಷ್ಟನ್ನೂ ಒಂದೇ ಸಮನೆ ಹೇಳಿ ಮುಗಿಸಿ 
ಪತ್ರಿಕೆಯನ್ನು ನನ್ನೆದುರು ಬಿಸುಟು, ಸೊಂಟದ ಮೇಲೆ ಕೈಯಿಟ್ಟು ನಿಂತು 
ಕೊಂಡಳು ಸೀತಾ. 

ಕಷ್ಟಕ್ಕಿಟ್ಟುಕೊಂಡಿತಲ್ಲ! ವಾರಪತ್ರಿಕೆಯಲ್ಲಿನ ರಾಶಿ ಭವಿಷ್ಯ ಬರೆದವನು 
ನನಗೆ ಪ್ರಯಾಣ ಯೋಗವಿಲ್ಲನೆಂದು ಬರೆದ ಮಾತ್ರಕ್ಕೆ ನಾನು ನನ್ನ ಪ್ರಯಾಣಾ 
ತುರವನ್ನು ಕರುಬಬೇಕೇ? ಸಾಧ್ಯವಿಲ್ಲ ಹೇಳಿದೆ. “ಸೀತಾ, ನಾನು ಈ 
ದಿನ ಕಾಸರಗೋಡಿಗೆ ಹೋಗುವುದು ಖಂಡಿತ!” 

“ ಹಾಗಾದರೆ ಕರಾಳವಾಣಿಯ ಫಳನೀರಕಾರರ .?” 

4 ಫಳನೀರಕಾರನೋ ಎಳನೀರಕಾರನೋ ಹಾಳಾಗಲಿ ಅವ ಅಂತೂ 
ನಾನು ಕಾಸರಗೋಡಿಗೆ ಹೋಗುವುದು ನಿಶ್ಚಯ!” ಅಂದೆ. 

ನಿಟ್ಟುಸಿರಿಟ್ಟು, ks ನಿಮ್ಮಿಚ್ಛೆ !? ಎಂದಳು ಸೀತಾ 

ಕಾಥಿ ಮುಗಿಸಿ ಆಫೀಸಿಗೆ ಹೋದೆ. ಬಂದ ರೋಗಿಗಳಿಗೆ ಅವಸರದಲ್ಲೇ 
ಮದ್ದು ತಯಾರಿಸಿ ಕೊಟ್ಟಿ. ಆಫೀಸಿನ ಜವಾನನಿಗೆ ಹನ್ನೊಂದೂವರೆ ಗಂಟಿಗೇನೇ 
ಬಾಗಿಲು ಮುಚ್ಚುವಂತೆ ತಿಳಿಸಿದೆ. ಗಂಟಿ ಹನ್ನೊಂದೂವರೆಯಾಗಲು ಆಫೀಸಿನ 
ಬಾಗಿಲಿಗೆ ಬೀಗ ತಗುಲಿಸಿ, “ ಇವತ್ತು ರವಿವಾರ ಮಧ್ಯಾಹ್ನದ ನಂತರ 
ಆಸ್ಪತ್ರೆ ತೆರೆಯೋದಿಲ್ಲ ದಯವಿಟ್ಟು ನಾಳೆ ಬೆಳಿಗ್ಗೆ ಒಂಬತ್ತು ಗಂಟೆಗೆ ಬನ್ನಿ.” 
ಎಂದು ಬರೆದಿದ್ದ ಒಂದು ತೂಗು ಹಲಗೆಯನ್ನು ಹೊರಬಾಗಿಲಿಗೆ ನೇಲಿಸಿ, 
ಮಾರ್ಗಕ್ಕಿಳಿದೆ 

ರಸ್ತೆಯ ಬೀದಿಯಲ್ಲಿ ಅರ್ಧಗಂಟೆ ಕಾದರೂ, ಸಿಟಬಸ್ಸಿನ ಆಗಮನವೇ 
ಇಲ್ಲ. ಮನವಾರೆ ಅದನ್ನು ಶಪಿಸುತ್ತಾ, ಆ ಮಧ್ಯಾಹ್ನದ ಉರಿಬಿಸಿಲಲ್ಲೇ ಕೈಲ್ವೆ 
ಸ್ಟೇಶನಿನತ್ತ ಧಾವಿಸಿದೆ - ಎರಡು ಮೈಲು! ಸ್ಪರ್ಧೆಗೆ ನಿಂತಿದ್ದಕ್ಕೆ ಓಟದಲ್ಲಿ 
ಪ್ರಧಮ ಬಹುಮಾನವು ನನಗೇನೇ ಸಿಗಬೇಕಾಗಿತ್ತು. ವಾಯುವೇಗ ಅಂತಾರಲ್ಲ, 
ಆ ವೇಗದಲ್ಲಿ ಹೊರಟಿ ಅ ಸ್ಟಾದರೂ ಉಸ್ಪವ್ಪ. ಕೈಲು ನನ್ನನ್ನು ಬಿಟ್ಟೀ 
ಕಾಸರಗೋಡಿಗೆ ಪ್ರಯಾಣ ಬೆಳೆಸಬೇಕೇ? 


ಸೀತೆಯ ರಾಶಿಭವಿಷ್ಯ ೨೯ 


ಬಾಗಿಲು ತೆರೆದು ಒಳಹೊಕ್ಕೆ ಸೀತಾ ಚಾನಡಿಯಲ್ಲೆಲ್ಲೂ ಕಾಣಿಸಲಿಲ್ಲ. 
ಉಡುಪನ್ನು ಬದಲಾಯಿಸಿ, ಕೈಕಾಲು ತೊಳೆದು ಅಡಿಗೆ ಕೋಣೆಯನ್ನು 
ಪ್ರವೇಶಿಸಿದೆ. 

ಬಸ್ಸಿ, ಕುಳ್ಳಿರಿ.” ಅಂದಳು ಸೀತಾ 

ಎರಡು ಬಟ್ಟಿಲುಗಳನ್ನು ಇಟ್ಟು, ಬಡಿಸಿ, ಸಿದ್ಧಗೊಳಿಸಿ ನಿಂತಿದ್ದಾಳೆ! 

ಆಶ್ಚರ್ಯದಿಂದ ಕೇಳಿದೆ... " ಹೌದೇನೇ - ನಾನು ಇವತ್ತು ಕಾಸರ 
ಗೋಡಿಗೆ ಹೋಗುತ್ತೇನೆಂದಿದ್ದೆ - ಮಧ್ಯಾಹ್ನದ ಊಟ ಅಲ್ಲೇ ತೀರಿಸುತ್ತೇ 
ನೆಂದಿದ್ದೆನಲ್ಲ! ಮತ್ತೇಕೆ ಈ ಎರಡು ಬಟ್ಟಲುಗಳು?” 

“ ನಿಮಗೊಂದು ನನಗೊಂದು! ಬಡಿಸಿ, ಸಿದ್ಧವಾಗಿಟ್ಟದ್ದೇನೆ. ಕುಳಿತು 
ಊಟಮಾಡಿ” ಅಂದಳು 

ಮಣೆಯ ಮೇಲೆ ಕುಳಿತುಕೊಂಡು, “ ಅಲ್ಲ, ನಾನು ಕಾಸರಗೋಡಿಗೆ 
ಹೋಗಿದ್ದರೆ 9» 

“ ಫಳನೀರಕಾರರ ಭವಿಷ್ಯದ ಮೇಲೆ ನನಗೆ ದೃಢೆ ವಿಶ್ವಾಸ ಇದೆ? 
ಎಂದಳು ಸೀತಾ. 

ದಂಗಾದೆ ! 

x x x x 

ಮಧ್ಯಾಹ್ನ ಆಫೀಸಿನಲ್ಲಿ ಕೆಲಸ ಜಾಸ್ತಿ ಇತ್ತು ಮಾಡಿ ಮುಗಿಸಿ 
ಆಫೀಸಿನ ಬಾಗಿಲು ಹಾಕಿ, ಸೈಕಲ್‌ ಹತ್ತಿ ಮನೆಗೆ ಮುಟ್ಟುವಾಗ ಗಂಟಿ 
ಎರಡು ಮಾರಿತ್ತು. ಹೊಟ್ಟಿ ಯಲ್ಲಿ ಕಾಗೆಗಳ ತಾಂಡವ ಜರುಗುತ್ತಿತ್ತು. ಸೀತೆಯ 
ನಳಪಾಕದಿಂದ ಹೊಟ್ಟಿ ಯಲ್ಲಿನ ವೈಶ್ವಾನರವನ್ನು ತಣಿಸೋಣಾಂತ ಮನೆ 
ಸೇರಿದರೆ 

“ ಸ್ವಲ್ಪ ತಾಳಿ ಈಗ ಬಂದೆ * ಅಂದಳು ಸೀತಾ. 

“ ಏನೆ ಸೀತಾ! ನಿನ್ನಪ್ರನಿಗೆ ಪತ್ರ ನಂತರ ಬರೆಯಬಹುದು ಮೊದಲು 
ನನಗೊಂದಿಷ್ಟು ಅನ್ನವೋ ಗಂಜಿಯೋ ಹಾಕು ಹೊಟ್ಟಿ ಬೆನ್ನಿಗಂಟದೆ” ಅಂದೆ. 
ಮೇಜಿನೆಡೆ ಬರೆಯಲು ಕೂತಿದ್ದ ಸೀತಾ ಅಲುಗಲಿಲ್ಲ. 

ಅಲ್ಲ, ಈ ಹೆಂಗುಸರ ಹಣೆಬರಹವೇ ಹೀಗೇನೋ? ಅಲ್ಲ, ನನ್ನ 
ಸೀತೆಗೆ ಮಾತ ಇಂತಹ ಬುದಿ ಕೊಟ ದಾನೆಯೋ ಬಹ. ? ಹಸಿವೆಯಿಂದ 


೩೦ ಸೀತಾ... ರತ್ನ 


ಕಂಗಾಲಾಗಿದ್ದೇನೆ  ಉಣಬಡಿಸು ಅಂದರೆ ಕ್ಲೆಯಲ್ಲಿ ಫೇನಾ ಹಿಡಿದು, 
ಅಂತರಿಕ್ಷದೆಡೆ ದೃಷ್ಟಿಯಿಟ್ಟು, ಕಾರ್ಕಳದಲ್ಲಿನ ಗೋಮಟೇಶ್ವರನ ಮೂರ್ತಿ 
ಯಂತೆ ಕೂತಿದ್ದಾಳಲ್ಲ! ಗಂಡನ ಪ್ರಾಣವು ಹೊಟ್ಟೆಯೊಳಗಿನ ಹಸಿವೆಯಿಂದ 
ಉರಿದು ಭಸ್ಮವಾದರೂ, ಈ “ಪತ್ನಿ” ಎಂಬ ವಸ್ತುವಿಗೆ ಅದರ ಗೊಡನೆಯೆ 
ಇಲ್ಲವಲ್ಲ! ಇಷ್ಟಿದ್ದರೂ ಈ ಹಿಡಿಂಬೆ ಜಾತಿಯ ಸ್ತ್ರೀಯರನ್ನು ಕೊರಳಿಗೆ ಕಟ್ಟಿ 
ಕೊಳ್ಳಲು, ನಾಮುಂದು - ನಾಮುಂದು ಎಂದು ಈ ಪುರುಷ ಪ್ರಾಣಿಗಳು 
ಗೋಣುನೀಡುತ್ತಿರುವರಲ್ಲ! 

ಹೊಟ್ಟಿ ಯೊಳಗಿನ ಹಸಿವು ಕ್ರೋಧವಾಗಿ ಮಾರ್ಪಟ್ಟು, ನೆತ್ತಿಯನ್ನೇರಿತು. 
ಇದಕ್ಕಿಂತ ಕ್ಷುಲ್ಲಕ ಕಾರಣಕ್ಕಾಗಿ ನಿವಾಹ ವಿಚ್ಛೇದನ ಮಾಡಿಕೊಂಡವರೆಸ್ಟಿ ಲ್ಲ? 
ಹಸಿವೆಯಾದಾಗ ಉಣಬಡಿಸಲೆಂದೇ ಈ ತಾಟಕೆಯನ್ನ ಮದುವೆಯಾದೆನಲ್ಲದೆ, 
ಕುರ್ಚಿಯ ಮೇಲೆ ಕುಳ್ಳಿರಿಸಿ ಸೇನಾ ಕೈಗೆ ಕೊಟ್ಟು, ಮನೆಯ ಮಾಡಿನ 
ಹೆಂಚುಗಳನ್ನೆಣಿಸುತ್ತಿರುವಾಗ್ಯೆ ಆಕೆಯ ಪಾದಪೂಜೆ ಮಾಡಲೆಂಬ ಆಸೆ 
ಯಿಂದ ಆಕೆಯ ಕೊರಳಿಗೆ ಮಾಂಗಲ್ಯಸೂತ್ರ ಕಟ್ಟದೆನೇ? ಹಾಳಾಗ ಸ್ತ್ರೀಯರ 
ಜಾತಿ! 

4 ಸೀತಾ9566 1? ಎಂದು ಅರಚಿದೆ 

ನನ್ನ ಸ್ವರ ಅಂದರೆ ಗಾರ್ಥನ ಗಾಯನದಲ್ಲಿನ ತಾರಸ್ವರ! ಆವೇಶ 
ಬಂತೂಂದ್ರೆ ದಕ್ಷಿಣಾಧಿವ್ಯಾಧಿ ಹಿಡಿದವರ ಗಾಯನದಂತೆ. ಆರಂಭದಲ್ಲಿ ಎಮ್ಮೆ 
ಕರುವಿನೋವಾದಿಯಲ್ಲಿ ಪ್ರಾರಂಭವಾಗಿ, ಅಂತ್ಯದಲ್ಲಿ ಕನ್ಸೆಯ ಶಾರೀರವನ್ನು 
ಹೊಂದುತ್ತಿದೆ ಈಗ ಕೋಪಾವೇಶಗಳು ಒಟ್ಟುಗೂಡಿ ಹೊರಟ ಸ್ವರವೆಂದರೆ... 
ಹೇಳಲಾರೆ, ನಾನು ಹೇಳಿದರೂ ನೀವು ಕೇಳಲಾರಿರಿ ಅಂತೂ ಸೀತೆಯ 
ಸಮಾಧಿ ಭಂಗವಾಯಿತು. 

“ಶ್‌ಶ್‌ಶ್‌ಶ್‌ ಶೂ!” ಅಂದಳು ಸೀತಾ. 

“ ಕನ್ನಡಿಗರ ಕರ್ಮಕಥೆ ಎಂಬ ಗ್ರಂಧವನ್ನು ಯಾರೋ ಬರೆದಿರುವ 
ರೆಂದು ತೋರುತ್ತಿದೆ ಕನ್ನಡನಾಡಿನಲ್ಲಿ ಅನೇಕ ಉದ್ದಾಮ ಪ್ರಚಂಡ 
ಕಾದಂಬರಿಕಾರರು ಇದ್ದಾರೆ. ಅವರಲ್ಲಿ ಯಾರಾದರೂ “ ಗಂಡನ ಕರ್ಮಕಥೆ” 
ಯನ್ನು ಬರೆಯುವ ಸಾಹಸ ಮಾಡುವವರಾದರೆ, ಅದರ ಕಥಾವಸ್ತು - ಪ್ರಸಂಗ - 


ಸೀತೆಯ ರಾಶಿಭವಿಷ್ಯ ೩೧ 


ಸಾ ಕ್ಷಿ- ಸಬೂತು - ಇವುಗಳನ್ನೆಲ್ಲಾ ಧರ್ಮಾರ್ಧವಾಗಿ ನಾನೇ ಒದಗಿಸಿ 
ಕೊಡುನೆನೆಂದು ಈ ಮೂಲಕ ಸರ್ವರಿಗೂ ತಿಳಿಯೆಪಡಿಸುತ್ತೇನೆ! 

“ ಏನೇ ಅದು ಶ್‌ಶ್‌ಶ್‌ಶ್‌ಶೂ?” ಅಂತ ಪ್ರಶ್ನಿಸಿದೆ 

“ ಒಂದೈದು ನಿಮಿಷ ತಾಳ್ಮಿಯೆಲ್ಲಿರರಿ. ನಾನೊಂದು ಮಹಾ 
ಮಹೆತ್ಕಾರ್ಯದಲ್ಲಿದ್ದೇನೆ. ಹತ್ತು ಸಾನಿರ ರೂವಾಯಿಗಳು !” 

ಅಪಸ್ಮಾರ ಹಿಡಿದವರಂತೆ ಸೀತೆಯ ಕೈಯಲ್ಲಿನ ಲೇಖನಿ ನೆಟ್ಟಗಾಯಿತು, 
ದೃಷ್ಟಿ ಊರ್ಧ್ವವಾಯಿತು, ಇಡೀ ದೇಹ ನಿಶ್ಚಲ! 

ಮಹಾಮಹತ್‌ ಕಾರ್ಯ, ಸೀತೆಯ ಅಚ್ಚ ಕನ್ನಡವೆಂದರೆ ಹಾಗೆ! 
“ ಡಬ್ಬಲ್‌” ಮಹತ್ಕಾರ್ಯ? ಹೆತ್ತು ಸಾವಿರ ರೂಪಾಯಿಗಳು?.. ಹತ್ತು 
ಸಾವಿರ ರೂಪಾಯಿಗಳೆಂಬ ಆ ಶಬ್ದ ಕೇಳುತ್ತಲೇ ಹೊಟ್ಟೆಯೊಳಗಿನ ಹಸಿವು 
ಇಂಗಿಹೋಯಿತು. 

ಸೀತೆಯ ಅಪ್ಪ ಯೆಂದರೆ ಬಲು ದೊಡ್ಡ ಆಸ್ತಿವಂತರು. ಸೀತೆಯ ವಿವಾಹ 
ಕಾಲದಲ್ಲಿ ಕನ್ಯಾದಾನದ ವರದಕ್ಷಿಣೆಯೆಂದು ಒಂದೇ ಒಂದು ಚಿಕ್ಕಾಸನ್ನು ಬಿಚ್ಚ 
ದಿದ್ದರೂ, ಸೀತೆ ಅವರ ಏಕಮಾತ್ರ.ಪುತ್ರಿ ಅಂದಮೇಲೆ ಸೀತೆಗೆ ಅವರ ಹೆತ್ತು 
ಸಾವಿರ ರೂವಾಯಿಗಳ ಹಕ್ಕು ಇದ್ದದ್ದೇ! ನನ್ನ ಹೊಟ್ಟಿ ಯೆಂದರೆ ಸದಾ 
ವೈಶ್ವಾನರನ ನರ್ತನ ಶಾಸೆ! ಎಷ್ಟು ತಿಂದರೂ ಮುಗಿಯದ ಹಸಿವು ನನ್ನದು. 
ಒಂದೈದು ನಿಮಿಷ ತಡೆದರೆ, ಏನಾದರೂ ನನ್ನ ಪ್ರಾಣ ಹೋಗಬಹುದೇ? 
ಛೇ ಹಸಿವೆಯಿಂದ ಪ್ರಾಣ ಹೋಗುವುದು ಕಮ್ಯುನಿಸ್ಟರ ಭಾಷಣದಲ್ಲಿ 
ಮಾತ್ರ! 

ಮೆಲ್ಲನೆ ಸೀತೆಯತ್ತ ಸಂಜಿ ಆ ಚೆನ್ನಾಗಿ ಬಕೆ ನಿನ್ನಪ್ಪನಿಗೆ ಕಾಗದ. 
ಹೊಟ್ಟಿಗೆ ಹಿಟ್ಟಿಲ್ಲ, ತಲೆಗೆ ಜುಟ್ಟಲ್ಲ, ಮೈಗೆ ಬಟ್ಟೆ ಇಲ್ಲ, ಮಕ್ಕಳ ಶಾಲೆಯ 
ಸಂಬಳಕ್ಕೆ ಕಾಸಿಲ್ಲ ಅವರು ಹೆಗಲು ರಾತ್ರ ದುಡಿದುದು ಎಷ್ಟಕ್ಕ್ಯೂ ಸಾಕಾಗು 
ವುದಿಲ್ಲ. ಕೂಡಲೇ ಹೆತ್ತು ಸಾವಿರ ರೂಪಾಯಿ ಕಳುಹಿಸಿ ಎಂದು ಬರೆ” 
ಎಂದೆ. 

ಇಷ್ಟು ಹೇಳುವಾಗ್ಯೆ ಮಾತನಾಡುತ್ತ ಸೀತೆಯ ಸನಿಯಕ್ಕೆ ಮುಟ್ಟಿದೆ. 
ಭಾವದ ಬರೋಣಕ್ಕಾಗಿ ಲೇಖನಿಯನ್ನು ತಲೆಗೆ ಚುಚ್ಚಿ, ಕೂದಲು ಅಸ್ತವ್ಯಸ್ತ 
ವಾಗಿತು. ಮೆಲನೆ ಅದನು. ಸರಿಪಡಿಸಿದೆ ಸೀತಾ ಅಂದರೆ ಎಂತಹ ಸೀ 

ರತ್ನ! ಒಂದು ದಿನವಾದರೂ ನನ್ನನ್ನು ನೀಡಿಸಿದವಳೆಲ್ಲ! ಎಂತಹ ಮೃದು 
ಹದಯ! ಬೆಣ್ಣೆ ಗಿಂತ ಮೆದು! ಇಷ್ಟನ್ನು ಯೋಚಿಸುತ್ತಿರುವಾಗಲೇ ನನ್ನ 
ದೃಷ್ಟಿ ಮೇಜಿನ ಮೇಲೆ - ಸೀತೆಯ ಎದುರಿದ್ದ ಕಾಗದದ ಮೇಲೆ ಬಿದ್ದಿತು! 

ಹೊಟ್ಟಿ ಯಲ್ಲಿನ ವೈ ಶ್ವಾನರನು ಭುಗಿಲ್ಲೆಂದು ಉರಿದ! ಹಸಿವೆಯು 
ಮೊದಲಿಗಿಂತ ಇಮ್ಮಡಿ- ಹತ್ತುಮಡಿಯಾಯಿತು!! ನೆತ್ತಿಯನ್ನೇರಿದ್ದ 
ಕ್ರೋಧವು ನೂರ್ಮಡಿಯಾಯಿತು!! 

ಸೀತೆಯು “ ಕರಾಳವಾಣಿ” ಪತ್ರಿಕೆಯಲ್ಲಿನ ಚಕ್ರಬಂಧ ಒಗಟನ್ನು 
ಬಿಡಿಸುತ್ತಿದ್ದಾಳೆ ! 

ಕ್ರೋಧದಿಂದ “ ಏನೇ ಇದು ಕ್ರಾಸ್‌ವರ್ಡ್‌ ಹುಚ್ಚು ?? ಎಂದು 
ಪ್ರಶ್ನಿಸಿದೆ. 

ಸೀತೆಯೆಂದಳು “ ಇಲ್ಲೋಡಿ, ಈ ಒಗಟನ್ನು ಸರಿಯಾಗಿ ಬಿಡಿಸಿ, 
ಕಳುಹಿಸಿದರೆ, ಪ್ರಥಮ ಬಹುಮಾನ ಹತ್ತು ಸಾವಿರ ರೂಪಾಯಿ!” 

ವಿಕಟವಾಗಿ ನಕ್ಕೆ ಹೇಗೆಂದು ಪ್ರಶ್ನಿಸಿದರೆ ನನಗೆ ತಿಳಿಯದು. ಅಂತೂ 
ನಾನು ನಕ್ಕುದೇ ನಿಕಟವಾಗಿ ಅಂತ ನನ್ನ ಭಾವನೆ ಅಂತೂ ನಕ್ಕು ಹೇಳಿದೆ. 
“ ಇಂದಿನ ತನಕ ಯಾರಿಗೂ ಚಕ್ರಬಂಧ ಸ್ಪರ್ಧೆಯಲ್ಲಿ ಪ್ರಧಮ ಬಹುಮಾನ 
ಸಿಕ್ಕಿದ್ದು ನನ್ನ ತಿಳುವಳಿಕೆಗೆ ಬಂದಿಲ್ಲ!” ಅಂಜಿ 

ಸೀತೆಯು ನಿಶ್ಚಿತ ಸ್ವರದಲ್ಲಿ-ಇದು ಒಂದು ನನಗೆ ತಿಳಿಯದ ಅಪಸ್ವರ! 
ನಿಶ್ಚಿತ ಸ್ವರ ಹೇಗಿರುತ್ತದೆಂದರೆ ನಾನರಿಯೆ ಆದರೂ ಎಲ್ಲಾ ಕತೆಗಾರರೂ 
ಈ ರೀತಿ ಬರೆಯುತ್ತಾರೆ. ಕಾದಂಬರಿಗಳಲ್ಲಂತೂ ಪುಟಿಕ್ಟೊಂದು ಈ ಶಬ್ದವಿಲ್ಲ 
ದಿದ್ದಕ್ಕೆ ಅದು ಕಾದಂಬರಿಯೆನಿಸುವುದಿಲ್ಲ-ಅದೇ ನಿಶ್ಚಿತ ಸ್ವರದಿಂದ ಸೀತೆ 
ಹೇಳಿದಳು. “ಈ ಸಲ ಖಂಡಿತವಾಗಿಯೂ ನನಗೇನೇ ಪ್ರಧಮ ಬಹುಮಾನ 
ಈ ಚಕ್ರಬಂಧ ಸ್ಪರ್ಧೆಯಲ್ಲಿ!” 

ಎಲಾ ಇವಳ! ಆ *ಕರಾಳವಾಣಿ”ಯ ಸಂಪಾದಕನೇನು ಇವಳ 
ಅಪ್ಪನೇ? ಅಲ್ಲ, ಮಾವನೇ? ಕುತೂಹೆಲದಿಂದ “ಅದು ಹೇಗೆ?” ಅಂಜಿ. 

“ ಕರಾಳವಾಣಿ ”ಯ ಪುಟ ಮಗುಚಿ, ತೋರಿಸಿದಳು ಸೀತಾ. ಏನನ್ನು? 
ಫಳನೀರಕಾರನ ರಾಶಿಭವಿಷ್ಯವನ್ನು [! ಈ 

ಸೀತೆಯ ಜನ್ನ ನಕತ, ಸ್ನಾತಿ- ಜನ್ಮರಾಶಿ ತುಲಾ! ಫಳನೀರಕಾರನು 

ಹೋರಾಶಾಸ್ತ್ರವನ್ನೆಲ್ಲಾ ಬುಡಮೇಲು ಮಾಡಿ, ಜ್ಯೋತಿಶ್ಯಾಸ್ತ್ರವನ್ನು ಮಧನ 
ಮಾಡಿ, ತುಲಾ ರಾಶಿಯವರಿಗೆ ಆಭಯ ಕೊಟ್ಟಿದ್ದಾನೆ - “ ನಿಮಗೆ ಈ ವಾರ 
ಲಾಟರಿ ಸ್ಪರ್ಧೆ ಇತ್ಯಾದಿಗಳಲ್ಲಿ ಬಹುಮಾನ ಸಿಗುವುದು ಖಂಡಿತ !!? 

ಮರುದಿನ ಬೆಳಿಗ್ಗೆ ಸೀತಾ ಕೇಳಿದಳು “ ಹೌದೇಶ್ರಿ, "ಸು' ಎಂಬ 
ಅಕ್ಷರದಿಂದ ಆರಂಭವಾಗಿ ಮೂರೇ ಅಕ್ಷರಗಳುಳ್ಳ ಒಂದು ಸ್ತ್ರೀಯ ಹೆಸರು ಹೇಳಿ 
ನೋಡೋಣ.” 

ಗ್ರಹಚಾರವಾಯಿತಲ್ಲ! "ಸು' ಎಂಬ ಅಕ್ಷರದಿಂದ ಆರಂಭವಾಗುವ 
ಹೆಸರು ಬಿಡಿ, ಸೀತೆ ಎಂಬ ಶಬ್ದವನ್ನುಳಿದು, ಯಾವ ಅಕ್ಷರದಿಂದ ಆರಂಭ 
ವಾಗುವ ಸ್ತ್ರೀಯರ ಯಾವ ಹೆಸರನ್ನು ಜ್ಞಾ ಪಿಸಿಕೊಂಡರೂ ಉರಿದೇಳುವ 
ಸ್ವಭಾವ ಸೀತೆಯದು ! ಹೇಗಿದ್ದರೂ ಹೆತ್ತು ಸಾವಿರದ ಗಂಟಲ್ಲವೇ? ತಲೆ 
ತುರಿಸುತ್ತಾ ಯಾದಿಯೊಂದನ್ನು ಸೀತೆಯ ಮುಂದಿಟ್ಟಿ “ ಸುನೀತಾ, ಸುವ್ರತ, 
ಸುಚೇತಾ, ಸುನಂದಾ ಯಾನೆ ಸುಗಂಧಿ, ಸುಶೀಲಾ, ಸುಪ್ರೀತಾ, ಸುಚಿರಾ... 

: ಮುಗಿಯಿತೇ?” ಎಂದು ಪ್ರಶ್ನೆ. 

“ ಏಕೆ ಇಷ್ಟು ಸಾಕಾಗದೆ ೪” 

“ ಅಲ್ಲ, ನಾನೂ ಒಂದು ಇಪ್ಪತ್ತು ಹೆಸರುಗಳನ್ನು ಬರೆದಿಟ್ಟದ್ದೇನೆ. 
ನಿಮ್ಮ ಈ ಎಂಟು ಹೆಸರುಗಳು. ಜುಮ್ಲಾ ಇಪ್ಪತ್ತೆಂಟು! ಈ ಇಪ್ಪತ್ತೆಂಟು 
ಹೆಸರುಗಳನ್ನು ಕಳುಹಿಸುತ್ತೇನೆ.” 

“ ಚಕ್ರಬಂಧ ಸ್ಪರ್ಧೆಯ ಪ್ರವೇಶ ಧನ?” ಎಂದು ಕೇಳಿದೆ ಕುತೂಹಲ 
ದಿಂದ. 

“ ಒಂದೊಂದು ಉತ್ತರಕ್ಕೆ ಒಂದೊಂದು ರೂಪಾಯಿ!” 

ಬಲು ಇಷ್ಟೊಂದು ಉತ್ತರಗಳನ್ನು ಕಳುಹಿಸಲು ಹಣ ನಿನ್ನಪ್ಪ 
ಕಳಿಸುತ್ತಾನೆಯೇ?” ಎಂದು ಕೇಳಿದೆ. 

ಅಲ್ರೀ, ಕಟ್ಟಿಗೆಯ ಆದಮ್‌ ಸಾಬನಿಗೂ ಬ್ಲೆಹುಲ್ಲಿನ ಇಮಾಮ್‌ 
ಸಾಬನಿಗೂ ಜೀನಸಿನ ಅಂಗಡಿಯ ನಾಗೇಶ ಶೇಣೈ ಇವರಿಗೂ ಹಣ ಕೊಟ್ಟಲ್ಲ. 
ಎಲ್ಲವನ್ನೂ ಸೇರಿಸಿ, ಈ ಚಕ್ರಬಂಧ ಸ್ಪರ್ಧೆಗೆ ಕಳುಹಿಸುತ್ತೇನೆ.” 

“ ಪ್ರೀ ಬುದ್ಧಿ ಪ್ರಳೆಯಾಂತಕಾ” ಅಂತ ಮುಂಚಿನವರು ಹೇಳಿದ್ದು 
ಸುಳ್ಳಲ್ಲವೆಂದು ಕಾಣುತ್ತದೆ 

ಕೇಳಿದೆ. “ ಅಲ್ಲ, ಇಷ್ಟೆಲ್ಲಾ ಮಾಡಿ, ಆದಮ್‌ ಇಮಾಮ್‌ ಇತ್ಯಾದಿ 
ಇತ್ಯಾದಿ ಮಹಾಶಯರಿಗೆ ಏನೆಂದು ಸಮಾಧಾನಪಡಿಸಿದೆ ?? 

“ ಬರುವ ತಿಂಗಳು ಒಂದನೇ ತಾರೀಖಿನ ದಿನ ಬೆಳಿಗ್ಗೆ ಬರುವಂತೆಯೂ 
ಆ ದಿನ ಅವರ ಲೆಕ್ಕ ಪೂರ್ತಾ ಚುಕ್ತಾ ಮಾಡುವಂತೆಯೂ ತಿಳಿಸಿದ್ದೇನೆ.” 

“ ಏನದು ಒಂದನೇ ತಾರೀಖು?” 

“ ಆ ದಿನಕ್ಕೆ ಈ ಚಕ್ರಬಂಧ ಸ್ಪರ್ಧೆಯ ಬಾಬ್ತು ಹತ್ತು ಸಾವಿರ ರೂಪಾಯಿ 
ಗಳ ಜೆಕ್‌ ಬಂದೇ ಬರುತ್ತದೆ!” 

ಎಂತಹ ದುರಾಲೋಚನೆ, ಅಲ್ಲ ತಪ್ಪಿದ್ರೆ ದೂರಾಲೋಚನೆ 
ಸೀತೆಯದು? 

ತಿಂಗಳ ಕೊನೆಯ ದಿನ 

ಸೀತೆಯ ಉತ್ಸಾಹದಲ್ಲಿ ರಾತ್ರೆಯ ಊಟಕ್ಕೆ ಸೊನ್ನೆ! 

ರಾತ್ರೆಯಾದರೂ ನಿದ್ದೆ ಇದೆಯೆ? ತಲೆಯಲ್ಲಿ ಸುತ್ತುವ ಹೆತ್ತು ಸಾವಿರ 
ರೂಪಾಯಿಗಳ ಗಂಟನ ಮಹಿಮೆ! ರಾತ್ರೆ ಇಡೀ ಹಾಸಿಗೆಯಲ್ಲಿ ಹೊರಳಾಡಿ, 
ಹೊರಳಾಡಿ, ಬೆಳಗಿನ ಜಾವಕ್ಕೆ ಸ್ವಲ್ಪ ಜೊಂಪು ಹತ್ತಿತು 

ಕಣ್ಣು ಬಿಡುವಾಗ್ಯೆ ಗಂಟೆ ಏಳು! 

ಎದ್ದು ಹೊರಬರುವಾಗ್ಯೆ ಚಾವಡಿಯಲ್ಲಿ ಅತಿಧಿಗಳು ಕಟ್ಟಿಗೆಯ 
ಆದಮ್‌ಸಾಬ, ಬೈಹುಲ್ಲಿನ ಇಮಾಮ್‌ಸಾಬ, ಜೀನಸಿನ ಅಂಗಡಿಯ ಬಿಲ್‌ 
ಕಲೆಕ್ಟರ್‌, ಬಟ್ಟೆಯ ಮಳಿಗೆಯ ಸೋಮಪ್ಪ ಪೂಜಾರಿ! 

ಮುಖಮಾರ್ಜನ ತೀರಿಸಿದೆ. 

ಕೋಣೆಯಲ್ಲಿ ಗುಟ್ಟಾಗಿಯೇ ಮೆಲ್ಲಕೆ ಕಾಫಿಯನ್ನು ತೀರಿಸಿ, ನಾನೂ 
ಸೀತಾ ಚಾವಡಿಗೆ ಬಂದೆವು 

ಅತಿಧಿಗಳೊಡನೆ ಕೇಳಿದೆ. “ ಎಷ್ಟಿದೆ ನಿಮ್ಮದು ಜುಮ್ಲಾ ಬಾಕಿ?” 
ಎಂದು. 

“ ನಾಲ್ವತ್ತಾರು ರೂಪಾಯಿ ಹತ್ತಾಣೆ !? ಬೈಹುಲ್ಲಿನ ಬೆಲೆ. 

“ ಅರುವತ್ತೆರಡು ರೂಪಾಯಿ ಒಂಬತ್ತಾಣೆ! ಕಟ್ಟಿಗೆ ಆದವು ಸಾಬ. 

“ ಎಪ್ಪತ್ತೆಂಟು ರೂಪಾಯಿ ಮೂರು ಆಣೆ ಆರು ವೈ? ಜವಳಿಯ 
ಮಳಿಗೆಯ ಲೆಕ್ಟಾಚಾರ! 

| ಮುನ್ನೂರ ಹದಿನಾಲ್ಕು ರೂಪಾಯಿ, ಹದಿನೈದು ಆಣೆ, ಹೆನ್ನೊಂದು 
ಪೈ? ಜೀನಸಿನಂಗಡಿಯ ಬಿಲ್‌ ಕಲೆಕ್ಟರ್‌ [ 

“ ಈಗಿನ ವೋಸ್ಟಿನಲ್ಲಿ ಚೆಕ್‌ ಬರುತ್ತದೆ. ಕೂಡಲೇ ನಿಮ್ಮ ಲೆಕ್ಕ 
ಚುಕ್ತಾ!” ಅಂದಳು ಸೀತಾ. 

ಗಡಿಯಾರದಲ್ಲಿ ಗಂಟೆ ಎಂಟು ಹೊಡೆಯುವಾಗ ಪೋಸ್ಟ್‌ ಸ್ಯಾದೆಯ 
ಆಗಮನವಾಯಿತು. ಬಂದವನೇ “ ರಿಜಿಸ್ಟರ್‌ ಕಾಗದ ಇದೆ” ಅಂದ 

4 ರಿಜಿಸ್ಟರ್‌ ಕಾಗದ/?” ಅಂದೆ ಆಶ್ಚರ್ಯದಿಂದ. 

“ ಮತ್ತೇನು? ಹತ್ತು ಸಾವಿರ ಚಕ್ಕನ್ನು ಖಾಲಿ ಪತ್ರದಂತೆ ಕಳುಹಿಸು 
ತ್ತಾರೆಯೇ?” ಅಂದಳು ಸೀತಾ 

ಹೌದು: ಕವರಿನ ಮೇಲ್ಲಡೆಯೇೇ ಬರೆದಿದೆ - " ಕರಾಳವಾಣಿ ” 
ಆಫೀಸಿನಿಂದ - ಎಂದು 

ಹತ್ತು ಸಾವಿರ ರೂಪಾಯಿಗಳು ! ನೂರು ರೂಪಾಯಿಗಳನ್ನು ಒಮ್ಮೆಗೆ 
ನೋಡದ ನಮಗೆ ಒಂದೇ ಗಂಟನಲ್ಲಿ- ಏಕಕಾಲದಲ್ಲಿ ಹತ್ತು ಸಾವಿರ 
ರೂಪಾಯಿಗಳು! 

ಸೀತಾ ಕಾಗದ ಬಿಡಿಸಿ ಓದುತ್ತಿದ್ದಳು. ಓದುತ್ತಿದ್ದಂತೆ ಮುಖ ವಿವರ್ಣ 
ವಾಯಿತು. 

“ ಏನೇ ಸುದ್ದಿ?” ಅಂದೆ. 

ಸೀತೆ ಪತ್ರವನ್ನು ನನ್ನ ಕೈಗಿತ್ತಳು. ಬಿಡಿಸಿ ಓದಿದೆ. ಅದರಲ್ಲಿ 

“ ಕರಾಳವಾಣಿ ” ಕಾರ್ಯಾಲಯ. 
ತಾ. ೩೦-೫-೫೩ 
ಶ್ರೀಮತಿ ಸೀತಾದೇವಿಯನರಲ್ಲಿ. 
ಅನಂತ ವಂದನೆಗಳು. 

ನಮ್ಮ ಚಕ್ರಬಂಧೆ ಸ್ಪರ್ಧೆಯಲ್ಲಿ ಮೂರು ತಪ್ಪಿನ ಉತ್ತರಗಳನ್ನು ಕಳಿಸಿ 

ದವರು ಒಂದು ಸಾವಿರದ ಎಂಟಿನೂರ ಮೂವತ್ತನಾಲ್ಕು ಜನರು. ಅವರಲ್ಲಿ 


೩೬ ಸೀತಾ - ರತ್ನ 


ರೀವೂ ಒಬ್ಬರೆಂದು ತಿಳಿಸಲು ಬಹಳ ಆನಂದವಾಗುತ್ತದೆ. ಪ್ರಥಮ, ದ್ವಿತೀಯ, 
ತೃತೀಯ ಬಹುಮಾನದ ವಿವರಗಳು “ ಕರಾಳವಾಣಿಯ ” ಈ ವಾರದ ಸಂಚಿಕೆ 
ಯಲ್ಲಿ ಪ್ರಕಟವಾಗಿವೆ. ಚತುರ್ಥ ಬಹುಮಾನದ ಜುಮ್ಸಾ ಮೌಲ್ಯವನ್ನು 
ಒಂದು ಸಾವಿರದ ಎಂಟನೂರ ಮೂವತ್ತನಾಲ್ಕು ಅಂಶಗಳನ್ನು ಮಾಡಿ, ತಮ್ಮ 
ಅಂಶವಾದ ೦-೮-೦ (ಆಣೆ ಎಂಟು ಮಾತ್ರ) ಇದರೊಂದಿಗೆ Voucher 
ರೂಪದಲ್ಲಿ ಕಳುಹಿಸಿರುತ್ತೇವೆ. ಅದನ್ನು ನೀವು ಮುಂದಿನ ಚಕ್ರಬಂಧೆ ಸ್ಪರ್ಧೆ 
ಯಲ್ಲಿ ಪ್ರವೇಶ ಧನವನ್ನಾಗಿ ಉಪಯೋಗಿಸಬಹುದು. 
ವಂದನೆಗಳು. 

ಸೀತಾ ಮೂವತ್ತೆಂಟು ರೂಪಾಯಿಗಳನ್ನು ಕಳುಹಿಸಿದ್ದಾಳೆ! ಅದಕ್ಕೆ 
ಸಿಕ್ಕಿದ ಬಹುಮಾನ ಎಂಟು ಆಣೆ! 

ನಗು ತಡೆಯಲಾರದೆ, ನಕ್ಕೆ. 

ಮೂವತ್ತೆಂಟು ರೂಪಾಯಿಗಳ ಖರ್ಚಿನಲ್ಲಿ ಸಿಕ್ಕಿದ ಬಹುಮಾನ ಎಂಟು 
ಚಣೆಗಳು! ಫಳನೀರಕಾರನ ಭವಿಷ್ಯವೇ? ಬಹುಮಾನ ಸಿಕ್ಕಿದುದೇನೋ 
ನಿಶ್ಚಯ! ಆದರೆ ಎಷ್ಟು ರೂಪಾಯಿಗಳ ಖರ್ಚಿಗೆ ಎಷ್ಟು ಮೌಲ್ಯದ ಬಹು 
ಮಾನ !! ಎಂತಹ ಅದ್ಭುತ ಭವಿಷ್ಯ !!! 

ಗಹಗಹಿಸಿ ನಕ್ಕೆ. 

ಅತಿಧಿ ಚತುಪ್ಪಯರೂ ಒಮ್ಮೆಗೆ ಎದ್ದುನಿಂತು ಕೂಗಿದರು - “ ಸ್ವಾಮಿ, 
ನಮ್ಮ ಬಾಕಿ ವಸೂಲಿ?” 

ಪತ್ರದೊಂದಿಗೆ ಲಗ್ರೀಕರಿಸಿದ್ದ, Voucher 101% ಅನ್ನು ಎತ್ತಿದೆ. 

ಇದು ನನಗೆ ಬರುತ್ತದೆಂದು ಇದ್ದ ಬಹುಮಾನದ ಚೆಕ್ಕಿನ ಬಾಬ್ತು, 
ನಂಟಾಣೆಯೆ Voucher.” 

ಅದು ಸರಿಯಾದ ನಾಲ್ಕು ತುಂಡುಗಳಾಗುವಂತೆ ಹರಿದೆ. 

4 ತೆಗೆದುಕೊಳ್ಳಿ ಒಂದೊಂದು ತುಂಡನ್ನು ! ಮನೆಗೆ ಕೊಂಡುಹೋಗಿ, 
ಐದೆದು ಬಿಂದು ಜೇನು ಹಾಕಿ ನೆಕ್ಸಿಕೊಳ್ಳಿ > ಅಂದೆ. 

ಅತಿಧಿ ಚತುಷ್ಪಯರು ಅವಾಕ್ಕಾಗಿದ್ದರು! 

ಸೀತಾ ಕಲ್ಲುಗೊಂಬೆಯೆಂತೆ ನಿಶ್ಚೇಶ್ವಿತಳಾಗಿ ನಿಂತಿದ್ದಳು !! 


ಸೀತೆಯ ರಾಶಿಭವಿಷ್ಯ ೩ 


ನಾನು ಗಹಿಗಹಿಸಿ ನಗುತ್ತಿದ್ದೆ!!! 

ಅದೇ ಸಮಯದಲ್ಲಿ ಫಳನೀರಕಾರನ ರಾಶಿ ಭವಿಷ್ಯವನ್ನು ಓದಿ, ಮತ್ತೆಷ್ಟು 
ಜನರು ಚಕ್ರಬಂಧ ಸ್ಪರ್ಧೆಗೆ ಪ್ರವೇಶ ಧನವನ್ನೂ ಉತ್ತರಗಳನ್ನೂ ಕಳುಹಿಸು 
ತ್ತಿದ್ದರೋ? 


ನಾಮಕರಣ 


ವರ್ತಮಾನ 


ಸಾವಿರಾರು ಮೈ ಲಿಗಳ ದೂರದಿಂದ “ ಟ್ರಂಂಂಂ” ಎಂದು ಗಂಟಿ 
ಬಾರಿಸಿದುದು ಅಸ್ಫುಟವಾಗಿ ಕೇಳಿ ಬಂತು 

“ ವಿಜಯಾ ರೆಸ್ಟೋರೆಂಟ ”ನಲ್ಲಿ ಆರಾಮಾಸನದಲ್ಲಿ ಹಾಯಾಗಿ ಕುಳಿತು, 
ರೇಡಿಯೋದಲ್ಲಿ ಸುಬ್ಬುಲಕ್ಷ್ಮಿಯ 3 ಬ್ರೂಹಿಮುಕುಂದೇತಿ ಯನ್ನು ಕೇಳುತ್ತಿದ್ದ 
ನಾನು ಮೆಲ್ಲಗೆ ಕಿವಿಯನ್ನು ಕೊಡವಿಕೊಂಡೆ. 

ಆದರೆ 

ಪುನಃ ಅದೇ ಅಪಶಕುನ “ ಬ್ರಂಂಂಂಂ” ಬಹೆಳೆ ಸಮಾಪದಿಂದ 
ಎಂಬಂತೆ ಕರ್ಣಕರೋರವಾಗಿ ಕೇಳಿಸಿತು 

“ ಹಾಳಾದ ನ್ಸೆಕಲು” ಎಂದು ಮನಸ್ಸಿನಲ್ಲೇ ಶಪಿಸಿ ಅತ್ತ ಬೆನ್ನು 
ಮಾಡೋಣವೆಂದು ತಿರುಗಿದರೆ 

ಧೊಪ್ಪನೆ ಕೆಳಕ್ಕೆ ಬಿದ್ದೆ ನೆಲಕ್ಕೆ ! 

ಕಣ್ಣು ಹೊಸಕಿಕೊಂಡು ನೋಡಿದರೆ, “ ವಿಜಯಾ ರೆಸ್ಟೋರೆಂಟ್‌ i 
ಇಲ್ಲ! ಫಕ್ಕನೆ “ ಟ್ರಾನ್ಸ್‌ಫರ್‌ ಸೀನ್‌” ಯಾಕೆ ದೃಶ್ಯ ಬದಲಾವಣೆ! 

ಮಧ್ಯಾಹ್ನೆದ ಹೊತ್ತು ನಾನು ಮನೆಯಲ್ಲಿ ಮಾಳಿಗೆಯಲ್ಲಿ ಮಂಚದ 
ಮೇಲೆ ಮಲಗಿದ್ದ ವನು ನೆಲಕ್ಕೆ ಬಿದ್ದಿದ್ದೇನೆ ಅನತಿದೂರದಲ್ಲಿ ಶೇಖರನು 


ನಾಮಕರಣ ತ 


ಆರಾಮಾಸನದ ಮೇ ಲೆ ಹೆಣದಂತೆ ಬಿದ್ದುಕೊಂಡಿದ್ದಾನೆ. ಮಾತ್ರವಲ್ಲ, 
ಹುಲಿಯಂತೆ “ ಗುರ್ರ್‌ರ್‌ರ್‌” ಎಂದು ಗೊರಕೆ ಹೊಡೆಯುತ್ತಿದ್ದಾನೆ ಕೆಳಗಿ 
ನಿಂದ ಸೀತೆಯ ಮಾತುಗಳು ಕೇಳಿ ಬರುತ್ತಿವೆ. ಅದರ ನಡುವಿನಲ್ಲಿ ಪುನಃ... 

ನಿದ್ರಾನಾಶದ ದೆಸೆಯಿಂದ ಉಂಟಾದ ಕೆಂಚಿತ್ಕೊ_್ರೀಥದಿಂದ ಕೇಳಿದೆ. 
«ಏ ಸೀತಾ, ಏನೇ ಅದು ಗಲಾಟಿ?” 

ಕೆಳೆಗಿಂದಲೇ ಸೀತಾ ಉತ್ತರವಿತ್ತಳು " ಏನಿಲ್ಲರೀ, ಒಂದು ಟಿಲಿ 
ಗ್ರಾಮು. ಶೇಖರಣ್ಣ ನಿಗೆ. ಕಳುಹಿಸಿರಿ ಅವರನ್ನು ಕೆಳಗೆ!” 

ಟಿಲಿಗ್ರಾಮು? ಶೇಖರನಿಗೆ? 

4 ಶೇಖರ್‌ !' ಎಂದು ಕೂಗಿದೆ. 

ಎಮ್ಮೆಯ ಕಿವಿಯ ಬಳಿಯಲ್ಲಿ ನುಸಿಯು ಹಾಡಿದನ್ಟೇ ಫಲ! 

“ ಏ ಶೇಖರ್‌!” ಎಂದು ಅರಚಿದೆ 

ಶೇಖರನ ಗೊರಕೆಯ ಸಮಾಧಿಯು ಭಂಗವಾಗಲಿಲ್ಲ! 

ಎದ್ದು, ಶೇಖರನ ಎರಡು ಭುಜಗಳನ್ನೂ ಅಲುಗಿಸಿದೆ 

ಮೆಲ್ಲನೆ ಒಂದು ಕಣ್ಣನ್ನು ತೆರೆದ ಆ ಪುಣ್ಯಾತ್ಮ! “ಆಂ ಏನು? 
ಗಂಟಿಯಾಯಿತೇ? ಆಫೀಸಿನ ವೇಳೆಯಾಯಿತೇ ?” ಎಂದಂದು ಪುನಃ ಕಣ್ಣು 
ಮುಚ್ಚೆ, ಗೊರಕೆ ಹೊಡೆಯುವ ಸನ್ನಾಹಕ್ಕೆ ತೊಡಗಿದ 

“ ಏ ಮಹಾರಾಯಾ, ಏಳು. ನಿನಗೊಂದು ಟಿಲಿಗ್ರಾಮು ಬಂದಿದೆ ? 
ಅಂದೆ. 

ಟಿಲಿಗ್ರಾಮು ಅಂದ ಕೂಡಲೇ ಆರಾಮಾಸನಕ್ಕೆ ವಿದ್ಯುಚ್ಛಕ್ತಿ ಕೆ ಕೊಟ್ಟಿ 0ತೆ, 
ದಡಮ್ಮನೆ ಎದ್ದು ಕುಳಿತ ಆಸಾಮಿ! “ ಏನು? ಟಿಲಿಗ್ರಾಮೇ? % ಹೊಸ Ls 
ದಿಂದಲೇ ?” ಅಂದ. 

4 ಹೊಸದುರ್ಗವೋ ಹಳೆದುರ್ಗವೋ ನಾನರಿಯೆ ಪೇಡೆ ಟಿಲಿಗ್ರಾಮು 
ಹಿಡಕೊಂಡು, ಕೆಳಗೆ ಚಾವಡಿಯಲ್ಲಿ ಕಾದಿದ್ದಾ ನೆ ಹೋಗಿ ನೋಡು. ನಾನು 
ಅಂಗಿಯೆನ್ನು ಸಿಕ್ಕಿಸಿಕೊಂಡು ಈಗ 1 ಬಂದೆ. * ಅನ್ನುವಷ್ಟರಲ್ಲಿ ಶೇಖರ ವಾಯು 
ವೇಗದಲ್ಲಿ ಚಲಿಸಲಾರಂಭಿಸಿ, ಮಾಳಿಗೆಯ ಜ್‌ "ಮಟ ಸಲುಗಳನ್ನು 
ಇಳಿದಿದ್ದಾನೆ. 


೪೦ ಸೀತಾ _ ರತ್ನ 


ಟಿ ಲಿಗ್ರಾಮು ಹೊಸದುರ್ಗದಿಂದ? ಬಹುಶಃ ಸೋನಿಯಾ ಪ್ರಸವಿ 
ಸಿದ್ದಾಳೆ! 
ಅಂಗಿಯ ಅನ್ರೇಷಣಕ್ಕೆ ತೊಡಗಿದೆ 


ಭೂತ 
ಅಂದಿನ ಆ ದಿನವನ್ನು ಮರೆಯುವುದುಂಟೇ? 
ಸೋನಿಯಾಳ ಸೀಮಂತವಾಯಿತು. ಅಭೂತಪೂರ್ವವಾದ ವೈಃ ಭನ 
ಜರುಗಿತು. ಶೇಖರನು ಹಣವನ್ನು ಥಿ ನೀರಿನಂತೆ ವ್ಯಯಿಸಿದ ಏನು ಆ ಗದ್ದ 
ಏನು ಆ ಮೋಜು !! 

ನಾನೂ ಸೀತೆಯೂ ಸೀಮಂತದ ಮುನ್ನಾದಿನವೇ ಶೇಖರನ ಮನೆಯಲ್ಲಿ 
ಬಿಡಾರ ಹೂಡಿದ್ದೆವು. ನಾವಿಲ್ಲಜಿ ಸೋನಿಯಾಳ ಸೀಮಂತನಿಜೆಯೇ? ನಾನೂ 
ಶೇಖರನೂ ಆಪ್ತ ಮಿತ್ರರು. ಸೋನಿಯಾ ಮತ್ತು ಸೀತಾ ಅಂದರೆ “ ಜೀವಶ್ಚ 
ಕಂರಶ್ವ. .” ಅಂತಾರಲ್ಲ- ಹಾಗೆ. ಸೀತೆಗೆ ಸೋನಿಯಾ ಅಂದರೆ ಪ್ರಾಣ! 
ಸೋನಿಯಾಗೆ ಸೀತಾ ಅಂದರೆ ಜೀವ !! ಹಾಗಿರುವಾಗ ನಾವು ಹೋಗಿ, ಸ್ವಲ್ಪ 
ಸಹಾಯ ಮಾಡದಿದ್ದ ರೆ ಅದು ಸಾಧ್ಯವಿಲ್ಲದಿದ್ದಲ್ಲಿ, ಸ್ವಲ್ಪ ಲ್ಪ ಗಲಭೆಯನ್ನಾ ದರೂ 
ಹೆಚ್ಚಿಸ ಸದಿದ್ದರೆ . _ನಡದೀತೇ : ? ಶೀತೆಯಂತೂ ಎರಡು ತಿಂಗಳ ಮೊದಲೇ 
« ಆಲ್ಬಿಮೇಟಿಂ ಲ ಕೊಟ್ಟಿದ್ದಳು “ ಸೋನಿಯಾಳ ಸೀಮಂತದ ಬಾಬತ್ತಿನಲ್ಲಿ 
ನಾಲ್ಕು ದಿನಗಳ ರಜೆಯನ್ನು ಪಡಕೊಳ್ಳ ಲೇಬೇಕು! ನಿಮ್ಮ ಡಾಕ್ಟರರು 
ರಜೆಯನ್ನು ಕೊಡದಿದ್ದ ರ್ರ ಕೆಲಸಕ್ಕೆ ರಾಜಿಯನ್ನಾದರೂ ಕೊಟ್ಟು, ಸೀಮಂತಕ್ಕೆ 
ಹಾಜರಾಗಬೇಕು ! ಸೋನಿಯಾ ಹೇಳಿದ್ದಾಳೆ ನಾವೇ ಎಲ್ಲವನ್ನೂ ಸುಧಾರಿಸ 
ಬೇಕೆಂದು. ಆದುದರಿಂದ ಜಾಗ್ರತೆ!” - ಎಂದು. ಡಾಕ್ಟರರಿಗೆ ಪ್ರ 4 ಅಲ್ಪಿ 
ಮೇಟಿಂ” ತಿಳಿದೋ ತಿಳಿಯದೆಯೋ ಕಂಪೌಂಡರರಿಗೆ ರಜೆಯನ್ನು ದಯಪಾಲಿ 
ಸಿದರು. ನಂತರ ಕೇಳಬೇಕೇ? ಸೀತಾ ಒಂದು ಕೆಲಸವನ್ನು ಮಾಡಲು ಒಪ್ಪಿ 
ಕೊಂಡಳು ಎಂದರೆ ನಂತರ ಹೇಳಬೇಕೆ? ಶೇಖರನ ಮನೆಯ ಗೋಡೆಗೆ ಸುಣ್ಣ 
ಬಳಿಯಲಿಕ್ಕೆ ನಾನು, ನೆಲವನ್ನು ಸಾರಿಸಿ, ರಂಗವಲ್ಲಿ ಹಾಕುವುದಕ್ಕೆ ಸೀತಾ. 
ಮರಹತ್ತಿ, ಮಾವಿನ ಸೊಪ್ಪು ಕಡಿದು ತರಲಿಕ್ಕೆ ನಾನು, ಅದನ್ನು ಅಂದವಾಗಿ ಕಟ್ಟ 


ನಾಮಕರಣ ೪೧ 


ಮುಂಬಾಲಿಗೆ ತೋರಣ ಕಟ್ಟುವುದಕ್ಕೆ ಸೀತಾ. ಅಡಿಗೆ ಕೋಣೆಯೊಳಹೊಕ್ಕು, 
ಏನಿದೆ. ಏನಿಲ್ಲ. ಎಂಬುದನ್ನು ತಿಳಿದು, ಏನು ಇನ್ನು ಬೇಕಾಗಿದೆ - ಎಂಬುದನ್ನು 
ಅರಿತು, ಪಟ್ಟಿ ತಯಾರಿಸಲಿಕ್ಕೆ ಸೀತಾ, ಆ ಪಟ್ಟಿಯನ್ನು ಪೇಟಿಗೆ ಕೊಂಡು 
ಹೋಗಿ, ಹಲವಾರು ಅಂಗಡಿಗಳನ್ನು ಸುತ್ತಾಡಿ, ಸಾಮಾನುಗಳನ್ನು ಶೇಖರನ 
ಮನೆಗೆ ಸಾಗಿಸಲಿಕ್ಕೆ ನಾನು. ಸೀಮಂತದ ಭೋಜನಕ್ಕೆ ಭಕ್ಷ 3ವೇನು - ಅಂತ 
ಪ್ರಶ್ನಿಸಲಿಕ್ಕೆ ಸೋನಿಯಾ. “ನನಗೆ ಜಿಲೇಬಿ ಅಂದರೆ ಪ್ರೀತಿ. ಅದೇ 
ಆಗಬಹುದು” - ಎಂದು ಸೂಚಿಸಲಿಕ್ಕೆ ನಾನು. ಸೀತೆಗೆ ಹೋಳಿಗೆ ಅಂದರೆ 
ಮೆಚ್ಚು. “ ಹೋಳಿಗೆಯೇ ಆಗಬೇಕು ” - ಅಂದಂದು ನನ್ನ ಸೂಚನೆಯನ್ನು 
ರದ್ದುಗೊಳಿಸಲಿಕ್ಕೆ ಸೀತಾ “ ಎರಡೂ ಇರಲಿ” - ಎಂದು ತೀರ್ಪು ಕೊಡಲಿಕ್ಕೆ 
ಶೇಖರ. ಅಂತೂ ಸೋನಿಯಾಳ ಸೀಮಂತಕ್ಕಾಗಿ ವ್ಯಯಿಸಿದ ನಮ್ಮ 
ಉತ್ಸಾಹದ ಬರೇ ಅರ್ಧಾಂಶದಿಂದಲೇ ಪೂರ್ವಕಾಲದಲ್ಲಿಯಾದಕ್ಕೆ ಒಂದು 
ಅಶ್ವಮೇಧ ಯಜ್ಞವನ್ನು ಪೂರೈಸಿ ಬಿಡಬಹುದಿತ್ತು ! 

ಸಂಭ್ರಮದ ಸನ್ನಾ ಹ ನಡೆಯಿತು ಹೇಳುವವರಿಗೆಲ್ಲ ಹೇಳಿಕೆ 
ಯಾಯಿತು. ಹೊಸದುರ್ಗದಿಂದ ಶೇಖರನ ಅತ್ತೆ - ಮಾವ, (ಸೋನಿಯಾಳ 
ತವರುಮನೆ ಹೊಸದುರ್ಗದಲ್ಲೇ !) ಹಳೇಬೀಡಿನಿಂದ ಸೋನಿಯಾಳ ಅಣ್ಣ - 
ಅತ್ತಿಗೆ, ಮಲ್ಲೇಶ್ವರದಿಂದ ಸೋನಿಯಾಳ ಸೋದರಮಾವ ; ರಾಮೇಶ್ವರದಿಂದ 
ಶೇಖರನ ಸೋದರಮಾವ, - ಇತ್ಯಾದಿ ಎಲ್ಲಾ ಬಂಧು- ಬಾಂಧವರು 
ಸೀಮಂತದ ಮುನ್ನಾದಿನವೇ ಹಾಜರಾದರು ಇದ್ದು ದರೊಂದಿಗೆ ಇಲ್ಲದ್ದ ನ್ನೂ 
ಕೂಡಿಸಿ, ಬಂದನರ ಜೊತೆಗೆ ಬಾರದವರನ್ನೂ ಸೇರಿಸಿ, ರೇಶನ್‌ ಆಫೀಸರರಿಗೆ 
ಅರ್ಜಿ ಸಲಾಯಿಸಿ, ಸಾಧ್ಯವಿದ್ದಷ್ಟು ಅಕ್ಕಿಯನ್ನು ಸಂಗ್ರಹಿಸಿಯಾಯಿತು. 
ಸಾಲನ್ನಕ್ಕೆ ಹಳ್ಳಿ ಗಳಿಂದ “ಬ್ಲಾಕ್‌ ಮಾರ್ಕೆಟ್‌? ಅಕ್ಕಿಯನ್ನು ತರಿಸಿ 
ಯಾಯಿತು. ಮಧ್ಯಾಹ್ನದ ಊಟಕ್ಕೆಂದು ಸಂಗ್ರಹಿಸಿದ ಪದಾರ್ಥಗಳಿಂದ 
ಉಗ್ರಾಣ ತುಂಬಿತು. ಸಾಯಂಕಾಲದ ಟೀ - ಪಾರ್ಟ?ಗೆ ವಿಜಯಾ ರೆಸ್ಟೋ 
ರೆಂಟಿಗೆ "ಆರ್ಡರು? ಕೊಟ್ಟಾಯಿತು. ಇನ್ನೇನು? ಚಂದ್ರಾಸ್ತಮಾನವಾಗಿ, 
ಸೂರ್ಯದೇವನು ಸಪ್ತಾಶ್ವ ರಥವನ್ನೇರಿ, ಅರುಣನ ಸಾರಥ್ಯದೊಡನೆ, ಪೂರ್ವಾ 
ಚಲದಿಂದ ಉದಯವಾಗುವುದು ಮಾತ್ರ ಉಳಿದಿತ್ತು. 

ರಾತ್ರಿ ಯಾರಿಗೂ ನಿದ್ದೆಯಿರಲಿಲ್ಲ. ಗಲಭೆಯೇ ಗಲಭೆ! ಶೇಖನರ ಮಾವ 


೪೨ ಸೀತಾ - ರತ್ನ 


ನಮ್ಮ ಈ ಸನ್ನಾಹಗಳನ್ನು ಕಂಡು, ದಿಬ್ಮೂಢರಾಗಿದ್ದರು. ಯಾಕೆಂದರೆ ಇದು 
ಬರೇ ಸೀಮಂತದ ಸನ್ನಾಹವೋ ಯಾ ಬೇರೆ ಏನಾದರೂ ಮದುವೆಯ 
ಏರ್ಪಾಡೋ? - ಎಂದು. ಮೆಲ್ಲನೆ ಕೇಳಿದರು. “ಎಕೆ ಇಷ್ಟು ಗಲಭೆ? 
ಚಿಕ್ಕದರಲ್ಲಿಯೇ ಸುದಾರಿಸಬಹುದಿತ್ತು”- ಎಂದರು ನಾನು ಬಾಯಿ ತೆರೆಯು 
ವಷ್ಟರೊಳಗೆ ಸೀತೆಯೇ ಹೇಳಿದಳು. “ಸೋನಿಯಾ ನನ್ನ ಜೀವದ ಗೆಳತಿ. 
ಅವಳ ಜೀವನಾಕಾಶದಲ್ಲಿ ಬಾಲಚಂದ್ರಮನ ಉದಯವಾಗಲಿದೆ. ನಾಳಿನ ದಿನ 
ಸಾವಿರಾರು ಜನರು ಸಂತೃಪ್ತರಾಗುತ್ತಾರೆ ಅವರೆಲ್ಲರ ಆಶೀರ್ವಾದ ಬಲದಿಂದ 
ಸೋನಿಯಾಳು ಸುಖರೂಪವಾಗಿ ಪ್ರಸವಿಸ್ಕಿ ಸುಂದರವಾದ ಕುಮಾರನಿಗೆ ಜನ್ಮ 
ವಸ್ಸ್ರೀಯಲಿ?” ಎಂದಳು. ಶೇಖರನ ಮಾವ " ತಧಾಸ್ತು !” ಅಂದು ನಕ್ಕರು. 

ಅರುಣಾಚಲದಿಂದ ಉದಯವಾಯಿತು. ಪೌರೋಶಿತ್ಯಕ್ಕೆ ಪುಟ್ಟಣ್ಣ 
ಭಟ್ಟರು, ಪಾರುಪತ್ಯಕ್ಕೆ ಪಾಸಣ್ಣಾ ಚಾರ್ಯರು, ಅಡಿಗೆಗೆ ಅನಂತ ಐತಾಳರು, 
ವಾದ್ಯಕ್ಕೆ ವಾಮನ ಶೇರಿಗಾರ, ಬೇಂಡಿಗೆ ಬೆಂ ಜಮಿನ್‌,- ಇನ್ನೇನು 
ಹೇಳುವುದು ಸೀಮಂತದ ವೈಭವವನ್ನು? 

ಸೀಮಂತವಾಯಿತು. ಬ್ರಾಹ್ಮಣರ ವೇದಘೋಷಗಳಿಂದ ಆಹ್ವಾನಿತರಾದ 
ದೇವತೆಗಳು - ಹೋಮದಲ್ಲಿ ಸುರಿಸಿದ ಫೈತ - ಹವಿಸ್ಸು ಇತ್ಯಾದಿಗಳಿಂದ 
ಸಂತುಷ್ಟರಾದರು. ರೇಶನ್‌ ಕಾಲದಲ್ಲಿಯಾದರೂ ಹೊಟ್ಟಿ ತುಂಬಾ ಹಾಕಿದ 
ಭೋಜನದಿಂದಲೂ ಕ್ಸ ತುಂಬಾ ಕೊಟ್ಟ ದಕ್ಷಿಣಾ ದ್ರವ್ಯದಿಂದಲೂ ದ್ವಿಜರು 
ಸಂತುಷ್ಟರಾದರು ಸಾಯಂಕಾಲದ “ಟೀ- ಪಾರ್ಟಿ? ಸತ್ಯಾರಗಳಿಂದ 
ಆಪ್ರೇಷ್ಟ ಮಿತ್ರರು ಆನಂದವನ್ನು ಹೊಂದಿದರು. ಎಲ್ಲರೂ ಹೃತ್ಪೂರ್ವಕವಾಗಿ 
ದಂಪತಿಗಳನ್ನು ಹರಸಿದರು. 

ರಾತ್ರೆಯ ಊಟವಾಗಿತ್ತು ಎರಡು - ಮೂರು ದಿನಗಳಿಂದ ಸೀಮಂತದ 
ಗಡಿಬಿಡಿಯಲ್ಲಿ ದಣಿದು, ಬಳಲಿ, ಬೆಂಡಾದ ದೇಹವನ್ನು ಒಂದು ಆರಾಮಾಸದ 
ಮೇಲೆ ಹೊತ್ತುಹಾಕಿ, ಚಪ್ಪರದ ಒಂದು ಮೂಲೆಯಲ್ಲಿ ತುಸು ವಿಶ್ರಾಂತಿಗಾಗಿ 
ಕುಳಿತು ಒಂದು ಸೀಗರೇಟನ್ನು ಹೊತ್ತಿಸಿ, ಹೊಗೆಯನ್ನು ಬಿಡುತಿದ್ದೆ ಅಲ್ಲಿಗೆ 
ಧುತ್ತೆಂದು ಶೇಖರನ ಸವಾರಿ ಬಂತು 

ಬಂದವನೇ ಒಂದು ಕುರ್ಚಿಯನ್ನೆಳೆದು, ನಿಟ್ಟು ಸಿರಿಟ್ಟಿ, ಕುಳಿತ. ನನ್ನ 

ಕೈಯಿಂದ ಒಂದು ಸಿಗರೇಟು ಇಸಕೊಂಡು, ಬೆಂಕಿ ಹೊತ್ತಿಸಿದ. ಪುನಃ ಒಂದು 
ನಿಟ್ಟುಸಿರೆಳೆದು, “ ಹಾಳಾದರು ಈ ಶಾಸ್ತ್ರಕಾರರು! ಅಂದ 

ಕುತೂಹಲವಾಯಿತು. ಜ್ವಾಲಾಮುಖಿಯ ಸ್ಫೋಟವಾದಂತೆ. ಫಕ್ಕನೆ 
ಶೇಖರನು ಶಾಸ್ತ್ರಕಾರರ ಮೇಲೆ ಕತ್ತಿಯೆತ್ತಬೇಕಾದರೆ “ ಏನಾಯಿತು?” 
ಎಂದು ಪ್ರಶ್ನಿಸಿದೆ. 

“ ಅಲ್ಲ, ಪ್ರಧಮ ಹೆರಿಗೆ ತವರುಮನೆಯಲ್ಲಂತೆ. ಹಾಗಂತ ಶಾಸ್ತ್ರ 
ವಿಡೆಯಂತೆ!” ಅಂದ ಶೇಖರ 

ಭಲೇ ಶೇಖರ! ಹೆಂಡತಿಯು ಹೆರಲಿಕ್ಕೆ ತವರುಮನೆಗೆ ಹೋಗುತ್ತಾ 
ಳೆಂಬುದಕ್ಕಾಗಿಯೇ ಇಷ್ಟು ನಿಟ್ಟುಸಿರುಗಳು! “ಹೋಗಲಿ. ನಿನಗೇನು? 
ಒಂದು ಬಾಧೆ ಉಳಿಯಿತು. ಎಲ್ಲಾದರೂ ಹೆರಿಗೆಯ ಬೇನೆ ಆರಂಭವಾದರೆ, 
ನಡುರಾತ್ರೆಯೆಂದು ಕೂಡಾ ಗಣಿಸದೆ, ಮಿಡ್‌ವ್ಳಾಫ್‌ - ನರ್ಸ್‌ ಡಾಕ್ಟರರನ್ನು 
ಕರಕೊಂಡು ಬರುವ ಕಷ್ಟ ಉಳಿಯಿತು ” ಅಂದೆ 

“ ತಾಪತ್ರಯ ಹಾಳಾಯಿತು ಆದರೆ ಈಗ ನೋನಿಯಾಗೆ ಎಂಟು 
ತಿಂಗಳು ಇನ್ನೆರಡು ತಿಂಗಳು ಹೆರಲಿಕ್ಕೆ ನಂತರ ನಾಲ್ಕು ತಿಂಗಳು ಬಾಣಂತಿ 
ತನದಿಂದ ಏಳಲಿಕ್ಕೆ. ಈ ಆರು ತಿಂಗಳು ಕಾಲ ಅವಳನ್ನು ಬಿಟ್ಟು ಇರುವು 
ದೆಂದರೆ? ನಾಡಿದ್ದು ದಿವಸ ಒಳ್ಳೆಯದು ಇದೆಯಂತೆ. ಅಂದೇ 
ಸೋನಿಯಾಳನ್ನು ಕರಕೊಂಡು ಹೋಗುತ್ತಾರಂತೆ ಹೊಸದುರ್ಗ ಕೈ? 
ಎಂದಂದು, ಪುನಃ ಒಂದು ನಿಟ್ಟುಸಿರೆಳೆದ. 

ರಾತ್ರೆ ಬೆಳಗಾಯಿತು. ಕಾಫಿ ಫಲಾಹಾರದ ಸಮಯ. ಮೆಲ್ಲನೆ ಶೇಖರ 
ಹೇಳಿದ. “ ರಾಮೂ, ಇವತ್ತು ಸಾಯಂಕಾಲ ಒಂದು "ಟ್ರಪ್‌' ಇಡೆ.” 

ಬ್ರಷ್‌? “ಎಲ್ಲಿಗೆ?” ಅಂದು ಪ್ರಶ್ನಿಸಿದೆ. 

“ ಸಮುದ್ರ ತೀರಕ್ಕೆ. ವಾಯುನಿಹಾರಕ್ಕೆ !? 

« ಯಾರು ಹೇಳಿದರು?” ಅಂತ ಪ್ರಶ್ನಿಸಿದೆ. 

“ ಸೋನಿಯಾ!” ಅಂದ ಶೇಖರ. 

“ ಹೋಗಿ ನೀವಿಬ್ಬರು!” ಅಂದೆ. 

“ ನಾವಿಬ್ಬರು ಮತ್ತು ನೀವಿಬ್ಬರು. ಸೋನಿಯಾ ಹೇಳಿದ್ದಾಳೆ - ನಾನು, 
ನೀನು, ಸೋನಿಯಾ ಮತ್ತು ಸೀತಾ - ನಾಲ್ವರೇ!” ಅಂದ. 

ಸಾಯೆಂಕಾಲ ವಾಯುವಿಹಾರಕ್ಕೆ ಸಮುದ್ರ ತೀರಕ್ಕೆ ಹೋದೆವು. 

ಸಮುದ್ರದ ತೆರೆಗಳಿಗೆ ಕಾಲೊಡ್ಡಿ ಕುಳಿತೆವು ಸಮುದ್ರ - ದೂರ್ಮಿಗಳು 
ಒಂದೊಂದಾಗಿ ನಾ ಮುಂದು-ನಾ ಮುಂದೆಂದು ಬಂದು, ನಮ್ಮ ಕಾಲುಗಳನ್ನು 
ತೊಳೆದು, ಮರಳುವುದು ಎಷ್ಟು ಆನಂದ! 

ಮರಳಲ್ಲೇ ಮಕ್ಕಳಂತೆ ಆಡಿದೆವು. 

ಸೀತಾ ಒಂದು ಮರಳಿನ ಮನೆಯನ್ನು ಕಟ್ಟದಳು. ಸೋನಿಯಾ ಅದರ 
ಸುತ್ತು ಒಂದು ಉದ್ಯಾನವನ್ನು ರಚಿಸಿದಳು. ನಾನು ಅದರ ನಡುವಿನಲ್ಲಿ ಮೂರು 
ಕಡ್ಡಿ ಗಳನ್ನು ನೆಟ್ಟು, “ ಇದು ಶೇಖರ, ಇದು ಸೋನಿಯಾ, ಇದು ಅವರ 
ಬೇಬಿ!” ಅಂದೆ. 

“ ಬೇಬಿ?” ಅಂದು ಹುಬ್ಬು ಗಂಟಕ್ಕಿದಳು ಸೀತಾ. “ ಆಂಗ್ಲರು ಊರು 
ಬಿಟ್ಟು ಹೋಗಿ, ಹಿಂದೀಯೆರಿಗೆ ಸ್ವರಾಜ್ಯವಾದರೂ, ಅವರ ಆ ಭಾಷೆ ಇನ್ನೂ 
ಬಿಡಲಾಗಲಿಲ್ಲವಲ್ಲ? ಜೇಬಿಯಂತೆ ಬೇಬಿ!” 

“ ಹಾಗಾದರೆ ಬೇಬಿ ಬೇಡ, ಮುದ್ದುಮಣಿ ಎಂದು ಹೆಸರಿಜೋಣ ? 
ಎಂದೆ ನಾನು. 

ಶೇಖರನೆಂದ. “ ಒಳ್ಳೇ ಪ್ರಸಂಗವಾಯಿತಲ್ಲ! ಮೊದಲು ಮಗು ಜನ್ಮಕ್ಕೆ 
ಬರಲಿ. ಆ ನಂತರ ಹೆಸರಿಡೋಣ.” 

“ ಮಗು ಹುಟ್ಟುವುದು ಖಂಡಿತವೆಂದಾದ ಮೇಲೆ ಹೆಸರನ್ನು ಮೊದಲೇ 
ನಿಶ್ಚಯಿಸಿಟ್ಟು ಕೊಂಡರೇನು ?. ಏನೇ ಸೋನಿಯಾ? ನಾನಂತೂ ಮಗುವಿನ 
ಹೆಸರನ್ನು ನಿಶ್ಚಯಮಾಡಿಕೊಳ್ಳದೆ ಇಲ್ಲಿಂದ ಅಲುಗುವಂತಿಲ್ಲ!” ಅಂದಂದು 
ಪದ್ಮಾಸನ ಹಾಕಿ ಕುಳಿತಳು ಸೀತಾ. 

ಈ ರೀತಿ ಮಕ್ಕಳಾಟದಂತೆ ಆರಂಭಿಸಿ, ಸೋನಿಯಳ ಮುಂಜಿ ಹುಟ್ಟ 
ಲಿರುವ ಶಿಶುವಿನ ನಾಮಕರಣವು ಪ್ರಾರಂಭವಾಯಿತು. 

ಶೇಖರನೊಂದು ಆಕ್ಷೇಪವನ್ನೆತ್ತಿದ.. “ ಹುಟ್ಟಿಲಿರುವ ಮಗು ಗಂಡೋ 
ಹೆಣ್ಣೊ € ಎಂದು ತಿಳಿಯುವ ಮೊದಲು, ಹೆಸರಿನ ನಿಶ್ಚಯವಾದರೂ ಹೇಗೆ?” 
ಎಂದ. 

ಅದೂ ಹೌದು. 


ನಾಮಕರಣ ೪೫ 


ಆದರೆ ಸೀತಾ ಹೇಳಿದಳು. “ ಸೋನಿಯಾಳಿಗೆ ಹೆಣ್ಣುಮಗು ಎಂದರೆ 
ಅಲ್ಲವೇ ಸೋನಿಯಾ? ಅವಳಿಗೆ ಹೆಣ್ಣೇ ಹುಟ್ಟುವದು Ww» 

ನಾನೆಂದೆ. “ ಛೆ, ಅಪಶಕುನ ನುಡಿಯಬೇಡ. ಅವಳಿಗೆ ಹುಟ್ಟಲಿರುವ 
ಮಗು ಗಂಡು!” 

ಸೀತಾ ಅಂದಳು. “ ಸೋನಿಯಾಗೆ ಹೆಣ್ಣುಮಗುವಾಗಬೇಕೆಂಬ ಆಸೆ. 
ಆದ್ದರಿಂದ ಹೆಣ್ಣೇ ಹುಟ್ಟುತ್ತದೆ!” 

ನಾನೆಂದೆ. “ ಶೇಖರನಿಗೆ ಗಂಡು ಮಗುವೆಂದರೆ ಮೆಚ್ಚು. ಆದ್ದರಿಂದ 
ಗಂಡೇ ಹುಟ್ಟುತ್ತದೆ |» 

ನಗುತ್ತಾ ಶೇಖರನೆಂದ. “ ನಮ್ಮ ಮಗುವಿನ ವಿಚಾರದಲ್ಲಿ ನೀವು 
ಅಷ್ಟೊಂದು ಹೊಡೆದಾಡುವ ಕಾರಣವಿಲ್ಲ ಏನು ಮಗುವಾದರೂ ಬಿಡಲು 
ಸಿದ್ಧರಿಲ್ಲ. ಆದ್ದರಿಂದ ಗಂಡಾದರೆ ಈ ಹೆಸರು, ಹೆಣ್ಣು ಆದರೆ ಈ ಹೆಸರು;- 
ಎಂದು ನಿಶ್ಚಯಿಸಿ ಇಡೋಣ” ಅಂದ. 

ಸೂಕ್ತವಾದ ಯೋಚನೆ! “ ನಾನೇ ಮೊದಲು ಗಂಡುಮಗುವಿನ 
ಹೆಸರನ್ನು ಹೇಳುತ್ತೇನೆ ಸೀತಾ ಹೆಣ್ಣುಮಗುವಿನ ಹೆಸರನ್ನು ಹೇಳಲಿ. 
ಸೋನಿಯಾ ಮತ್ತು ಶೇಖರ - ಇವರು ಯಾವುದು ಬೇಕೋ ಅದನ್ನು ಆರಿಸಲಿ” 
ಅಂದೆ. 

“ಸರಿ, ಪ್ರಾರಂಭಿಸಿ” ಅಂದ ಶೇಖರ 

ಕೊಂಚ ಹೊತ್ತು ಯೋಚಿಸಿ, “ ಚಂದ್ರಶೇಖರ. ” ಅಂಜೆ. 

“ ಚಂದ್ರಶೇಖರ? ಬಹಳ ಒಳ್ಳೇ ಹೆಸರು!!” ಎಂದು ಅಣಕವಾಡುತ್ತಾ 
ನುಡಿದಳು ಸೀತಾ. 

“ ಏನೇ ಅದು? ಏನಾಗಿದೆ ಆ ಹೆಸರಿಗೆ?” ಎಂದು ಪ್ರಶ್ನಿಸಿದೆ ಕ್ರೋಧ 
ದಿಂದ. 

“ ಏನಿಲ್ಲರೀ, ಮಗುವಿನ ಹೆಸರನ್ನು ಕೂಗಬೇಕಾದರೆ, ಗಂಡನ ಹೆಸರನ್ನು 
ಎತ್ತ ಬೇಕಾಯಿತು ಸೋನಿಯಾ!” ಅಂದಳು. 

ಅದೂ ಹೌದು. ಪುನಃ ಯೋಚಿಸಿ, “ ಗಿರೀಶ, ಮಹೇಶ, ರಮೇಶ....” 

“, ದಿನೇಶ, ಗಣೇಶ, ಸುರೇಶ ಗೊತ್ತು ನಮಗೆ ಮೂವತ್ತಮೂರು 
ಕೋಟ ದೇವತೆಗಳು ಇದ್ದಾರೆಂದು!” ಅಂದಳು ಸೀತಾ. 


ಇಷ್ಟ. 


೪೬ ಸೀತಾ _ ರತ್ನ 


ಹರಿಶ್ಚಂದ್ರ 1 

4 ಈ ಕಲಿಯುಗದಲ್ಲಿ?” 

(¢ ಶರಚ್ಚಂದ್ರ » 

« ಡೇಟು ಗೌಡಬಂಗಾಳಿ ಹೆಸರು!” 

« ಹಾಗಾದರೆ. ರಮಾನಂದ, ನಿತ್ಯಾನಂದ, ದಯಾನಂದ 

«4 ಯಾವ ಮರದ ಸ್ವಾಮಿಯಾಗಲಿರುವನೋ ಆ ಹುಡುಗ?” 

“ ರಾಮ, ಕೃಷ್ಣ, ಪ್ರಹ್ಲಾದ, ಪ್ರದ್ಯುಮ್ನ, ಅನಿರುದ್ಧ .” 

ಸೋನಿಯಾ ಶೇಖರರು ಕೂಡಾ ನಕ್ಷರು 

ಸೀತಾ ಅಂದಳು. “ನಿಲ್ಲಿ, ಇನ್ನು ಸ್ವಲ್ಪ ಸಮಯದಲ್ಲಿ ರಾವಣ, 
ಕುಂಭಕರ್ಣ, ಕಂಸ್ಕ ದುರ್ಯೋಧನ, ದುಶ್ಶಾಸನ ಇತ್ಯಾದಿಗಳು ಕೂಡಾ 
ಬರುತ್ತಾರೆ. ಅವರಿಗೆ ಪುರಾಣದ ಹೆಸರುಗಳಲ್ಲದೆ, ಬೇರೆ ಈಗಿನ ಹೊಸ ಹೆಸರು 
ಗಳೇ ಬರುವುದಿಲ್ಲ!” 

ಕಷ್ಟಕ್ಕಿಟ್ಟುಕೊಂಡಿತಲ್ಲ! ಏನು ಈಗಿನ ಹೆಸರುಗಳು !! ಹೊಂ... 
“ ಅಶೋಕ ಕುಮಾರ, ಸೃಧ್ವೀರಾಜ್ಯ ಮೋತೀಲಾಲ, ? 

“ ಏಪ್ರೀ ಸಿನೇಮಾ ನಟರ ಯಾದಿ ತಯಾರಿಸುತ್ತೀರೋ ?” 

ಏನು ಗ್ರಹೆಚಾರನಿದು? ನಾನು ಹೇಳಿದ ಒಂದು ಹೆಸರೂ ಸಮರ್ಪಕ 
ವಾಗುವುದಿಲ್ಲವೇ? “ತಡೆ ನೋಡೋಣ ' ನಾನೆಂದೆ. “ ಜವಾಹರ, 
ಬಲವಂತ, ರಾಜೇಂದ್ರ ” 

ನಡುವಿನಲ್ಲೇ ಪುನಃ ಸೀತೆಯ ಕೊಂಕುನುಡಿ “ ಅಬ್ದುಲ್‌ ಗಫರ್‌ಖಾನ್‌, 
ಮಹಮ್ಮದ ಆಲಿ, ಲಿಯಾಖತ್‌, ಕಾಸೀಂ ರಜ್ವಿ ಹೇಳ್ರೀ, ಸಿನೇಮ 
ಸಂಸಾರದಿಂದ ರಾಜಕೀಯ ರಂಗಕ್ಲಿಳಿದಿರೇನು?” 

ಹತಾಶನಾದೆ. ಸೋತೆ ಎಂದು ಒಪ್ಪಿಕೊಂಡೆ. “ ಶೇಖರ, ಇನ್ನು ನನ್ನ 
ಹೆಸರುಗಳ ಭಂಡಾರ ಖಾಲಿಯಾಯಿತು. ನೀನೇ ಸೂಚಿಸಿನ್ನು!” ಅಂದೆ 

ಸೋನಿಯಾ ನಕ್ಕಳು. « ಬೇಡ, ಹೋಗಲಿ. ಇನ್ನು ಹುಡುಗಿಯ 
ಹೆಸರನ್ನು ಹೇಳಿರಿ” ಅಂದಳು. 

ನಾನು ಸೀತೆಯೆಡೆ ತಿರುಗಿದೆ. “ಹೂಂ, ಬಂತು ಇನ್ನು ನಿನ್ನ ಸರದಿ. 
ಹೇಳಿಬಿಡು ನೋಡೋಣ ನಾಮಾವಳಿಯನ್ನು” ಅಂದೆ. 


ನಾಮಕರಣ ೪೬ 


ಸೀತಾ ತಲೆಯನ್ನಲುಗಿಸಿದಳು 

“ ಊಹುಂ ಅಂದರೆ? ಆಗಲೇ ಒಪ್ಪಿಕೊಂಡಿದ್ದೆಯಲ್ಲ? ಈಗ ಆರಂಭಿಸು” 
ಅಂದೆ. 

“ ಇಲ್ಲ ಅಂದರೆ ಆಗಲಿಲ್ಲ. ಇಷ್ಟರತನಕ ನಿನ್ನ ಅವಹಾಸ್ಯವನ್ನು 
ನೇಳಿಯೂ ಹೆಸರುಗಳನ್ನು ಹೇಳಲಿಲ್ಲವೇ ರಾಮು? ಇನ್ನು ನಿನ್ನ ಸರದಿ, ಅವನ 
ಸರದಿ ಅಣಕಿಸಲಿಕ್ಕೆ !” ಎಂದು ನಕ್ಕ ಶೇಖರ 

ಸೋನಿಯಾ ಕೂಡ ನಕ್ಕಳು “ ಹೊಂ ಆರಂಭಿಸು ಸೀತಾ” ಅಂದಳು. 

ಕೊನೆಗೇನು ಮಾಡುವಳು ಸೀತಾ. ಮೆಲ್ಲನೆ ತಲೆತಗ್ಗಿಸಿ, “ ಕಾಂಚನ 
ಮಾಲಾ " ಎಂದು ಆರಂಭಿಸಿದಳು. 

ಗೊಳ್ಳೆಂದು ನಕ್ಕುಬಿಟ್ಟಿ « ಕಾಂಚನ ಬೇರೆ: ಮಾಲೆ ಬೇರೆ ಒಳ್ಳೆಯ 
ಹೆಸರು ಹೂಂ, ಮುಂದರಿಸು. ಕಾನನ್‌ಬಾಲಾ ಆಗದೇ?” ಅಂದೆ. 

ks ಕೌಸಲ್ಯಾ 1 

“ ದಶರಧನೆಂಬ ಹೆಸರಿನ ವರ ಸಿಗುವುದು ಕಷ್ಟ |? ಅಂದೆ 

“ ತಾರಾ, ಊರ್ಮಿಳಾ, ಸಾವಿತ್ರೀ ” 

“ ಸಾವಿತ್ರಿ? ಯಮನೊಡನೆ ಹೋರಾಟ ಈ ಕಲಿಯುಗದಲ್ಲಿ ಕಷ್ಟ!” 

« ಗೌರೀ, ಉಮ್ಮಾ ಶಂಕರಿ 7? 

«ಎಲಾ ಗಿರಿಬಾಲೆ, ಏನು? ಹುಡುಗಿಯನ್ನು ಗಟ್ಟಕ್ಕೆ ಅಟ್ಟುವ 
ಯೋಚನೆಯೇ? ಆಧುನಿಕ ಹೆಸರು ಹೇಳಬಾರದೇ”?” 

« ಸುಚೇತಾ, ಸುನೀತಾ, ವಿನೀತಾ ” 

4 ಬಹುಭೀತಾ ಪರಿಣೀತಾ, ನವನೀತಾ * ಅಂದು ಅಣಕ 
ವಾಡಿದೆ 

ಸೀತೆಗೆ ಕೋಪ ಬಂತೆಂದು ತೋರಿತು. 4 ಏನ್ರೀ, ಸುಮ್ಮಸುಮ್ಮನೆ 
ನಡುವಿನಲ್ಲಿ ಕೊಂಕುನುಡಿಯನ್ನಾಡುತ್ತೀರಿ 9 

“ ನಾನು ಹೆಸರು ಹೇಳುವಾಗೈ ನೀನೇನು ಬಾಯಿ ಮುಚ್ಚಿ, ಕುಳಿ 
ತಿಜ್ದಿಯೇ? ಈಗ ನಿನ್ನ ಬಾಣವನ್ನು ನಿನ್ನ ಮೇಲೆಯೇ ಪ್ರಯೋಗಿಸುವಾಗ್ಯೆ 
ನಿನಗೆ ನೋವಾಗುತ್ತದೆ. ಅಲ್ಲವೇ? ಮುಂದಕ್ಕೆ ಹೇಳು ನಿನ್ನ ಹೆಸರುಗಳನ್ನು! 
ಬಿಡಲಾರೆ ನಿನ್ನನ್ನು!” ಅಂದೆ. 


೪೮ ಸೀತಾ - ರತ್ನ 


ಸೋನಿಯಾ - ಶೇಖರರು ಗೊಳ್ಳೆಂದು ನಕ್ಕರು. 

ಪಶ್ಚಿಮಾಂಬುಧಿಯಲ್ಲಿ ಸೂರ್ಯದೇವನು ಸ್ನಾನಕ್ಕಾಗಿ ಇಳಿಯತೊಡಗಿದ. 
ಆಗಸವು ರಕ್ತವರ್ಣವನ್ನು ತಾಳಿತು. ಅವನಿಯು ಕಪ್ಪು ಛಾಯೆಯಿಂದೆ 
ಆವರಿಸಲ್ಪಡತೊಡಗಿತು 

ಶೇಖರನು ಕುಳಿತಲ್ಲಿಂದ ಎದ್ದ. “ ಏಳೋಣ, ಕತ್ತಲಾಗುತ್ತ ಬಂತು. 
ಸಾಕಿನ್ನು ಮಕ್ಕಳಾಟ. ಮನೆಗೆ ಹೋಗೋಣ” ಎಂದ. 

ಸೋನಿಯಾ ಕೂಡ ಎದ್ದ ಳು 

ನಾನೆಂದೆ... “ ಇಷ್ಟು ಹೆಸರುಗಳನ್ನು ಹೇಳಿಯಾಯಿತು. ಇವುಗಳಲ್ಲಿ 
ನೀವು ಯಾವುದನ್ನು ಚುನಾಯಿಸದ್ದೀರೆಂದು ತಿಳಿಯದೆ ನಾನು ಬರುವುದಿಲ್ಲ.” 

“ ನಾನು ಕೂಡಾ ಹಾಗೇನೇ!” ಅಂದಳು ಸೀತಾ 

« ಹಾಗೇನು?” ಶೇಖರನೆಂದ “ ಹಾಗಾದರೆ ಕೇಳಿ. ಮಗು ಗಂಡಾದರೆ 
ಅದರ ಹೆಸರು - ಮೋಹನ!” 

4 ಹೆಣ್ಣಾದರೆ ? ಅಂದು ಪ್ರಶ್ನಿಸಿದಳು ಸೀತಾ. 

ನಾಚಿಕೆಯಿಂದ ತಲೆಬಾಗಿಸಿ, " ಕಸ್ತೂರಿ” ಎಂದಳು ಸೋನಿಯಾ. 

ಅಹಹ!.. ಮೋಹನದಾಸ ..ಕಸ್ತೂರಿಬಾ! 

ನಾನು ಸೀತೆಯತ್ತ ಹೊರಳಿ ಹೇಳಿದೆ. “ ಏನಮ್ಮಾ, ನಾವು ಇಷ್ಟು 
ಜಗಳಾಡಿ, ವೈಯ ಫಲ ಕೂಡ ಇಲ್ಲ. ನಮ್ಮ ಹೆಸರುಗಳಲ್ಲೊಂದನ್ನೂ ಅವರು 
ಆರಿಸಿಲ್ಲ ಅವರ ಹೆಸರುಗಳೇ ಬೇರೆ!” ಅಂದೆ. ky 

“ ಅವುಗಳೇ ಚೆನ್ನು 1» ಅಂದಳು ಸೀತಾ. 

ಮರುದಿನ ಸೋನಿಯಾ ಬಾಣಂತಿತನಕ್ಕೆ ತವರುಮನೆಗೆ ಪ್ರಯಾಣ 
ಬೆಳೆಸಿದಳು. ಶೇಖರನು ತನ್ನ ಬಿಡಾರಕ್ಕೆ ಬೀಗ ಹೊಡಿ, ನಮ್ಮ ಮನೆಯಲ್ಲಿಯೇ 
ವಾಸ್ತವ್ಯ ಮಾಡಿದ. 

ಶೇಖರನಿಗೆ ಯಾವುದೋ ಒಂದು ವ್ಯಾಪಾರೀ ಸಂಸ್ಥೆಯಲ್ಲಿ ಕೆಲಸ. ಅಲ್ಲಿ 
ಕೆಲಸಕ್ಕೆ ಹಾಜರಾಗಿ, ಕೆಲಸಮಾಡುತ್ತಿರುವಷ್ಟು ಕಾಲ ಸುಮ್ಮನೆ 
ಇರುತ್ತಿದ್ದನೋ ಏನೋ! ಅಂತೂ ಮನೆಯಲ್ಲಿ ಇರುವಾಗ್ಯೆ ಗಳಿಗೆಗೊಮ್ಮೆ ಗಂಟಿ 
ನೋಡಿಕೊಳ್ಳುವದು, ಇಷ್ಟು ಹೊತ್ತಿಗೆ ಸೋನಿಯಾ ತವರುಮನೆಯಲ್ಲಿ ಏನು 
ಮಾಡುತ್ತಿರಬಹುದು? ಎಂದು ಪ್ರಶ್ನಾರ್ಥಕ ಚಿನ್ಹೆಯನ್ನು ಹಾಕಿಕೊಂಡು, 


ನಾಮಕರಣ ೪೯ 


ಉತ್ತರವನ್ನು ಅರಸುವದು. ಇಷ್ಟೇ ಕೆಲಸವಾಯಿತು. ಅಲ್ಲದೆ ಪತ್ರವ್ಯವಹಾರ 
ಬೇರೆ. ಹೊಸದುರ್ಗದಿಂದ ಸೋನಿಯಾಳ ಪತ್ರ ಬಂದಿತೆಂದರೆ ಅದಕ್ಕೆ ಜವಾಬು 
ಬರೆಯುವ ಸಡಗರವೇನು? ಪೇಟಿಯಿಂದ ಮಧ್ಯಾಹ್ನದ ಊಟಕ್ಕೆಂದು ಬರು 
ವಾಗಲೇ ಒಂದು ರೀಮು ಕಾಗದ ಹಿಡಕೊಂಡು ಬಂದ. ಸೀತಾ ಬಡಿಸಿದಷ್ಟನ್ನು 
ಗಬಗಬನೆ ಬ್ರಹ್ಮರಾಕ್ಷಸನಂತೆ ತಿಂದ. ಮಾಳಿಗೆಗೆ ಹತ್ತಿ, ನನ್ನ ಮೇಜನ್ನು 
ಆಕ್ರಮಿಸಿ, ಕುಳಿತನೆಂದರ್ಕೆ ಒಂದು ಕಾಗದ ಮುಗಿಯಬೇಕು , ಇಲ್ಲವೆ ಪೆನ್ಸ್ಟಿ 
ನೊಳಗಣ ಶಾಯಿ ಮುಗಿಯಬೇಕು , ಅಧವಾ ಪುನಃ ಕೆಲಸಕ್ಕೆ ಹೊರಡುವ 
ಸಮಯವಾಗಬೇಕು. ಅಷ್ಟಲ್ಲದೆ ಅಲುಗುವಂತಿಲ್ಲ ಸಾಲದ್ದಕ್ಕೆ 
ಕಾಳಿದಾಸನ ಮೇಘದೂತದ ನೆನಪಾಯಿತು. 

ಆ ದಿನ ನಾನು ಊಟ ತೀರಿಸಿ, ಮಾಳಿಗೆ ಹೆತ್ತುವಾಗಲೇ ಶೇಖರನು 
ಮೇಜಿನ ಬಳಿ ಕುಳಿತು, ತಲೆ ತುರಿಸುತ್ತಲಿದ್ದುದನ್ನು ಕಂಡೆ. ನನಗೆ ಮಧ್ಯಾಹ್ನ 
ಸ್ವಲ್ಪ ನಿದ್ರಿಸುವ ಅಭ್ಯಾಸ ಮಾತಿತ್ತದೆ, ಚಾವೆ ಬಿಡಿಸಿ, ಬಿದ್ದು ಕೊಂಡೆ. 

ಫಕ್ಕನೆ ಶೇಖರ ಕೇಳಿದ “ರಾಮೂ, ಹೈದಯೇಶ್ವರೀ ಎಂಬ ಶಬ್ದ 
ದೊಂದಿಗೆ ಅಂತಿಮಪ್ರಾಸ ಇರುವ ಬೇರೆ ಶಬ್ದವಿದ್ದರೆ ಹೇಳುನಿಯಾ? ನಿನಗೆ 
ತಿಳಿದಿದೆಯೇ ?” 

ಎದ್ದು ಕುಳಿತೆ “ಏಕೆ?” ಎಂದು ಪ್ರಶ್ನಿಸಿದೆ 

“ ಬೇಕಿತ್ತು ಅಂತಹ ಶಬ್ದಗಳು ನಿನಗೆ ತಿಳಿಯವೇ?? 

“ ತಿಳಿದಿವೆ.” 

“ ಹಾಗಾದರೆ ಹೇಳು ? 

« ಹೋಳಿಮರಿ ಪೋಕರಿ ಚರುಂಬುರಿ ಉಪ್ಪು ಕರಿ ಟೆ 

“ ಛೆ ಛೆ! ಅವುಗಳಲ್ಲ. ಬೇರೆ ಒಳ್ಳೆಯ ಶಬ್ದಗಳನ್ನು ಹೇಳು ” 

& ಒಳ್ಳೆಯ ಶಬ್ದವೆಂದರೆ ? ಚರುಂಬುರಿ ಉಪ್ಪು ಕರಿಯು ಎಷ್ಟು ಒಳ್ಳೆಯ 
ಶಬ್ದವೆಂದು ಅದನ್ನು ಮಾಡಿ, ತಿಂದವರಿಗೇನೇ ಗೊತ್ತು! ಅಲ್ಲವೋ ಬಿಫ್ಪೆ ! 
ಸಂದರ್ಭ ಏನೆಂಬುದನ್ನು ವಿವರಿಸದೆ, ಪ್ರಾಸ ಹೇಳು ಅಂದರೆ?” 

“ ಸಂದರ್ಭವೇ?” ಶೇಖರ ತಲೆ ತುರಿಸುತ್ತಾ, ಹೇಳತೊಡಗಿದ ಕೇಳು. 

೫೦ ಸೀತಾ ರತ್ನ 


ಒಬ್ಬ ಮನುಷ್ಯ ತನ್ನ ಹೆಂಡತಿಯನ್ನು ತವರುಮನೆಗೆ ಕಳುಹಿಸುತ್ತಾನೆಂದು 
ಭಾವಿಸು.” 

“ ಭಾವಿಸಿದೆ. ಹೆರಲಿಕ್ಕೆ ಅಲ್ಲವೇ?” ಅಂದೆ. 

“ ಯಾವುದಕ್ಕಾದರೇನು ? ಅಂತೂ ತವರುಮನೆಗೆ ಕಳುಹಿಸಿದ್ದಾನೆ. 
ಅವಳ ವಿರಹವ್ಯಧೆಯಿಂದ ಬಳಲಿ, ಬೆಂಡಾದ ಈ ಗಂಡ ತನ್ನ ಹೃದಯವನ್ನು 
ಬಿಚ್ಚಿ, ಅದರೊಳಗಿನ ಕೋಮಲ ಭಾವನೆಗಳನ್ನು ಒಂದು ಪದ್ಯರೂಪದಲ್ಲಿ 
ಇಳಿಸಿ, ಕಾಗದದ ಮೇಲೆ ಬರೆದು, ವೋಸ್ಟುಮ್ಯಾನನನ್ನೇ ತನ್ನ ದೂತನನ್ನಾಗಿ 
ಮಾಡಿ, ಹೆಂಡತಿಯನ್ನು ಹೈದಯೇಶ್ವರೀ - ಎಂದು ಸಂಬೋಧಿಸುತ್ತಾನೆ.” 

“ ಅಂದರೆ ನೀನು ನಿನ್ನ ಹೆಂಡತಿ ಸೋನಿಯಾಗೆ ಪತ್ರ ಬರೆಯುತ್ತಾ 
ಇದ್ದೀ-ಎಂಬ ಅರ್ಥವಲ್ಲವೇ? ಅಷ್ಟನ್ನು ನೇರವಾಗಿ ಹೇಳದೆ, ಒಂದಾನೊಂದು 
ಕಾಲದಲ್ಲಿ ಒಂದಾನೊಂದು ಊರಿನಲ್ಲಿ ಎಂಬಂತೆ ಸುತ್ತುಗಟ್ಟ ಬೇಕೇ 9? 

“ ಅದಿರಲಿ, ಪ್ರಾಸಬದ್ದವಾದ ಶಬ್ದ ಹೇಳು ? 

“ ಹೃದಯೇಶ್ವರೀ - ಅಲ್ಲವೇ? * ಕೊಂಚ ಹೊತ್ತು ಯೋಚಿಸಿ 
ಕೊಂಡು, “. ಹೃದಯೇಶ್ವರೀ ಹೈತ್‌ಚಕೋರಿ. ಮಮ ಪ್ರಾಣೇಶ್ವರೀ....” 

ಶೇಖರ ತಡೆದ. “ ಹಾಂ, ಸಾಕು ಹೃತ್‌ಚಕೋರಿ ಅಲ್ಲವೇ? ಸರಿ, 
ಇನ್ನು ನೀನು ಮಲಗು ? 

ನಾನು ಕೇಳಿದೆ. " ಏನು? ಸೋನಿಯಾಳ ಕಾಗದ ಬಂತೇ ಈ ದಿನ?” 

« ಹೂಂ, ಆರೋಗ್ಯವಾಗಿದ್ದಾಳಂತೆ ರಾಮೂ, ನಾನು ಈ ದಿನ ಒಬ್ಬ 
ಹಸ್ತ ಸಾಮುದ್ರಿಕದವನಿಗೆ ನನ್ನ ಕ್ಟ ತೋರಿಸಿದೆ. ಅವನು ಹೇಳಿದ್ದಾನೆ ತ ನನ್ನ 
ಹಸ್ತರೇಖೆಗಳ ಪ್ರಮಾಣದಿಂದ ನನಗೆ ಖಂಡಿತವಾಗಿಯೂ ಗಂಡುಮಗುವೇ 
ಆಗುವುದಂತೆ. ಅಲ್ಲವಾದರೆ ಅವನ ಸಾಮುದ್ರಿಕ ಶಾಸ್ತ್ರವೇ ಸುಳ್ಳಾಗಬೇಕಂತೆ.” 

ಅವನ ಸಾಮುದ್ರಿಕ ಶಾಸ್ತ್ರ ಸುಳ್ಳಾಗಿ, ನಿನಗೇನೂ ಫಲವಿಲ್ಲ. ಗಂಡು 
ಮಗುವಾದರೆ ನಿನಗೆ ಗಂಡುಮಗು ಲಾಭ, ನಮಗೆ ಎರಡು ಮಿರಾಯಿ ಲಾಭ!” 
ಅಂದೆ 

ಎರಡಲ್ಲ, ಮಣಗಟ್ಟಿಲೆ ! ನಿನ್ನನ್ನು ನಿರಾಯಿಯಲ್ಲೇ ಮುಳುಗಿಸು 
ತ್ತೇನೆ? ಅಂದ ಶೇಖರ. 

“ ತಧಾಸ್ತು !” ಅನ್ನುವಾಗ ಬಾಯಲ್ಲಿ ನೀರೂರಿತ್ತು. 


ನಾನುಕರಣ ೫೧ 


ಭವಿಷ್ಯತ್‌ 

ಅಂಗಿಯನ್ನು ತೊಟ್ಟು » ಮಾಳಿಗೆಯನ್ನು ಇಳಿದು, ಚಾವಡಿಗೆ ಕಾಲಿಟ್ಟಿ ; 

ಶೇಖರ ಟಿಲಿಗ್ರಾ ಬಕ ರೀದಿಗೆ ದಸ್ಪತ್ತು ಹಾಕುತ್ತಿದ್ದ. 

ಸೀತಾ ಜೇಳಿದರು. “ ಶೇಖರಣ್ಣ , ಹೊಸ ಮಗ್ಗ ee [as 

“ ಹೊಂ” ಅಂದಂದು ಶೇಖರ ಲಕೋಟಿಯನ್ನು ಒಡೆಯತೊಡಗಿದ. 

ಹೊರಡುವ ಯೋಚನೆಯಲ್ಲಿದ್ದ ಟಿಲಿಗ್ರಾಫ್‌ ಪೇಡೆಗೆ “ ನಿಲ್ಲು, ಇನಾಮು 
ಸಿಗುವ ಸಂಭವವಿದೆ” ಅಂದೆ 

ಶೇಖರ ಲಕೋಟಿಯನ ತ ಒಡೆದು, ಟಿಲಿಗಾ ್ರ್ರಾಮನ್ನು ಬಿಡಿಸಿ ಓದತೊಡಗಿದ. 

“ ಶೇಖರಣ್ಣ, ಏನು? 'ಸ್ಮೂರಿಯೇ? Vs ಅಂದಳು ಸೀತಾ. 

“ ಶೇಖರ, ಏನು? ಮೋಹನನೇ?” ಅಂದೆ ನಾನು 

“ ರಾಯರೇ, ಇನಾಮು?” ಅಂದ ವೇದೆ. 

ಆದರೆ ಆದರೆ 

ಶೇಖರ ತಟಸ್ಸನಾಗಿದ್ದಾನೆ ಕೈಯಂದ ಟಿಲಿಗ್ರಾಮು ಜಾರಿ ನೆಲಕ್ಕೆ 
ಬಿದ್ದಿ ದೆ. ನಾವು ಕಣ್ಣಿ ¥ ಕಾಣಿಸದಷ್ಟು - ನಮ್ಮ ಪ ಕಿವಿಗೆ ಕೇಳದಷ್ಟು ಡೆ 
ದೂರ ಹೋಗಿದ್ದಾನೆ ಶೇಖರ. ಬಾಹ್ಯ ತ ಅವನ ಪಾಲಿಗೆ ಶೂನ್ಯ 
ವಾಗಿದೆ. ಕಣ್ಣುಗಳಿಂದ ಧಾರಾಕಾರವಾಗಿ ನೀರು ಹರಿಯುತ್ತಿದೆ. 

4 ಶೇಖರಣ್ಣಾ 1 ಎಂದು ಕೂಗಿದಳು ಸೀತಾ 

ನಾನು ನೆಲದ ಮೇಲೆ ಬಿದ್ದಿದ್ದ ಟಿಲಿಗ್ರಾಮನ್ನೆ ತ್ರಿ ಓದಿದೆ. 

ಅದರಲ್ಲಿತ್ತು ಸ 

`" Sonia delivered morning Mother O K Child still- 
born '' 


(“ಸೋಫಿಯಾ ಬೆಳಿಗೈ ಹೆತ್ತಳು. ತಾಯಿ ಸೌಖ್ಯ. ಮಗು ಮೃತಗರ್ಭ.”) 
ಏನು ವಿಧಿಯ ವೈಚಿತ್ರ ಕಿ? 


ತವರುಮನೆ ಬೇಕೇ? 


ಉಡುಪಿ. 
ತಾ. ೨೩-೫-೪೧ 
ಪೂಜ್ಯ ವ್ರಾಣಪತಿಗಳ ಸನ್ನಿಧಾನಕ್ಕೆ 
ಬಾಲಕೆಯು ವಂದಿಸಿ, ಬೇಡಿಕೊಳ್ಳುವ ಆಶೀರ್ವಾದ 
ಇಲ್ಲಿ ನಾವೆಲ್ಲರೂ ಕ್ಷಮ ತಮ್ಮ ಕ್ಷೇಮಕ್ಕೆ ಆಗಿಂದಾಗ್ಯೆ ಪತ್ರ 
ಬರೆಯುತ್ತಿರಬೇಕಾಗಿ ಬೇಡಿಕೊಳ್ಳುತ್ತೇನೆ. ಸಾಂಪ್ರತ. ನನ್ನ ತಂದೆಯವರಿಗೆ 
ಮಾತ್ರ ಸ್ವಲ್ಪ ವಾತದ ಬೇನೆ ಹಿಡಿದಿದೆ. ಈಗ ಸ್ವಲ್ಪ ಗುಣಾಂಶವುಂಟು. 
ನಾನು ಇಲ್ಲಿಗೆ ಬಂದು ತಿಂಗಳೆರಡು ಕಳೆದುಹೋದರೂ ಅಲ್ಲಿಗೆ ವಾಪಸು 
ಬರದಿದ್ದುದನ್ನು ಕಂಡು, ತಮಗೆ ಬಹಳ ಬೇಸರವಾಗಿರಬಹುದು. ಇಲ್ಲಿ ಅನ್ಮು 
ನವರು ಒಬ್ಬರೇ ಇದ್ದಾರೆ. ಕಮಲಕ್ಕ, ತುಂಗಕ್ಕ ಎಲ್ಲಾ ಅವರವರ ಗಂಡನ 
ಮನೆಗಳಿಗೆ ಹೋಗಿರುತ್ತಾರೆ. ಆದುದರಿಂದ ಅಮ್ಮನವರಿಂದ - ಪಾಪ, ಅವರಿಗೂ 
ಪ್ರಾಯ ಕಳೆದು ಹೋಗಿದೆ! - ಮನೆಯ ಕೆಲಸಗಳೆಲ್ಲಾ ಸುಧಾರಿಸುವುದು, 
ಕಷ್ಟವಾದೀತೆಂದು ನೆನಸಿ ನಾನು ಇನ್ನೂ ನಾಲ್ಕು ತಿಂಗಳು ಇಲ್ಲೇ ನಿಲ್ಲುವ 
ಆಲೋಚನೆ ಮಾಡಿದ್ದೇನೆ. ಅಗೋಸ್ತು ತಿಂಗಳ ಆಖೈರಿಗೆ ಅಧವಾ ಸಪ್ಟಂಬರ 
ತಿಂಗಳ ಆರಂಭಕ್ಕೆ ಕಮಲಕ್ಕ ಇಲ್ಲಗೆ ಬರುತ್ತೇನೆಂದು ಹೇಳಿದ್ದಾರೆ. ಅವರು 


ತನರುಮನೆ ಬೇಕೇ? ೫೩ 


ಬಂದ ಕೂಡಲೇ ನಾನು ಮನೆಗೆ ಹೊರಟು ಬಂದು ಬಿಡುತ್ತೇನೆ. ಇಷ್ಟು 
ದಿನಗಳು ಕಾಗದ ಬರೆಯದೆ ಇದ್ದುದಕ್ಕೆ ಕ್ರಮಿಸಬೇಕಾಗಿ ಬೇಡಿಕೊಳ್ಳು ತ್ತೇನೆ. 


ಇಂತಿ ಬೇಡಿಕೊಳ್ಳುವ ಆಶೀರ್ವಾದ, 
" ಸೀತಾದೇವಿ ' 


ತಾ. ತ:-ಅರವಿಂದ ಭಾವಯ್ಯ ನವರಿಗೆ ನನ್ನ ನಮಸ್ಕಾರಗಳನ್ನು 
ಹೇಳಿರಿ. ಆಫೀಸಿನಲ್ಲಿ ಹೆಚ್ಚು ಹೊತ್ತು ಕುಳಿತು, ಕೆಲಸ ಮಾಡಿ, ತಲೆ ಹಾಳು 
ಮಾಡಿಕೊಳ್ಳ ಬೇಡಿ. ಬೇಗನೆ ಮನೆಗೆ ಹೋಗಿ, ವಿಶ್ರಾಂತಿ ತೆಗೆದುಕೊಳ್ಳಿ. 
ನಾಲ್ಕು ದಿನಗಳಿಗೊಮ್ಮೆ ಎಣ್ಣೆ ಸ್ನಾನ ಮರೀಬೇಡಿ " ಬ್ರಾಹ್ಮೀತೈಲ ' ಅಡಿಗೆ 

ಮನೆಯೊಳಗೆ ಕಾಫೀ ಡಬ್ಬಿಯ ಹತ್ತಿರವಿದೆ. 
ಇಂತಿ - "ಸೀತಾ' 


ಮಂಗಳೂರು. 
ತಾ. ೨೯-೫-೪೧ 


ಪ್ರೀತಿಯ ಸೀತಾದೇವಿಗೆ - ಸಪ್ರೇಮ ಆಶೀರ್ವಾದಗಳು. 

ನೀನು ಇಲ್ಲಿಂದ ಹೋದಂದಿನಿಂದ ಒಂದೊಂದು ದಿನವೆಂದರೆ ಒಂದೊಂದು 
ಯುಗವಾಗಿ ಕಾಣಿಸುತ್ತಿದೆ. ನನಗೆ. ಕಳೆದ ಸಲ ನೀನು ತವರುಮನೆಗೆ 
ಹೋದವಳು ಮೂರು ತಿಂಗಳು ಅಲ್ಲಿದ್ದು ಫೆಬ್ರವರಿಯಲ್ಲಿ ವಾಪಸು ಬಂದಿ. 
ಅನಂತರ ಇಡೀ ಒಂದು ತಿಂಗಳು ಕಳೆಯಬೇಕಾದರೆ ಪುನಃ " ನನ್ನ ತಮ್ಮ 
ನಾಣಿಗೆ ಉಪನಯನ ' ಅಂತ ಮಾರ್ಚಿಯಲ್ಲಿ ಹೋದವಳು ಇನ್ನು ಸಪ್ಟಂಬರಿನಲ್ಲಿ 
ಬರುತ್ತೇನೆಂತ ಬರೆದಿದ್ದಿ, ಏನಿದು? ನನಗಿಂತ ನಿನಗೆ ತನರುಮನೆಯೇ ಹೆಚ್ಚು 
ಪ್ರೀತಿಯದಾಯಿತೇನು? 

ಸೀತಾ, ನನ್ನ ರಾಣೀ, ನೀನು ಇಲ್ಲಿಲ್ಲದೆ ನನಗೆ ರಾತ್ರಿ ನಿದ್ದೆ ಸಹ 
ಹೆತ್ತುವುದಿಲ್ಲ ಎಲ್ಲಾದರೂ ಸ್ವಲ್ಪ ಕಣ್ಣಿಗೆ ಜೊಂಪು ಹಿಡಿದರೆ ನಿನ್ನ ಕನಸೆ 
ಬೀಳುತ್ತದೆ. ಮೊನ್ನೆ ರಾತ್ರೆ ನಿದ್ದೆಯಲ್ಲಿ ನಿನೋ " ಬಾರೇ ಸೀತಾ, ಹೊತ್ತಾ 


೫೪ ಸೀತಾ... ರತ್ನ 


ಯಿತು ಹಾಸಿಗೆ ಹಾಸಿದಿಯೇನು?' ಅಂತ ಹೇಳಿದೆ ಅಂತೆ. ಅರವಿಂದ ಇವತ್ತಿಗೂ 
ಅದನ್ನು ಹೇಳಿ, ನನಗೆ ತಮಾಸೆ ಮಾಡುತ್ತಲೇ ಇದ್ದಾನೆ. ಆಫೀಸಿಗೆ ಹೋಗಿ, 
ಲೆಕ್ಕಪತ್ರ ಬರೆಯುವಾಗಲೂ ನಿನ್ನ ನೆಕವೇ ಆಗಿ, ದೂಮಣ್ಣ ಶೆಟ್ಟರ ಲೆಕ್ಕ ರಾಮ 
ನಾಯ್ಕರ ಹೆಸರಿಗೂ, ಕಾತ್ರೀನಾ ಬಾಯಿಯ ಲೆಕ್ಕ ರುಕ್ತು ಹೆಂಗಸಿನ ಹೆಸರಿಗೂ, 
ಬರೆದುಬಿಡುವಷ್ಟು ನಿನ್ನ ಧ್ಯಾನವಾಗಿ ಹೋಗಿದೆ. ಅಲ್ಲದೆ ನೀನು ತಾಯಿ 
ಮನೆಗೆ ಹೋದಂದಿನಿಂದ ನನಗೆ ಹೊಟ್ಟಿ ಯಲ್ಲೇನೂ ಸ್ಪಸ್ತನಿಲ್ಲ. ಯಾಕೋ 
ಏನೊ? ಅನ್ನನೆಂದರೆ ಎರಡು ತುತ್ತು ರುಚಿಸುವುದಿಲ್ಲ ಪ್ರತಿ ದಿವಸ ಎರಡು 
ಅಧ್ಯಾಯ ಭಗವದ್ಗೀತೆ ಓದುತ್ತಿದ್ದೆ, ಅಲ್ಲ, ನಾನು ಈಗ ಓದೋದನ್ನೇ 
ಬಿಟ್ಟಿದ್ದೇನೆ. ಅರವಿಂದ ಹೇಳುತ್ತಾನೆ, " ಏನಣ್ಣಾ? ಅತ್ತಿಗೆ ಹತ್ತಿರ ಇರುವಾಗ 
ಯೋಗಿಯಾಗುವ ಇಚ್ಛೆ, ಅತ್ತಿಗೆ ಇಲ್ಲದಿರುವಾಗ ಭೋಗಿಯಾಗ್ರೀಯಾ?' 
ಅಂತ. ಮೊನ್ನೆ ನಿದ್ದೆ ಬರೋಲ್ಲಾಂತ "ವಿದ್ಯಾಪತಿ ಫಿಲ್ಮಿಗೆ ಹೋಗಿದ್ದೆ. 
ಕಳೆದಸಲ ನಾನೂ ನೀನೂ ನೋಡಿದಾಗ ಎಷ್ಟು ಚೆನ್ನಾಗಿ ಕಂಡಿತ್ತು? ಮೊನ್ನೆ 
ಅರ್ಧದಲ್ಲಿಯೇ ವಾಪಸು ಬಂದೆ, ಏನೂ ಚೆನ್ನಾಗಿ ತೋರಲಿಲ್ಲ "ನಿದ್ಯಾಪತಿ'ಯ 
ಪೌರೋಹಿತ್ಯದಲ್ಲಿ ರಾಜಾ ಶಿವಸಿಂಗನು ತನ್ನ ರಾಣಿಯ ಪ್ರೇಮ ಪೂಜೆಯನ್ನು 
ಮಾಡುವ ದೃಶ್ಯ ಬಂದಾಗ, ನಾನು ಮೆಲ್ಲನೆ ಅರವಿಂದನ ಹೆಗಲ ಮೇಲೆ 
ಕೈಯಿಟ್ಟಿ ಅಂತೆ ಈ ರೀತಿ ನೀನಿಲ್ಲದೆ ನನ್ನ ಅವಸ್ಥೆ ಯಾಗಿ ಹೋಗಿದೆ. 
ಆದ್ದರಿಂದ ಹೇಗಾದರೂ ಮಾಡಿ, ಆದಷ್ಟು ಬೇಗನೆ ಬಂದುಬಿಡುವ 
ಕೃಪೆಮಾಡು. 

ಅರವಿಂದ ಸೌಖ್ಯವಾಗಿದ್ದಾನೆ. ಮೊನ್ನೆ ಶಾಲಾ ಸಂಗೀತ ಸ್ಪರ್ಧೆಯಲ್ಲಿ 
ಪ್ರಧಮ ಬಹುಮಾನ ಸಿಕ್ಕಿದೆ “ ಇದು ಅತ್ತಿಗೆ ನನಗೆ ಹಾಡು ಕಲಿಸಿದ್ದ ರ 
ಫಲ” ಅನ್ನುತ್ತಿದ್ದಾನೆ. ಬಾಕಿ ಏನೂ ವಿಶೇಷ ಇಲ್ಲ. 


ಇಂತಿ, ನಿನ್ನ ಬರವನ್ನೇ ನಿರೀಕ್ಷಸುತ್ತಿರುವ 
" ರಾಮು? 


ತವರುಮನೆ ಜೀಕೇ? "೫೫ 


೩ 


ಉಡುಪಿ 
ತಾ. ೧-೬-೪೧ 


ಪ್ರಿಯ ಪತಿಗಳ ಚರಣಾರವಿಂದಗಳಿಗೆ- 

ಬಾಲಕಿಯ ಸಾಷ್ಟಾಂಗ ವಂದನೆಗಳು. 

ತಾವು ಬರೆದ ತಾ. ೨೯ರ ಪತ್ರವು ನಿನ್ನೆ ನನಗೆ ಸಿಕ್ಕಿತು ನನ್ನ ಮೇಲಿನ 
ತಮ್ಮ ಅಭಿಮಾನವನ್ನು ಕಂಡು, ನನಗೆ ಬಹೆಳ ಸಂತೋಷವಾಯಿತು. ತಾವೂ 
ಅರವಿಂದ ಭಾವಯ್ಯನವರೂ ಕ್ಲೇಮವಾಗಿದ್ದೀರೆಂದು ಓದಿ, ಮನಸ್ಸಿಗೆ ನೆಮ್ಮದಿ 
ಯಾಯಿತು. ನಾನು ಉಡುಪಿಗೆ ಬಂದಾಗ, ತಮ್ಮ ಆರೈಕೆ ನೋಡುವವಂಲ್ಲದೆ, 
ತೌವು ಬಹಳ ಕಷ್ಟಸಡುನಿರೆಂದು ಚಿಂತಿಸುತ್ತಿದ್ದೆ. ಆದರೂ ತಾವು ಸುಖ 
ವಾಗಿರುವಿರೆಂದು ತಿಳಿದು ಬಹಳ ಆನಂದವಾಗಿದೆ. ನನಗೂ ತಮ್ಮನ್ನು ಅಗಲಿ, 
ಇಲ್ಲಿ ಹೊತ್ತೇ ಹೋಗುವುದಿಲ್ಲ ಎದ್ದಾಗ ಕೂತಾಗ, ತಮ್ಮ ನೆನಪೇ 
ಆಗುತ್ತಿದೆ. ಬೇಗನೆ ಮನೆಗೆ ಹೊರಟುಬಿಡೋಣ ಎನ್ನಿಸುತ್ತದೆ. ಆದರೆ 
ಏನು ಮಾಡಲಿ? ಇಲ್ಲಿ ಮೊನ್ನೆ ಶುಕ್ರವಾರದಿಂದ ಅಮ್ಮನವರಿಗೆ ಸ್ವಲ್ಪ ಜ್ವರ 
ಆರಂಭವಾಗಿದೆ. ವಿಶೇಷವೇನಿಲ್ಲ. ಸ್ವಲ್ಪ ತೀತವಾಗಿದೆ ಅಷ್ಟೆ ಅಂತ ಕಾಣಿಸುತ್ತಿದೆ. 
ಮೊನ್ನೆ ಅಮಾವಾಸ್ಯೆ ದಿನ ಸಮುದ್ರ ಸ್ನಾನಮಾಡಿ ಬಂದರು. ಆದ್ದರಿಂದ ಹೀಗೆ 
ಜ್ವರ ಬರುತ್ತೆ ಅಂತ ಕಾಣುತ್ತದೆ. ಮೊನ್ನೆ ಆದಿತ್ಯವಾರ ಮೈಸೂರಿನಿಂದ 
ವಿಮಲಾ ಚಿಕ್ಕಮ್ಮನವರು ಮಕ್ಕಳೊಂದಿಗೆ ಇಲ್ಲಿಗೆ ಬಂದಿದ್ದಾರೆ. ಹಾಗಾಗಿ 
ಅಮ್ಮನವರು ಹುಷಾರಾಗುವವರೆಗೂ - ಚಿಕ್ಕಮ್ಮನವರು ಮೆ ಸೂರಿಗೆ ಹಿಂತೆರಳು 
ವವರೆಗೂ ಮನೆಗೆ ಬರುವುದು ಅಸಾಧ್ಯವಾಗಿದೆ. ಆದಷ್ಟು ಬೇಗನೆ ಮನೆಗೆ 
ಬರುತ್ತೇನೆ. 

ತಮಗೆ ಮೈಯಲ್ಲಿ ಸ್ವಸ್ತವಿಲ್ಲವೆಂಬುದನ್ನು ಓದಿ, ಬಹಳ ವ್ಯಥೆಯಾಗಿದೆ. 
ಬಹುಶಃ ತಾವು ಆಫೀಸಿನಲ್ಲಿ ಹೆಚ್ಚು ಹೊತ್ತು ಕೆಲಸ ಮಾಡುತ್ತೀರೆಂದು 
ಕಾಣಿಸುತ್ತಿದೆ. ಹಾಗೆ ಆರೋಗ್ಯವನ್ನು ಕೆಡಸಿಕೊಂಡು, ಕೆಲಸದಲ್ಲಿಯೇ 
ಮನಸ್ಸಿಡಬೇಡಿ. ಅಲ್ಲದೆ ಹೋಟೆಲಿನಿಂದ ಅನ್ನ ತರಿಸುತ್ತಿರೇನೋ ಊಟಕ್ಕೆ? 
ನಾನು ಮೊದಲೇ ಹೇಳಿದ್ದೆ ! ಸಾರೇನೂ ಅಷ್ಟು ಚೆನ್ನಾಗಿರುವುದಿಲ್ಲ. ಉಂಡ 


೫೬ ಸೀತಾ... ರತ್ನ 


ಕೂಡಲೇ ನನಗೂ ಒಮ್ಮೆ ಹೆಸಿನೆಯೇ ಇಲ್ಲದ ಹಾಗೆ ಆಗಿತ್ತು. ನಾಳಿನಿಂದ 
ಕೃಷ್ಣಾ ಚಾರ್ಯರ ಹೋಟೆಲಿನಿಂದ ಊಟ ತರಿಸಿ, ಅವರು ಸಾರು ಚೆನ್ನಾಗಿ 
ಮಾಡುತ್ತಾರೆ ಪಾಪ, ನಾನಿಲ್ಲದೆ ಎಷ್ಟು ಕಷ್ಟ ನಿಮಗೆ?? ಇಲ್ಲಿ ಅಮ್ಮ 
ಹುಷಾರಾದ ಕೂಡಲೇ ನಾನು ಹೊರಟು ಬರುತ್ತೇನೆ 
ಇಂತಿ, ಬೇಡಿಕೊಳ್ಳುವ ಆಶೀರ್ವಾದಗಳು. 
" ಸೀತಾದೇವಿ? 


ವಿ. ಸೂ: ಮೊನ್ನೆ ಶನಿವಾರ ಎಣ್ಣೆ ಸ್ನಾನ ಮಾಡಿದ್ದಿರಾ? ನೆರಮನೆ 
ಪದ್ಮಾವತಿ ಅಮ್ಮನವರ ದನ ಕರು ಹಾಕಿತೇ? ಮೇಲ್ಮನೆ ನಾಗಮ್ಮನವರ 
ಪಗಳ ಆಸ ಸ್ಪತ್ರೆಯಲ್ಲಿ ಹೆತ್ತಳು ಅಂತ ಕೇಳಿದೆ. ಮಗು ಗಂಡೋ ಹೆಣ್ಣೋ? 

ತಮ್ಮ ಆರೋಗ್ಯ ವನ್ನು ಕಾಪಾಡಿಕೊಳ್ಳಿ. 
ಇಂತಿ, " ಸೀತಾ? 


೪ 

ಅರವಿಂದನ ಡೈ ರಿ - ಬುಧವಾರ ತಾ. ೧೫-೬-೪೧. 

"ನಿನೋ ಈಜೇಚೆಗೆ ಅಣ ನಿಗೆ ಬಹಳ ಬೇಸರ ಹಡಿದುಬಿಟ್ಟದೆ ನಾನು 
ಹೆದಿನಾರು ಸಲ ಮಾತನಾಡಿಸಿದರೂ ಒಮ್ಮೆಯಾದರೂ ಮಾತನಾಡುವುದಿಲ್ಲ. 
ಸರಿಯಾಗಿ ಊಟವನ್ನು ಸಹಿತ ಮಾಡುವುದಿಲ್ಲ. ಕೇಳಿದರೆ " ಹೋಗೋ, ನನಗೆ 
ಹೆಸಿವಿಲ್ಲ. ನೀನೇ ಊಟಮಾಡು ' ಎನ್ನುತ್ತಾನೆ ಅತ್ತಿಗೆಯ ಸುದ್ದಿ ಎತ್ತಿದ 
ಕೂಡಲೇ ಕೋಪದಿಂದ ಉರಿದು, ನನ್ನನ್ನೇ ನುಂಗ ಬರುತ್ತಾನೆ ಮೊನ್ನೆ 
ಅತ್ತಿಗೆಯ ಒಂದು ಕಾಗದ ಬಂದಿತ್ತು. ಅದನ್ನು ಓದಿ, ವಿಕಟವಾಗಿ ಒಮ್ಮೆ 
ನಕ್ಕು, ಬೆಂಕಿಗೆ ಹಾಕಿಬಿಟ್ಟಿದ್ದಾನೆ " ಏನಣ್ಣಾ ವಿಶೇಷ?” ಎಂತ ಕೇಳಿದೆ. 
ಅವ ಕೋಪದಿಂದ "ವಿಶೇಷ? ಮದುವೆಯಾದ ಮೊದಲನೇ ವರ್ಷದಲ್ಲೇ 
ಹನ್ನೊಂದು ತಿಂಗಳು ತಾಯಿಮನೆಯಲ್ಲಿ - ಒಂದು ತಿಂಗಳು ಗಂಡನ ಮನೆಯಲ್ಲಿ 
ಕಳೆದರೆ - ನನಗೆ ಹೆಂಡತಿ ಯಾಕೆ? ನಿನಗೆ ಅತ್ತಿಗೆ ಯಾಕೆ?' ಅಂದ. ಇವತ್ತು 
ಬೆಳಿಗ್ಗೆ _ ಅಣ್ಣಾ, ಅತ್ತಿಗೆ ಯಾವಾಗ ಬರುತ್ತಾಳಂತೆ?' ಅಂತ ಕೇಳಿದ್ದಕ್ಕೆ, 
ಅಣ್ಣ ಕೋಪದಿಂದ ಸಿಡಿಮಿಡಿಗುಟ್ಟಿ " ಬರುತ್ತಾಳಂತೆ ನಾಡಿದು - ಹುಣ್ಣಿಮೆ 


ತವರುಮನೆ ಬೇಕೇ? ೫೭ 


ಅಮಾವಾಸ್ಯೆ, ಸಂಕ್ರಾಂತಿ ಇವು ಮೂರು ಒಂದೇ ದಿವಸ ಬಂದ ದಿನ! ಅವಳ 
ತಾಯಿದ ಶೀತ ಹೋಗಿ, ಉಷ್ಣವಾದ ದಿನ!! ಅವಳ ವಿಮಲಾ ಚಿಕ್ಕಮ್ಮ 
ನವರನ್ನು ದಕ್ಷಿಣ ಕನ್ನಡ ಜಿಲ್ಲೆಯಿಂದ ಗಡೀಪಾರು ಮಾಡಿದ ದಿನ!!!” ಅಂದ. 
ಅಂತೂ ನನಗೇನೋ ವಿಚಿತ್ರವಾಗಿ ಕಾಣಿಸುತ್ತದೆ. ಇದಕ್ಕೆ ಏನಾದರೊಂದು 
ಮದ್ದು ಅರೆಯದೆ ಉಪಾಯೆನಿಲ್ಲ.' 


ಮಂಗಳೂರು, 
ತಾ. ೧೬-೬೪೧ 


ಮಾತೋಶ್ರೀ ಸಮಾನರಾದ ಅತ್ತಿಗೆಯವರಿಗೆ- 

ಬಾಲಕನ ಸಾ. ನಮಸ್ನಾರಗಳು. 

ಇಲ್ಲಿ ನಾವಿಬ್ಬರೂ ಕ್ಷೇಮ. ತಮ್ಮ ಕ್ಷೇಮಕ್ಕೆ ಆಗಿಂದಾಗ ಪತ್ರ ಬರೆಯ 
ಬೇಕಾಗಿ ಬೇಡಿಕೊಳ್ಳುತ್ತೇನೆ. ಸಾಂಪ್ರತ- ಈ ಪತ್ರ ಬರೆಯಲು ಕಾರಣ 
ಮೇನೆಂದರೆ - ಈಚೀಚೆಗೆ ಅಣ್ಣಯ್ಯನವರು ಬಹಳ ವಿಪರೀತವಾಗಿ ವರ್ತಿಸ 
ಹತ್ತಿದ್ದಾರೆ. ಮನೆಯಲ್ಲಿ ಇರುವಾಗ ಯಾವಾಗಲೂ * ತೂನೆ ಮುರುಕೋ 
ಪ್ರೇಮಸಿಖಾಯಾ' ಅಂತ ಹಾಡುತ್ತಲೇ ಇದ್ದಾರೆ. ಮನೆಯ ಗೋಡೆಗೋಡೆ 
ಗಳಿಗೆ ಸಬಿತಾದೇನಿ, ನಾಸಿಮ್‌, ಕನ್ನನ್‌`ಬಾಲಾ, ಛಾಯಾದೇವಿ, ದೇವಿಕಾರಾಣಿ 
ಮುಂತಾದ ಸಿನಿಮಾ ನಟಿಯರ ಚಿತ್ರಗಳನ್ನು ಅಂಟಿಸಿ, ಈಗ ನನ್ನ ಅಂಗಿಯನ್ನು 
ತೂಗ ಹಾಕಲು, ಒಂದು ಗೂಟ ಹೊಡೆಯಲು ಸಹೆ ಜಾಗವಿಲ್ಲದಂತೆ 
ಮಾಡಿದ್ದಾರೆ ಮೊನ್ನೆ ಸಾಯಂಕಾಲ ನಾನು ಶಾಲೆಯಿಂದ ಮನೆಗೆ ಬಂದಾಗ, 
ಕೋಣೆಯಲ್ಲಿ ಕುರ್ಚಿಯ ಮೇಲೆ ಕೂತು ಕಾಲುಗಳನ್ನು ಮೇಟಿನ ಮೇಲಿಟ್ಟು, 
ಕೈಯಲ್ಲಿ ಯಾವ ಸುಟ್ಟಿ ಹೆಂಗಸಿನದ್ದೋ ಒಂದು ಫೋಟೋ ಹಿಡಕೊಂಡು, 
"ತುಮ್‌ ಹೋ ಮೇರೆ ಸಂಗ್‌, ಆಶಾ ಹೆ. ಮೇರೆ ಸಂಗ್‌ !' ಅಂತ ಹಾಡು 
ತ್ತಿದ್ದರು. ಏನು ಗ್ರಹಚಾರವೊ, ಯಾವಾಗಲೂ ಮಧ್ಯಾಹ್ನ ಊಟಕ್ಕೆ ಬಂದವರು 
ಒಂದೆರಡು ಗಂಟಿ ವಿಶ್ರಾಂತಿ ತೆಗೆದುಕೊಳ್ಳು ತ್ತಿದ್ದರು. ಈಗ ಅದೊಂದೂ ಇಲ್ಲ. 
ಊಟವಾಗಿ, ತೊಳೆದ ಕೆಯ ನೀರು ಒಣಗಬೇಕಾದರೆ ಅಣ್ಣಯ್ಯ ಮನೆಯಿಂದ 


೫೮ ಸೀತಾ. ರತ್ನ 


ಹೊರಗೆ! ಈಗ ರಾತ್ರಿ ಮನೆಗೆ ಬರುವಾಗ ಯಾವಾಗಲೂ ಹನ್ನೆರಡರ ಮೇಲೆ 
ಒಂದು ಆಗುತ್ತದೆ " ಏನಣ್ಣಾ ಹೊತ್ತು?” ಎಂತ ಕೇಳಿದರೆ " ಸಿನೆಮಾಕ್ಕೆ 
ಹೋಗಿದ್ದೆ ' ಅಂತಾರೆ ಅತ್ತಿಗೆ, ಪೂರಾ ಸುಳ್ಳು! ಮೊನ್ನೆ ಒಂದು ಇಂಗ್ಲಿಷ್‌ 
ಸಿನೆಮಾಕ್ಕೆ ಹೋಗಿದ್ದೆ ಅಂದಿದ್ದರು ಸಿನೆಮಾ ಹನ್ನೊಂದೂವರೆ ಗಂಟಿಗೆ 
ಮುಗಿದರೂ ಅಣ್ಣ ಮನೆಗೆ ಬರುವಾಗ ಒಂದೂವರೆ ತಾಸಾಗಿತ್ತು ! ಅಲ್ಲದೆ ಈಗೀಗ 
ಅಣ್ಣಯ್ಯನವರ ಮುಖವನ್ನು ನೋಡುವಾಗಲೂ ಬಹೆಳ ಭಯವಾಗುತ್ತದೆ. 
ನಿನ್ನೆ " ಅಣ್ಣ. ಅತ್ತಿಗೆಗೆ ಬೇಗನೆ ಬರಲು ಕಾಗದ ಬರೆಯಲೋ?' ಅಂತ 
ಕೇಳಿದ್ದಕ್ಕೆ ಅಣ್ಣ " ಜಾಗ್ರತೆ, ಕಾಗದ ಬೇಕಾದರೆ ಬರಿ ಆದರೆ ಜೇಗ ಮನೆಗೆ 
ಬರಲಿಕ್ಕೆ ಬರೆದರೆ, ನಿನ್ನ ತಲೆ ಎರಡು ಭಾಗ ಮಾಡಿಯೇನು! ಇಲ್ಲಿ ನಾನು 
ಸೌಖ್ಯವಾಗಿದ್ದೇನೆ. ಹೋಟಿಲಿನ ಅನ್ನ ಬಹಳ ರುಚಿಸುತ್ತದೆ ನೀನು ಇನ್ನೂ 
ಏಳೆಂಟು ತಿಂಗಳು ಅಲ್ಲೇ ಇದ್ದು ಬರಬಹುದು ಅಂತ ಕಾಗದ ಬರಿ' ಅಂದಿದ್ದಾರೆ. 
ಅತ್ತಿಗೆ ನನಗೇಕೋ ಇದು ಭಯಂಕರವಾಗಿ ಕಾಣಿಸುತ್ತಿದೆ. ಅತ್ತಿಗೆ, 
ನಾನೇನು ಮಾಡಲಿ? ತಾವು ಬೇಗನೆ ಇತ್ತ ಬರಬೇಕೆಂದು ನಾನು ಹೇಳುವುದಿಲ್ಲ, 
ಅಣ್ಣಯ್ಯ ತಲೆಯನ್ನು ಒಡೆದಾರು! ಆದರೂ 

ಇಂತಿ ಬೇಡಿಕೊಳ್ಳುವ ಆಶೀರ್ವಾದ 

" ಅರವಿಂದ 


ಉಡುಪಿ, 
ತಾ. ೧೭-೬-೪೧. 
ಪ್ರಿಯ ಪತಿಗಳ ಸನ್ನಿಧಾನಕ್ಕೆ 
ಬೇಡಿಕೊಳ್ಳುವ ಆಶೀರ್ವಾದಗಳು. 
ಇಲ್ಲಿ ಅಮ್ಮನವರು ಸೌಖ್ಯವಾಗಿದ್ದಾರೆ. ವಿಮಲಾ ಚಿಕ್ಕಮ್ಮನವರು ಇನ್ನು 
ಒಂದು ತಿಂಗಳು ಇಲ್ಲೇ ಇರುತ್ತಾರಂತೆ. ಆದ್ದರಿಂದ ನಾನು ನಾಳೆ ಬೆಳಿಗ್ಗೆ 
ಒಂಬತ್ತು ಗಂಟೆಯ ಮೋಟಾರಿನಲ್ಲಿ ಮನೆಗೆ ಬರುತ್ತೇನೆ 
ಇಂತಿ ಬೇಡಿಕೊಳ್ಳುವ ಆಶೀರ್ವಾದಗಳು, 
« ಸೀತಾದೇವಿ ' 


ತನರುಮನೆ ಬೇಕೇ? ೫೯ 


೭ 

ಅರವಿಂದನ ಡೈರಿಯಿಂದ :-_.ತಾ. ೧೮೨೬-೪೧. 

" ಇವತ್ತು ಅತ್ತಿಗೆ ಬಂದಿದ್ದಾರೆ. ಬಂದವರೇ ನಾನು ಅಲ್ಲಲ್ಲಿ ಹಚ್ಚಿಟ್ಟದ್ದ 
ಸಿನೆಮಾ ನಟಿಯರ ಚಿತ್ರಗಳನ್ನು "ಅಗ್ನಿ ನಾರಾಯಣ ಸ್ಟಾಹಾ' ಮಾಡಿದ್ದಾರೆ. 
ಅಣ್ಣನ ಕೋಣೆಯಲ್ಲಿದ್ದ ಎಲ್ಲಾ ಪೆಟ್ಟಿಗೆಗಳನ್ನೂ ಪುಸ್ತಕಗಳನ್ನೂ ಮಗುಚಿ ಹಾಕಿ, 
ಏನನ್ನೋ ಹುಡುಕಿದ್ದಾರೆ. ಬಹುಶಃ ಎಲ್ಲಾದರೂ ಪ್ರಣಯ ಪತ್ರಗಳಿವೆಯೋ - 
ಎಂದಿರಬೇಕು 

ಮಧ್ಯಾಹ್ನ ಊಟಕ್ಕೆ ಅಣ್ಣ ಮನೆಗೆ ಬಂದಿದ್ದಾಗ, ಅತ್ತಿಗೆ ಅಡಿಗೆಯ 
ಕೋಣೆಯಲ್ಲಿ ಎಲೆಯಿಟ್ಟು, ಮಣೆಯನ್ನು ಮಡಗಿ, ಕುಳಿತಿದ್ದರು. ಅಣ್ಣ 
ಬಂದವರೇ ಕೈಕಾಲು ತೊಳಿದು "ಅರ್ಕ, ಹೋಟಿಲಿನವ ಅನ್ನ ತಂದನೋ?' 
ಅಂದ "ಹೌದು, ಅಣ್ಣ ಅಡಿಗೆ ಕೋಣೆಯಲ್ಲಿದೆ, ಅಂದೆ. ಅಣ್ಣ ನೆಟ್ಟಗೆ 
ಅಡಿಗೆ ಕೋಣೆಗೆ ಹೋದ. ಐದು ನಿಮಿಷ ಕೋಣೆಯೊಳಗಿಟ್ಟ ಕಾಲು 
ಒಳಗೇನೆ, ಹೊರಗಿದ್ದ ಕಾಲು ಹೊರಗೇನೆ! ಅಷ್ಟು ಅವಾಕ್ಯಾಗಿದ್ದ. ಅನಂತರ 
ಫಕ್ಕನೆ ಒಳಹೊಕ್ಕು ಅತ್ತಿಗೆಯ ಹೆಗಲ ಮೇಲೆ ಕೈಯಿಟ್ಟು, " ಸೀತಾ' ಎಂದ. 
ನಾಚಿಕೆಯಿಂದ ತಲೆಬಾಗಿಸಿದ್ದ ಅತ್ತಿಗೆ ಮೆಲ್ಲನೆ ತಲೆಯೆತ್ತಿದರು. ನಾನು 
ಹೊರಗೇ ಕಿವಿಕೊಟ್ಟು ಆಲಿಸುತ್ತಾ ನಿಂತಿದ್ದೆ. 

ಐದು ನಿಮಿಷ ಮೌನ ಅನಂತರ ಅಣ್ಣ ಕೇಳಿದ. “ಏನೇ? 
ಸಪ್ಪಂಬರಿನಲ್ಲಿ ಬರುತ್ತೇನೆಂತ ಹೇಳಿದವಳು ಫಕ್ಕನೆ ಜೂನ್‌ನಲ್ಲೇ ಬಂದುಬಿಟ್ಟಿ?' 

" ಏನಿಲ್ಲಾ, ನಿಮ್ಮನ್ನು ನೋಡದೆ ಮನಸ್ಸಿಗೆ ಬಹಳ ಕಸಿವಿಸಿಯಾಯಿತು. 
ಅಂತು ಬಂದು ಬಿಟ್ಟಿ.” 

ಸ್ವಲ್ಪ ಮೌನ, ಅನಂತರ ಅತ್ತಿಗೆ ಕೇಳಿದರು. " ಹೌದೇಶ್ರಿ? ನೀವು ಈಗ 
ರಾತ್ರಿ ಮನೆಗೆ ಬರುವಾಗ ಮಧ್ಯರಾತ್ರಿ ಮಾರುತ್ತೇಪ್ರಿ?” 

" ಇಲ್ಲ. 

" ಹೊರಗೆ ಗೋಡೆಗೆ ಹೆಚ್ಚಿಟ್ಟದ್ದ ಚಿತ್ರಗಳು?' 

"ಸಿನೆಮಾ ನಟಿಯರವೇ, ಅವ ನ್ನು ಅರವಿಂದ ನೋಟೀಸುಗಳಿಂದ 
ಕತ್ತರಿಸಿ ಹೆಚ್ಚಿದ.” 

" ನೋಡೋಣ್ರೀ....ತೂನೇ ಮುರುಕೋ .ಹದ ಹಾಡಿ' 


೬೦ ಸೀತಾ. ರತ್ನ 


ನನಗೆ ಬರೋಲ್ಲ ಕಾಣೆ!! ಏನಿದು ಹೆಚ್ಚು! 

ಒಂದು ಕ್ಷಣ ಮೌನ ಕೊನೆಗೆ ಅತ್ತಿಗೆ ಕರೆದರು “ಅರೂ ' 

ನಾನು ಪುಸ್ತಕಗಳನ್ನೆಲ್ಲಾ ಬಗಲಲ್ಲಿ ತುರುಕಿಸಿ, " ಅಣ್ಣಾ, ಶಾಲೆಗೆ 
ಹೊತ್ತಾಯಿತು. ನಾನು ಹೋಗುತ್ತೇನೆ. ಆದರೆ ಅತ್ತಿಗೆಯ ಹತ್ತಿರ ಕೇಳಿಬಿಡು. 
" ಇನ್ನು ನಿನಗೆ ತವರುಮನೆ ಬೇಕೇ? ಎಂದು' ಎನ್ನುತ್ತಾ ಮೆಟ್ಟಲಿಳಿದೆ, 
ಮಾರ್ಗ ಸೇರಿದೆ.' 


ಕಾಣೆಯಾದ ಕೈಬಳೆಗಳು 


ಅಯ್ಯೋ ಏನು ಅನಾಹುತ 

ನನ್ನ ಮೇಲೆ ಕಳ್ಳತನದ ಅಪವಾದವೇ? 

ಹೀರೋಶೀಮಾದ ಮೇಲೆ ಅಮೇರಿಕದ ಅಣುಬಾಂಬು ಬಿದ್ದಾಗ 
ಜಪಾನಿಯರಿಗೆ ಅಷ್ಟು ಭೀಕರವಾಗಿರಲಿಕ್ಕಿಲ್ಲ! ಗಾಂಧೀಜೀಯವರ ಮೇಲೆ 
jigs ಗೋಡ್ಸೆಯು ಗುಂಡು ಹಾರಿಸಿದಾಗ, ಭಾರತೀಯರಿಗೆ ಅಷ್ಟು 

ವಿಸ್ಮಯವಾಗಿರಲಿಕ್ಕಿಲ' ರಷ್ಯಾದಲ್ಲಿ ಸ್ಟಾಲಿನ್ನರ ಮರಣವಾರ್ಶೆಯನ್ನು ಕೇಳು 

ಮಂಗಳೂರಿನ ಕಮ್ಯೂನಿಸ್ಟ ರಿಗೂ ಅಷ್ಟು. ದುಃ :ಖವಾಗಿರಲಿಕ್ಟಿಲ್ಲ! Wl 

ಅದರ ನೂರು ಪಾಲು ಭೀಕರ - ತೂರು ಪಾಲು ವಿಸ್ಮ! ಯ. ಮುನ್ನೂರು 
ಏಕೆ? ಸಾವಿರ ಪಾಲು ದುಃಖವಾಯಿತು ನನಗೆ! 

ಅಲ್ಲ, ಸೋನಿಯಾ ಹಾಗೆಂದರೆ ಎಂದಳು ಆದರೆ ಸೀತೆ- ನನ್ನ ಈ 
ಸೀತೆ - ಅಗ್ನಿ ಸಾಕ್ಷಿಯಾಗಿ ನನ್ನ ಧರ್ಮಾರ್ಥ ಕಾಮ ಮೋಕ್ಷಗಳಲ್ಲಿ ಪಾಲುಗಾರ 
ಳಾದ ನನ್ನ ಈ ಚೋಟುದ್ದ ಪೋರಿ - ನನ್ನ ಮೇಲೆ ಸಂದೇಹ ತಾಳಬೇಕೆ? 
ಇವಳಿಗೆ ನಾಲ್ಕು ಮಕ್ಕಳಾಯಿತೆಂದ ಮಾತ್ರಕ್ಕೆ ನನ್ನಿಂದ ಈಕೆ ಹಿರಿಯೆಳಾದಳೇ? 

ಸಾವಿರ ಪಾಲು ಅಲ್ಲ, ಹೆತ್ತು ಸಾವಿರ ಪಾಲು ದುಃಖ ಉದ್ಭವವಾಯಿತು 
ನನ್ನ ಹೃ ಹೆದಯೆದಲ್ಲಿ! 

ಶ್ರ ಅಪವಾದವನ್ನು ಹೊತ್ತು ನಾನು ಸಾಯಲೇ? 


೬೨ ಸೀತಾ. ರತ್ನ 


ಅಲ್ಲ, ಬದುಕಲೇ??? 

ಇದಕ್ಕಿಂತ ಕ್ಷುಲ್ಲಕ ಕಾರಣಕ್ಕಾಗಿ ಆತ್ಮಹತ್ಯೆ ಮಾಡಿಕೊಂಡವರೆಸ್ಟಿ ಲ್ಲ! 
ಹೆಂಡತಿ ಸೊಗಸಾದ. ಅಡಿಗೆಯನ್ನುಮಾಡಿ ಬಡಿಸುವುದಿಲ್ಲ ಎಂಬ ಹಾಸನದ 
ಬಾವುಟಿ ಗುಡ್ಡೆಯ ಗೋಳೀಮರಕ್ಕೆ ನೇಣು ತಕ್ಕೊಂಡವನೊಬ್ಬನ ದಾಖಲೆ 
ಇದೆ. ಹೆಂಡತಿ - ತನ್ನ ಮಕ್ಕಳ ಯೋಗಕ್ಷೇಮವನ್ನು ದೇವರಿಗೆ ಅರ್ಪಿಸಿ, 
ಇತರರ ಮ ಕೃಳ ಯೋಗಕ್ಷೇಮ ಚಿಂತನೆಗಾಗಿ ಶಿಶುವಿಹಾರಕ್ಕೆ ಅನುದಿನ 
ಹೋಗುತ್ತಾಳೆಂಬ ಕಾರಣದಿಂದ ಬಾವಿಗೆ ಹಾರಿದವನೊಬ್ಬನ ಸಮಾಚಾರ 
ನಿನ್ನಿನ ದೈನಿಕದಲ್ಲಿ ಪ್ರಕಟವಾಗಿದೆ. ಹಾಗಿರುವಾಗ ನಾನು ನಾನೋ 

ದುಃಖವು ಹೃದಯವನ್ನು ತುಂಬಿ, ಕ್ರೋಧವಾಗಿ ಸ್ಫೋಟವಾಯಿತು. 

ಹೇಳಿದೆ. “ ಸೀತಾ, ನಿನಗೆ ಬುರುಡೆ ಇಲ್ಲ ನಿನ್ನ ಗೆಳತಿ ಸೋನಿಯಾಳ 
ತಲೆಯೊಳಗೆ ಮೆದುಳಿಲ್ಲ, ಅದಮ್‌ ಸೈಬನ ಬೈಹುಲ್ಲು ಇತ್ತು, ಅದೂ ಈಗ 
ಕೊಳೆತು ಹೋಗಿದೆ.” 

ನಾನು ಮನಸ್ಸಿನೊಳಗಿನ ಉದ್ವೇಗವನ್ನು ತಡೆಯಲಾರದೆ, ಚಾವಡಿಯಲ್ಲಿ 
ಶತಪಥ ಸುತ್ತುತಿದ್ದೆ ಆಫೀಸಿನ ಕಾರ್ಯಭಾರದಿಂದ ಸೋತಿದ್ದರೂ, ಕಾಲುಗಳು 
ಯಂತ್ರದಂತೆ ಚಾವಡಿಯನ್ನು ಸುತ್ತುತ್ತಿದ್ದವು ಆಫೀಸಿನ ಲೆಕ್ಕ ಪತ್ರಗಳ 
ಗಲಾಟಿಯಿಂದ ತಲೆ ಬಿಸಿ ಏರಿದ್ದರೂ, ಸೀತೆಯ ಸಂದೇಹವು ನನ್ನ ಮೆದುಳನ್ನು 
ಕೊರೆಯುತಿತ್ತು 

ರಾತ್ರಿ ಒಂಭತ್ತು ಗಂಟಿಯ ಸಮಯ. ಆಫೀಸಿನ ಕೆಲಸವನ್ನು ಮುಗಿಸಿ 
ವರೆಗೆ ಬಂದಿದ್ದೆ ನಷ್ಟೆ ಚಾವಡಿಯಲ್ಲಿ ಕಾಲಿಡುತ್ತಲೇ, ದೀಪ ಸಜಿದುರು ಕುಳಿತು 
ಕಸೂತಿ ಕೆಲಸ ಮಾಡುತ್ತಿದ್ದ ಸೀತಾ ನನ್ನ ಮೇಲೆ ಈ ಅಪವಾದದ ಅಣು 
ಬಾಂಬನ್ನು ಹಾರಿಸಿದಳು!! 

ಸೀತಾ ಹೇಳಿದಳು “ಅಲ್ರೀ, ನಿಮಗೆ ನಿನ್ನೆ ರಾತ್ರಿ ಸೋನಿಯಾ - 
ಶೇಖರರು ಎಲ್ಲಿ ಗಂಟುಬಿದ್ದ ರು?” 

“ ಜೇಡಿಗುಡ್ಡೆಯಲ್ಲಿನ ಇಗರ್ಜಿಯ ಎದುರು. ನಾನು ಆಫೀಸಿನ ಕೆಲಸ 
ಮುಗಿಸಿ, ಮನೆಗೆ ಮರಳುತ್ತಾ ಇದ್ದೆ. ಅವರು ಸಿನೆಮಾ ಮುಗಿಸಿ ಮನೆಯತ್ತ 
ಸಾಗುತ್ತಿದ್ದರು.” 

“ ಮತ್ತೇನಾಯಿತು?” 

« ಮಾತಾಡುತ್ತ ತನ್ನ ಮನೆಯವರೆಗೆ ಹೋಗೋಣ ಎಂದ ಶೇಖರ. 
ದಾರಿಯಲ್ಲಿ " ರಂಭಾರೂಟಿ' ಕ್ಲಬ್ಬಿನ ಕಾಫಿಯನ್ನು ಕುಡಿಸುತ್ತೇನೆ ಎಂದ. 
ಆ ಹಾಳು ಕಾಫಿಗೆ ಮಣ್ಣು ಹಾಕ ಅದರ ದೆಸೆಯಿಂದ ಅವನ ಬೆನ್ನು ಹತ್ತಿದರೆ 
ಈ ಅಪವಾದ ಬರಬೇಕೇ?” 

4 ಮನೆಯನ್ನು ಮುಟ್ಟಿದ ಅನಂತರ, ಏನು ಮಾಡಿದಿರಿ?” ಎಂದು 
ಸೀತೆಯ ಪ್ರಶ್ನೆ “ ಅವರನ್ನು ಮನೆಯ ತನಕ ತಲುಪಿಸಿ, ತಾವು ವಾಪಾಸು 
ಬರಬಹುದಿತ್ತಲ್ಲ?” 

“ ವಾಪಾಸು ಬರಬಹುದಿತ್ತು ಆದರೆ ನನಗೆ ಈಗ ಶನಿದೆಸೆಯಂತೆ .. 
ನನ್ನ ಜಾತಕ ನೋಡಿ, ನಿನ್ನ ಅಪ್ಪ ಹೇಳಿದ್ದರು ಆ ಶನಿಯ- ಕಾರ್ಭಾರು 
ಇದು! ಮನೆಯೊಳಗೆ ಬಂದು ಐದು ನಿಮಿಷ ಇದ್ದು ಹೋಗು ಅಂದ ಶೇಖರ. 
ಸಿಗಲಿ ಅವ ನನಗೆ! ಅವನ ಮಂಡೆ ಪುಡಿಗುಟ್ಟುತ್ತೇನೆ. ಸಾಯಂಕಾಲದ 
ಕಾಫಿಗೆ ರವಾಲಾಡು ಮಾಡಿದ್ದೇನೆ, ಬಂದು ತಿಂದು ಹೋಗಿ - ಎಂದು ವಯ್ಯಾರ 
ದಿಂದ ಕೇಕೆ ಹಾಕಿದಳು ಆ ನಿನ್ನ ಗೆಳತಿ. ಅವಳ ಆ ಸೊಟ್ಟ ಮೂತಿಗೆ 
ಮಂಗಳಾರತಿ ಮಾಡಲಿಕ್ಕೆ ! i 

“ ಮುಂದೆ?” 

“ ಮುಂದೇನು? ಮನೆಯೊಳ ಹೊಕ್ಕೆ. ಮೇಜಿನೆದುರು ಕುರ್ಚಿಯಲ್ಲಿ 
ಕುಳಿತೆ. ಶೇಖರ ಅಲ್ಲೇ ಇನ್ನೊಂದು ಕುರ್ಚಿಯನ್ನಾ ಶ್ರಯಿಸಿದ ಸೋನಿಯಾ 
ಒಳಹೋಗಿ, ಒಂದು ಬಟ್ಟ ಲಲ್ಲಿ ಎರಡು ರವಾಲಾಡುಗಳನ್ನೂ ಒಂದು ಲೋಟದಲ್ಲಿ 
ತಣ್ಣೀರನ್ನೂ ತಂದಿತ್ತಳು. ತಿಂದೆ. ಈ ಅವಸ್ಥೆ ನನಗೆ ಮೊದಲೇ ತಿಳಿದಿದ್ದರೆ 
ಆ ರವಾಲಾಡುಗಳನ್ನು ಅಲ್ಲೇ ವಾಂತಿಮಾಡಿ, ಬರುತ್ತಿದ್ದೆ.” 

« ಆಮೇಲೇನಾಯಿತು ?” 

“ ಆಮೇಲೇನಾಗುವುದು ಮಣ್ಣು ! ಆ ಎರಡು ರವಾಲಾಡುಗಳನ್ನೂ, 
ಒಂದು ಲೋಟ ನೀರನ್ನೂ ಕುಡಿದುದರ ಬಾಬ್ತು, ಹೊಟ್ಟೆಯೊಳಗಿನಿಂದ ರಶೀದಿ 
ಬಂತು - ಮೂರು ಸಲ ಡರ್ರನೆ ತೇಗಿಜಿ!” 

“ ಅನಂತರ?” 

“ ಅನಂತರ ನಾನು ಹೊರಟಿ - ಮನೆಗೆ ಬರಲಿಕ್ಕೆ 4 

“ ಅಮೇಲೆ?” 


೬೪ ಸೀತಾ - ರತ್ನ 


ನನ್ನ ಮನಸ್ಸು ಕಸಿವಿಸಿಗೊಂಡಿತು. ಅನಂತರ? ಆಮೇಲೆ? ಮತ್ತೇ 
ನಾಯಿತು? 

ಕೇಳಿದೆ "ಏನೇ ಇದು ಸೀತಾ, ಅನಂತರ - ಆಮೇಲೆಗಳು? 
ನಾನೇನು ಸಂಜರದಲ್ಲಿದ್ದ ಕೈದಿಯೇ? ಅಲ್ಲ ನೀನೇನು ಸರಕಾರೀ ಕಡೆಯ 
ವಕೀಲಳೇ?” 

ಅಲ್ಲರೀ, ಅನಂತರ ಏನಾಯಿತು ಹೇಳಿ ” 

“ ನಂತರ ಆಗುವುದೇನು? ನೆಟ್ಟಗೆ ಮನೆಗೆ ಬಂಡೆ.” 

“ ಅಲ್ರೀ, ಅದಕ್ಕೆ ಮೊದಲು?” 

4 ಅದಕ್ಕೆ ಮೊದಲು ಮನೆಗೆ ಹೊರಟಿ.” 

6 ಅದಕ್ಕೂ ಮೊದಲು?” 

ಏನು ಅವಾಂತರವಿದು? ಒಂದು ಗಳಿಗೆಯ ಮೊದಲು ಆನಂತರ? - 
ಆಮೇಲೆ? - ಎಂದು ಪ್ರಶ್ನಿಸಿದ ಸೀತೆ. ಈಗ ಆ ಮೊದಲು? ಅದಕ್ಕೂ 
ಮೊದಲು? - ಎಂದು ಪ್ರಶ್ಲಿಸುತ್ತಿದ್ದಾಳೆ! ಎಂತಹ ಭಯಂಕರ ಅದ್ಭುತ 
ಟ್ರಾನ್ಸ್‌ಫರ್‌ ಸೀನರಿ! 

ಹೇಳಿದೆ. “ ಅದಕ್ಕೂ ಮೊದಲು ರವಾಲಾಡುಗಳ ಭಕ್ಷಣ. ಅದರ ಮೇಲೆ 
ಒಂದು ಲೋಟ ನೀರಿನ ಪೂರ್ಣಾಹುತಿ! ಅಲ್ಲಿಗೆ ಯಜ್ಞ ಸಮಾಪ್ತಿ!” 

“ ಅಲ್ರೀ ಕೋಪಿಸಬೇಡಿ. ಒಂದು ಮಾತ್ರ ಮರೆತಿರಲ್ಲ?” ಎಂದಳು 
ಸೀತಾ. 

ಮರೆತೆ. ಛೆ ಹೇಗದು? “ಇಲ್ಲ ಸೀತಾ, ಮರೆತಿಲ್ಲ. ಸೋನಿಯಾ 
ಕೊಟ್ಟಿದ್ದು ಎರಡೇ ರವಾಲಾಡು. ಮೂರು ಅಂತ ಹೇಳಿದ್ದಾಳೆಯೇ? ಹಾಗಾದರೆ 
ಆ ನಿನ್ನ ಗೆಳತಿ ಶುದ್ಧ ಸುಳ್ಳು ಗಾರ್ತಿ 1? ಅಂದೆ. 

“ಛೆ! ಛೆ! ಹಾಗಲ್ರೀ, ಬಳೆಗಳು ?” 

ಫಜೀತಿಯಾಯಿತಲ್ಲ. ಹೊರಟಲ್ಲಿಗೆ ಬಂದು ಮುಟ್ಟಿ ಡೆವಲ್ಬ! “ ಹೌದು, 
ನಾನು ರವಾಲಾಡು ತಿನ್ನುತ್ತಿರುವಾಗ "ಸೋನಿಯಾ ತನ್ನ ಜೆ ಯಲ್ಲಿದ್ದ ಎರಡೂ 
ಬಂಗಾರದ ಬಳೆಗಳನ್ನೂ ಮೇಜಿನ ಮೇಲಿಟ್ಟ ಳು? 

“ ಇಟ್ಟುದನ್ನು ನೋಡಿದರೇ ಕೀವು? 1 

ಬತ ಪ್ರಶ್ನೆ ಇದು? " ಕಣ್ಣೆ ದುರಿಗೇನೇ ಕಳಚಿದ್ದಾಳೆ ಕ್ಸ ಬಳೆಗಳನ್ನು, 

ಇಟ್ಟಿದ್ದಾಳೆ ಮೇಜಿನ ಮೇಲೆ. ನೋಡದೆ ಇರಲು ನಾನೇನು ಕುರುಡನೇ?! 
ಅಲ್ಲ, ಅವಳು ಕೈಯಿಂದ ಬಳೆಗಳನ್ನು ಕಳಚಿ, ಮೇಜಿನ ಮೇಲೆ ಇಟ್ಟುದನ್ನು 
ನೋಡಿದ ಮಾತ್ರಕ್ಕೆ, ನಾನೇನು ಆ ಬಳೆಗಳ ಕಳವು ಮಾಡಿದೆನೆಂದು 
`ದ್ಧಾಂತವೇ 2 

“ ಅಲ್ಲ, ಅವರು ಒಳಹೋಗಿ, ಊಟಮಾಡಿ, ವಾಪಸು ಬಂದನಂತರ 
ಚಾವಡಿಯಲ್ಲಿ ನೋಡುವಾಗ್ಗೆ ಬಳೆಗಳೇ ಇರಲಿಲ್ಲವಂತೆ ಮೇಜಿನ ಮೇಲೆ!” 

« ಚಾವಡಿಯೆ ಬಾಗಿಲು ಹಾಕಲಿಕ್ಕೆ ಮರೆತಿರಬಹುದು!” 

“ ನೀವು ಹೊರಟು, ಚಾವಡಿಯ ಮೆಟ್ಟಲಿಳಿದ ಕೂಡಲೆ, ಅವರು 
ಬಾಗಿಲು ಮುಚ್ಚಿ, ಚೆಲುಕ ಹಾಕಿಲ್ಲವೇ?” 

ಅದೂ ಹೌದು. ಬಾಗಿಲು ಮುಚ್ಚಿದ್ದು ನೋಡಿದ್ದೇನೆ. ಚೆಲುಕ ಹಾಕಿದ 
ಸದ್ದು ಕೇಳಿದೆ. 

“ ಹಾಗಿದ್ದರೆ, ಅವರಿಬ್ಬರಲ್ಲಿ - ಸೋನಿಯಾ ಶೇಖರರಲ್ಲಿ ಒಬ್ಬರು ಅದನ್ನು 
ಅಸ್ಪ್ರಾಯಫಟ್‌ ಮಾಡಿದ್ದಾರೆ.” 

“ ಆದರೆ ಅವರಿಗೆ ನಿಮ್ಮ ಮೇಲೆ ಸಂದೇಹ ಬಂದಿದೆಯಲ್ಲ! ಅವರೇ 
ಅದನ್ನು ಅಡಗಿಸಿಡಲ್ಕು ಅವರದೇ ಒಡವೆಯಾಗಿರುವಾಗ ಅಡಗಿಸಿಡುವ 
ಅಗತ್ಯ ನೇನು? ೪ 

“ಅವರ ಸ ಸಂದೇಹಕ್ಕೆ ಬೆಂಕೆಹಾಕ!” 

ಸೀತಾ ಕಿಂಚಿತ್‌ ಯೋಚನಾಮಗ್ನಳಾದಳು - ಹೇಳಿದಳು. “ ಬರೇ 
ಸಂದೇಹವೇ ಆಗಿದ್ದರೆ ಬೆಂಕಿ ಹಾಕಬಹುದಿತ್ತು. ಆದರೆ ಸೋನಿಯಾಗೆ 
ಖಂಡಿತವಾಗಿದೆ. ನೀವೇ ಆ ಬಳೆಗಳನ್ನು ಮೇಜಿನ ಮೇಲಿಂದ ಜಾರಿಸಿರುವಿ 
ರೆಂದು - ಇದು ಇಷ್ಟರತನಕ ಅವರ ಮನೆಯೊಳಗೇನೇ ಉಳಿದ ವಿಚಾರ. ನಾಳೆ 
ಹೊರಹೊರಡಿತೆಂದಕ್ಕೆ ಮಂಗಳೂರಿನಲ್ಲಿ ತಲೆಯೆತ್ತಿ ನಡೆಯುವುದು ಅಸಾಧ್ಯ 
ವಾದೀತು |? 

ಸೋನಿಯಾಗೆ ಸಂದೇಹವಿಲ್ಲ! ಖಂಡಿತವಾಗಿದೆ!! ನಾಳೆಗೆ ಮಂಗ 
ಳೂರಲ್ಲಿ ನಾವು ತಲೆಯೆತ್ತ ಕೂಡದು !!! ಮಂಗಳೂರಲ್ಲೇ ಹುಟ್ಟಿದ ನಾನು! 

ಮಂಗಳೂರಲ್ಲೇ ಬೆಳೆದವ ನಾನು!! ಇನ್ನು ಸಾಯುವುದಾದರೂ ಮಂಗಳೂರಲ್ಲೇ 
ಅಲ್ಲದೆ, ನರಊರಿಗೆ ಹೋಗಿ ಸತ್ತೇನೇ? 

ನೆಟ್ಟಗೆ ಒಳಗೆ ಹೋದೆ. 

ರೇಶನ್‌ ಅಕ್ಕಿಯನ್ನು ಕುಟ್ಟಿ, ಸ್ವಚ್ಛಗೊಳಿಸಲು ಮೊನ್ನೆ ತಾನೆ ಅಂಗಡಿ 
ಯಿಂದ ತಂದ ಒನಕೆ ಇತ್ತು ಅಡಿಗೆ ಕೋಣೆಯಲ್ಲಿ! ಅದಕ್ಕೆ ಕೈಯಿತ್ತೆ. 

ಹೊರಬಂದು “ ಸೀತಾ!” ಅಂದೆ. 

ತಲೆ ಕೆಳಹಾಕಿ, ಯೋಚನಾಮಗ್ಗಳಾಗಿದ್ದ ಸೀತಾ ತಲೆಯೆತ್ತಲಿಲ್ಲ. 
ಏನೆಂದು ಪ್ರಶ್ನಿಸಿದಳು ಮಾತ್ರ. 

" ನೋಡಿಲ್ಲಿ ನನ್ನ ಕ್ಲೆಯಲ್ಲಿ ಒನಕೆ. ರೇಶನ್‌ ಅಕ್ಕಿಯ ಬದಲು, 
ಸೋನಿಯಾ - ಶೇಖರರ ಮಂಡೆಗಳನ್ನು ಪುಡಿಗುಟ್ಟುತ್ತೇನೆ. ಹಿಂದೆ ಕ್ಷತ್ರಿಯ 
ರನ್ನು ಸಂಹಾರ ಮಾಡಲೆಳೆಸಿ, ಕೊಡಲಿ ಹಿಡಿದು ಹೊರಟಿದ್ದ ಪರಶುರಾಮ! 
ಇಂದು ಸೋನಿಯಾ ಶೇಖರರನ್ನು ಈ ವೃಧ್ವಿಯಿಂದ ಅಳಿಸಲು ನಾನು ಒನಕೆ 
ರಾಮನಾಗುತ್ತೇನೆ !? 

ಸೀತಾ ತಲೆಯೆತ್ತಿ ನೋಡಿ, ಕಿಸಕ್ಕನೆ ನಕ್ಕಳು. 

“ ಒನಕೆಯನ್ನು ಒಳಗಿಡಿ. ನಾನೂ ಬರುತ್ತೇನೆ. ಇಬ್ಬರೂ ಹೋಗಿ, 
ಸೋನಿಯಾ - ಶೇಖರರೊಡನೆ ಸಮಾಧಾನದಿಂದ ಮಾತನಾಡಿ, ಒಂದು 
ಇತ್ಯರ್ಥಕ್ಕೆ ಬರೋಣ, ಅಂದಳು. 

ಒನಕೆಯನ್ನು ಒಳಗಿಟ್ಟು ಸೀತೆಯೊಡನೆ ಹೊರಟಿ. 

x x x x 
ಚಾವಡಿಯಲ್ಲಿ ಮೇಜಿನೆದುರು ಕುರ್ಚಿಗಳಲ್ಲಿ ಕುಳಿತಿದ್ದರು ಸೋನಿಯಾ - 
ಶೇಖರರು. ಶೇಖರನು ನಾವು ಹೋಗುವಾಗ ಏನೋ ಬರೆಯುತಿದ್ದ ನಾನು 
ಚಾನಡಿಯೊಳಹೊಕ್ಕ ಕೂಡಲೇ ಬರೆಯುವುದನ್ನು ನಿಲ್ಲಿಸಿ, ಮೇಜಿನ ಡ್ರಾವರನ್ನು 
ಎಳೆದು, ಪೆನ್ನನ್ನು ಅದರೊಳಗೆ ತುರುಕಿಸಿ, ಡ್ರಾವರ್‌ ಮುಚ್ಚಿ, ಅದಕ್ಕೆ ಆತು 
ಕೂತ! 

ಬಂಗಾರದ ಬಳೆಗಳನ್ನು ಜಾರಿಸಿದವ, ಸೆನ್ನನ್ನು ಬಿಟ್ಟಾನೇ? - ಎಂಬ 

ಸಂದೇಹ ಮೂಡಿತೇನೋ? 

ಸೀತಾ ಹೇಳಿದಳು. “ ಸೋನಿಯಾ, ನೋಡು. ಅವರನ್ನೂ ಕರಕೊಂಡು 
ಬಂದಿದ್ದೇನೆ. ಅವರು ನಿನ್ನ ಬಳೆಗಳನ್ನು ಒಯ್ಯೆಲಿಲ್ಲವೆನ್ನುತ್ತಾರೆ [7 

ಸೋನಿಯಾ ದು 4 ಗುಟ್ಟ ನ್ನ ನ್ನೇ ನೋಡುತ್ತಾ, ಹೇಳಿದಳು. 
ಸಿತದ್ದವರು ತಾನು ಕದ್ದಿರುವೆನೆ ಂದು” ಒಪ್ಪಿ ಕೊಳ್ಳು ವುದನ್ನು ನಾನು ಇಂದಿನ ತನಕ 
ಕೇಳಿಲ್ಲ. ` 

* ಸೀತಾ ಹೇಳಿದಳು. "ಸೋನಿಯಾ ನನಗಾಗಿ ಒಂದು ಕೆಲಸ 

ಮಾಡುವೆಯಾ ?” 

“ ಏನದು?” 

“ ಒಂದು ಗಳಿಗೆಯ ಮಟ್ಟಿಗೆ ಅವರ ಮಾತನ್ನೇ ನಂಬೋಣ. ಅವರು 
ಅದನ್ನು ಒಯ್ಯಲಿಲ್ಲವಾದರೆ, ಮತ್ತೆಲ್ಲಿಗೆ ಹೋದವು ಆ ಬಳೆಗಳು?” 

“ ಎಲ್ಲೆಲ್ಲಿಗೆ ಹೋಗಲು ಬಳೆಗಳಿಗೇನು ಕಾಲು ಇದೆಯೋ? ಐದು ಪವನಿಗೆ 
ಮಾಡಿಸಿದ "ಬಳೆಗಳು ಗಾಳಿಗೂ ಹಾರಿಹೋಗಲಿಕ್ಕಿಲ್ಲ ” 

ಸೀತೆಯೆಂದಳು “ ನೀನೆ ಎಲ್ಲಾದರೂ ಗಟ್ಟ ರಬಹುದು ನಂತರ 
ನಿನಗೆ ಮರವೆಯಾಗಿರಬಹುದು.” 

ಸೋನಿಯಾ ಹೇಳಿದಳು. “ ನೌನು ತೆಗೆದಿಟ್ಟಿದ್ದು ಮೇಜಿನ ಮೇಲೆಯೇ! 
ಆದರೊ ಇಡೀ ಮನೆ ತುಂಬಾ ಹುಡುಕಿಯಾಯಿತು.” 

"ಇಡೀ ಮನೆ ಹುಡುಕಿದಿರೇ?” 

« ಬಚ್ಚಲು ಕೊಟ್ಟಿಗೆಯಿಂದ ಹಿಡಿದು ಅಂಗಳತನಕವೂ ಹುಡುಕಾಡಿದೆವು. 
ನಿನ್ನವರು ಒಯ್ದರೆಂದಾದರೆ, ಮತ್ತೆ ಇಲ್ಲಿ ಹುಡುಕಿದಲ್ಲಿ ಬಳೆಗಳು ಸಿಗುವವೇ?” 

ಸೀತೆಯತ್ತ ನೋಡಿದೆ. ಸೀತೆಯ ಮೋರೆ ಜೋಲುಬಿದ್ದಿತ್ತು. ಆದರೂ 
ದ್ಲೈರ್ಯಗೆಡಲಿಲ್ಲ ಆಕೆ. 

“ ಸೋನಿಯಾ, ನಾನು ಕೆಲ ಲವು ಪ್ರಶ್ನೆಗಳನ್ನು ಕೇಳುತ್ತೇನೆ. ಉತ್ತರಿಸು 
ವೆಯಾ? ಕೋಪಿಸುವುದಿಲ್ಲವಷ್ಟೆ ಯ 

“ ಕೋಪಿಸುವುದಿಲ್ಲ ಕೇಳು. A 

ಸೀತಾ ಪುನಃ ಕೋರ್ಟಿನ ವಕೀಲರ ಭೂಮಿಕೆಯನ್ನು ತಾಳಿದಳು. 

“ ಇವರು ನಿನ್ನೆ ರಾತ್ರೆ ಇಲ್ಲಿಂದ ಮೆಟ್ಟಿಲಿಳಿದು, ಅಂಗಳಕ್ಕೆ ಕಾಲಿಟ್ಟೊಡನೆ, 
ಫೀನು ಚಾವಡಿಯ ಬಾಗಿಲು ಮುಚ್ಚಿದೆಯೇ?” 

“ ಜಾಗಿಲು ಮುಚ್ಚಿದ್ದು ಮಾತ್ರವಲ್ಲ; ಚಿಲುಕವನ್ನು ಕೂಡಾ ಹಾಕಿ, 
ಭದ್ರಪಡಿಸಿದೆ.” 

“ ಮುಂದೇನು ಮಾಡಿದೆ?” 

« ನಂತರ ಅವರು ದೀಪವನ್ನು ತಕ್ಕೊಂಡು, ಕೈಕಾಲು ತೊಳೆಯಲು 
ಬಚ್ಚಲಿಗೆ ಹೋದರು. ನಾನು ಉಟ್ಟ ಪತ್ತಳವನ್ನು ಬಿಚ್ಚಿಟ್ಟು, ಬೇಕೆ ಸೀರೆ 
ಯನ್ನುಟ್ಟಿ. 

“ ನಂತರ?” 

« ನಂತರ ನಾನೂ ಬಚ್ಚಲಿಗೆ ಹೋಗಿ, ಕೈಕಾಲು ತೊಳೆದು, ಅಡಿಗೆ 
ಕೋಣೆಗೆ ಹೋದೆವು. ಅವರಿಗೂ ಬಡಿಸಿ, ನಾನೂ ಊಟಿಮಾಡಿಡೆ.” 

ks ಊಟಕ್ಕೆ ಏನು ಪದಾರ್ಧ ಮಾಡಿದ್ದಿ?” 

ಸೋನಿಯಾಗೆ ಸೀತೆಯ ಅಡ್ಡಸವಾಲುಗಳಿಂದ ಸ್ವಲ್ಪ ಕೋಪ ಬಂತೆಂದು 
ತೋರುತ್ತದೆ. “ಏಕೆ ನಿನಗೆ?” ಎಂದಳು. 

ಸೀತೆ ಎಂದಳು. “ನೋಡು ಸೋನಿಯಾ, ಕೋ ಪಿಸುವುದಿಲ್ಲ 
ಉತ್ತರಿಸುತ್ತೇನೆಂದು ಮಾತು ಕೊಟ್ಟಿದ್ದಿಯಲ್ಲ!” 

ಸಿಡುಕಿನಿಂದ ಸೋನಿಯಾ ಹೇಳಿದಳು. “ ಮಸೂರಿ ಬೇಳೆಯ ತೋವೆ; 
ತೊಂಡೆಕಾಯಿಯ ಹೆಳಿ!” 

“ ನಂತರ ಮಜ್ಜಿ ಗೆಯೇ? ಮೊಸರೇ? ಹಾಲೇ?” 

ನನಗೂ ದಿಗ್ಫ ವಮೆಯಾಯಿತು. ಊಟಕ್ಕೆ ಮಜ್ಜಿ ಗೆಯಾದರೇನು? 
ಮೊಸರಾದರೇನು? ಹಾಲಾದರೇನು? 

ಕಾಣೆಯಾದ ಕೈಬಳೆಗಳಿಗೂ, ಹಾಲು ಮಜ್ಜಿಗೆ ಮೊಸರುಗಳಿಗೂ ಎಲ್ಲಿಯ 
ಸಂಬಂಧ? 

ಸೋನಿಯಾ ಹೇಳಿದಳು. “ ಹಾಲು ಮತ್ತು ಮಚ್ಚಿಗೆ!” 

“ ಊಟವಾದ ನಂತರ ಏನು ಮಾಡಿದಿರಿ? 

“ ನಾವಿಬ್ಬರೂ ಕ್ಲೆ ತೊಳೆದು ಹೊರಬಂದೆವು.” 

“ ಶೇಖರಣ್ಣ ಮೊದಲೇ ಹೊರಬಂದರೆಂದು ತೋರುತ್ತದೆ. ಅಲ್ಲವೇ 
ಸೋನಿಯಾ?” 

ಸೋನಿಯಾ ಎದೆ ಸೆಟಿಸಿಳಳು. “ ನೋಡೇ ಸೀತಾ. ನಿನ್ನವರು ಮಾಡಿದ 

ಅಪರಾಧವನ್ನು ನನ್ನವರ ಮೇಲೆ ನೂಕಿಹಾಕುವ ಅಗತ್ಯವಿಲ್ಲ. ಅಲ್ಲದೆ ಸಾಧ್ಯವೂ 
ಇಲ್ಲ. ನಿಕೆಂದರೆ ನನ್ನ ಊಟ ಮುಗಿಯುವ ತನಕವೂ ಅವರು ಅಡಿಗೆಯ 
ಕೋಣೆಯಲ್ಲೇ ಕೂತಿದ್ದರು. ನಂತರ ನಾನಿಬ್ಬರೂ ಸಂಗಡಲೇ ಹೊರಬಂಜೆವು.” 

“ಆ ನಂತರ?” 

“ ಅವರು ಅದೇ ಕುರ್ಚಿಯ ಮೇಲೆ ಕುಳಿತು, ಒಂದು ಸಿಗರೇಟನ್ನು 
ಹೊತ್ತಿಸಿದರು.” 

4 ಆಗ ಮೇಜಿನ ಮೇಲೆ ಬಳೆಗಳಿದ್ದವೇ?” 

“ ಕಾಣಲಿಲ್ಲ.” 

“ ನೀನು ನೋಡಿಜಿಯೇ ?” 

* ನೋಡಲಿಲ್ಲ.” 

“ ಮುಂದೇನು ಮಾಡಿದೆ?” 

“ ಪತ್ತಲವನ್ನು ಮಹಚಿದೆ. ಮಡಿಕೆ (8016) ಗಳನ್ನಾಗಿ ಮಡಚಿ, 
ಒಳಗೆ ಕಶಾಟನ ಒಳಗಿಟ್ಟು ಹೊರಬಂದು, ಇನ್ನು ಬಳೆಗಳನ್ನು ಒಳಗೆ ಇಡೋಣ 
ವೆಂದು ಹುಡುಕಿದರೆ ಬಳೆಗಳಿಲ್ಲ!” 

“ ಊಟ ತೀರಿಸಿ, ಹೊರಬರುವಾಗ್ಯೆ ಪತ್ತಲನೆಲ್ಲಿತ್ತು?” 

“ ಬಿಚ್ಚಿ ಮೇಜಿನ ಮೇಲೆಯೇ ಇಟ್ಟಿದ್ದೆ. ಅಲ್ಲೇ ಇತ್ತು!” 

“ ಸೀರೆಯನ್ನು ಹೇಗೆ ಮಡಚಿದೆ?” 

“ ಹೇಗೆಂದರಿ?” 

“ ಕೈಯಲ್ಲೇ ಹಿಡಿದು ಮಡಚಿದೆಯೆ?? 

“ ಅಲ್ಲ; ಮೇಜಿನ ಮೇಲಿಟ್ಟು ಮಡಚಿದೆ.? 

ಸೀತಾ ದೊಡ್ಡದೊಂದು ನಿಟ್ಟುಸಿರು ಬಿಟ್ಟಳು. 

ಸ್ವಲ್ಪ ಯೋಚಿಸಿ, ಹೇಳಿದಳು. “ ಸೋನಿಯಾ; ಹಾಗಾದರೆ ಆ ಸೀರೆಯ 
ಬಣ್ಣ ಕೆಂಪು ಅಲ್ಲವೇ?” 

“ ಅಲ್ಲ, ನೀಲಿಬಣ್ಣ!” ಅಂದಳು ಸೋನಿಯಾ. 

“1 ಸಾಧ್ಯವಿಲ್ಲ. ಕೆಂಪೇ ಆಗಿರಬೇಕು.” ಎಂದು ಹಟತೊಟ್ಟಳು 
ಸೀಶಾ, 

ಸೋನಿಯಾ ಹೇಳಿದಳು. “ ನಿನಗೆ ಹುಚ್ಚು ಹಿಡಿದಿದೆ ಸೀತಾ. ' ನನ್ನ 
ಸತ್ತಲದ ಬಣ್ಣ ನೀಲಿ, ಬೇಕಾದರೆ ತಂದು ತೋರಿಸುತ್ತೇನೆ.” 

ಸೋನಿಯಾ ಒಳಹೋದಳು. ಕಪಾಟನ ಬಾಗಿಲು ತೆರೆದು, ಪತ್ತಲ 
ವೊಂದನ್ನು ಹೊರತಂದಳು. 

ಸೀತೆಯು ಸೋತಳು. 

ಪತ್ತಲದ ಬಣ್ಣವು ನೀಲವಾಗಿತ್ತು. 

ಸೀತೆಯು ಪತ್ತಲವನ್ನು ಕೈಯಲ್ಲಿ ತಕ್ಕೊಂಡಳು. 

“ಇದೇ ಏನು ನೀನು ನಿನ್ನೆ ಉಟ್ಟಿ ಸೀರೆ?” ಎಂದು ಪಶ್ಚಿಸಿದಳು. 

“ ಅಹುದು.” ಎಂದಳು ಸೋನಿಯಾ. 

ಸೀತಾ ವತ್ತಲದ ಒಂದು ತುದಿಯನ್ನು ಕೈಯಲ್ಲಿ ಹಿಡಿದು, ನೆಲಕ್ಕೆ 
ಕೊಡವಿದಳು. 

ಮಡಚಿಟ್ಟದ್ದ ಸೀರೆ ಬಿಚ್ಚಿತು. 

ಅದರೊಂದಿಗೆ ಎರಡು ಬಂಗಾರದ ಬಳೆಗಳು ನೆಲಕ್ಕೆ ಬಿದ್ದು, ರಣಾತ್ಕಾರ 
ವಾಯಿತು! 

ಸೀತಾ ಕಿಸಕ್ಕನೆ ನಕ್ಕಳು. 

ಐದು ನಿಮಿಷ! ನಾನು ನಿಂತಂತೆಯೇ! ಸೋನಿಯಾ ನಿಂತಲ್ಲೇ 
ಪಾಷಾಣ ಮೂರ್ತಿ! ಶೇಖರ ಕುರ್ಚಿಯಲ್ಲೇ ಕಲ್ಲುಗೊಂಬೆ! 

ಕೊನೆಗೆ ಶೇಖರನೇ ಎದ್ದ. “ ಕ್ಷಮಿಸು ರಾಮೂ!” ಅಂದ. 

ಸೋನಿಯಾ ದೈನ್ಯದಿಂದ “ ಕ್ಷಮಿಸು ಸೀತಾ!” ಅಂದಳು 

ನಾನು ಇಬ್ಬರನ್ನು ಸುಡುವೆನೆಂಬುವಷ್ಟು ತ್ರೀ ಕ್ಷೃದ್ಧ ಸ್ಟಿಯಿಂ ದ 
ಸೋನಿಯಾ - ಶೇಖರರನ್ನು ದಿಟ್ಟಿಸಿದೆ. 

ಸೀತೆಯ ಕೈಹಿಡಿದು, « ನಡೆ ಸೀತಾ, ಇನ್ನು ಇಲ್ಲಿ ನಿಂತರೆ ನಮ್ಮ 
ಬುದ್ಧಿಯೂ ಈ ಮೊದ್ದು ಜಂತುಗಳೆಂತಾದೀತು ” ಅಂದೆ. 

ಮೆಟ್ಟಲಿಳಿದು, ಅಂಗಳ ಹಾದು, ಬೀದಿ ಮುಟ್ಟಿದೆವು. 

ಮನೆಯ ಮೆಟ್ಟಿ ಲೇರುವಾಗ ಸೀತೆಯೊಡನೆ ಕೇಳಿದೆ. “ ಸೀತಾ, ಹಾಲು 
ಮಜ್ಜಿಗೆ ಮೊಸರಿಗೂ ಬಳೆಗಳಿಗೂ ಸಂಬಂಧವೇನು?” | 

“ ಏನೂ ಇಲ್ಲ. ಮುಂದೇನು ಕೇಳುವುದೆಂದು ತಿಳಿಯಲಿಲ್ಲ. ಮುಂದಿನ 

ಪ್ರಶ್ನೆಯನ್ನು ಯೋಚಿಸಲಿಕ್ಕಾಗಿ, ಸಂಬಂಧವಿಲ್ಲದ ಆ ಪ್ರಶ್ನೆ ಕೇಳಿದೆ. ಅಸ್ಟೆ. 
ಮತ್ತೇನೂ ಇಲ್ಲ.” 

ಬಾಗಿಲು ತೆರೆದು, ಒಳಹೊಕ್ಳೆವು ಮೇಜಿನ ಮೇಲೆ ಇದ್ದ ದೀಪವನ್ನು 
ಉರಿಸುತ್ತೇನೆಂದು, ಕಿಸೆಯಲ್ಲಿನ ಬೆಂಕಿಸೆಟ್ಟಿಗೆಯನ್ನು ತೆಗೆದು, ಮೇಜಿನ ಬಳಿ 
ಹೋದೆ. 

ದೀಪ ಉರಿಸಲಿಲ್ಲ, ಸೀತೆಯನ್ನು ಕರೆದೆ. 

ಸೀತೆ ಸನಿಯಕ್ಕೆ ಬಂದಳು. 

ದೀಪವನ್ನು ಐದು ನಿಮಿಷದ ನಂತರ ಉರಿಸಿದೆ. 


ಪ್ರಥಮ ಬಹುಮಾನ 


ಭಾನುವಾರವಾಗಿತ್ತು ಮಧ್ಯಾಹ್ನವಾಗಿತ್ತು. 

ಆಫೀಸಿನಿಂದ ಮನೆಗೆ ಬಂದವನೇ ಊಟಿ ತೀರಿಸಿ, ಕೋಣೆಯಲ್ಲಿ ಕೂತು 
ಕೊಂಡಿದ್ದೆ ಕುರ್ಚಿಯಲ್ಲಿ. ಎದುರು ಮೇಜಿಕೆ ಮೇಲೊಂದು ರೀಮು ಕಾಗದ, 
ಒಂದು ಮಸಿ ಕುಪ್ಪಿ, ಒಂದು ಡಜನ್‌ ಪೇನಾಗಳು! ಯಾಕೆ? 

ಯಾಕೆಂದು ಊಹಿಸಲು, ಜಗತ್ತಿನ ಸರ್ವಶ್ರೇಷ್ಠ ಪತ್ತೆದಾರನಾದ 
ಸೆಕ್ಷನ್‌ ಬ್ಲೇಕನೋ ಅರಿಂದಮ ಬಾಬುವೋ ಅಧವಾ ಭಗವಾನ್‌ ದಾಸನೋ.- 
ಯಾರನ್ನೂ ಕರೆಸುವ ಅವಶ್ಯವಿಲ್ಲ. ನನ್ನ - ನಿಮ್ಮ ಗೊಡ್ಡು ತಲೆಗಳೇ ಸಾಕು 
ಈ ಗೂಢವನ್ನು ಪರಿಹರಿಸಲು! 

ಸರಿ, ನಿಮ್ಮ ಮೊದಲ ಊಹೆಯೇ ಸರಿ. ನಾನೊಂದು ಉತ್ತಮನಾದ 
ಚಿಕ್ಕ ಕತೆಯನ್ನು ಬರೆಯುವ ಸನ್ನಿಹಕ್ಕೆ ತೊಡಗಿದ್ದೆ !! 

ಅಖಿಲ ಕರ್ನಾಟಕದ ಏಕಮಾತ್ರ “ ಪ್ರಗತಿಶೂಲ” ಮಾಸಪತ್ರಿಕೆಯಾದ 
“ ಕರಾಳವಾಣಿ ಯು ಕನ್ನಡ ಅಕ್ಷರಗಳನ್ನು ಬರೆಯಬಲ್ಲ ಎಲ್ಲಾ ಕನ್ನಡಿಗರಿಗೂ 
ಆಹ್ವಾನವಿತ್ತಿತು - ಸಣ್ಣ ಕತೆಗಾಗಿ! ಪ್ರಥನು ಬಹುಮಾನ ಪಡೆದ ಕತೆಗೆ 
ಒಂದು ಬಂಗಾರದ ಪದಕವು ಸಿಗುವುದಿದೆ. ಕತೆಯು ಪ್ರಗತಿಶೀಲವಾಗಬೇಕು ; 
ಇಂದಿನ ಅನುದಿನದ ವಾತಾವರಣವನ್ನು ಚಿತ್ರಿಸುವಂತಹೆದಿರಬೇಕು....ಇನ್ನು 
ಏನೇನೋ ವಿಶೇಷಣಗಳಿದ್ದುವು ಜಾಹಿರಾತಿನಲ್ಲಿ. ಓದಿದ ನಾನು ಅದನ್ನು 

ಬಿಡುವೆನೇ? ಕತೆ ಬರೆಯುವುದರಲ್ಲಿ ನಮ್ಮ ಬೀದಿಯ ಮಟ್ಟಿಗೆ ನಾನು 
“ ಏಕಮಾತ್ರ”ನಾಗಿದ್ದೆ. “ ಕರಾಳವಾಣಿ”ಯೋ -'ಅಖಿಲ ಕರ್ನಾಟಕದ 
ಪ್ರಗತಿಶೂಲ ಪತ್ರಿಕೆಗಳಲ್ಲಿ “ ಏಕಮಾತ್ರ ”ವಾಗಿತ್ತು. ಅಂತೂ ನನಗೂ 
“ ಕರಾಳವಾಣಿ”ಗೂ ಬಾದರಾಯಣ ಸಂಬಂಧ ಇದ್ದದ್ದೆ. 

ಸಿಗರೇಟನ್ನೆ ತ್ರಿ ಬಾಯಿಗಿಟ್ಟು, ಬೆಂಕಿ ಹೊತ್ತಿಸಿ ಮೇಜಿನ ಮೇಲೆ 
ಕಾಲುಗಳನ್ನು ಹಾಯಾಗಿ ನೀಡಿ, ಕುರ್ಚಿಯಮೇಲೆ ಆರಾಮವಾಗಿ ಬಿದ್ದು 
ಕೊಂಡು, ಮಾಡಿನ ಹಂಚುಗಳ ಮೇಲೆ ನೆಟ್ಟ ದೃಷ್ಟಿ ಯಿತ್ತು ಯೋಚಿಸ 
ತೊಡಗಿದೆ.. ಏನು ಕತೆ ಬರೆಯಲಿ? - ಪ್ರ- ಗ. .ತಿ..ಶೀ...ಲ...ಅ.... 
ನು ದಿ ನ..ದ. ವಾ ತಾ.ವ..ರ ಣ ? 

॥ ಅಷ್ಟರಲ್ಲಿ ಸೀತೆಯ ಸವಾರಿ ಅಡಿಗೆ ಕೋಣೆಯಿಂದ ನನ್ನ ಕೋಣೆಗೆ 
ಆಗಮಿಸಿತು. ಬಂದವಳೇ ನನ್ನ ಯೋಚನಾಭರವಾದ ಜೀವವನ್ನು ಕಂಡು 
ಕ್ಷಣಕಾಲ ಕಲ್ಲುಗೊಂಬೆಯಂತೆ ತಟಿಸ್ಪಳಾದಳು. 

ಕೊನೆಗೆಂದಳು “ ಏನ್ರೀ, ಮೈಯಲ್ಲಿ ಚೆನ್ನಾಗಿಲ್ಲವೇ?” 

ಮೇಜಿನ ಮೇಲಿಂದ ಕಾಲುಗಳನ್ನು ಕೆಳಗಿಳಿಸಲಿಲ್ಲ, ಬಾಯಿಯಿಂದ 
ಸಿಗರೇಟಿನ ತುಂಡನ್ನು ಹೊರಗೆಳೆಯಲಿಲ್ಲ! ದೃಷ್ಟಿಯನ್ನು ಮಾತ್ರ ಮಾಡಿನ 
ಹಂಚುಗಳಿಂದ ಕಿತ್ತು ಸೀತೆಯ ಮೇಲಿಟ್ಟಿ. 

“ ಹುಶ್‌ _- ಶ್‌ _ ಶ್‌! ಅಂದೆ. 

ಸೀತೆಗೆ ಮತ್ತಷ್ಟು ಅಚ್ಚರಿ! “ ಏಸ್ರೀ, ಬಟಾಟಿಯ ಕಾಯಿಹುಳಿ 
ತಿಂದದ್ದು ಹೊಟ್ಟಿಗೆ ಹಡಿಸಲಿಲ್ಲವೇನೋ? ವಾಯುಮಾತ್ರೆ ಇದೆ. ಜೀರಿಗೆ 
ಕಷಾಯದಲ್ಲಿ ತೇದು ಕೊಡಲೇ?” 

ಪುನಃ “ಶ್‌ -ಶ್‌-ಶ್‌!” ಅಂದೆ, ಸೀತಾ, ನೀನು ಒಳಗೆ ಹೋಗಿ 
ಮಕ್ಕಳೊಡನೆ ಆಟವಾಡು. ನನಗೊಂದು ಚಿಕ್ಕಕತೆ ಬರೆಯ ಬೇಕಾಗಿದೆ. 
ಕತೆಯ "ಪ್ಲಾಟ್‌' ಯೋಚಿಸುತ್ತಾ ಇದ್ದೇನೆ. ದೇವರ ದಯೆಯಿಂದ 
ಮಣಗಟ್ಟಿ ಬಟಾಟಿಯನ್ನು ಜೀರ್ಣಿಸಿಕೊಳ್ಳುವ ಶಕ್ತಿ ಈ ಹೊಟ್ಟಿ ಯಲ್ಲಿದೆ.” 
ಎಂದಂದು ಮಗದೊಮ್ಮೆ ದೃಷ್ಟಿಯನ್ನು ಸೀತೆಯ 'ಯೀಲಿಂದೆತಿ ಮಾಡಿನ 
ಹಂಚುಗಳೆಡೆಯಲ್ಲಿ ಸ್ಥಾ ನಿಸಯಿದ್ಯಕ್ತನಾಜಿ. 

“ ಇಶ್ಯಪ್ಪ!” ಅಂದಳು ಸೀತಾ. “ ಬಟಾಟಿಯ ಕಾಯಿ ಹುಳಿತಿಂದದ್ದು 


೭೪ ಸೀತಾ _ ರತ್ನ 


ಅಜೀರ್ಣವಾಯಿಕೇನೋ ಎಂದೆಣಿಸಿದ್ದೆ ದೃಷ್ಟಿ ಊರ್ಧ್ವ್ವವಾಗಿತ್ತು. ಕ್ಸ 
ಕಾಲುಗಳು ನೆಟ್ಟ ಗಾಗಿದ್ದುವು. ಹೆದರಿಹೋದೆ,” ಎಂದೆಂದು ಮುಂದೆ ಬಂದಳು. 
ಕುರ್ಚಿಯಬಳ್ಳಿ, ನನ್ನ ಸನಿಯದಲ್ಲೇ ನಿಂದು, “ ಏಶ್ರೀ, ಕತೆ ಬರೆಯುತ್ತೀರಾ?” 
ಎಂದು ಪ್ರಶ್ನಿಸಿದಳು. 

“ಹೂಂ” ಅಂಜಿ. * ಪ್ರಗತಿಶೀಲನಾದ ಕತೆ. ನಮ್ಮ ಅನುನಿತ್ಯದ 
ವಾತಾವರಣದಿಂದ ತುಂಬಿರುವ ಕತೆ " ಕರಾಳವಾಣಿ' ಪತ್ರಿಕೆಗೆ. ಪ್ರಧಮ 
ಬಹುಮಾನ ಒಂದು ಬಂಗಾರದ ವದಕ!” 

ಕ್ಷಣಕಾಲ ಯೋಚಿಸಿದಳು ಸೀತಾ. “ನನಗೂ ಒಂದು ಕತೆಯನ್ನು 
ಬರೆದು ಕುಳುಹಿಸ ಬೇಕೆಂದಿದೆ” ಎಂದಳು, 

ಈಗ ನಾನು ಅವಕ್ಕಾದೆ. ದಡನ್ಮನೆ ಕುರ್ಚಿಯ ಮೇಲೆ ನೆಟ್ಟಗೆ ಕುಳಿತೆ. 
ಗಹಗಹಿಸಿ ನಕ್ಕೆ. “ ನೀನು? ಕತೆ?” ಎಂದೆ. 

ಸೀತೆಯೆಂದಳು. “ನಾನು ಕತೆಯಲ್ಲ. ನಾನು ಒಂದು ಕತೆಯನ್ನು 
ಬರೆದು " ಕರಾಣವಾಣಿ 'ಗೆ ಕಳುಹಿಸ ಬೇಕೆಂದಿದ್ದೇನೆ. ಏಕೆ? ನಾನು ಕತೆ 
ಬರೆಯ ಕೂಡದೇ?” 

“ಓಹೋ , ಅವಶ್ಯವಾಗಿ. ಕನ್ನಡ ಏಳನೆಯ ಇಯತ್ತೆಯ ತನಕ 
ಕಾನ್ವೆಂಟನಲ್ಲಿ ಕಲಿತಿದ್ದಿ. ಏನಿಲ್ಲವಾದರೂ - " ಟೀಚರು ಬರುತ್ತದೆ. ದನ 
ಹುಲ್ಲು ಮೇಯುತ್ತಾನೆ. ಅರ್ಜುನನು ದ್ರೌಪದಿಯನ್ನು ಮದುವೆ ಆದಳು' - 
ಎನ್ನುವಷ್ಟಾದರೂ ಕನ್ನಡ ಬರುತ್ತದೆ. ಬರೆ” ಅಂದೆ. 

“ ನೋಡ್ರಿ, ಹಾಸ್ಯಮಾಡಬೇಡಿ. ನಾನು ಖಂಡಿತವಾಗಿಯೂ 
ಕತೆಯನ್ನು ಬರೆದು ಕಳುಹಿಸುತ್ತೇನೆ.” ಅಂದಳು ಸೀತಾ. 

ನಾನೆಂದೆ. “ ಬರೆಯಮ್ಮಣ್ಣಿ , ಬರೆಯು. ಆದರೆ ಈಗ ಕ್ಷಣಿಕಾಲ 
ಅಡಿಗೆ ಕೋಣೆಯಲ್ಲಿ ಕುಳಿತುಕೋ. ನೀನು ಇಲ್ಲಿಗೆ ಬಂದೆ ಎಂದರೆ ನನ್ನ ತಲೆ 
ಯೊಳಗಿನ ಯೋಚನೆಯೆಲ್ಲಾ ಗಾಳಿ ಪಾಲಾಗುತ್ತದೆ.” 

“ ಅಂದಹಾಗೆ ನೆನಪಾಯಿತು. ನೋಡ್ರಿ, ಸಾಯಂಕಾಲಕ್ಕೆ ಭಗಿನೀ 
ಸಮಾಜದಿಂದ ನನ್ನ ಗೆಳತಿಯರಿಬ್ಬರು ಬರುತ್ತಾರೆ. ಮನೆಯಲ್ಲಿ ಕಾಫಿ ಹುಡಿ 
ಮುಗಿದಿದೆ. ಪೇಟಿಗೆ ಹೋಗಿ, ಸ್ವಲ್ಪ ಕಾಫಿ ಹುಡಿ ತಕೊಂಡು ಬನ್ಸಿ-ನಂತರೆ 
ನಿಮ್ಮ ಕತೆಯೆ ಯೋಚನೆ ಮಾಡಿ.” ಅಂದಳು ಸೀತಾ, 

ಎಲಾ ಗ್ರಹಾಚಾರವೇ! ಕತೆಗೆ “ಪ್ಲಾಟು” ಯೋಚಿಸುತ್ತಾ ಇದ್ದೇನೆ. 
ಇವಳ ಗೆಳತಿಯರಿಗೆ ಕಾಫಿ ಹುಡಿ ಆಗಬೇಕಂತೆ. ಏನು ಧಿಮಾಕು 
ಹುಡುಗಿಯದು? ಹೇಳಿದೆ. " ಸೀತಾ! ಕಾಫಿ ಇಲ್ಲದೆ, ನಿನ್ನ ಆ ಗೆಳತಿಯರು 
ನಮ್ಮ ಮನೆ ಜಗಲಿಯಲ್ಲೇ ಪ್ರಾಣ ಬಿಟ್ಟರೂ, ಪರವಾಯಿಲ್ಲ. ಅವರಿಗೆ 
ತಿಲತರ್ಪಣ ನನ್ನ ಲೆಕ್ಕದಲ್ಲಿ ಆದರೆ, ನಾನು ಕತೆಗೆ " ಪ್ಲಾಟ್‌ ' ಯೋಚಿಸುವ 
ವರೆಗೂ, ಯೋಚಿಸಿದ " ಪ್ಲಾಟ 'ನ್ನು ಕಾಗದದ ಮೇಲೆ ಬರೆಯುವ ತನಕವೂ 
ಈ ಕುರ್ಚಿಯನ್ನು ಬಿಟ್ಟು ಅಲಗುವುದಿಲ್ಲ” ಅಂಜಿ 

ಕ್ಷಣಕಾಲ ನನ್ನನ್ನು ದಿಟ್ಟಿಸಿದಳು ಸೀತಾ. ಹಿ ೈನ್ನದೆ ಒಳ ನಡೆದಳು. 
ಹೆಡ್ಲಿ ನೆಂದುಕೊಂಡು ಪುನಃ ಪ್ರಗತಿಶೀಲ ಕತೆಯ ವಿಚಾರಕ್ಕೆ ತೊಡಗಿದೆ. , 

ಐದು ನಿಮಿಷ ಅಷ್ಟರಲ್ಲಿ ಪುನಃ ಸೀತೆಯ ಪ್ರವೇಶವಾಯಿತು ಕೈಯಲ್ಲಿ 
ನಮ್ಮ 1೩st ೮6೩೬೦೫೩ ಅಂದರೆ ಹೊಸ ಆವೃತ್ತಿ ಅಂತಾರಲ್ಲ ಅದು. 
ಒಂದೂವರೆ ವರ್ಷದ ಗೀತಾ. ಸೀತಾ ಬಂದವಳೇ ಮಗುವನ್ನು ನನ್ನ ಕಾಲುಗಳೆ 
ಮಧ್ಯೆ ಕುಳ್ಳಿರಿಸಿ “ ಇದನ್ನು ನೋಡಿಕೊಳ್ಳಿ ನಾನು ಅಡಿಗೆ ಕೋಣೆ ಸಾರಿಸಿ, 
ದನಗಳಿಗೆ ಬೈಹುಲ್ಲು ಹಾಕಿ, ಬಟ್ಟೆಗಳನ್ನು ಒ ಗೆದು ಒಣಗಹಾಕಿ, ಈಗ 
ಬರುತ್ತೇನೆ” ಅಂದಳು 

ಕಾತರನಾಗಿ, “ ಈಗ ಅಂದರೆ?” ಅಂದೆ 

« ಕಡಿಮೆಯಾದರೂ ಎರಡು ಗಂಟೆಗಳಾದರೂ ಹಿಡಿದೀತು ನನ್ನ 
ಕೆಲಸಕ್ಕೆ!” ಅಂದಳು 

ಎರಡು ಗಂಟೆ! ಈ ತಂಟಿಕೋರ ಹುಡುಗಿ ಗೀತೆಯೊಡನೆ! 
ಪರಮಾತ್ಮಾ! 

ಚಟ್ಟೆ ಎದ್ದು ಗೀತೆಯನ್ನು ಸೀತೆಯ ಕೈಗೆ ಕೊಟ್ಟಿ. ಮಗುವನ್ನು 
ನೀನೇ ಹಿಡಕೋ. ಅಂಗಡಿಗೆ ಹೋಗಿ, ಕಾಸಿಹುಡಿ ತರುತ್ತೇನೆ.” ಅಂದು 
ಅಂಗಿಯನ್ನು ಹಾಕಿಕೊಂಡು ಟೋಪಿಯನ್ನು ಇಟ್ಟುಕೊಂಡು ಹೊರಟಿ. 

x x x x 

ಬ್ರಹ್ಮೆನ ಕೈವಾಡ ನೋಡಿ! 

ಏನು ಅವನ ತಲೆ! ಹೇಗೆ ಅವನ ಮೇಧಾಶಕ್ತಿ!! 

ಮಾನವನು ಇತರ ಎಲ್ಲಾ ಪ್ರಾಣಿಗಿಂತ ಶ್ರೇಷ್ಟನಂತೆ! ನಿನು ಶ್ರೇಷ್ಟ 

ತೆಯೋ? ಮೆಂಗನಿಗಿರುವಷ್ಟು ಚುರುಕುತನ ಮಾನವನಿಗಿಲ್ಲ. ಕತ್ತೆಗೆ 
ಇರುವಷ್ಟು ಸಹನಶೀಲತೆ ಮನುಷ್ಯನಲ್ಲಿಲ್ಲ. ನಾಯಿಯಲ್ಲಿರುವ ಪ್ರಾಮಾಣಿಕತೆ 
ಮನುಷ್ಯನರ್ಗಕ್ಕೇನೇ ಇಲ್ಲ ಗೋವಿಗಿರುವಷ್ಟು ಸಕೋಸಕಾರಭಾವ 
ಮಾನವನಲ್ಲಿಲ್ಲ. ಇನ್ನು ಹೆಂದಿಯಂತೆ “ ಡುರುಂಕ್‌ ” ಗೊಬ್ಟಾನೇ? ಸಾಧ್ಯ 
ವಿಲ್ಲ. ಆನೆಯಂತೆ ಬಲ? ಮಾತೆತ್ತಬೇಡಿ. ಹುಲಿಯಂತೆ ಗರ್ಜನೆ? ಬಾರದು. 
ಸಿಂಹದ ಸ್ಥೈರ್ಯ? ಕನಸಿನಲ್ಲೂ ಇಲ್ಲ. ಅದೆಲ್ಲಾ ಸಾಯಲಿ; ಅತಿ ಚಿಕ್ಕ 
ಪ್ರಾಣಿ ಇರುನೆಯಂತಹ ಮುಂದಾಲೋಚನೆಯಾದರೂ ಇದೆಯೇ? ಸಿಕ್ಕಿದ 
ಧಾನ್ಯಗಳ ಕಣಗಳನ್ನು ಒಂದೊಂದಾಗಿಯೇ ಒಯ್ದು, ಗೂಡಿನಲ್ಲಿ ಶೇಖರಿಸಿ, 
ಮುಂಬರುವ ದಿನಗಳಿಗಾದೀತೆಂಬ ಮುಂದಾಲೋಚನೆ ಇರುವೆಗಳಿಗಿದೆ. 
ಆದರೆ ಇಂದು ಸಿಕ್ಕಿದುದನ್ನು ಇಂದೇ ತಿಂದು ಮುಗಿಸಿ, ತೆಪ್ಪಗೆ ಕೆ. ರಾಡಿಸಿ, 
ಕುಳಿತುಕೊಳ್ಳುವ ಮಾನವನಿಗೆ ಮುಂದಿನ ಯೋಚನೆ ಎಲ್ಲಿಂದ ಬಂತು. 
ಇಷ್ಟೆಲ್ಲ ಆಗಿಯೂ ಮಾನವನೆಂದರೆ ಜಗತ್ತಿನ ಎಲ್ಲಾ ಸಜೀವ ಜಂತುಗಳೊಳಗೆ 
ಬಹಳ ಶ್ರೇಷ್ಠವಾದ ಪ್ರಾಣಿಯಂತೆ! ಶ್ರೀಷ್ಠನನ್ನೂ ಬಹಳವನ್ನೂ ಬಿಟ್ಟಕ್ಕೆ 
ಮಾನವನು ಒಂದು ಪ್ರಾಣಿಯೆಂಬುದು ಯಾರೂ ಒಪ್ಪಬೇಕಾದ ನಿರ್ವಿವಾದ 
ವಾದ ಮಾತು. 

ಇನ್ನು ಮಾನವರಲ್ಲಿಯೋ? 

ಎರಡು ಜಾತಿಗಳು - ಗಂಡಸು ಮತ್ತು ಹೆಂಗಸು! ಇವುಗಳಲ್ಲಿಯೂ 
ಗಂಡಸೆಂದರೆ ಮೇಲಂತೆ! ಹೆಂಗಸೆಂದರೆ ಕೀಳಂತೆ! ಪುರುಷನೆಂದರೆ ಸಬಲನಂತೆ, 
ಸ್ತ್ರೀಯೆಂದರೆ ಅಬಲೆಯಂತೆ ! ಪುರುಷನಿಗೆ ಮನೆಯಿಂದ ಹೊರಬಿದ್ದು, ಇಡೀ 
ಜಗತ್ತನ್ನೇ ಬೇಕಾದರೂ, ಆಳುವಷ್ಟು ಶಕ್ತಿಯಿದೆ. ಸ್ತ್ರೀಗಾದರೋ ಮನೆಯೊಳಗೆ 
ಇದ್ದುಕೊಂಡು ಅಡಿಗೆ ಕೋಣೆಯ ಪಾರುಪತ್ಯಗಾರಿಕೆಯನ್ನು ನಿರ್ವಹಿಸಿ, 
ಅದೇ ಕೋಣೆಯ ಒಂದು ಮೂಲೆಯಲ್ಲಿ ಕುಕ್ಕರಿಸಬೇಕಾಗಿದೆ. ಇದನ್ನು 
ಹೇಳುತ್ತಿರುವ ನಾನೂ ಪುರುಷನೇ! ಸ್ತ್ರೀ ಅಲ್ಲಸಿ ಆದ್ದರಿಂದ ಇಷ್ಟು ಹೇಳಿದೆನೆಂದು 
ಊರಿನ ಸ್ರ್ರೀಯರಿಲ್ಲಾ ಕೆಲಿ ಕಸಬರಿಕೆಯನ್ನು ಹಿಡಿಯಬೇಕಾದುದಿಲ್ಲ. 
ಯಾಕೆಂದರೆ ನನಗಿಂತ ಮೊದಲು - ಸೃಷ್ಟಿಯ ಆದಿಯಲ್ಲಿ - ಶಾಸ್ತ್ರಕಾರರೇ 
ಹೇಳಿಬಿಟ್ಟಿದ್ದಾರೆ. “ ಬಾಲ್ಯದಲ್ಲಿ ತಂದೆಯು, ಯೌವನದಲ್ಲಿ ಗಂಡಸು 
ವೃದ್ಧಾ ಪ್ಯದಲ್ಲಿ ಮಗನೂ ಈ ಪ್ರೀಯರ ರಕ್ಷಣೆ ಮಾಡಬೇಕಾಗಿದೆ” - ಎಂದು. 


ಪ್ರಥಮ ಬಹುಮಾನ ೭೭ 


ಶಾಸ್ತ್ರಕ್ಕೂ ಸೃಷ್ಟಿಗೂ ಬ್ರಹ್ಮನೇ ಆಧಾರನೆಂದ ಮೇಲೆ _ ಬ್ರಹ್ಮ ಸೃಷ್ಟಿಯಾದ 
ಈ ಜಗತ್ತಿನಲ್ಲಿ ಪ್ರಾ ಣಿಗಳೊಳಗೆ ಮಾನವನೇ ಉತ್ತಮ, ಮಾನವರಲ್ಲಿ ಸ್ರಿ ಸ್ರ್ರೀಗಿಂತ 
ಪುರುಷನೇ. ಮೇಲು - ಎಂಬುದು ಬ್ರಹ್ಮನ ವಾಕ್ಯವಾಯಿತಲ್ಲ! | ಈ ವಿಷಯದಲ್ಲಿ 
ಸ್ತ್ರೀಯರಿಗೆ 'ನಿಷ್ಟು ಮತ್ಸರವಿದ್ದರೂ, ನಮಗೆ ಪುರುಷರಿಗಂತೂ ಮೇಲಿನ 
ವಾಕ್ಯವೆಂದರೆ ವೇದವಾಕ್ಯ. ನಾವು ಹಾಳಾಗಿ ಹೋದರೂ, ವೇದವಾಕ್ಯಕ್ಕೆ 
ಮಿಥ್ಯಾವಾದ ಬರಲಾರದು. ಆದರೆ 

ಅದಕ್ಕೇನೇ ಮೊದಲೇ ಅಂದೆ - ಬ್ರಹ್ಮನ ಮೇಧಾಶಕ್ತಿ ನೋಡಿ - ಅಂತ. 
ಮಹಾಮೇರು ಮಂಡಿತವಾದ ಈ ಧರಣಿ ಮಂಡಲನನ್ನೂ ಸಪ್ತಸಾಗರಾಂತ 

ಬ್ರಹ್ಮಾಂಡ ಭಾಂಡವೆನ್ನೂ ರಚಿಸಿದ ಆಬ್ರಹ್ಮನೆಂಬ ಕುಂಬಾರನ 
ಮಂಡೆಯೇ? ಭಳಿರೇ ಅನ್ನಬೇಕು. ಮೆಚ್ಚಬೇಕು. ಯಾಕೆ? 

ಸಶಕ್ತರೂ ಸಬಲರೂ ಆದ ತಾ - ಪುರುಷರು ಅಬಲೆಯರೆಂದಿಸಿಸಿ 
ಕೊಂಡ ಸ್ತ್ರೀಯರಿಗೆ ಒಗ್ಗಬೇಕಾಗಿದೆ. ಕಲಿಯುಗದ ಮಹಿಮೆಯೋ ಏನೋ 
ತಿಳಿಯದು. ಕಂಕಣಗಳ ಕಿಂಕಿಣಿರವ ಕೇಳಿದೊಡನೆ ಕಣ್ಮುಚ್ಚಿ, ಧ್ಯಾನಾಸಕ್ತನಾದ 
ಪುರುಷಕು ಕಣ್ಣು ತೆರೆಯುತ್ತಾನೆ. , ಕೆನಿಗಳು ನೆಟ್ಟಗಾಗುತ್ತವೆ, ಮೈ ನನಿ 
ಕೇಳುತ್ತದೆ, ಧ್ಯಾನವೇ ಆಕೆಯದಾಗುತ್ತದೆ. ಆಕೆಯು ಸಿಗುವವರೆಗೂ 
ಮನಸ್ಸಿಗೆ ತೃಪ್ತಿಯಿಲ್ಲ ಕೊನೆಗೆಂದಾದರೂ - ಸಿಕ್ಕಿದಳೆಂದೇ ಇಟ್ಟುಕೊಳ್ಳೋಣ. 
ವಿವಾಹವಾಯಿತು. ತನ್ನ ಮನದಿನಿಯೇ ಸಿಕ್ಕಿದಳು. ಇನ್ನು ಸಂತೋಷವಾಗಿರ 
ಬೇಡವೇ? ಮನಸ್ಸು ನೆಮ್ಮದಿಯಲ್ಲಿರಬೇಡವೇ? ಸಂತೋಷವಿತ್ತು, ನೆಮ್ಮದಿ 
ಇತ್ತು. ಬರೇ ನಾಲ್ಕು ದಿನಗಳು ಮಾತ್ರ. ಮದುವೆಯಾಗಿ ಗಂಡನ ಮನೆಗೆ 
ಬಂದ ಹುಡುಗಿ ಗಂಡನ ಮನೆಯಲ್ಲಿ ನಾಲ್ಕು ದಿನ ಹೇಳಿದಂತೆ ಕೇಳಿದಳು. 
ಮನೆಯ ಗುರುತು ಪರಿಚಯವಾಯಿತು. ಗಂಡನ ಸ್ವಭಾವ ತಿಳಿಯಿತು. ನಂತರ 
ಐದನೇ ದಿನದಿಂದ ಗಂಡನಿಗೆ “ ಏಳು - ಕೂರು” ನಡೆಯಲಾರಂಭ. ©“ ಸಾವಿರ 
ಕುದುರೆಯ ಸವಾರನಾದರೂ, ಮನೆಯ ಹೆಂಡತಿಗೆ ಕಾಸ್ತಾರ!” ಅಂತ 
ಕೂಗಿದ್ದನಂತೆ ಕನಿ. ಅಂತೆಯೇ! 

ಇಷ್ಟಾಗಿಯೂ ಮಾನವ ಜಾತಿ ಶ್ರೇಷ್ಠವಂತೆ! ಸ್ತ್ರೀಯರಿಗಿಂತ ಪುರುಷರು 
ಶ್ರೇಷ್ಠ ಕಂತೆ! ಏನು ಗ್ರಹೆಗತಿ! 


x x x x 


೭೮ ಸೀತಾ ರತ್ನ 


ಮಧ್ಯಾಹ್ನದಲ್ಲಿ ಒಂದರೆತಾಸು ಹಾಸಿಗೆಯ ಮೇಲೆ ಹಾಯಾಗಿ ಬಿದ್ದು 
ಚಿಕ್ಕದೊಂದು ನಿದ್ದೆ "ಮಾಡುವ ಅಭ್ಯಾಸ ನನ 

ಪೇಟಿಯಿಂದ ಮರಳಿದವನು, ಕಾಫಿ ಹುಡಿಯ ಕಟ್ಟನ್ನು ಸೀತೆಯೆದುರು, 
ಬಿಸುಟು “ ಇಗೋ ನಿನ್ನ ಕಾಫಿ ಹುಡಿ ಇದರ ಕಾಫಿಯನ್ನು ಕುಡಿದು ನಿನ್ನ 
ಆ ಗೆಳತಿಯರು ಸಂತುಷ್ಟರಾಗಲಿ. ನಿಮ್ಮ ಹಿರಿಯರಿಗೆಲ್ಲಾ ಮೋಕ್ಷ ಸಿಗಲಿ. 
ನಾನು ಮಲಗುತ್ತೇನೆ, ನನ್ನನ್ನು ಎಬ್ಬಿಸಬೇಡ ಜಾಗ್ರತೆ!” ಇಷ್ಟನ್ನೂ ಒಂದೇ 
ಉಸಿರಲ್ಲಿ ಹೇಳಿ, ಮುಗಿಸಿ ಕೋಣೆಗೆ ಹೋಗಿ, ಮಂಚದ ಮೇಲೆ ಬಿದ್ದುಕೊಂಡೆ. 

ಬಿದ್ದು ಕೊಂಡಲ್ಲೇ ಯೋಚಿಸ ತೊಡಗಿದೆ. ಪ್ರಗತಿಶೀಲವಾಗಬೇಕು? 
ಅನುದಿನ ವಾತಾವರಣ ಇರಬೇಕು? ರಾಮಾಯಣದಿಂದಲೋ ಮಹಾಭಾರತ 
ದಿಂದಲೋ ಕದ್ದರೆ ಅದು ಪ್ರಗತಿತೀಲವಾಗಲಿಕ್ಸಿಲ್ಲ. ವೆಂಕುವು ಸಣಂಬೂರಿಗೆ 
ಹೋದ ಕತೆ ಬರೆದರೆ ಅಜ್ಜಿ ಕತೆಯಾದೀತು. ಹಾಗಾದರೆ ಹೇಗೆ? 
ಪ್ರಗತಿಶೀಲ?. ಹೂಂ ಹೀಗೆ ಬರೆಯೋಣ. ದೂಮನೊಬ್ಬ ಬೀಡಿ ಕಟ್ಟು ವವ. 
ಡೊಡ್ಡಥೊಂದು ಬೀಡಿ ಕಾರ್ಲಾನೆಯಲ್ಲಿ ಕೆಲಸ ದಲ್ಲಿದ್ದಾನೆ. ಅನ್ಯ ಈ 
ವರ್ಷದಲ್ಲಿ ಬೋನಸ್ಸು ಇದೇ ತಿಂಗಳ ಕೊನೆಯಲ್ಲಿ ಸಿಕ್ಕುವುದಾಗಿದೆ ಆ 
ಬೋನಸ್ಸಿನಲ್ಲ ಧೈರ್ಯದಿಂದಲೇ ಅವನ ಹೆಂಡತಿ Ae ತಿಂಗಳ ಹಿಂದೆ 
ಸರಣ ನ ನಾಳೆಯೋ ಹೆರುವವಳಿದ್ದಾ ಳೆ. ಅವಳ ಹೆಸರು? 
ಸಾವಿತ್ರಿ - ಪದ್ಮಾವತಿ ಎಂಬ ಹೆಸರಿಟ್ಟ ರೆ ಚಿನ್ನಾ ಗಲಾರದು. ರುಕ್ಕು ಎಂದೇ 
ಇಡ ಅಕಸ್ಮಾತ್‌ ಬೀಡಿ ಕಾರ್ಲಾನೆಯಲ್ಲಿ' ಮುಷ್ಕರ ಪ್ರಾರಂಭವಾಯಿತು. 
ಬೀಡಿ ಕಟ್ಟುವ ಮಜೂರಿಯ ದರವನ್ನು ತಗ್ಗಿಸಿದ ಬಗ್ಗೆ! ಮುಷ್ಕರದಲ್ಲಿ 
ದೂಮನಿಗೆ ಭಾಗವಿತ್ತು. ಕಾರ್ಪಾನೆಯನ್ನು ಮುಚ್ಚಿದರು. ಊರ ಬೀದಿ 
ಬೀದಿಗಳಲ್ಲಿ - ಸಂದುಗೊಂದುಗಳಲ್ಲಿ ಪ್ರಚಂಡ ಮೆರವಣಿಗೆಗಳಾದವು ಊರ 
ಮೈದಾನದಲ್ಲಿ ಪ್ರಚಂಡ ಸಭೆಗಳು ಜರೆಗಿದವು " ಕಾರ್ಪಾನೆಯ ಬಾಗಿಲು 
ತೆಕೆಯಲೇ ಬೇಕು. ಕೂಲಿಯ ದರ ಏರಿಸಲೇ ಬೇಕು. ಬೋನಸ್ಸು ಸಿಗಲೇ 
ಬೇಕು.” ಎಂದು ಉದ್ದು ದ್ದ ಭಾಷಣಗಳಾದವು. ಆದರೆ ದೂಮನ ಕೆಲಸ 
ಹೋಯಿತು. ಕೆಲಸವೇ ಹೋಯಿತೆಂದ ಮೇಲೆ ಬೋನಸ್ಸು ಎಲ್ಲಿಂದ? 
ಬೋನಸ್ಸಿನ ಧೈರ್ಯದಿಂದ ಗರ್ಭಿಣಿಯಾದ ರುಕ್ಕು ಬೋನಸ್ಸಿನ ಮೊದಲೇ 

ಹೆತ್ತಳು. ಹೆತ್ತಳು ಮಾತ್ರವೇ? ಅವಳಿ - ಜವಳಿ ಮಕ್ಕಳನ್ನು! ಅವಳಿ _ 
ಜವಳಿ ಮಕ್ಕಳು ಮಾತ್ರವೇ? ಹೆತ್ತ ಮೂರನೇ ದಿನವೇ ಜ್ವರ ಆರಂಭ 
ವಾಯಿತು. ಮದ್ದಿ ಗೆ ಕೊಡಲು ಕಾಸಿಲ್ಲ. ದುಡ್ಡಿಲ್ಲದ ರೋಗಿಯನ್ನು ಕಂಡ 
ಕೂಡಲೇ ಡಾಕ್ಟರರು ಅಂತರ್ಮುಖರಾಗುತ್ತಾರೆ ಹತ್ತು ವರ್ಷಗಳಿಂದ 
ಕಾರ್ಪಾನೆಯಲ್ಲಿ ಕೆಲಸ ಮಾಡಿದ್ದೇನೆ. ಒಂದೆರಡು ರೂಪಾಯಿ ಸಾಲ 
ಪಡಕೊಳ್ಳೋಣವೆಂದು ಹೋದರೆ, ಕಾರಾನೆಯ ಒಡೆಯ ದೂಮನ ಮೇಲೆ 
ನಾಯಿಯನ್ನು ಬಿಡಬೇಕೇ? ಛೆ ಎಂತಹ ಬಾಳು? ಭಾರವಾದ ಹೆಜ್ಜೆ ಗಳಿಂದ 
ಮನೆಯನ್ನು ಪ್ರವೇಶಿಸುವಾಗ ಅವಳಿ - ಜವಳಿ ಮಕ್ಕಳ ಆರ್ಭಟ ಕೇಳಿಸುತ್ತದೆ. 
ಮಲಗಿದ್ದಾಳೆ. ಇಬ್ಬದಿಗಳಲ್ಲೂ ಎರಡು ಮಕ್ಕಳು ಕೂಗುತ್ತಿನೆ. 
ರುಕ್ಕೂ ಎಂದು ಕರೆದರೂ ಮಾತನಾಡಲೊಲ್ಲಳು. ಮುಟ್ಟಿದರೆ ಮೈ ಮಂಜಿನಂತೆ 
ತಣ್ಣಗಾಗಿದೆ ರುಕ್ಕು ಎಂದೋ ಸಮತಾವಾದಿ ಸ್ವರ್ಗಕ್ಕೆ ಹೋಗಿದ್ದಾಳೆ ಇಷ್ಟು 
ಯೋಚಿಸುತ್ತಿರುವಾಗ್ಯೆ ನಿದ್ರಾದೇವಿಯ ಸಾಕ್ಷಾತ್ಕಾರವಾಯಿತು. 

ಎಚ್ಚರವಾಗುವಾಗ್ಯೆ, ಚಾವಡಿಯಲ್ಲೇನೋ ಗಲಭೆ ಕೇಳಿಸುತ್ತಿದೆ. 
ಸೀತೆಯ" ಹಾಗೂ ಅವಳ ಗೆಳತಿಯರು ಕಾಫಿ ಕುಡಿಯುತ್ತಿರುವ ಸಂಭ್ರಮ. 
ನಾನು ಎದ್ದೇಳಲಿಲ್ಲ. ಸೀತೆ ಮತ್ತು ಅವಳ ಗೆಳತಿಯರ ನಡುವೆ ನನಗೇನು 
ಪ್ರವೇಶ? ಕಣ್ಣು ಮುಚ್ಚಿಯೇ ಬಿದ್ದುಕೊಂಡೆ. 

ಕಾಫಿ ಕುಡಿದು ಆಯಿತೆಂದು ತೋರುತ್ತದೆ. ಗೆಳತಿಯರು ಹೋಗಲು 
ಹೊರಟರು. ಒಬ್ಬ ಗೆಳತಿಯು ಕೇಳಿದಳು. “ಹೌದೆನೇ ಸೀತಾ, ನಿನ್ನ 
ಗಂಡನ್ನೇೊ ?” 

ಸೀತೆಯೆಂದಳು. “ ಅವರು ಮಲಗಿದ್ದಾರೆ.” 

ಆಗ ಇನ್ನೊಬ್ಬ ಗೆಳತಿಯೆಂದಳು “ ಮಾಲತಿ, ಸೀತೆಯ ಗಂಡನನ್ನು 
ಭೇಟಿಯಾಗುವ ಅವಶ್ಯವಿಲ್ಲ ನಿನಗೆ ಇಂಗ್ಲಿಸಿನಲ್ಲಿ ಏನೋ Nonentity 
ಅನ್ನುತ್ತಾರಲ್ಲ ಅದೇ ರೀತಿ ಅವಳ ಪತಿಡೇವರು! ಪುಣ್ಯಕ್ಕೆ ಬ್ರಹ್ಮನು 
ಇಬ್ಬರಿಗೂ ಸಾಕಾಗುವಷ್ಟು ಮೆದುಳನ್ನು ಸೀತೆಯೊಬ್ಬಳಿಗೇನೇ ಕೊಟ್ಟದ್ದಾ ನೆ. 
ಆದುದರಿಂದ ಲೇಸಾಗಿದೆ” ಅಂದಳು. 


೮೦ ಸೀತಾ - ರತ್ನ 


ಎಲ್ಲರೂ ನಕ್ಕರು. ಗೆಳತಿಯರು ನಕ್ರರೆ ನಕ್ಕರು. ಅದರೊಂದಿಗೆ 

ಸೀತೆಯೂ ನಗಬೇಕೇ? ಏನು ಸೊಕ್ಕು ಸೀತೆಗೆ. 
x x x x 

ಇಡೀ ದಿನ ಅದೇ ಕೊರೆಯುತ್ತಾ ಇತ್ತು ಮನದಲ್ಲಿ! 

ರಾತ್ರೆ ಊಟ ತೀರಿಸಿ ಮಲಗಿಕೊಂಡರೂ ನಿದ್ದೆ ಬಾರದು. ಸೀತೆಗೆ, 
ನಿದೆ ಯೆಂದರೆ ಎಣಿಸಿದಾಗ ಹಾಜರಿ ಕೊಡುವಂತೆ ನನಗಾದರೋ 

ನಾನು Nonentity ? ನನ್ನ ತಲೆಯಲ್ಲಿ ಮೆದುಳೇ ಇಲ್ಲ? ನನ್ನ ಬಾಬ್ತು 
ಮೆದುಳನ್ನು ಬ್ರಹ್ಮನು ಸೀತೆಗೆನೇ ಕೊಟ್ಟದ್ದಾ ನೆ? ಛೆ ಎಂತಹ ಅವಮಾನ. 
ಕೂಡದು. ನನ್ನ ಮೆದುಳಿನ ಶ್ರೇಷ್ಠತೆಯನ್ನು ಸೀತೆಗೆ ತೋರಿಸಲೇ ಬೇಕು! 
« ಕರಾಳವಾಣಿಯ' ಸರ್ಧೆಗೆ ಸೀತೆಯೂ ಕತೆಯನ್ನು ಕಳುಹಿಸುವೆನೆಂದಿದ್ದಾ ಳೆ 
ಕಳುಹಿಸಲಿ. ನಾನು ಉತ್ತಮವಾಗಿ ಕತೆಯನ್ನು ಬರೆದು, ಪ್ರಧಮ ಬಹು 
ಮಾನನನ್ನು ಹೊಂದಬೇಕು. ಅದು ಪ್ರಕ ಟವಾದ “ ಕರಾಳವಾಣಿಯ? 
ಪ್ರತಿಯನ್ನು ಸೀತೆಯ ಒಬ್ಬ ಗೆಳತಿ ಮಾಲತಿಗೂ, ಇನ್ನೊಬ್ಬಳು ಗೆಳತಿ ಶೂರ್ಪ 
ನಖಿಗೂ ಕಳುಹಿಸಬೇಕು. ಸೀತೆಯ ಮುಖಭಂಗವನ್ನು ಮಾಡಬೇಕು. 

ದೃಢ ಮನಸ್ಕನಾಗಿ ಹಾಸಿಗೆಯಿಂದೆಡ್ಜೆ. ದೀಪವನ್ನುರಿಸಿದೆ. ವೇಜಿನೆದುರು 
ಕುರ್ಚಿಯಲ್ಲಿ ಕುಳಿತೆ. ಕಾಗಳಗಳನ್ನೂ ಮಸಿಕುಪ್ಪಿಯನ್ನೂ ನೇನಾಗಳನ್ನೂ 
ಬಳಿಗೆಳಿದೆ. ಬರೆಯಲಾರಂಭಿಸಿದೆ. 

ಆರಂಭಿಸಿದೆ ಮಾತ್ರವಲ್ಲ, ಬರೆದು ಮುಗಿಸಿದೆ. ರಾತ್ರಿ ಹನ್ನೆರಡು ಗಂಟಿ 
ಮಾರಿ ಹೋಗಿತ್ತು! 

ವ x x x x 

ಮರುದಿನ ಬೆಳಿಗ್ಗೆ ಆಫೀಸಿಗೆ ಹೊರಡುವಾಗ ಸೀಳಿದೆ. “ ಸೀತಾ ಇದೋ. 
ನಾನೊಂದು ಕತೆಯನ್ನು ಬರೆದಿದ್ದೇನೆ. ಪ್ರಗತಿಶೀಲ ಕತೆ. ಅನುದಿನದ 
ವಾತಾವರಣ ಉಳ್ಳದ್ದು. ಹೆಸರು-" ದೂಮನ ಬೋನಸ್ಸು |’ - ಎಂದು. 
ಇಂದೇ " ಕರಾಳವಾಣಿ'ಗೆ ಕಳುಹಿಸುತ್ತೇನೆ.” 

“ ನೋಡೋಣ್ರೀ, ನಾನು ಆ ಕತೆಯನ್ನು ಓದಿಕೊಳ್ಳುತ್ತೇನೆ. ಅನಂತರ 
ಕಳುಹಿಸಬಹುದು” ಅಂದಳು. 


ಪ್ರಥಮ ಬಹುಮಾನ ಆಣ 


“ ಛೆ, ಇವತ್ತು ಕಳುಹಿಸದಿದ್ದರೆ ವಿಳಂಬವಾದೀತು. ಅದು ಪ್ರಕಟವಾಗಿ 
ಬಂದನಂತರ ನೀನು ಓದು” ಅಂದೆ. 

"ಹಾಗೇ ಸ್ರೀ ನಿಮ್ಮ ಅವಸರ? ಇಂದೇ ಕಳುಹಿಸಬೇಕಾಗಿದ್ದರೆ 
ಕಳುಹಿಸೋಣ. ನನಗೆ ಹತ್ತು ಗಂಟಿಗೆ , ಭಗಿನೀ ಸಮಾಜಕ್ಕೆ ಹೋಗಲಿದೆ. 
ಹೋಗುನಾಗ್ಯೆ ಹಾದಿಯಲ್ಲೇ ಪೋಸ್ಟಾಫೀಸು ಇದೆ. ಕಳುಹಿಸುತ್ತೇನೆ ನಾನೇ? 
ಅಂದಳು. “ ಅಲ್ಲದೆ, ನಿಮ್ಮ ಕತೆಯ " ಪ್ಲಾಟಿ'ನ್ನೇನೂ ನಾನು ಕದ್ದುಕೊಳ್ಳು 
ವುದಿಲ್ಲ ನನ್ನ ಕತೆಗಾಗಿ!” 

| ಅಷ್ಟಾದರೆ ಸರಿ. ನಿನ್ನ ಕತೆ ಬರೆದಾಯಿತೇ?” ಎಂದು ಕೇಳಿದೆ. 

ಸೀತೆಯೆಂದಳು. “ಇಲ್ಲಾ, “ಪ್ಲಾಟ್‌” ಯೋಚಿಸಿಟ್ಟದ್ದೇನೆ. ಭಗನೀ 
ಸಮಾಸದಲ್ಲಿ ಕುಳಿತು ಬರೆಯುತ್ತೇನೆ” ಅಂದಳು 

ಬರೆದ ಕತೆಯನ್ನು ಸೀತೆಗೆ ಕೊಟ್ಟು, ಆಫೀಸಿಗೆ ತೆರಳಿದೆ. 

ಸಾಯಂಕಾಲ ಮನೆಗೆ ಬಂದೊಡನೆ ಸೀತೆಯೊಡನೆ ಕೇಳಿದೆ. 
೬ ಹೌದೇನೇ, ಕತೆಯನ್ನು ಕಳುಹಿಸಿದೆಯಾ ?” 

“ ಹೌದು, ರಿಜಿಸ್ಟರ್‌ಮಾಡಿ, ಕಳುಹಿಸಿದ್ದೇನೆ.” ಅಂದದ್ದೇ ರಶೀದಿ 
ಯನ್ನು ತೋರಿಸಿದಳು. 

ಕೊನೆಯ ಕಾಲಕ್ಕೂ ಎಲ್ಲಾದರೂ ಚಕ್ಕರ್‌ ಕೊಡುವಳೋ ಎಂದೆಣಿ 
ಸಿದ್ದೆ ಇಲ್ಲ. ರಿಜಿಸ್ಟರ್‌ ರಶೀದಿ ತಂದಿದ್ದಾಳೆ. ಮನಸ್ಸು ಸ್ವಲ್ಪ ಹಗುರವಾಯಿತು. 
ಕೇಳಿದೆ “ ನಿನ್ನ ಕತೆಯೋ?” 

“ ಅದನ್ನು ಬರೆದು ಕಳುಹಿಸಿರುತ್ತೇನೆ.” 

“ ಹೆಸರು?” 

“ ಬಡವರ ಬಾಳು!” 

ಹ್ಹ ಬಡವರ ಬಾಳು! ಇವಳಿಗೇನು ಮಹಾ ತಿಳಿದಿದೆ, ಬಡವರೆ 
ಬಾಳಿನ ನಿಷಯ? ಏನೋ ಅಜ್ಜಿ ಕತೆ ಬರೆದಿರಬೇಕು. 

ಮನಸ್ಸಿನಲ್ಲಿ ಮಂಡಿಗೆಯನ್ನು ತಿನ್ನುತ್ತಾ, ಮುಂದಿನ ತಿಂಗಳ ಒಂದನೇ 
ದಿನಾಂಕವನ್ನು ಜಾತಕ ಪಕ್ಷಿಯಂತೆ ನಿರೀಕ್ರಿಸತೊಡಗಿದೆ. ಅದೇ ದಿನ 

೮೨ ಸೀತಾ ರತ್ನ 


“ ಕರಾಳವಾಣಿ”ಯ ಸಂಚಿಕೆಯೂ ಸ್ಪರ್ಧೆಯ ಫಲಿತಾಂಶವೂ ತಿಳಿಯ 
ಬರುವುದಿತ್ತು ! 
x x x x 

ತಿಂಗಳು ದಾಟಿತ್ತು ಮಡ್ಚುತಿಂಗಳ ಒಂದನೇ ದಿನಾಂಕವೂ 
ಉದಯಿಸಿತು. 

ಅಡಿಗೆ ಕೋಣೆಯಲ್ಲಿ ಕಾಫಿ ತೀರಿಸಿ, ಹೊರ ಜಗುಲಿಗೆ ಬರುವಾಗ 
ಪೋಸ್ಟ್‌ ಮ್ಯಾನ್‌ ಹಾಜರಿ 

“ ರಾಯರೇ, ಪೋಸ್ಟ್‌ !' ಅಂದ 

ಆನಂದದಿಂದ ಇಸಕೊಂಡೆ. ಒಂದು ಪತ್ರ, ಮತ್ತೊಂದು “ ಕರಾಳ 
ವಾಣಿ!” 

ಲಶೋಟಿಯನ್ನೊದೆವೆ ವಿಳುಸವನ 
ಬಿಡಿಸಿದೆ. 

“ ಶ್ರೀಪತಿ ಸೀತಾದೇವಿಗ.ಪರಿಗೆ - ವಂದನೆಗಳು. 

ತಮ್ಮ ಕತೆ "ಬಡವರ ಬಾಳು!” - ನಮ್ಮ ಸ್ಸ 
ಬಹುಮಾನನನ್ನು ಹೊಂದಿದೆಯೆಂದು ? 

ಮುಂದೇನು ಓದಲಿ? ಆಕಾರದಲ್ಲಿ ಕಟ್ಟಿದ ನನ್ನ ಗೋಪುರವು ಮಣ್ಣು 
ಪಾಲಾಯಿತು. ಸೀತೆಯೇ ಗೆದ್ದಳು. ಸೀತೆಯ ಮೆದುಳೇ ನನ್ನ ಮೆದುಳಿಗಿಂತ 
ಉತ್ತಮವಾಯಿತು [ | 

ಒಂದು ಕಡೆ ನಾನು ಸೋತುದ ಸ್ಕಿ ದುಃಖ ಇನ್ನೊಂದೆಡೆ ಸೀತಾ 
ಗೆದ್ಹುದಕ್ಕೆ ಸಂತಾಪ! 

ಈ ದುಃಖ ಸಂತಾಸಸೂರ್ಣ ಹೈದಯದಿಂದ “ ಕರಾಳ ವಾಣಿ "ಯನ್ನು 
ಬಿಡಿಸಿದೆ. 

ನೋಡಶೇನು? 

ಬಡವರ ಬಾಳು! - ಬರೆದವರು: ಶ್ರೀಮತಿ ಸೀತಾದೇವಿ.” 

ಅಯ್ಯಯ್ಯೋ... 

ಮುಂದೆ ಓದಿದೆ. , 


ರ್ಧೆಯನ್ಲಿ ಪ್ರಥಮ 


ಪ್ರಥಮ ಬಹುಮಾನ ಆತಿ 


ಏನಿದು? ದೂಮನ ಕತೆಯೇ? ದೂಮನ ಹೆಂಡತಿ ರುಕ್ಕುವೇ? 
ದೂಮನು ಬೀಡಿ ಕಟ್ಟುವ ಕೂಲಿಯಾಳೇ? 

ಎಂತಹೆ ಕೃತಿ ಚೌರ್ಯ! ನಾನು ಬರೆದ “ದೂಮನ ಬೋನಸ್ಸು” 
ಎಂಬ ಕತೆಯ ಹಸರನ್ನು “ ಬಡವರ ಬಾಳು!” ಎಂದು ಮಾರ್ಪಡಿಸಿ, ತನ್ನ 
ಹೆಸರಲ್ಲಿ ಕಳುಹಿಸಿದ್ದಾಳೆ ಸೀತಾ! ಏನು ಉದ್ದಟತನ! 

ಕ್ಷಣಮಾತ್ರದಲ್ಲಿ ದುಃಖ - ಸಂತಾನಗಳು ಕ್ರೋಧ _-ಆವೇಶಗಳು 
ಮಾರ್ಪಟ್ಟವು ನೆಟ್ಟನೆ ಧಾವಿಸಿದೆ ಅಡಿಗೆ ಕೋಣೆಗೆ 

ನನ್ನ ಉದ್ವೇಗಪೂರ್ಣವಾದ ಮುಖವನ್ನು ಕೆಯೆಲ್ಲಿನ ಪತ್ರಿಕೆಯನ್ನು 
ಕುಡ್ಡು ಸೀತೆಗೆ ಪರಿಸಿ ತಿಯು ತಿಳಿಯಿತು... " ಏನೀ, "ಕರಾಳ ವಾಣಿ'ಯು 

ಕಾಲಿನಲ್ಲಿ ಕುಳಿತಿದ್ದ ಗೀತೆಯನ್ನು ಕೆಳಗೆ ಕು 
ಸನಿಯಕ್ತ್ಸೆ ಬಂದು ನಿಂತಳು ಸೀತ. 

“ ಎಪ್ರೀ, ಕೋಪ ಬಂತೇ?” ಎಂದು ಪ್ರಶ್ನಿಸಿದಳು. “ ಕತೆಯು 
ತಮ್ಮದೇ. ಬಹುಮಾನ ಮಾತ್ರ ನನಗೆ ಸಿಕ್ಕಿತೆಂದು ನಿಮಗೆ ನನ್ನ ಮೇಲೆ 
ನೋಪವೇ? ನಾನೇನೋ ಜೇಷ್ಟೆಗಾಗೆ ಕತೆಯ ಹೆಸರನ್ನು ತಿದ್ದಿ, ನನ್ನ 
ಹೆಸರಲ್ಲಿ ಕಳುಹಿಸಿಜಿ ಪರಮಾತ್ಮನ ದಯೆಯಿಂದ ಪ್ರಧಮ ಬಹುಮಾನ 
ನೇನೋ ತಮ್ಮ ಕತೆಗೆ ಸಿಕ್ಕಿತು. ಆದರೆ ನನ್ನ ಹೆಸರಲ್ಲಿ ಬಹುಮಾನ 
ಬಂತೆಂದು ತಾವು ಇಷ್ಟು ಕೋಪವನ್ನು ತಾಳುವಿರೆಂದು ನಾನು ಎಣಿಸಿರಲಿಲ್ಲ. 
ಬೇಕಿದ್ದರೆ, ನಾನು ಇಂದೇ " ಕರಾಳವಾಣಿ' ಸಂಪಾದಕರಿಗೆ ಪತ್ರ ಬರೆಯು 
ತ್ತೇನೆ. ನಿಜ ಸ್ಥಿತಿಯ ಕುರಿತು!” ತಲೆ ಬಾಗಿಸಿ, ಹೇಳಿದಳು. 

ಅಲ್ಲ, ಹೆಂಡತಿ ಹಾಗೆನ್ನುವಾಗ ಗಂಡನೇನೆನ್ನ ಬೇಕು? 

ನನ್ನ ಕೋಪ ಆವೇಶಗಳೂ ಸೂರ್ಯರಕ್ತಿಗೆ ಗುರಿಯಾದ ಮಂಜು 
ತುಂಡಿನಂತೆ ಕರಗಿದವು. ಕರ್ಕಶವಾದ ಧ್ವನಿಯು ಮಾರ್ದವವನ್ನು ಹೊಂದಿತು. 
ಪ್ರಸನ್ನವದನನಾಗಿ ಹೇಳಿದೆ. “ ಸೀತಾ, ಕತೆ ನಾನು ಬರೆದೆ. ಬಹುಮಾನ 
ನಿನಗೆ ಸಿಕ್ಕಿತು. ಕತೆ ಬರೆಮದತ್ಸೆ ನನಗೆ ಬಹುಮಾನ?” ಎಂದು ಪ್ರಶ್ನಿಸಿದೆ. 


೪ ಸೀತಾ _ ರತ್ನ 


ಬಾಗಿಸಿದ ತಲೆಯನ್ನು ಮೇಲೆತ್ತಿದಳು. ಸೀತೆಯ ಕಣ್ಣುಗಳಲ್ಲಿ ಆಹ್ಹಾನ 
ವಿತ್ತು. ಅತ್ತಿತ್ತ ನೋಡಿದೆ ಗೀತಾ ಕೂತು, ನಮ್ಮನ್ನೇ ದಿಟ್ಟಿಸುತ್ತಿದ್ದಾಳೆ. 
“ ಅದೋ, ಗೀತಾ, ಅಲ್ಲಿದೆ ಬಿಲ್ಲಿ” ಅಂದಂದು, ಗೀತೆಯು ಬಿಲ್ಲಿಯತ್ತ ಮುಖ 
ತಿರುಗಿಸಿದೊಡನೆ, 

...ನಾನು ನನ್ನ ಬಹುಮಾನವನ್ನು ಸಡೆಜಿನು! 


ಸೈಕಲ್‌ ಸವಾರಿ 


ಮೊನ್ನೆ ನಮ್ಮ ವೆಂಕಟ್ರಮಣ ದೇವಸ್ಥಾನದಲ್ಲಿ ಒಂದು ಹರಿಕಥಾ ಕಾಲ 
ಕ್ಷೇಪ ಜರುಗಿತು. 

ಅಲ್ಲಿ ಹರಿದಾಸರು ಹೇಳಿದುದೆಲ್ಲವನ್ನೂ ಸಂಪೂರ್ಣವಾಗಿ ಒಪ್ಪುವಷ್ಟು 
ಬುದ್ಧಿ ವಂತನು ನಾನಲ್ಲವಾದರೂ, ಅವರಂದ ಒಂದು ಮಾತಿಗೆ ನನ್ನ ಸಂಪೂರ್ಣ 
“ ಶಹಭಾಸ್‌ಗಿರಿ? ಇದೆ. 

ಅವರಂದಿದ್ದರು. “ ಇದು ಕಲಿಕಾಲ. ಇದರಲ್ಲೆಲ್ಲವೂ ತಿರುಗುಮುರು 
ಗಾಗಿಯೇ ಸಾಗುವುದು!” ಎಂದು. 

ಅಲ್ಲವಾದರೆ ಮತ್ತೇನು? ಇತ್ತೀಚೆಗೆ ಇಡೀಯ ಜಗತ್ತೇ, ತಿರುಗು. 
ಮುರುಗಾಗಿರುವಂತೆ ತೋರುತ್ತಿದೆ. 

ಬಿಳಿ ಟೊಪ್ಪಿ ಧರಿಸಿದವರು ಮಾಡುತ್ತಿರುವ ತಪ್ಪು ಕಾರ್ಯಗಳು ಕರಿ 
ಟೊಪ್ಪಿಯವರಿಂದಲೂ ಮಿಗಿಲು! 

“ ಜನತೆಯ ಹಿತಕ್ಕಾಗಿ ತನ್ನ ಜೀವನ ಮುಡಿಪು” ಅಂದ ಮಹಾಶಯೆರು 
ತಮ್ಮ ಹಿತಕ್ಕಾಗಿ ಜನತೆಯ ಜೀವನವನ್ನೇ ಬಲಿಯಾಗಿರಿಸುತ್ತಾರೆ! 

ಒಂದೆಡೆ. ಹೆರಿಜನರಿಗೆ ದೇವಸ್ಥಾನ ಪ್ರವೇಶವಾದರೆ ಇನ್ನೊಂದೆಡೆ 
ಬ್ರಾಹ್ಮಣರ ಮಕ್ಕಳು ಜುಟ್ಟು ಕಳಚಿ, ಕ್ರಾಫ್‌ ಬಾಚಿ, ಹೋಟಿಲಿಗೆ ಹೋಗಿ, 
ತೋಮ - ಶುಕ್ರರೊಡನೆ ಊಟಮಾಡುತ್ತಾರೆ ! 


೮೬ ಸೀತಾ - ರತ್ನ 


“ ಚಾತುರ್ವರ್ಣ್ಯಂ ಮಯಾಸೃಷ್ಟಂ” ಎಂದ ಆ ಸರಮಾತ್ಮ' ಬಹುಶಃ 
ಅಜ್ಞಾತವಾಸ ಸದಲ್ಲಿದ್ದಾ ನೆ. 

ಮಾನವನಿಗೆ ಪ್ರಗತಿಬೇಕು - ಎನ್ನುವವರ ಮನೋಭಾವ ಪ್ರಗತಿಗಾಮಿ 
ಯಾಗುವುದರ ಬದಲು ಪ್ರತಿಗಾಮಿಯಾಗಿದೆ. 

ಒಂದೆಡೆ " ಉಳುವವನಿಗೇ ಹೊಲ ವಂತೆ! 

ಏನು ಉಳುವವನಿಗೆ ಹೊಲ? 

ಈ ವಾದಸರಣಿಯಲ್ಲಿ - ನಮ್ಮ ತೋಟವನ್ನು ನೋಡಿಕೊ ಳ್ಳ ಲು 
ಮುತ್ತಯ್ಯ ಶೆಟ್ಟಿಯನ್ನು ನೇಮಿಸಲಾಗಿದೆ. ತೋಟದಲ್ಲಿರುವ ಕಳೆ ಕೀಳಿ, 
ಗಿಡ - ಮರಗಳಿಗೆ ನೀರು ಹೊಯ್ದು. ಆ ತೋಟದ ಯೋಗಕ್ಷೇಮವನ್ನು 
ಅವನಿಗೆ ಹೊರಿಸಲಾಗಿದೆ. ಆ ತೋಟ ಅವನಿಗೆ ಆಯಿತು 

ನನ್ಮು ಮನೆಯ ಕೆಲಸಕ್ಕೆ ಮೈರೆ ಬರುತ್ತಾಳೆ. ಮನೆಯೊಳಗಣ ಕಸ 
ಗುಡಿಸಿ, ಸಾರಿಸಿ ಸ ಸ್ವಚ್ಛ ವಾಗಿಟ್ಟು, ಬಟ್ಟಿ ಒಗೆಯುವುದರಿಂದ ಹಿಡಿದು, ಪಾತ್ರೆ 
ತಿಕ್ಕುವವರೆಗಿನ ಕಾರ್ಯಭಾರ ರತ ನಮ್ಮ ಮನೆ - ನಮ್ಮ ಬಟ್ಟಿ ಬರೆ 
ಗಳು - ಪಾತ್ರೆಗಳು - ಮೈರೆಗಾದವು 

ನನ್ನ ಮದುವೆಯಾಗಿ ಸಾಮಾನ್ಯ ೧೫ ವರ್ಷಗಳಾಗಿದ್ದಾ ವೆ. ಇಂದಿನ 
ತನಕ ಸೀತೆಯೇ ಅಡಿಗೆಮಾಡಿ, ನನಗೆ ಬಡಿಸಿದ್ದಾಳೆ ಇನ್ನು ಮೇಲೆ ಲೆ ಮಾಡಿದ 
ಅಡಿಗೆ ಸೀತೆಗೇನೇ ಆಯಿತು 

ಇನ್ನು ನನಗೆ? 

ಬಹುಶಃ ಭಜಗೋವಿಂದಂ 

ಅಲ್ಲವಾದರೆ 

ಔಷಧಾಲಯದಲ್ಲಿ ಕಂಪೌಂಡರನಾಗಿದ್ದೆ (ನೆ ಆ ಔಷಧಾಲಯವೇ 
ನನಗೇನೋ? 

ಸಾಯಂಕಾಲದ ಹೊತ್ತು. ಊರಲ್ಲಿ ಸಾಂಕ್ರಾಮಿಕ ರೋಗಗಳೇನೂ 
ಹರಡಿಲ್ಲ ಮಂಗಳೂರಿನ ಜನತೆಯೆಲ್ಲಾ ತಕ್ಕಮಟ್ಟಿಗೆ ಆರೋಗ್ಯವಾಗಿಯೇ 
ಇತ್ತು. 

ಆದ್ದರಿಂದ ಔಷಧಾಲಯದಲ್ಲಿ ನನಗೂ ಸ್ವಲ್ಪ ಬಿಡುವು! 


ಸೈಕಲ್‌ ಸವಾರಿ ೮೭ 


ಮನಸ್ಸೆಂದರಿ ಲಗಾಮಿಲ್ಲದ ಕುದುರೆಯಲ್ಲವೇ? ಏನೇನೋ 
ಯೋಚಿಸುತ್ತಾ ಇದ್ದೆ. 
ಅಷ್ಟರಲ್ಲಿ ; 
“ ಟ್ರಂಂ00? ಎಂಬ ಶಬ್ದದೊಂದಿಗೆ ಒಂದು ಸೈಕಲು ನಮ್ಮ ಔಷಧಾ 
ಲಯದೆದುರು ಬಂದು ನಿಂತಿತು 
ಕತ್ತೆತ್ತಿ ನೋಡಿದರೆ 
ಒಂದು ಸ್ತ್ರೀ! ಹೆಂಗಸು!! 
ಸೃಕಲು ಸವಾರಿ ಮಾಡಿಕೊಂಡೇ ಔಷಧಾಲಯಕ್ಕೆ ಬಂದಿದೆ! ಏನು 
ಧಿಮಾಕು!!! 
'ಕಲಿಕಾಲವಲ್ಲದೆ ಮತ್ತೇನು? 
“ ಗಹಿಣೀ ಗ ಸಹಮುಚ್ಯತೇ ಎಂಬ ಕಾಲ ಕೋಗಿ, “ ಗ್ಯ ಹಿಣೀ ಗೃ ಹೆ 
ಮುಚ್ಚು ತೇ” ಆಗಿದೆ. 1 
ಎಲ್ಲಿ ೬... ಈಸಿ ಸ್ತ್ರೀಯರ ಕಾರಭಾರು ! 
ಲಾ ಸಮಾರಂಭಗಳಲ್ಲಿ ಅಧ್ಯಕ್ಷತೆ ವಹಿಸಲು, ಒಬ್ಬ “ ಮಹಾಜನ” 
ವನ್ನು ಸ ಮಕ್ಕಳಿಗೆ ಇನಾಮು ಹಂಚಲು ಅವರ ಪತ್ನಿ “ಮಹಾ 
ಜನಿ!” ಯಾಕೆ? ಇನಾಮು ಹಂಚುವಷ್ಟಕ್ಕೆ ಆ “ಮಹಾಜನ”ದ ಕ್ಸ 
ಮುರಿದಿಡೆಯೇ ? 
ಊರಲ್ಲಿ ಗಂಡಸರ ಕ್ಲಬ್‌ ಇದ್ದರೆ, ಅದರೆದುರು ಇನ್ನೊಂದು ಲೇಡೀಸ್‌ 
ಕ್ಲಬ್‌! 
ಯಾವ ಆಫೀಸಿಗೆ ಹೋದರೂ... 
ಕ್ಲಾರ್ಕ್‌ - ಮಿಸ್‌ | 
ಬ್ರಾಫಿಸ್ಟ್‌ - ಮಿಸ್‌ 1 
ಅಕೌಂಟೆಂಟ್‌ - ಮಿಸ್‌., ! 
ನೇಶಿಯೆರ್‌ - ಮಿಸ್‌ .! 
ಎಲ್ಲರೂ ಮಿಸ್‌ಗಳೇ! ಆಫೀಸು ಕೆಲಸಕ್ಕೆ ಸೇರಿದ ಎಲ್ಲಾ ಸ್ತ್ರೀಯರೂ 
“ ಮಿಸ್‌” ಆದವರೇ ಅಲ್ಲದೆ, “ ಮಿಸೆಸ್‌” ಆದವರೇ ಇಲ್ಲ! 


ಆಲ ಸೀತಾ _ ರತ್ನ 


“ ಸರ್ವಂ ಸ್ತ್ರೀಮಯಂ” ಆದ ಈ ಜಗತ್ತಿನಲ್ಲಿ ಸೈಕಲ್‌ ಸವಾರಿ 
ಮಾಡುವ ಸಿ ಸ್ತ್ರೀಯರೂ ಇದ್ದಾ ರೆ 

SRS ಹಿಡಿಂಬೆ ನಮ್ಮ ಔಷಧಾಲಯದೊಳಹೊಕ್ಕಿತು. 

ನೆಟ್ಟ ಗೆ ನನ್ನೆಡೆಗೆ ಬಂತು. 

4 ವ ಇನ್ನಿಂಗ್‌ , ಕಂಪೌಂಡರ್‌!” ಎಂದಿತು. 

ಎಡಬದಿಯಲ್ಲಿ ಡ್ರೈನರನನ್ನು ಕೂಡ್ರಿಸಿ ಅವನ ಬಲಬದಿಯಲ್ಲಿ ಕುಳಿತು, 
ಕಾರಿನ “ ಸ್ಟ್ರೇಯರಿಂಗ್‌ ನ್ಹೀಲ್‌” slr ಅನೇಕ ಮಹಿಳೆಯರನ್ನು 
ಕಂಡಿದ್ದೇನೆ. ಅವರ ಸ್ಥೆ ಸ್ಕೈರ್ಯ- ಸಾಮರ್ಥ್ಯಕ್ಕೆ ಮೆಚ್ಚಿದ್ದೇನೆ. ಆದರೆ . 

ಕುದುರೆಯ ಮೇಲೆಂಬಂತೆ ಕೂತ್ಕು ಸೈಕಲ್‌ ಸವಾರಿ ಮಾಡಲೆಳಸಿದ 
ಸ್ತ್ರೀಯನ್ನು ಕಂಡಕೂಡಲೇ ನನ್ನ ಮೆ ಉರಿಯೇಳುತ್ತದೆ. ಕಾರಣವೇನೋ 
ತಿಳಿಯದು ಹಾಗೆಂದು ಔಷಧಾಲಯಕ್ತ ಬಂದನರೊಂದಿಗೆ ಉರಿವ ಮಾತು 
ಗಳನ್ನಾಡುವುದೇ? 

“ ಗುಡ್‌ ಇನ್ನಿಂಗ್‌!” ಅಂದೆ 

ಅಲ್ಲಿಗೆ ನಮ್ಮ ಸಾಲ ಸಂದಿತು. ಅವಳ “ ಗುಡ್‌ ಈನ್ನಿ ೧ಗ್‌ "ಗೆ ನನ್ನ 
“ ಗುಡ್‌ ಈವ್ನಿಂಗ್‌ 1? ವಾವಸು! 

“ ಏನು ಬಂದಿರಿ!” ಅಂದೆ 

ವಾಸ್ತವವಾಗಿ ನಾನೂ ಸ್ನಕಲ್‌ ಸನಾರನೇ' ನನಗೂ ಒಂದು ಸ್ನಕಲು 
ಇದಿ ಕಾರು ಕೊಳ್ಳೋಣವೆಂದರೆ ಕಾಸಿಲ್ಲ! ನಡಕೊಂಡೇ ಹೋಗಿ ಬರೋಣ 
ಅಂದರೆ ಮನೆಗೂ ಆಫೀಸಿಗೂ ಕನ್ಯಾಕುಮಾರಿಯ ಹಾಗೂ ಗೌರಿರಂಕರದಷ್ಟೇ 
ಅಂತರ! ಸಿಟಿ ಬಸ್ಸು ಪ್ರಯಾಣಿಸುವ ಅಂದರೆ ನನ್ನ ಆಫೀಸಿನ ವೇಳೆಗೂ 
“ ಸಿಟಿ ಬಸ್‌ ಟ್ಯಾಮಿಂಗ್‌”ಗೂ ತಾಳಮೇಳವಿಲ್ಲ! ಹಾಗಾಗಿ 

ಕ್ಲೆ ಹಿಡಿದವಳಮಟ್ಟ ಗಾದರೂ | ವಿಚ್ಛೇದನ ಕಾನೂನು” ಇದೆ ಆದರೆ 
ಸೈಕಲಿನ ಕೆ ಬಿಡುವಂತಿಲ್ಲ ಆದರೂ 

ಈ ಹೆಂಗಸರು ಸೈಕಲನ್ನು ಹೆತ್ತಿದುದನ್ನು ಕಂಡಕ್ಕೆ ನನ್ನ ಕಣ್ಣಿಗೆ 
ಕೆಂಪೆರಚೆದಂತಾಗುತ್ತದೆ. 


ಸೈಕಲ್‌ವಾಲಿಯೆಂದಳು. “ ಏನಿಲ್ಲ ಮಿಸ್ಟರ್‌ ! ಸೈಕಲಿನ ಹಿಂದಿನ ಚಕ್ರ 


ಸೈಕಲ್‌ ಸವಾರಿ ೮೯ 


ದಲ್ಲಿ ಗಾಳಿಯಿಲ್ಲ. ಟಿಯರಿಗೆ ತೂತಾಗಿದೆಯಂತೆ. ಅದನ್ನು ರಿಪೇರಿ ಮಾಡಲು 
ಎರಡಾಣೆ ಬೇಕಿತ್ತು. ನಾನು ಹಣ ತಂದಿಲ್ಲ. ನಾಳೆ ವಾಪಸು ಕೊಡುತ್ತೇನೆ.” 
ಹಣ ತಂದಿಲ್ಲ! ಹೆಗಲ ಮೇಲಿಂದ ತಾಗುತ್ತಿದೆ ಸನ್ಯಾಸಿಗಳ ಜೋಳಿಗೆ 
ಯಷ್ಟು ದೊಡ್ಡ ಪರ್ಸ್‌! 
“ ಪರ್ಸ್‌ ಇದೆಯಲ್ಲ?” ಅಂದೆ. 
ನಕ್ಕು ಪರ್ಸಿನ ಬಾಯಿ ತೆರೆದು, ತಲೆಕೆಳಗಾಗಿಸಲು ಪರ್ಸಿನಿಂದ ಕೆಳಗೆ 
ಬಿಕ್ತಿ. . 
ಲಿಪ್‌ಸ್ಟಿಕ್‌ ತುಂಡು 
ಪೌಡರ್‌ ಪಫ್‌. 
ಪೌಡರ್‌ ಕಟ್ಟದ ಕಾಗದದ ಪೊಟ್ಟಿ. 
ಚಿಕ್ಕ ಒಂದು ಬಾಚಣಿಗೆ. 
- ಅದಕ್ಕಿಂತಲೂ ಒಂದು ಚಿಕ್ಕ ಕನ್ನಡಿ. 
ಮೂಗನ್ನು ಒರೆಸಲು ಕೂಡಾ ಸಾಕಾಗದಷ್ಟು ಚಿಕ್ಕ ಕರ್ಚಿಪ್‌ಗಳು 

ಎರಡು. 

“ ಪರ್ಸ್‌ ಇದೆ ಆದರೆ ಹಣ ಇಲ್ಲ” ಅಂದಳು ದುರ್ದುಂಡಿ ನನುತ್ತ. 

ಪರ್ಸ್‌ ಇದೆ? ಹಣ ಇಲ್ಲ? ಬಾಯಿ ತೆರೆದರೆ ಮೊಸಳೆಯಂತೆ ತೋರುವ 
ಪರ್ಸ್‌ ಇದೆ. ಆದರೆ ಅದರೊಳಗೆ ಚಿಕ್ಕಾಸೂ ಇಲ್ಲ! ಏನು ಅವತಾರ ಈ 
ಸ್ತ್ರೀಯದು 9 

ನಾನೆಂದೆ. “ ನಿಮ್ಮ ಕೂಡೆ ಪರ್ಸ್‌ ಇದೆ, ಹಣವಿಲ್ಲ. ನನ್ನ ಕೂಡೆ 
ಪರ್ಸ್‌ ಇಲ್ಲ, ಹಣವೂ ಇಲ್ಲ!” 

ಹಾಳಾಗಿ ಹೋಗಲಿ _- ಈ ಸೈಕಲ್‌ವಾಲಿ! ದೂಡಿಕೊಂಡೇ ಸೈಕಲನ್ನು 
ಮನೆಯತನಕ ಒಯ್ಯಲಿ! ಸೈಕಲನ್ನು ನೂಕಿಕೊಂಡು ಹೋಗಿ, ಮನೆಮುಟ್ಟು 
ವಾಗಲಾದರೂ ಬುದ್ಧಿ ಬಂದೀತು ಆಕೆಗೆ - ಇನ್ನು ಮುಂದೆ ಸೈಕಲ್‌ ಸವಾರಿ 
ಸ್ತ್ರೀಯರಿಗೆ ಕೂಡದೆಂದು ! b 

« ಮಿಸ್ಟರ್‌, ಟೂ ಅನ್ನಾಸ್‌ !” ಅಂದಿತು ಪುನಃ ಆ ಪೀಡೆ. 

ನಾನೆಂದೆ. “ ನೋಡ್ರಿ, ಮಿಸ್‌...” 

“ ನನ್ನ ಹೆಸರು ಚಿತ್ರಾಕ್ಷಿ!” ನಡುವಿನಲ್ಲೇ ಒದರಿತು ಆ ಸ್ರೀ. 


೯೦ ಸೀತಾ ರತ್ನ 


“ ಚಿತ್ರಾಕ್ಷಿ ಆಗಲಿ, ವಿಚಿತ್ರಾಕ್ಷಿಯೇ ಆಗಲಿ. ನಿಮ್ಮ ಹೆಸರಿನ ಅಗತ್ಯ 
ನನಗಿಲ್ಲ. ನನ್ನ ಕೂಡೆ ಎರಡಾಣೆ ಇಲ್ಲ ನೊಟು ಅನ್ನಾಸ್‌, ದೊ ಆನಾ 
ನಹೀ ಹೆ [? ಅಂದೆ. 

ಮುಖ ಸೆಟಿಸಿ ಹೊರಟು ಹೋದಳು. 

ಅಲ್ಲ, ಹೆಂಗಸರು ಸ್ಕೈ ಕಲ್‌ ಸವಾರಿಗೆ ಹೊರಟರೆಂದರೆ? ಎಂತಹ 
ಪರಿಸ್ಥಿತಿ ಇದು? ನನಗೇನೋ ಮನಸ್ಸು ಉರಿದೇಳುತ್ತದೆ- ಈ ಸೈಕಲ್‌ 
ಸವಾರಿಯ ಸ್ತ್ರೀಯರನ್ನು ಕಂಡೊಡನೆ ಸ್ಯ 

ಅಂತಂದು ನಾನು ಏನು ತಾನೇ ಮಾಡಬಲ್ಲೆ? 

ಎಲ್ಲಾದರೂ ಮಾರ್ಗದಲ್ಲಿ “ ಸೈಕಲಾರೋಹಿ "ಯಾದ ಸ್ತ್ರೀ ಸಿಕ್ಕಿದರೆ, 
ನನ್ನ ಸೈಕಲಿಂದ ಅವಳ ಸೈಕಲಿಗೆ ಡಿಕ್ಕಿ ಹೊಡೆಸಿ, ಸೈಕಲ್‌ನಾಲಿಯನ್ನು 
ಚರಂಡಿಗೆ ನೂಕಓಲ್ಲೆ! 

ಸಾಯಲಿ, ಗುಬ್ಬಿಯಮೇಲೆ ಏಕೆ ಬ್ರಹ್ಮಾಸ್ತ್ರ 

x x x x 

ಮನೆಗೆ ಬಂದಕೂಡಲೆ ಸೀತೆಯೆಂದಳು “ ನೋಡ್ರಿ, ಪಾರ್ವತಿ ಒಂದು 
ಹೊಸ ಲೇಡೀಸ್‌ ಸೈಕಲು ತಕ್ಕೊಂಡಿದ್ದಾಳೆ | 

4 ಈಶ್ವರ ಏನಂದೆ?” ಎಂದೆ. 

ದುರುದುರನೆ ನನ್ನನ್ನು ದಿಟ್ಟಿಸುತ್ತಾ “ಯಾವ ಈಶ್ವರ?” ಅಂತ 
ಕೇಳಿದಳು ಸೀತಾ. 

4 ಪಾರ್ವತಿಯ ಗಂಡ!” ಅಂದೆ. 

« ಪಾರ್ವತಿಯ ಗಂಡನ ಹೆಸರು ಈಶ್ವರ ಅಲ್ಲ, ಕೋದಂಡರಾಯ !” 
ಅಂದಳು ಸೀತೆ. 

“ ಇಗೋ ಸೀತಾ, ಸುಮ್ಮಸುಮ್ಮನೆ ಜಗಳ ಹೆಚ್ಚಬೇಡ ನಿನ್ನ ಹಟಕ್ಕಾಗಿ 
ಕಳೆದ ತಿಂಗಳಿಡೀ ಆ ಕೋತಿಮುಖದ ಹರಿದಾಸನ ಹರಿಕಥೆಗೆ ಪ್ರತಿದಿನವೂ 
ಹೋಗಿ, ಆ ಶಿವಲೀಲಾಮೃತವನ್ನು ಕೇಳಿದ್ದೇನೆ ಪಾರ್ವತಿಯ ಗಂಡ ಈಶ್ವರ- 
ಈಶ್ವರನ ಹೆಂಡತಿ ಪಾರ್ವತಿ. ಅಲ್ಲವೆಂದವರು ಆ ಹರಿದಾಸನೊಡನೆ ಮಲ್ಲ 
ಯುದ್ಧಕ್ಕೆ ಸನ್ನದ್ಧರಾಗಲಿ - ಹರಹರ ಮಹಾದೇವ!” ಅಂದೆ. 

ಸೀತಾ ನಕ್ಕಳು. “ ಅಯ್ಯೋ ನಿಮ್ಮ ತಲೇನೇ! ನಾನು ಆ ಪಾರ್ವತಿಯ 


( 


ಸೈಕಲ್‌ ಸವಾರಿ ೯೧ 


ಗಂಡ ಈಶ್ವರ - ಈಶ್ವ ರನ ಹೆಂಡತಿ ಪಾರ್ವತಿಯ - ವಿಷಯ ಮಾತಾಡಲಿಲ್ಲ. 
ನಾನು ಹೇಳಿದ್ದು * ನಮ್ಮ ನೆರೆಮನೆ - TS ನಂಬ್ರ ೩೩೬- ಅದರಲ್ಲಿ 
ಕೋದಂಡರಾಯರಿದ್ದಾರ ಬ್ಲ, ಅವರ ಹೆಂಡತಿ-ಪಾರ್ವತಿ-ನಮ್ಮ ಲೇಡೀಸ್‌ 
ಕ್ಷಬ್ಬಿನ ಗೌರವ ಕಾರ್ಯದರ್ಶಿ- ಅವಳ ವಿಷಯ ಹೇಳಿದ್ದು” ಅಂದಳು. 

ಏಕೋ ಏನೋ? ಈಚೀಚೆಗೆ ಈ ಸೀತೆ ಮಾತನಾಡಿದ್ದೇ ಅರ್ಧವಾಗು 
ವುದಿಲ್ಲ ಲೇಡೀಸ್‌ ಕ್ಲಬ್ಬಿನ ಜತೆ ಕಾರ್ಯದರ್ಶಿ , ಶಿಶುವಿಹಾರದ ಅಧ್ಯಕ್ಷೆ, 
ಟೆನ್ನಿಸ್‌ ಟೂರ್ನಮೆಂಟನ ಚೇಂಪಿಯನ್‌ - ಇನ್ನೂ ಏನೇನೋ ಅಲ್ಲದಸಲ್ಲದ 
ಬಿರುದುಗಳಿವೆ ಆಕೆಗೆ ಕಾಸಿನ ಪ್ರಯೋಜನವು ಇಂತಹ ತುಹಾತ್ಮಳ 
ಮಾತುಗಳು ನನ್ನ ತಹ ಬಡಪಾಯಿ ಕಂಪೌಂಡರನ ತಶಳಯೊಳಗೆ 
ಹೊಕ್ತುವು (2 ಹೊತ್ತಿದರೂ ಅರ್ಥವಾಗಬೇಕಲ್ಲ! ತಲೆ ತುರಿಸಹತ್ತಿವೆ. 

“ ಏಸ್ರೀ? ಸಿ ಅಂದಳು ಸೀತಾ 

“ ಏನಿಲ್ಲ, ನೀನು ಮಾತಾಡುತ್ತಿದ್ದುದು ಯಾರ ವಿಷಯವೆಂದು 
ತಿಳಿಯಿತು ಆದರೆ ಏನು ಏಷಯವೆಂದು ತಿಳಿಯಲಿಲ್ಲ” ಅಂದೆ 

“ ಬೇರೇನಿಲ್ಲ, ಆ ಕೋದಂಡರಾಯರ ಹೆಂಡತಿ ವಾರ್ವತಿಬಾಯಿ 
ಒಂದು ಹೊನ ಲೇಡೀಸ್‌ ಸ್ಕೈ ಲು ತಕ್ಕೊಂಡಿದ್ದಾಳೆ |? ಅಂದಳು 

“ ಯಾಕೆ? ಸೈಕಲಿನಿಂದ ಪಲ್ಯ ಆಗುತ್ತದೆಯೇ ಅಥವಾ ಸ್ಫಕಲಿನ ಚಟ್ಟ 
ಆಗುತ್ತದೆಯೇ?” 

“ ಅಲ್ರೀ, ಪ್ರತಿದಿನ ಲೇಡೀಸ್‌ ಕ್ಲಬ್ಬಿಗೆ ಹೋಗಿಬರಬೇಕು ಅವಳಿಗೆ. 
ನಡಕೊಂಡೇ ಹೋಗಿ ಬರುವುದೆಂದರೆ ಬಹಳ ಸಮಯ ಹಾಳಾಗುತ್ತದೆ. 
ಆದ್ದರಿಂದ ಸೈಕಲನ್ನು ಕೊಂಡುಕೊಂಡಿದ್ದಾಳೆ.” 

ನನಗೆ ಆಗಲೇ ಸಂಶಯ ಬಂದಿತ್ತು. ಕಾದಂಬರಿಕಾರರೆನ್ನುವಂತೆ, 
ಮನಸ್ಸಿನ ಗದ್ದೆಯೊಳಗೆ ಸಂದೇಹದ ಬೀಜ ಬಿತ್ತಿದಂತಾಗಿತ್ತು. ಆದರೆ ಸೀತೆ 
ಯಲ್ಲವೇ? ನನ್ನ ಸೀತೆ! . ಬೀಜವನ್ನು ಮೊಳಕೆಯಲ್ಲೇ ಕಿತ್ತೆಸೆದೆ 

“ ಸಂಸರ್ಗಜಾ ದೋಷಗುಣಾ ಭವಂತಿ” ಅಂತ ನಮ್ಮ ಶಾಲೆಯಲ್ಲಿ 
ಸಂಸ್ಥತ ಪಂಡಿತರು ಆಗಾಗ್ಗೆ ಹೇಳುತ್ತಾ ಇದ್ದುದರ ನೆನಪಿದೆ. 

ಹಾಗೇನೇ ಈ ಸೀತೆಗೆ ಕ್ಲಬ್ಬಿನ ಕೆಲಗೆಳತಿಯರು - ಹಿಡಿಂಬೆ, ತಾಟಕೆ, 
ಶೂರ್ಪನಖಿಯಂತಹರು ! ಅವರಿಗೆ ಗಂಡ ನನ್ನಂತಹನಾಗುತ್ತಿದ್ದ ಕೆ ಅವರ 


೪೨ ಸೀತಾ ರತ್ನ 


ಜುಟ್ಟು ಹಿಡಿದು ಮನೆಯೊಳಗಿನ ಮುಹೊರ್ತ ಕಂಬಕ್ಕೆ ಕಟ್ಟಿ ಹಾಕುತ್ತಿದ್ದ. 
ಈ ಹಿಡಿಂಬೆ, ತಾಟಿಕೆ ಶೂರ್ಪನಖಿಯರ ಗೆಳೆತನ ಬೆಳೆಸಿ, ನನ್ನ ಸೀತೆಯೂ 
ಅವರ ಗುಣಗಳನ್ನೇ ತಳೆಯಬೇಕೇ? 

ಪ್ರಪ್ರಥಮವಾಗಿ - ಮದುವೆಯಾಗಿ ಮನೆಗೆ ಬಂದಾಗ್ಯೆ 

ನನಗೆ ಒಂದು ರಾತ್ರೆ ಎಲ್ಲಾದರೂ ತಲೆಶೂಲೆ ಎದ್ದಿತೆಂದರೆ ಸೀತೆಗೆ 
ನಾಲ್ಫು ರಾತ್ರಿ ನಿದ್ರೆಯಿಲ್ಲ! 

ಬಟ್ಟಿ ಒಗೆಯಲು ಮೈರೆ ಇದ್ದರೂ, ನನ್ನ ಬಟ್ಟೆಗಳನ್ನು ಒಗೆಯುವುದು 
ಸೀತೆಯೆ! 

ಸೈಕಲ್‌ ತುಳಿದೂ ತುಳಿದು ನನ್ನ ಕಾಲುಗಳು ಬಚ್ಚಿದುನೆಂದರೆ, ಸೀತೆಯೆ 
ಆ ಕಾಲುಗಳಿಗೆ ಎಣ್ಣೆ ಹಚ್ಚಿ ತಿಕ್ಕುವವಳು! 

ಅಡಿಗೆಯ ಭಟ್ಟ ಅಡಿಗೆ ಮಾಡಿದರೂ, ಎಲೆ ಇಟ್ಟು ನನಗೆ ಬಡಿಸು 
ತ್ತಿದ್ದುದು ಸೀತೆಯೆ! 

ಅಂತಹ ಆ ಸೀತಾ- ಈಗ .? 

ಕೇಳಬೇಡಿ 

ತಲೆಶೂಲೆ ಆದರೆ “ ಆಸ್ಟ್ರೊ ತೆಗೆದುಕೊಳ್ಳಿ.” ಅಂತಾಳೆ. ಕಾಲುನೋವು 
ಅಂದರೆ “ ಸೈಕಲಲ್ಲಿ ಕೂರಬೇಡಿ” ಅಂತಾಳೆ. ನಾನು ಮಧ್ಯಾಹ್ನದಲ್ಲಿ ಮನೆ 
ಸೇರುವುದರ ಮೊದಲು ಊಟ ತೀರಿಸಿ ಭಗಿನಿ ಸಮಾಜಕ್ಕೆ ಹೊರಡುತ್ತಾಳೆ. 
ನನಗೆ ಊಟ ಅಂದರೆ “ ಅಡಿಗೆ ಭಟ್ಟ ಇದ್ದಾನೆ” ಅಂತಾಳೆ 

ಸಾಯಲಿ, ಮಾತಾಡಿ ಏನು ಫಲ? ಆಕಾಶಕ್ಕೆ ಉಗುಳಿದರೆ ಮುಖದ 
ಮೇಲೆಯೇ ಬೀಳುವುದಂತೆ! 

x x x x 

ನನಗೆ ಆ ದಿನ ಆಫೀಸಿನಲ್ಲಿ ಕೆಲಸ ಬಹಳ ಜಾಸ್ತಿ ಇತ್ತು. ಹೆಸರಲ್ಲಿ ಮಾತ್ರ 
ನಾನು “ಕಂಪೌಂಡರ್‌ » ಆದರೂ ನಮ್ಮ ಆಫೀಸಿನಲ್ಲಿ ಕಂಪೌಂಡರ್‌, 
ಅಕೌಂಟೆಂಟ್‌, ಸ್ಟಾಕ್‌ಕೀಸರ್‌, ಕರೆಸ್ಸೋಂಡೆಂಟ್‌, ಪ್ಯೂನ್‌ ಹೆಚ್ಚೇಕೆ [4 
ನರ್ನ್‌ ಕೂಡಾ ನಾನೇ ನಾನು. ( 

ಯಾನಾಗಲೂ ಸಾಯಂಕಾಲ ಆರುವರೆಗೆ ಔಷಧಾಲಯ ಮುಚ್ಚಿ 


ಸೈಕಲ್‌ ಸವಾರಿ ಳಾ 


ಹೊರಡುವ ನನಗೆ ಆ ದಿನ ಆಫೀಸಿನಿಂದ ಹೊರಬೀಳುವಾಗ ಗಂಟಿ ಎಂಟು 
ಕಳೆದಿತ್ತು. 

ಸಾಲದಕ್ಕೆ ಅಮಾವಾಸ್ಯೆಯ ಕರಾಳ ಕಗ್ಗತ್ತಲೆ! ಆಫೀಸಿಗೆ ಬೀಗ 
ತಗುಲಿಸಿ, ಅಂಗಳದಲ್ಲೇ ಸೈಕಲನ್ನೇರಿ ಗೇಟಿನಿಂದ ಹೊರಬರುವಾಗ... 

“ ಟ್ರಿಂಂಂಂ” ಎಂಬ ಶಬ್ದದೊಡನೆ ಒಂದು ಸೈಕಲ್‌ ಅಡ್ಡ ಬಂತು. 

ಅದೂ wrong 5166ನಲ್ಲಿ! 

ಬ್ರೇಕ್‌ ಹಾಕಿ, ಸೈಕಲನ್ನು ಆಡ್ಡ ಹಾಕಿದೆ. 

“ Very sorry” ಅಂದಿತು ಸೈಕಲ್‌ ಮೇಲಿನ ವ್ಯಕ್ತಿ! ಜುಹು 

ಒಂದು ಹೆಂಗಸು! 

Wrong 5166 ನಲ್ಲಿ 118htಇಲ್ಲ ಸವಾರಿ ಮಾಡುತ್ತಿದ್ದಾಳೆ! ಢಿಕ್ಕಿ 
ಹೊಡೆಯುವುದು ಮಾತ್ರ ಬಾಕಿಇದೆ! ಅದರೆ ಮೇಲೂ “677-5077? 
ಅಂತೆ! 

ಮನವಾರೆ, ಮನಸ್ಸಿನಲ್ಲೇ ಆಕೆಯನ್ನೂ - ಯಾರೆಂದು ತಿಳಿಯದು - 
ಶಫಿಸಿದೆ. ಆಕೆಯ ಅಜ್ಜ ನಂದ ಹಡಿದು, ಮೊನ್ಮ ಕೃಳ ತನಕವೂ ಸಹಸ್ರನಾಮ. 
ಮಾಡಿ, ಮುಗಿಸಿ, ಪುನ  ಸೈಕಲನ್ನೆ (ರಿ ಹೊರಟಿ 

ಶಕುನದಲ್ಲಿ Bi ವಿಶ್ವಾಸ ಇಲ್ಲ ಅಂತ ಇಟ್ಟು ಕೊಳ್ಳಿ. ಆದರೆ ಇದೊಂದು 
ಅಪಶಕುನವಲ್ಲವೇ? 

ಕದಿರೆಯಿಂದ ಚೇಡಿಗುಡ ತ್ರಯ ಮಾರ್ಗವಾಗಿ ಮನೆಯತ್ತ ಸಾಗಿದೆ. 

ಗಾಡಿಯ ಚೌಕದ ಬಳ ಬರುವಾಗ್ಯೆ ಇನೊಂದು ಸೈಕಲು ನನಗೆ 
ಅಡ್ಡಲಾಯಿತು. 

ಪುಣ್ಯಕ್ಕೆ ಸ್ರನಃ ಢಿಕ್ಕಿ ಹೊಡೆಯುವುದು ಮಾತ್ರ ಬಾಕಿ ಉಳಿಯಿತು 

ನೋಡಿದರೆ. . 

ಆ ಸೈಕಲ ಮೇಲೂ ಒಂ ಹೆಂಗಸು! 

ಗ್ರಹಚಾರವೆ! ಎಸ್ಸಿ ಹೋದರೂ ಈ ಸೈಕಲ್‌ವಾಲಿಗಳಿಂದ ನನಗೆ 
ಉಳಿಗಾಲವಿಲ್ಲವೇ? 

ಆಫೀಸಿಸಿಂದ ಸ ಅರ್ಧ ಹಾದಿಗೆ ಬರಬೇಕಾದರೆ ಎರಡು ಸೈಕಲ್‌ 
ವಾಲಿಗಳು ಎದುರಾಗಿದ್ದಾವ ವ 


೪೪ ಸೀತಾ ರೆತ್ನ 


ಇನ್ನು ಮನೆ ಸೇರಬೇಕಾದರೆ. . 

ಎರಡು ಸಲ ನಡೆದುದು ಮೂರನೇ ಸಲವೂ ನಡೆಯಬೇಕಾದುದು ವಿಧಿ 
ನಿಯಮ ! 

ಇನ್ನು ಮೂರನೇ ಸಲಸ್ಥೆ ಸೈಕಲ್‌ ಸವಾರಿ ಮಾಡುವ ಹೆಂಗಸು ಸಿಕ್ಕಿದರೆ. ..? 

Rh ಆಕೆಯ ಸೈಕಲಿಗೆ ಢಿಕ್ಕಿ ಹೊಡೆಯಲಾರಕೆನೇ? 

ಢಿಕ್ಕಿ ಹೊಡೆದು, ಆಕೆಯನ್ನೂ ಸೈಕಲನ್ನೂ ಚರಂಡಿ ಪ್ರವೇಶಗೊಳಿಸ 
ಲಾರೆನೇ? 9 

ಇಷ್ಟು ಯೋಚಿಸುವಾಗ್ಯೆ ಗಾಡಿಯ ಚೌಕನ್ನು ದಾಟಿ, ಡೋಂಗರ ಕೇರಿ 
ರಸ್ತೆಗೆ ಇಳಿದಿದ್ದೆ 

ಅಮಾವಾಸ್ಯೆಯ ಕತ್ತಲೆಂದು ಮೊದಲೇ ತಿಳಿಸಿದೆ ನೆ ನನ್ನ ಸೈಕಲಿನ 
ದೀಪ ಅದಕೆ ನೋಲೀಸನ ಕಣ್ಣಿಗೆ ಮಣ್ಣು ಹಾಕಲಿಕ್ಕೆ ಮಾತ್ರ ಸಾಕಿತ್ತ ಲ್ಲದೆ 
ಮಾರ್ಗದರ್ಶಕವಾಗುವಷ್ಟು ಬೆಳಕು ಅದರಿಂದ ಉದ ೃವವಾಗುತಿದ್ದಿಲ್ಲ. 

ಮಾರ್ಗವೇನೋ ಡಾಮರು ಹಾಕಿದ ವಹ ಆದರೆ ಅಲ್ಲಲ್ಲಿ 
ನಡುವಿನಲ್ಲಿ ಡಾಮರು ಎದ್ದುಹೋಗಿ, ದೊಡ್ಡ ದೊಡ್ಡ ಹೊಂಡೆಗಳು ಹುಟ್ಟಿದ್ದುವು. 
ಅವುಗಳನ್ನು ಮುಚ್ಚಲು ಇನ್ನೂ ನಮ್ಮ ನಗರ ಸಭೆಗೆ ಪುರುಸೊತ್ತು ಸಿಕ್ಕದೆ, 
ಹೊಂಡೆಗಳಿದ ಸ ವುಗಳು ಚಿಕ್ಕ ಬಾವಿಗಳಂತಾಗಿ, ಕೆರೆಯೆಂದು ಕರೆಯಲ್ಪಡುವ 
ಸ್ಥಿ ತಿಗೆ ಬಂದಿದ ವ್ರ ವು. ಸಾಲದ ಪ್ರೆ ಕ್ರೈ ಎಡಬದಿಯಲ್ಲಿ ಜಲ್ಲಿ ಕಲ್ಲನ ರಾಶಿ, ಬಲ 
ಬದಿಯಲ್ಲಿ ಕೆಮ್ಮ ಣ್ಣ ನ ಕಾಶಿಯ ಗಳು ನಡುವಿನ ಕೆರೆಗಳನ್ನು 
ಮುಚ್ಚ ಲಿಕ್ಕೆ! ಎ ಈ ರಾಶಿಗಳು ಕಳೆದ ಒಂದು ವರ್ಷದಿಂದಲೂ ರಾತಿಂ ಗ 
ಉಳಿದಿವೆಯಿಲ್ಲದೆ, ಮಾರ್ಗದ ನಡುವಿನ ಕೆರೆಗಳು ಮುಚ್ಚಲ್ಪಡಲಿಲ್ಲವೆಂಬುದು 
ಆಶ್ಚರ್ಯಕರವಾದ ಭಯಂಕರ ಸತ್ಯ ಇದು ನಮ್ಮ ನ ಗ ನಜೆಯವರ 
ಕಾರ್ಯದಕ್ಷತೆ. ಬರೆಯುತ್ತ ಹೋದಲ್ಲಿ ಒಂದು ಗ್ರಂಥವಾಗಬಹುದು - 
ಮಹಾಕಾದಂಬರಿಯಾಗಬಹುಮ. 

ಇಂತಹೆ ಈ ಮಾರ್ಗದಲ್ಲಿ ಸರ್ಕಸಿನಲ್ಲಿ ಹಗ್ಗದ ಮೇತಿ ಹುಡುಗಿಯರು 
ನಡೆಯುವಂತೆ - ಸೈಕಲು ಸವಾರಿ ಮಾಡಿ, ಹೋಗುತ್ತಿದ್ದಾಗ... 

ಫಕ್ಕನೆ ಎದಗಡೆಯ ಗದ್ದೆ ಕೇರಿ ರಸ್ತೆಯಿಂದೊಂದು ಸೈಕಲು ನನ್ನ ಸೈಕಲು 
ಪಧಕೈದುರಾಯಿತು! 


ಸೈಕಲ್‌ ಸವಾರಿ ೯೫ 


ಗಂಟಿ ಬಾರಿಸದೆ, ದೀಪವಿಲ್ಲದೆ, ನನ್ನೆದುರಿಗೆ ಹಾದು ಹೋಯಿತು. 

ಮುಖ ನೋಡುವಷ್ಟು ವ್ಯವಧಾನವಿಲ್ಲ; ನಾನು ನನ್ನ ಸೈಕಲು ಆ 
ಸೈಕಲಿಗೆ ಢಿಕ್ಕಿ ಹೊಡೆಯದಂತೆ ತಸ್ಪಿಸುವುದರಲ್ಲೇ ಮಗ್ನನಾದೆ. 

ಸೆಕಲು ಮುಂದೆ ಹೋದ ನಂತರ ಬೆನ್ನು ನೋಡಿದೆ. 

ನೀಳವಾದ ಜಡೆ ಬಿಟ್ಟಿದೆ! 

ಸೆರಗು ಗಾಳಿಗೆ ಹಾರಾಡುತ್ತಿದೆ!! 

ಅಡಿಗೆ ಕೋಣೆಯಲ್ಲಿ ಮೆಟ್ಟು ಕತ್ತಿಯ ಮೇಲೆ ಕೂತಂತೆ ಕೂತಿದೆ!!! 

ಅರ್ಥಾತ್‌ ಒಂದು ಹೆಂಗಸು !!!! 

ಕ್ರೋಧ ತಾಮ್ರಾಕ್ಷನಾದೆ! 

ಮೂರನೇ ಸಲವೂ ಢಿಕ್ಕಿ ಹೊಡೆಯಲಿಕ್ತೆ ಒಂದು ಕೂದಲೆಳೆಯಷ್ಟಕ್ಕೆ 
ತಪ್ಪಿದೆ! 

ಹಂಳಾದರೂ ಈ ಸೈಕಲ್‌ ಸವಾರಿ ಮಾಡುವ ಸ್ತ್ರೀಯರು ! 

ಕೈಯಲ್ಲಿದ್ದ ಬ್ರೇಕನ್ನು ಸಡಿಲಿಸಿ, ಅಕೆಯ ಹಿಂದೆಯೇ ಸೈಕಲನ್ನು ಓಡಿಸ 
ತೊಡಗಿದೆ. 

ಆಕೆಯ ಸೈಕಲ್‌ ಸವಾರಿಯೆಂದರೇನು? 

ಒಮ್ಮೆ ಮಾರ್ಗದ ಎಡಬದಿಗೆ, ಒಮ್ಮೆ ಬಲಬದಿಗೆ! ಮಾರ್ಗ ಎಂದರೆ 
ಅವಳ ಅಪ್ಪನ Private Property ಆಗಿರಬೇಕು 

ನನಗಂತೂ ಕಾರ್ಯ ಬಲು ಸುಲಭವಾಯಿತು 
ಡೋಂಗರಕೇರಿ ರಸ್ತೆಯಿಂದ ಕಂಬಳ ಕ್ರಾಸ್‌ ರೋಡಿಗೆ ತಿರುಗುವಲ್ಲಿ 

ಸೈಕಲಿಗೆ ಸೈಕಲು ಢಿಪ್ಲಿ ಹೊಡೆಯಿತು! 

“ ಹೋ” ಎಂದು ಅರಚಿ, ಮಾರ್ಗದಿಂದ ಮಾಯವಾದಳು - ಆ 
ಹಿಡಿಂಬೆ ಸೈಕಲು ಸಮೇತ ಭೂಗರ್ಭದಲ್ಲಿ - ಚರುಡಿಯಲ್ಲಿ! 

ಢಿಕ್ಕಿ ಹೊಡದ ರಭಸ ಬಲವಾಗಿರಬೇಕು ನಾನೂ ಆಯ ತಪ್ಪಿ ಸೈಕಲ್‌ 
ಮೇಲಿಂದ ನೆಲಕ್ಕೆ ಬಿದ್ದೆ - ಬಲಒದಿಯಲ್ಲಿನ ಜಲ್ಲಿ ಕಲ್ಲುಗಳ ರಾಶಿಗೆ! 

ಬಿದ್ದ ರಭಸಕ್ಕೆ ಜಲ್ಲಿಕಲ್ಲೊಂದು ನನ್ನ ಶಿರೂ,ಪ್ರವೇಶ ಮಾದಲೆನಸಲು 
“ ಹೂಂ” ಎಂದು ಕೂಗಿ, ಕಣ್ಣು ಮುಚ್ಚಿದ! 


> 


x x x ಸ್ಕಾ 


೯೬ ನೀತಾ ರತ್ನ 


ಕಣ್ಣು ತೆರೆಯುವಾಗ್ಯೆ. . 

ಯಾವ ಅತ್ಯುತ್ತಮ ನಾಟಕ ಕಂಪೆನಿಯಲ್ಲಿ ಕಾಣಸಿಗದಂತಹೆ ಭಯಂಕರ 
ಟ್ರಾನ್ಸ್‌ಫರ್‌ ಸೀನರಿ! 

ಮಾರ್ಗದ ಬದಿಯಲ್ಲಿ ಜಲ್ಲಿಕಲ್ಲಿನ ರಾಶಿಯ ಮೇಲೆ ಬಿದ್ದಿದ್ದ ನಾನು 
ಕಣ್ಣು ತೆರೆಯುವಾಗ್ಯೆ ಆಸ್ಪತ್ರೆಯ ಕೋಣೆಯೊಂದರಲ್ಲಿ ಎದ್ದಿ ದ್ದೆ ಷೆ! 

ತಲೆಗೆ, ಕೈಗೆ, ಕಾಲಿಗೆ " ಬೇಂಡೇಜು? ಕಟ್ಟದ್ದಾರೆ! ತಲೆಗೆ ಕಟ್ಟಿದ 
“ ಬೇಂಡೇಜಿ” ನಿಂದ ಕಣ್ಣು ಸಹ ಒಂದು ಮುಚ್ಚಿ ಹೋಗಿದೆ! ಮ್ಬ ಅಲುಗಿ: 
ಸೋಣವೆಂದರೆ ಶತವೃಶ್ಚಿಕಗಳು ಕಡಿದಂತಹ ವೇದನೆಯಾಗುತ್ತಿದೆ!! 

“ ರೋಗಿಗೆ ಎಚ್ಚರವಾಗಿದೆ!” - ಎಂದಳು ತಲೆದೆಸೆಯಲ್ಲಿ ಕಿಂತಿದ 
ನರ್ಸ್‌ 

“ ಸತ್ತಿಲ್ಲವೇ ಇನ್ನೂ ನಾನು?” ಎಂದು ಪ್ರಶ್ನಿಸಿದೆ. 

“ ಇಲ್ಲ, ನಿಮ್ಮ ಆಯುಶ್ಯ ಏನೋ ಗಟ್ಟಿಯಾಗಿದ್ದಿರಬೇಕು. 
ಮೈಯಲ್ಲೆಲ್ಲಾ ಸಹಸ್ರ ಗಾಯಗಳಾಗಿವೆ ಮಾತ್ರವಲ್ಲದೆ, ಫಕ್ಕನೆ ಸಾಯು 
ವಂತಿಲ್ಲ.” ಅಂದಂದು ನಕ್ಕಳು ನರ್ಸ್‌. 

“ ಅವಳು? ನಾನು ಡಿಕ್ಕಿ ಹೊಡೆದ ಸೈಕಲು ಸವಾರಿಯ ಆ ಹೆಂಗಸು?” 
ಅಂದೆ. 

“ ಅವಳಿಗೂ ವಿಪರೀತ ಗಾಯಗಳಾಗಿವೆ. ಇದೇ ಕೋಣೆಯ ಆಜೆಯ 
ಮೂಲೆಯಲ್ಲಿದ್ದಾಳೆ ಅಂದಳು ನರ್ಸ್‌. 

ಕೋಣೆಯ ಆಚೆಯ ಮೂಲೆಗೆ ಮೆಲ್ಲನೆ ತಲೆಯನ್ನು ಹೊರಳಿಸಿದೆ. 

ಕೋಣೆಯ ನಡುವಿನಲ್ಲಿ ಒಂದು “ ಸಿನ್‌” ಯಾನೆ ಪರದೆ ಕಂಡು- 
ಬಂದಿತು. 

“ಹೂಂ, ಆ ಪರದೆಯ ಆಜಿ ಬದಿಯಲ್ಲಿದ್ದಾಳೆ. ಅವಳ ಗಾಯಗಳಿಗೆ 
ಮುಲಾಮು ಪಟ್ಟ ಈಗತಾನೆ ಹೆಚ್ಚಿ ಬಂದೆ.” ಆಂದಳು ನರ್ಸ್‌. 

ಅಷ್ಟರಲ್ಲಿ “ನರ್ಸ್‌. ನರ್ಸ್‌” ಎಂದು ಪರದೆಯ ಆಚೆಯಿಂದ 
ಕರೆದುದು ಕೇಳಿಸಿತು. 

ನರ್ಸ್‌ ಪರದೆಯ ಸನಿಯಕ್ಕೆ ಹೋಗಿ, “ ಏನು?” ಎಂದು ಪ್ರಶ್ನಿಸಿದಳು. 

“ ಆ ಕಿಲಾಡಿಗೆ ಎಚ್ಚರವಾಯಿತೇ ?” ಪರದೆಯೊಳಗಿಂದ ಪ್ರಶ್ನೆ. 


ಸೈಕಲ್‌ ಸವಾರಿ ೯೭ 


“ಹೂಂ, ಈಗತಾತೆ ಎಚ್ಚರವಾಗಿದೆ.? 

ಕಿಲಾಡಿ? ನಾನು? ನಾನು ಕಿಲಾಡಿಯೇ? 

ದೀಪ ಇಲ್ಲದೆ, Worn 5೩36 ನಲ್ಲಿ ಮಾರ್ಗವಿಡೀ ಸೈಕಲು ಬಿಟ್ಟು 
ಕೊಂಡು ಹೋಗಿದ್ದಾಳೆ! ಇವಳ ಮನೆ ಹಾಳಾಗ! 

« ಕಿಲಾಡಿ ನಿನ್ನ ಅಜ್ಜ |? ಎಂದು ಅರಚಿದೆ. 

ಮಂಚದಿಂದ ಎದ್ದು ಕುಳಿತೆ - ಮೈ ಇಡೀ ಗುದ್ದಿ ಇಟ್ಟಿಂತಾಗಿತ್ತು. 

ಮಂಚದಿಂದ ಕಾಲುಗಳನ್ನು ಕೆಳಕ್ಕೆ ಇಳಿಸಿ, ನಿಂತೆ. 

ಆಸ್ಪತ್ರೆಯ ಕೋಣೆ, ನರ್ಸ್‌, ಪರದೆ, ಗೋಡೆ - ಎಲ್ಲವೂ ಗರ್‌ಗರನೆ 
ಜನಗಳ Sa 

ಒಂದು ಕೈಯನ್ನು ತಲೆಗೊತ್ತಿ ಕೊಂಡು, ಒಂದು ಕೈಯಿಂದ ಗೋಡೆ 
ಯನ್ನು ಆಧರಿಸಿಕೂಂಡು, ಪರದೆಯ ಬಳಿ ಬಂದೆ. 

ನ ನನ್ನ ಸೈಕಲಿಗೆ ಅಡ್ಡ ಡ್ತ್ದ ಲಾಗಿ ಬಂದು, ಡಿಕ್ಕಿ ಹೊಡೆದಿದ್ದಾ ಕ, ಈಗ 
ನಾನು ತಲಾಸಿಯಂತ ಕಲಿಸುತಿ ತ್ತೇನೆ ಅವಳಿಗೆ ಬುದ್ಧಿ i ಅಂಜಿ. 

ನರಡೆಯನ್ನು ಸರಿಸಿದೆ! 

ಕಣ್ಣು ಗಳನ್ನೇ ನಂಬದಾದೆ ! 

ಕಣ್ಣುಗಳನ್ನೊಮ್ಮೆ ಹೊಸಕಿಕೊಂಡು ಪುನಃ ನೋಡಿದೆ! 

ಪರದೆಯ ಆಚೆಯ ಪಾರ್ಶ್ವದಲ್ಲಿ ಸೀತಾ! 

ಆಕೆಯೂ ಮಂಚದ ಮೇಲೆ ಮಲಗಿದ್ದಾಳೆ! ತಲೆಗೆ " ಬೇಂಡೇಜು ” 
ಸುತ್ತಿದೆ! 

ಪುನಃ ಸ್ಮೃತಿ ತಪ್ಪಿ, ನೆಲಕ್ಕೆ ಬಿದ್ದೆ. 


ಸೀತೆಯ ಹೊಟ್ಟೆನೋವು 


ಅದೊಂದು ದುರ್ದಿನ! 
“ ಬಿದಿರು ಒಂದೊಂದಾಗಿ ಬೆಳೆಯುವುದಿಲ್ಲ; ಕಷ್ಟಗಳು ಒಂದೊಂದಾಗಿ 
ಬರುವುದಿಲ್ಲ!” ಎಂಬ ಹಿರಿಯರ ಮಾತು ಸತ್ಯವಾಗಿದ್ದಿರಬೇಕು. » 


ನನ್ನ ಅನುಭವದಲ್ಲಿ ಅದು ರೂಪಾಯಿಗೆ ಹೆದಿನಾರಾಣೆಯಷ್ಟು ಸತ್ಯವಾಗಿ 
ಹೋಯಿತು. 

ಹೇಗೆಂದರೆ ... 

ಆ ದಿನ ಆಫೀಸಿನಲ್ಲಿ ನನಗೆ ಕೆಲಸ ಜಾಸ್ತಿ ಇತ್ತು! ತಿಂಗಳ ಕೊನೆ 
ಯಾದುದರಿಂದ ಆಫೀಸಿನ ಲೆಕ್ಕ ಪತ್ರಗಳನ್ನು ಆ ದಿನವೇ ಮುಗಿಸಿ ಬಿಡ 
ಬೇಕಾಗಿತ್ತು. ಅವನ್ನೆಲ್ಲಾ ಮುಗಿಸಿ, ಮನೆಗೆ ಹಿಂತೆರಳುವಾಗ ರಾತ್ರೆ ಗ್ಫಂಟಿ 
ಹೆತ್ತು ಕಳೆದಿತ್ತು. ಸಾಲದ್ದಕ್ಕೆ ಮರುದಿನ ನಮ್ಮ ಡಾಕ್ಟರರು ಕಾರ್ಯಾಂತರದಿಂದ 
ಮದ್ರಾಸಿಗೆ ಹೋಗುವವರಾದ್ದರಿಂದ, ಮರುದಿನವೂ ತಲೆಯೆತ್ತುವಷ್ಟಾದರೂ 
ಪುರುಸೊತ್ತು ಸಿಗುವ ಸಂಭವವಿರಲಿಲ್ಲ. ಅಂದಿನದನ್ನು ಮುಗಿಸಿ, ಮರುದಿನದ 
ಅವಸ್ಥೆಯನ್ನು ಯೋಚಿಸಿ, ಉತ್ಸನ್ನವಾದ ಮಹಾ ತಲೆಶೂಲೆಯೊಂದಿಗೆ ಮನೆಯ 
ಮೆಟ್ಟಲನ್ನೇರಿ, ಒಳಗಡೆ ಹೋಗಿ ನೋಡಿದರೆ... 

ಸೀತಾ ಒಳಕೋಣೆಯಲ್ಲಿ ಹಾಸಿಗೆ ಬಿಡಿಸಿ, ಬಿದ್ದುಕೊಂಡಿದ್ದಾಳೆ! 

ಹಾಸಿಗೆಯಲ್ಲಿ ಹೊರಳಾಡುತಿದ್ದಾಳೆ!! 


ಸೀತೆಯ ಹೊಟ್ಟಿ ನೋವು ೯೯ 


ಗಳಿಗೆಗೊಮ್ಮೆ ಹೊಟ್ಟಿಗೆ ಕೈಯೊತ್ತಿಕೊಂಡು ನರಳುತಿದ್ದಾಳಿ!!! 

ಗಾಬರಿಗೊಂಡೆ. ಸೀತೆಯ ಬಳಿಯಲ್ಲಿ ಕುಳಿತು, “ ಏನೇ? ಏನಾಯಿತೇ 
ಸೀತಾ?” ಅಂದು ಪ್ರಶ್ನಿಸಿದೆ. 

ಪ್ರಶ್ನೆಗೆ ಉತ್ತರವಿಲ್ಲ. ಬದಲು ಎರಡೂ ಕೈಗಳನ್ನು ಹೊಟ್ಟಿ ಗಿಟ್ಟು ಕೊಂಡು, 
ಹೊಟ್ಟಿ ಯನ್ನು ಹಿಸುಕುತ್ತಾ, ಅಳಲಾರಂಭಿಸಿದಳು ಸೀತಾ. 

“ ಏನೇ? ಏನಾಯಿತೇ?” ಅಂದೆ ಪುನಃ ನಾನು. 

ಹಾಸಿಗೆಯ ಉದ್ದಗಲಕ್ಕೂ ಹೊರಳಾಡಹತ್ತಿದಳು ಸೀತಾ. 
ನರಳುವಿಕೆಯೂ ಅಳುವಿಕೆಯೂ ಹೆಚ್ಚಾ ಯಿತು. 

ಎಲಾ ಕರ್ಮವೇ ! ಎಂತಹ ಅವಸ್ಥೆ ಇದು? ಪುನಃ ಹೇಳಿದೆ. “ಇದೋ 
ಸೀತಾ; ಏನಾಯಿತೆಂದು ಹೇಳುವಿಯಾದರೆ ಹೇಳು. ಇಲ್ಲವಾದರೆ ನಾನೂ ಅಳ 
ಲಾರಂಭಿಸುತ್ತೀನೆ.” ಅಂದ್ದೂದು, ಅಲ್ಲೇ ಕಾಲು ಚಾಚಿ, ತಲೆಯ ಮೇಲೆ 
ಕೈಯಿಟ್ಟು, ಅಳು ಸನ್ನದ್ಧ ನಾದೆ. 

“ಅಯ್ಯೊ 55569559599 ಹೊಟ್ಟಿ ನೋವು $56956969597 
ಅಳುವಿನ ನಡುವಿನಲ್ಲಿ ಇಷ್ಟೊಂದು ಅಕ್ಷರಗಳು ಅಸ್ಪಷ್ಟವಾಗಿ ಕೇಳಿಸಿದವು. 

ತಲೆಯ ಮೇಲಿಂದ ಕೈಕೆಳನಿಸಿ, 4 ಅಯ್ಯೊ $56895, ಇಷ್ಟೇನೇ? 
ಅದಕ್ಕಾಗಿ ಇಷ್ಟು ಅಳು - ನರಳಾಟಗಳೇ? ಮಧ್ಯಾ ಹ್ಹಕ್ಕೆ ಬಟಾಟಿಯ 

ಹುಳಿ ಮಾಡಿದ್ದೆಯಲ್ಲ ತೊಗರಿಬೇಳೆ ಹಾಕಿ! ಅದನ್ನು ಸರಿಯಾಗಿ ಹೊಡೆದೆ 

ಯೆಂದು ತೋರುತ್ತದೆ. ಬಹಳ ರುಚಿಯಾಗಿತ್ತು. ಅದರ ಪ್ರಭಾವ ಇರಬೇಕು 
ಇದು.” ಅಂದಂದು, ಹಲವು ವರ್ಷಗಳಲ್ಲಿ ಡಾಕ್ಟರರ ಕಂಪೌಂಡರನಾಗಿದ್ದುದರ 
ಫಲವೆಂಬಂತೆ ಸೀತೆಯ ರೋಗ ನಿಧಾನವನ್ನು ಮುಗಿಸಿ “ ಇದಕ್ಕೆ ಜೀರಿಗೆಯೆ 
ಕಷಾಯದಲ್ಲಿ ಧನ್ವಂತರಿ ಮಾತ್ರೆಯನ್ನು ಅರೆದು ತಕ್ಕೊಂಡರೆ ತತ್ಸಣ ಗುಣ!” 
ಅಂದಂದು ನನ್ನ ಜನ್ಮ ಸಾರ್ಥಕಮಾಡಿಕೊಂಡೆ. 

ನೆಟ್ಟಗೆ ಎದ್ದು, ಅಡಿಗೆಕೋಣೆಗೆ ಹೋದೆ. ಅಡಿಗೆ ಕೋಣೆ ಇಡೀ ಬುಡ 
ಮೇಲೆ ಮಾಡಿದರೂ ಜೀರಿಗೆ ಸಿಗಬೇಕೆ? ಎಂತಹ ಮಂದಮತಿಗಳು ಈ 
ಹೆಂಗಸರು! ಉಪ್ಪು, ಮೆಣಸು, ಕೊತ್ತಂಬರಿ ಸಾಸಿವೆ, ಒಳ್ಳಿ ಮೆಣಸು, 
ಹಿಂಗು - ಒಂದಕ್ಕಾದರೂ “ ಲೇಬಲ್ಲು” ಇದೆಯೇ?.. .ಹೀಗೆ “ ಲೇಬಲ್ಲು” 
ಇಲ್ಲದ ಪದಾರ್ಥಗಳನ್ನು ಅಂದಾಜು ಪ್ರಕಾರವೇ ಅಡಿಗೆಗೆ ಹಾಕಿ, ಒಂದಕ್ಕೊಂದು 


೧೦೦ ಸೀತಾ _ ರತ್ನ 


ಆಗಿ, ಒಂದು ದಿನ ಹುಳಿಗೆ ಮೆಣಸು ಹೆಚ್ಚಾದರೆ, ಮರುದಿನ ಹುಳಿಗೆ 
ಉಪ್ಪೇ ಇಲ್ಲ! ನಾನು ಈ ಅಡಿಗೆ ಕೋಣೆಯ ಯಜಮಾನನಾಗಿರುತಿದ್ದರೆ, 
ಪ್ರತಿಯೊಂದು ಪದಾರ್ಧದ ಭರಣಿಗೂ ಒಂದೊಂದು " ಲೇಬಲ್ಲು? ಹಚ್ಚಿ, 
ಅಡಿಗೆಯು “ ಕಂಡಾಬಟ್ಟಿ » ಯಾಗದಂತೆ ವ್ಯವಸ್ಥೆ ಮಾಡುತಿದ್ದೆ [ 

.. ಅಂತೂ ಹುಡುಕಾಡಿ ಹುಡುಕಾಡಿ, ಕೊನೆಗೆ ಸಾಸಿವೆಯ ಡಬ್ಬ 
ದೊಳಗಿನ ಚಿಕ್ಕದೊಂದು ಭರಣಿಯಲ್ಲಿ ಜೀರಿಗೆ ಕಾಣಸಿಕ್ಕಿತು. ಸ್ವಲ್ಪ ಜೀರಿಗೆ 
ಯನ್ನು ಹುರಿದೆ. ಕಷಾಯ ಮಾಡಿದೆ. ಧನ್ವಂತರಿ ಮಾತ್ರಿ ಒಂದನ್ನು ಅದರಲ್ಲಿ 
ಅಕೆದೆ. ಆ ಜೀರಿಗೆಯ ಕಷಾಯವನ್ನು ತಕ್ಕೊಂಡು ಸೀತೆಯ ಕೋಣೆಗೆ 
ಹೋಗಿ, ಸಾಕ್ತಾತ್‌ ಧನ್ವಂತರಿಯಂತೆ, “ಇದೋ ಸೀತಾ, ಇದನ್ನು ಕುಡಿ. 
ಐದೇ ನಿಮಿಷದೊಳಗೆ ಹೊಟ್ಟೇನೋವು ಪರಾರಿ!” ಅಂದೆ. 

ಸೀತಾ ಅದನ್ನು ಕುಡಿದಳು. ನಾನು ಹಾಸಿಗೆಯ ಬಳಿಯಲ್ಲೇ ಕುಳಿತೆ. 

ಐದು ನಿಮಿಷವಾಯಿತು. 

ಸೀತೆಯ ಹೊಟ್ಟಿ ಹಿಸುಕುವಿಕೆ ಜಾಸ್ತಿಯಾಯಿತು! 

ಹತ್ತು ನಿಮಿಷನಾಯಿತು. 

ಸೀತೆಯ ನರಳುವಿಕೆ ಹೆಚ್ಚಾಯಿತು || 

ಹದಿನೈದು ನಿಮಿಷವಾಯಿತು. 

ಇಷ್ಟರ ತನಕ ಹಾಸಿಗೆಯಲ್ಲೇ ಹೊರಳಾಡುತ್ತಿದ್ದ ಸೀತಾ, ಈಗ ಕೋಣೆ 
ಇಡೀ ಹೊರಳಾಡತೊಡಗಿದಳು !!! 

ಏನು ನನ್ನ ಮಾತ್ರೆಯ ಪ್ರಭಾವ ! 

ನಾನಂದೆ “ ಹಾಗೆ ಹೊಟ್ಟಿ ಹಿಸುಕಿ, ಹೊರಳಾಡಬೇಡ ಸೀತಾ. ಕೆಲವು 
ಮದ್ದು ಗಳ ಗುಣ ಹಾಗೆ. ಕೊಟ್ಟ ಕೂಡಲೇ, ಕಾಯಿಲೆ ಜಾಸ್ತಿಯಾಗುತ್ತದೆ. 
ಆದರೆ ಕೆಲವೇ ಕ್ಷಣಗಳಲ್ಲಿ ಟಮ್ಮನೆ ವಾಸಿಯಾಗುತ್ತದೆ. ಮದ್ದು ಸೇವಿಸಿದ 
ಕೂಡಲೆ ಕಾಯಿಲೆ ಜಾಸ್ತಿಯಾಗುವುದು, ಕಾಯಿಲೆಗೆ ಮದ್ದು ನಾಟುತ್ತ 
ದೆಂಬುದರ ಕುರುಹು!” ಅಂದಂದು ಸೀತೆಯನ್ನು ಸಮಾಧಾನಪಡಿಸಲೆತ್ಲಿಸಿದೆ. 

ಗಂಟಿ ಹನ್ನೊಂದೂವರೆಯಾಯಿತು. 

ಸೀತೆಯ ಹೊಟ್ಟೆ ನೋವು ಕಡಿಮೆಯಾಗಲಿಲ್ಲ! 


ಸೀತೆಯ ಹೊಟ್ಟೆ ನೋವು ೧೦೧ 


ಪುನಃ ಯಥಾಪ್ರಕಾರ ಜೀರಿಗೆಯ ಕಷಾಯವನ್ನು ತಯಾರಿಸಿ, ಮಾತ್ರೆ 
ಯನ್ನು ಅರೆದು ಕೊಟ್ಟಿ. 

ಗಂಟಿ ಹನ್ನೆರಡೂವರೆ ಹೊಡೆಯಿತು! 

ಸೀತೆಯ ನರಳುವಿಕೆ ನಲ್ಲಲಿಲ್ಲ!! 

ರಾತ್ರೆ ಇಡೀ ನಿದ್ದೆಯಿಲ್ಲ!! 

ನಿದ್ದೆ ಇಲ್ಲವಾದರೆ ಸಾಯಲಿ. ಸೀತೆಯ ನರಳುವಿಕೆಯನ್ನು ನೋಡ 
ಬಲ್ಲನೇ ನಾನು? ಅರ್ಧಾಂಗಿಯಾದ ಆಕೆಯ ಹೊಟ್ಟಿ ನೋವಿನಲ್ಲಿ ಅರ್ಧಾಂಶ 
ವಾದರೂ “ ಅರ್ಧಾಂಗ” ನಾದ ನನಗೂ - ಉದರ ವೇದನೆಯನ್ನಲ್ಲವಾದರೂ - 
ಮನೋವೇದನೆಯನ್ನಾದರೂ ಈಯಲಾರದೆ? 

ಎಂತಾದರೂ ಜಾಗರಣೆಯಲ್ಲೇ ರಾತ್ರಿ ಕಳೆಯಿತು. ಸೀತೆಯ ನರಳುವಿಕೆ 
ನಿಲ್ಲಲಿಲ್ಲ. ಹೊಟ್ಟಿ ನೋವು ವಾಸಿಯಾಗಲಿಲ್ಲ. 

ಇನ್ನೇನು ಮಾಡೋಣ? 

ನಮ್ಮ ಡಾಕ್ಟರರನ್ನು ಕರಕೊಂಡು ಬರೋಣಾ ಅಂದರೆ ಅವರು ಮದ್ರಾಸ್‌ 
ಪ್ರಯಾಣ ಸನ್ನದ್ಧರಾಗಿದ್ದಾರೆ. ಅವರಿಗೆ ನನ್ನದೊಂದೇಕೆ ಅಪಶಕುನ? 

ಮನೆಯ ಬಳಿಯಲ್ಲೇ ಡಾಕ್ಟರ್‌ ನರೇಂದ್ರರಾಯರ ಚಿಕಿತ್ಸಾಲಯವಿದೆ. 
ಅಲ್ಲಿಗೆ ಹೋದೆ. ಅವರು ಕೂಡಲೇ ಹೊರಟು ಬಂದರು. ಅವರನ್ನು ಕಂಡ 
ಕೂಡಲೇ ಸೀತೆಯ ನರಳುವಿಕೆ ಮತ್ತಷ್ಟು ಜಾಸ್ತಿಯಾಯಿತು. 

ಡಾಕ್ಟರ್‌ ನರೇಂದ್ರರಾಯರು ಪರೀಕ್ಷೆ ನಡೆಸಿದರು. “ ಬರೇ ವಾಯು 
ತುಂಬಿದೆ ಹೊಟ್ಟಿ ಯೊಳಗೆ. ಒಂದು ಮಿಕ್ಸ್‌ ಚರ್‌ ಕೊಡುತ್ತೇನೆ. ಗಂಟಿಗೊಮ್ಮೆ 
ಒಂದೊಂದು ಔನ್ಸು ಕುಡಿಯಲಿ.” ಅಂದರು. 

ಡಾಕ್ಟರರೊಂದಿಗೆ ಅವರ ಚಿಕಿತ್ಸಾಲಯಕ್ಕೆ ಹೋಗಿ, ಮದ್ದು ತಕ್ಕೊಂಡು 
ಬಂದೆ. 

ಬರುವಾಗ್ಯೆ - ಮನೆಯಲ್ಲಿ. .. 

ಅದಕ್ಕೇನೇ ಅದೊಂದು ದುರ್ದಿನ; ಕಷ್ಟಗಳು ಒಂದೊಂದಾಗಿ ಎಂದೂ 
ಬರುವುದಿಲ್ಲ; - ಎಂದಂದೆ ನಾನು. 

ಮನೆಯೊಳಗೆ ನೆಂಟರ ಪ್ರವೇಶವಾಗಿದೆ! 

ಮೈಸೂರಿನಿಂದ ಸೀತೆಯ ನಿಮಲಾ ಚಿಕ್ಕಮ್ಮ ಮತ್ತು ಅವರ ಇಬ್ಬರು 


೧೦೨ ಸೀತಾ ರತ್ನ 


ಹೆಣ್ಣು ಮಕ್ಕಳು - ವಿಶಾಲಾಕ್ಷಿ ಹತ್ತು ವರ್ಷದವಳು; ಚಂಚಲಾಕ್ಷಿ ಎಂಟು 
ವರ್ಷದವಳು! 

“ ಸಂಧಿಯೊಳಗೆ ಸಮಾರಾಧನೆ” ಎಂಬಂತೆ ಸೀತಾ ಹೊಟ್ಟಿ ನೋವಿನಿಂದ 
ನರಳುತ್ತಿರುವಾಗಲೇ ಈ ವಿಮಲಾ ಚಿಕ್ಕಮ್ಮನವರು ಸಕುಟುಂಬರಾಗಿ 
ಅತಿಥಿಯಾಗಿ ಆಗಮಿಸಬೇಕೇ? 

“ ಏನು ಚಿಕ್ಕಮ್ಮ, ಕ್ಷೇಮವೇ? ಯಾವಾಗ ಬಂದಿರಿ?” ಅಂದೆ. ಅವರು 
ಸೀತೆಗೆ ಚಿಕ್ಕಮ್ಮನಾಗಿದ್ದರೂ, ನಾನೂ ಅವರನ್ನು ಚಿಕ್ಕಮ್ಮನೆಂದು ಸಂಬೋಧಿ 
ಸುವುದು ವಾಡಿಕೆ. 

“ ಈಗ ತಾನೇ ಬಂದೆ ರಾಮು. ಮಂಗಳೂರಿಗೆ ನಿನ್ನೆ ರಾತ್ರೆ ಬಂದಿದ್ದೆವು. 
ಹಾದಿಯಲ್ಲಿ ಬಸ್ಸು ಹಾಳಾಗಿ, ಮಂಗಳೂರಿಗೆ ಮುಟ್ಟುವಾಗ ಗಂಟಿ 
ಹನ್ನೊಂದಾಗಿತ್ತು. ಆ ರಾತ್ರೆಯ ಕತ್ತಲಲ್ಲಿ ಓಣಿಗಳನ್ನೆಲ್ಲಾ ದಾಟ, ಈ ಮನೆಗೆ 
ಬರುವುದು ಕಷ್ಟವಾದೀತೆಂದು ನಿನ್ನೆ ರಾತ್ರೆ ಹಂಪನಕಟ್ಟೆಯ ಹೋಟಿಲಿನಲ್ಲೇ 
ಉಳಕೊಂಡು, ಬೆಳಿಗ್ಯೆ ಎದ್ದು ಇತ್ತ ಬಂದೆವು” ಅಂದರು. “ ಹೌದೇನೋ 
ರಾಮು, ನಾನು ಬೆಳಿಗೈ ಮೈಸೂರಿನಿಂದ ಒಂದು ಟಿಲಿಗ್ರಾಮು ಕೊಟ್ಟದ್ದೆ 
ನಿನಗೆ - ರಾತ್ರೆಗೆ ಮಂಗಳೂರಿಗೆ ಬರುತ್ತೇನೆಂದು. ತಲುಪಲಿಲ್ಲವೇ ನಿನಗೆ?” 

ಟಿಲಿಗ್ರಾಮು? “ಇಲ್ಲ ಚಿಕ್ಕಮ್ಮಾ, ಟಿಲಿಗ್ರಾಮು ತಲುಪಿದ್ದರೆ ಬಸ್‌ 
ಆಫೀಸಿಗೆ ನಾನು ಬರುತ್ತಿದ್ದಿಲ್ಲನೇ? ಈ ಪೋಸ್ಟು ಡಿಪಾರ್ಟಮೆಂಟೀ ಹಾಗೆ. 
ಸಕಾಲಕ್ಕೆ ಕಾಗದ ಪತ್ರಗಳನ್ನು ತಲುಪಿಸುವ ಅಭ್ಯಾಸವೇ ಇಲ್ಲ” ಅಂದೆ. 

“ಅದು ಸಾಯಲಿ, ಹೇಗೂ ಬಂದು ಮುಟ್ಟಿ ಡೆವಲ್ಲ. ಏನಾಗುತಿದೆ 
ಸೀತೆಗೆ? ಡಾಕ್ಟರರಿಗೆ ತೋರಿಸಿದೆಯಾ?” ಅಂದರು. 

“ಹೂ, ವಾಯುವಿನ ಉಸದ್ರನನಂತೆ. ಒಂದು ಮಿಕ್ಸರ್‌ 
ಕೊಟ್ಟಿದ್ದಾ ಕೆ” ಅಂದೆ. 

“ ಏನೋಪ್ಪ, ನೀವು ಈಗಿನ ಕಾಲದವರು. ನಿಮಗೆ ಮಿಕ್ಸಚರ್‌ - 
ಮಣ್ಣು - ಇತ್ಯಾದಿಯೇ ಆಗಬೇಕಪ್ಟೆ. ಸ್ವಲ್ಪ ಮಜ್ಜಿ ಗೆಗೆ ಹಿಂಗು ಸೇರಿಸಿ 
ಕುಡಿದರೆ ವಾಯುವೂ ಇಲ್ಲ, ಇಂದ್ರನೂ ಇಲ್ಲ, ಆಗಲಿ; ನಿನ್ನ ಡಾಕ್ಟರರ 
ಮಿಕ್ಸ್ಟರೇ ಕೊಡು” ಅಂದರು. 

ಸೀತೆಗೆ ಒಂದು ಔನ್ಸು ಮದ್ದು ಕುಡಿಸಿದೆ. 


ಸೀತೆಯ ಹೊಟ್ಟಿನೋವು ೧೦೩್ಟ 


ಪುನಃ ಒಂದು ಗಂಟೆಯ ನಂತರ ಇನ್ನೊಂದು ಔನ್ಸು ಕುಡಿಸಿದೆ. 

ಮಗಜೊಮ್ಮೆ ಒಂದು ಗಂಟೆಯ ನಂತರ ಮತ್ತೊಂದು ಔನ್ಸು ಕುಡಿಸಿದೆ. 

ಗಂಟಿ ಗಂಟೆಗೂ ಸೀತೆಯ ಹೊಟ್ಟಿ ನೋವು ಜಾಸ್ತಿಯಾಯಿತೇ ವಿನಹಾ 
ಕಡಿಮೆಯಾಗಲೂ ಇಲ್ಲ, ಕಡಿಮೆಯಾಗುವ ಲಕ್ಷಣವೂ ತೋರಲಿಲ್ಲ. 

ಮಧ್ಯಾಹ್ನದ ಅಡಿಗೆಯನ್ನು ನಿಮಲಾ ಚಿಕ್ಕಮ್ಮನವರೇ ಮಾಡಿದರು. 

ದನಗಳಿಗೆ ಅಕ್ಕಟ್ಟು ಇಡುವುದು, ಮುಸುರೆ ತಿಕ್ಕುವುದು, - ಇತ್ಯಾದಿ 
ಗಳನ್ನು ವಿಶಾಲಾಕ್ಷಿ ಚಂಚಲಾಕ್ಷಿಯರೇ ಮಾಡಿದರು. 

ಮಧ್ಯಾಹ್ನದ ಹೊತ್ತಿಗೆ ಸೀತೆಯ ಹೊಟ್ಟಿ ನೋವು ವಿಪರೀತವಾಯಿತು. 

ಕಷ್ಟವಾಯಿತಲ್ಲ! ಇನ್ನೇನು ಮಾಡೋಣ? 

ಇವಳ ಅವಸ್ಥೆಯಲ್ಲಿ ನಾನು ಆಫೀಸಿಗೆ ಕೂಡ ಹೋಗಲಿಲ್ಲ ಡಾಕ್ಟರರು 
ಮದ್ರಾಸಿಗೆ ಹೋಗಿದ್ದಾರೆ, ಕಂಪೌಂಡರ - ನಾನು - ಮನೆಯಲ್ಲೇ ಇದ್ದೇನೆ. 
ಚಿಕಿತ್ಸಾಲಯಕ್ಕೆ ಬಂದ ರೋಗಿಗಳಿಗೆ. ..ದೇವರೇ ಗತಿ! 

ಕೇಳಿದೆ. “ ಸೀತಾ ರಧ ಬೀದಿಯಲ್ಲಿ ಯಂ.ಬಿ.ಬಿ.ಯಸ್‌. ಡಾಕ್ಟರ 
ಕೊಬ್ಬರಿದ್ದಾ ರೆ. ಅನರನ್ನು ಕರಕೊಂಡು ಬರಲೇ?” 

ಬ್ಯಾಡ್ರೀ” ಅಂದಳು ಸೀತಾ ಕ್ಷೀಣಸ್ಪರದಿಂದ. 

ಅವಳು ಬೇಡಾ ಅಂದಳು ಅಂತ ನಾನು ಸುಮ್ಮನೆ ಕುಳಿತುಕೊಳ್ಳ ಲಾಗು 
ತ್ತಜಿಯೇ? 

ಹೋಗಿ, ಯಂ. ಬಿ. ಬಿ. ಯಸ್‌. ಡಾಕ್ಟರರನ್ನು ಕರಕೊಂಡೇ ಬಂದೆ. 

ಅವರೂ ಅರ್ಥ ಗಂಟಿ ಪರೀಕ್ಷೆ ನಡೆಸಿದರು. ಕೊನೆಗೆ “ ಗಾಬರಿಯಿಲ್ಲ; 
ಎಂಪೆಂಡಿಸ್ಸಾಟಸ್‌ ಎಂದು ತೋರುತ್ತದೆ. ಆಪರೇಷನ್‌ ಆಗಬೇಕಾದೀತು. 
ಆದರೆ ಈಗ ಸದ್ಯಕ್ಕೆ ಒಂದು ಮಾತ್ರೆ ಕೊಡುತ್ತೇನೆ. ನಂತರ ನೋಡೋಣ.” 
ಅಂದರು. 

ಹೋಗಿ, ಮಾತ್ರೆ ಇಸಕೊಂಡು ಬಂದೆ. 

ಸೀತೆಗೆ ಕೊಟ್ಟಿ. 

ಸಾಯಂಕಾಲವಾದರೂ ಸೀತೆಯ ಹೊಟ್ಟಿ ನೋವು ಕಡಿಮೆಯಾಗಲಿಲ್ಲ 
ನರಳುವಿಕೆಯ ನೇಗ ಇಳಿಯಲಿಲ್ಲ. 

ಎಸೆಂಡಿಸ್ಕಾಟಿಸ್‌! ಆಪರೇಷನ್‌!! ದೇನಾ, ಎಂತಹೆ ಅವಸ್ಥೆ ಯನ್ನು 


೧೦೪ ಸೀತಾ _ ರತ್ನ 


ತಂದೊ ಡ್ಡ ಡೆ?. .ಒಮ್ಮೆ ನನ್ನ ಸೀತೆಯು ಹೆಶಾರಾದಳೆಂದಕೆ....ಮಹಾ 
ಗಣಪತಿ, ನಿನಗೆ ಐದು ರೂಪಾಯಿಯ ಪಂಚಕಜ್ಜಾಯ ಮಾಡಿಸುತ್ತೇನೆ! 
ಕದಿರೆಯೆ ಮಂಜುನಾಥಾ, ನಿನಗೊಂದು ರುದ್ರಾಭಿಷೇಕ ಮಾಡಿಸುತ್ತೇನೆ!. .. 
ಹರಕೆ ಹೇಳಿಕೊಂಡೆ. ॥ 

ರಾತ್ರೆಯಲ್ಲಿ ನಿಮಲಾ ಚಿಕ್ಕಮ್ಮ ಅಂದರು. “ ರಾಮೂ ನಾನು ಬಂದದ್ದು 
ಸೀತೆಯನ್ನು ಮೈಸೂರಿಗೆ ಕರಕೊಂಡು ಹೋಗೋಣ ಅಂತ. ಅವಳಿಗೆ ಮೊದಲೇ 
ಕಾಗದ ಬರೆದಿದ್ದೆ. ಅವಳೂ ಆದೀತೆಂದು ಹೇಳಿದ್ದಳು ಆದ್ದರಿಂದಲೇ ಹೊರಟು 
ಬಂದೆ. ಆದರೆ. , ಇಲ್ಲಿ ಅವಳ ಅವಸ್ಥೆ ನೋಡುವಾಗ ” ಅಂದು ಕಣ್ಣೀರು 
ಒರೆಸಿಕೊಂಡರು. 

ನಾನೆಂದೆ... “ ಹೌದು ಚಿಕ್ಕಮ್ಮಾ, ಏನು ಮಾಡೊಣ? ನಮ್ಮ 
ಗ್ರಹೆಗತಿ ಇದು. ಇಲ್ಲವಾದರೆ ನಿನ್ನೆ ಮಧ್ಯಾಹ್ನದ ತನಕ ಸೌಖ್ಯವಾಗಿದ್ದ ವಳಿಗೆ 
ಫಕ್ಕನೆ ಈ ರೀತಿ ಹೊಟ್ಟಿ ನೋವು ಆರಂಭವಾಗಬೇಕೆಂದರೆ. ? ಹೊಟ್ಟಿ ನೋವು 
ಆರಂಭವಾದರೆ ಆಯಿತು, ಇಷ್ಟು ಮದ್ದು ಕೊಟ್ಟರೂ ನಿಲ್ಲುವುದಿಲ್ಲವಲ್ಲ! .ನೀವು 
ಎರಡು ದಿನ ನಿಲ್ಲಿರಿ ಚಿಕ್ಕಮ್ಮ. ಅಷ್ಟರಲ್ಲಿ ಸೀತಾ ಸ್ವಲ್ಪ ಹುಶಾರಾಗಬಹುದು.?* 
ಅಂದೆ. 

“ ಸಾಧ್ಯವಿಲ್ಲಪ್ಪಾ ರಾಮೂ, ನನಗೆ ಉಡುಪಿಗೆ ಸೀತೆಯ ತವರು ಮನೆಗೆ 
ಹೋಗಬೇಕು. ಕಾರ್ಕಳದಲ್ಲಿ ನನ್ನ ಸೋದರ ಸೊನೆ ಇದ್ದಾಳೆ, ಅಲ್ಲಿಗೂ ಹೋಗ 
ಬೇಕು. ಇಷ್ಟೆಲ್ಲಾ ಆಗಿ, ಒಂದು ವಾರದೊಳಗೆ ಮೈಸೂರಿಗೆ ಮನೆಗೆ ಹೋಗಲೇ 
ಬೇಕು. ನಾನು ನಾಳೆಯ ಬೆಳಿಗೈಯೇ ಉಡುಪಿಗೆ ಹೊರಡುತ್ತೇನೆ.” ಅಂದರು. 

ರಾತ್ರೆಯಲ್ಲಿ ಸೀತೆಗೆ ಸ್ವಲ್ಪ ಆರಾಮನೆನಿಸಿತ್ತು ಎಂದು ತೋರುತ್ತಿದೆ. 
ನಿದ್ದೆಯೂ ಬಂದಿದ್ದಿ ತು. 

ಮರುದಿನ ಬೆಳಗಾಗುವುದರ ಮೊದಲೇ ವಿಮಲಾ ಚಿಕ್ಕಮ್ಮನವರು ಎದ್ದು, 
ಹೊರಡುವ ಸಿದ್ದತೆಯಲ್ಲಿದ್ದರು. 

ಹಸುವಿನ ಹಾಲು ಕರದು, ಒಂದಿಷ್ಟು ನೀರು ಬಿಸಿವಮಾಡಿ, ಕಾಫಿ 
ತಯಾರಿಸಿದರು. 

ನನಗೂ ಕೊಟ್ಟು, ಅವರೆಲ್ಲರೂ ಕುಡಿದು, ಸ್ವಲ್ಪ ಕಾಫಿಯನ್ನು ಸೀತೆಗೂ 
ತಂದು ಕೊಟ್ಟರು. 


ಸೀತೆಯ ಹೊಟ್ಟೆನೋವು ೧೦೫ 


“ ಏನೇ ಸ್ವಲ್ಪ ಕಡಿಮೆ ಇದಿಯೇನನ್ಮು ಹೊಟ್ಟೆ ನೋವು?” ಅಂತ 
ಪ್ರಶ್ನಿಸಿದರು. 

ಕಾಫಿಯ ಲೋಟಿಯನ್ನು ಬಾಯಿಯ ಹೆತ್ತಿರ ಒಯ್ಯುತ್ತಾ «ಹೂಂ? 
ಅಂದಳು ಸೀತಾ. 

“ ಹಾಗಾದರೆ ನಾನು ಉಡುಪಿ - ಕಾರ್ಕಳಗಳಿಗೆ ಹೋಗಿ, ಇತ್ತಣಿಂದಲೇ 
ಮೈಸೂರಿಗೆ ಹೋಗಲೇ? ಬರಬಹುದೇ ನೀನು?” ಅಂದು ಕೇಳಿದರು. 

ಸೀತಾ ಕಾಫಿ ಕುಡಿದು, ಲೋಟಿ ಕೆಳಗಿಟ್ಟಳು. ಕಾಫಿ ಕುಡಿದದ್ದೇ ಕುಡಿ 
ದದ್ದು, ಎರಡೂ ಕೈಗಳನ್ನು ಹೊಟ್ಟಿ ಗೊತ್ತಿ, ಹಾಸಿಗೆಯ ಮೇಲೆ ಬಿದ್ದು, ನರಳ 
ಲಾರಂಭಿಸಿದಳು. 

ನಾನು ಬೇಗನೆ ಯೆಂ ಬಿ. ಬಿ. ಯಸ್‌. ಡಾಕ್ಟರರ ಒಂದು ಮಾತ್ರೆಯನ್ನು 
ನುಂಗಿಸಿದೆ. 

ಅಷ್ಟರಲ್ಲಿ ವಿಮಲಾ ಚಿಕ್ಕಮ್ಮನನರೂ ಅವರ ಮಕ್ಕಳೂ ಹೊರಟು, 
ಚಾವಡಿಯಲ್ಲಿ ನಿಂತಿದ್ದರು. 

ನಾನು “ ಹೊರಟರೇ ಚಿಕ್ಕಮ್ಮಾ? ಇನ್ನೆಂದು ಇತ್ತ ಬರುತ್ತೀರಿ?” 
ಅಂದೆ. ನ 

6 ಇನ್ನೊಮ್ಮೆ ಬರುತ್ತೇನೆ ಸೀತೆಯನ್ನು ಕರಕೊಂಡು ಹೋಗಲು. 
ಆಗಾಗ್ಯೆ ಅವಳ ದೇಹಸ್ಥಿತಿಯ ಕುರಿತು, ಪತ್ರ ಬರೆಯುತ್ತಾ ಇರು.” ಅಂದರು 
ಚಿಕ್ಕಮ್ಮ, 

“ ಬರುತ್ತೇವೆ ಮಾವಾ” ಅಂದರು ವಿಶಾಲಾಕ್ಷಿ- ಚಂಚಲಾಕ್ಷಿಯರು. 

“ ಆಯಿತಮ್ಮಾ, ಇನ್ನೊಮ್ಮೆ ನಾಲ್ಕು ದಿನದ ಪುರಸೊತ್ತು ಮಾಡಿ 
ಕೊಂಡು ಬನ್ನಿ.” ಅಂದಂದು ಅವರನ್ನು ಬೀಳ್ಕೊಟ್ಟಿ. 

ಒಳಕೊಣೆಗೆ ಹೋಗುವಾಗ ಸೀತಾ ಹಾಸಿಗೆಯ ಮೇಲೆ ಎದ್ದು ಕುಳಿ 
ತಿದ್ದ ಳು. 

“ ಏನೇ ಸ್ವಲ್ಪ ಆರಾಮನೆನ್ನಿಸುತ್ತದೆಯೇ ಈಗ?” ಎಂದು ಪ್ರಶ್ನಿಸಿದೆ. 

“ ಹೊಂ” ಅಂದಳು ಸೀತಾ, “ ಚಿಕ್ಕಮ್ಮನವರು ಹೊರಟು ಹೋದರೇ?” 

“ ಹೌದು. ಎಲ್ಲಿ, ಸ್ವಲ್ಪ ಏಳು ನೋಡೋಣ. ಹಾಸಿಗೆಯ ಬಟ್ಟಿ ಅಸ್ತ 
ವ್ಯಸ್ತವಾಗಿದೆ. ಸರಿಪಡಿಸುತ್ತೇನೆ.” ಅಂದೆ. 


೧೦೬ ಸೀತಾ _ ರತ್ನ 


ಸೀತಾ ಎದ್ದು ಕಿಂತಳು. 

ಹಾಸಿಗೆಯ ಬಟ್ಟಿ ಸರಿಪಡಿಸಲು ತಲೆದಿಂಬನ್ನೆತ್ತಿದೆ. ಅದರಡಿಯಲ್ಲಿ... 

ಟೆಲಿಗ್ರಾಮು ಒಂದು, ಯಂ. ಬಿ. ಬಿ. ಯಸ್‌. ಡಾಕ್ಟರರ ಮಾತ್ರೆಗಳು 
ಆರು!!! 

“ ಏನೇ ಸೀತಾ, ಮಾತ್ರೆಗಳನ್ನು ನುಂಗಲೇ ಇಲ್ಲವೇ? ಎಲ್ಲಿಯ 
ಟಿಲಿಗ್ರಾಮು ಇದು?” ಅಂದಂದು ಟಿಲಿಗ್ರಾಮನ್ನು ಬಿಡಿಸಿದೆ. 

ಟಿಲಿಗ್ರಾಮು ನಿಮಲಾ ಚಿಕ್ಕಮ್ಮನವರದ್ದು !!! 

ನನಗೆ ತೋರಿಸಲೇ ಇಲ್ಲ!!!! 

“ ಏನೇ ಇದು ಸೀತಾ?” ಅಂದೆ. 

ಸೀತಾ ನಕ್ಕಳು. “ ನನಗೆ ವಿಮಲಾ ಚಿಕ್ಕಮ್ಮನವಕೊಂದಿಗೆ ಮೈಸೂರಿಗೆ 
ಹೋಗುವ ಇಜ್ಜಿ ಇರಲಿಲ್ಲ. ನಾನು ಬರುವುದಿಲ್ಲವೆಂದರೆ ಅವರು ಕೇಳು 
ತ್ತಾರೆಯೇ? ಎಂದಿನಿಂದರೋ ಹಟ ಹಡಿದಿದ್ದಾ ರೆ ನನ್ನನ್ನು ತಮ್ಮ ಮನೆಗೆ 
ಕರೆದೊಯ್ಯಬೇಕೆಂದು. ಇನ್ನು ಅವರ ಮನೆಯಲ್ಲಿ ಅನರ ಮರ್ಜಿಯೋ, 
ನಾನೇನು ಮಾಡಿದರೂ ಅವರಿಗೆ ಸರಿ ಬೀಳುವುದಿಲ್ಲ. ಆದ್ದರಿಂದ ಅವರು ಬರು 
್ತಾರೆಂದು ಟಿಲಿಗ್ರಾಮು ಸಿಕ್ಕಿದ ಕೂಡಲೇ ಹೊಟ್ಟಿ ನೋವಿನ ವೇಷ ತಾಳಿದೆ. 
ನಿಜವಾಗಿಯೂ ನನಗೆ ಹೊಟ್ಟಿ ನೋವು ಇರಲಿಲ್ಲ” ಅಂದಳು. 

ಹೊಟ್ಟಿ ನೋವು ಇರಲಿಲ್ಲ! ವೇಷ ತಾಳಿದೆ!! ನನ್ನ ಧನ್ವಂತರಿ ಮಾತ್ರೆ - 
ಡಾ. ನರೇಂದ್ರರಾಯರ ಮಿಕ್ಸ್‌ಚರ್‌- ಯಂ. ಬಿ. ಬಿ. ಯಸ್‌. ಡಾಕ್ಟರರ 
ಗುಳಿಗೆಗಳು - ಎಲ್ಲಾ ಸುಮ್ಮನೆಯೇ? ಏನು ಬುದ್ಧಿ ಈ ಹುಡುಗೀದು!.... 
ಎಪೆಂಡಿಸ್ಯಾಟಸ್‌! ಆಪರೇಶನ್‌!!! ಡಾಕ್ಟರರ ತಲೆ!!! 

ಅಲ್ಲ, ವಿಮಲಾ ಚಿಕ್ಕಮ್ಮನವರ ಕೂಡೆ ಮೈಸೂರಿಗೆ ಹೋಗುವುದನ್ನು 
ತಪ್ಪಿಸಲು, ಏನೆಲ್ಲಾ ಆಟ ಹೂಡಿದಳಲ್ಲ! 

ಅಲ್ಲ- ಏನು ಬುದ್ಧಿ ಈ ಹುಡುಗೀದು ಅಂತ. 


ಗೌರೀಪೂಜೆ 


ಹೆಟಿಯೋಗ - ಅಂತಾರಲ್ಲ; ಅದನ್ನು ನನ್ನ ಸೀತಾ ಚೆನ್ನಾಗಿ ಅಭ್ಯಾಸ 
ಮಾಡಿರಬೇಕು. ತಂದೆ-ತಾಯಿಗಳ ಏಕಮಾತ್ರ ಪುತ್ರಿಯಾದುದರಿಂದ 
ಬಾಲ್ಯದಲ್ಲಿ ಆಕೆಯನ್ನು ಆ ತಂದೆ- ತಾಯಿಗಳು ತಲೆಯ ಮೇಲೆ ಕುಳ್ಳಿರಿಸಿ 
ಪೂಜಿಸಿರಬೇಕು. ಅಂತೂ ಬಾಲ್ಯದಿಂದಲೇ ಆಕೆಗೆ “ ಹಟಮಾಡಿ ಸಾಧಿಸಿದರೆ 
ಸಬಳ ನುಂಗಬಹುದು? ಎಂಬುದರ”ತತ್ವ ಮಂದಟ್ಟಾಗಿರಬೇಕು. 

ಅಲ್ಲವಾದರೆ, ಬಾಲ್ಯದಲ್ಲಿ ತಂಡೆ- ತಾಯಿಯರೊಂದಿಗೆ ಹಟಮಾಡಿ, 
ಸಾಧಿಸಿ, ಸಫಲಳಾದಳೆಂಬುದರ ಬಲದಿಂದಲೇ ಈಗ ಮದುವೆಯಾದ ನಂತರ 
ಗಂಡನಾದ ನನ್ನ ಕೂಡೆಯೂ ಹಟವನ್ನು ಸಾಧಿಸಬೇಕೇ? 

ಆಕೆಯನುನ್ನು ಮದುವೆಯಾದೆನೇನೋ ನಿಜ. ಅಲ್ಲ ಅಂದರೆ ಮಾವ 
ದೊಣ್ಣೆ ಹಿಡಿದಾರು. ಆದರೆ ಲಗ್ನ ಮಂಟಪದಲ್ಲಿ ತುಳಸಿ ಎಲೆಯೊಂದಿಗೆ ನೀರು 
ಬಿಟ್ಟದ್ದು, ನನ್ನ ಗಂಡಸುತನಕ್ಕೇನು? ಈಕೆಯ ಕ್ಸ ಹಿಡಿದುದು ಈಕೆ ಎಳೆದತ್ತ 
ಸಾಗುತ್ತೇನೆಂಬುದರ ಪ್ರತೀಕವೇನು? ಅಥವಾ ಇವಳ ಕ್ಸ ಯಿಂದ ನನ್ನ 
ಕೊರಳಿಗೆ ಬಿದ್ದ ಹೊಮಾಲೆಯೆಂದರೆ ಇವಳು ನನ್ನ ಕೊರಳಿಗೆ ಹಾಕಿದ 
ಉರುಳೇನು? 

ಅಲ್ಲವಾದರೆ ಈ ಹೆಟಿಮಾರಿತನವೇಕೆ ಸೀತಾಗೆ? 


ತಿಂಗಳ ಕೊನೆಯ ವಾರ. ಕೈಯಲ್ಲಿ ಕಾಸಿರುವುದಿಲ್ಲ. ಬೀಡಿ ಸೇದ 


೧೦೮ ಸೀತಾ ರತ್ನ 


ಬೇಕಾದರೂ, ಬೇಡಿಯೇ ಸೇದಬೇಕಾದ ಸಮಯ. ಈ ವರ್ಷ ಬೇಡ, 
ಮುಂದಿನ ವರ್ಷದಲ್ಲಿ ನೋಡೋಣ - ಎಂದರೆ ಸೀತಾ ಕೇಳಬೇಕೇ? 

ಮನುಷ್ಯರಿಗೆ ದೇವರು - ದಿಂಡರು, ದಾನ- ಧರ್ಮ; ಇತ್ಯಾದಿ ಎಲ್ಲಾ 
ಇರಬೇಕೆಂಬುದೇನೋ ನಿಜ. ಆದರೆ ಆ ದಾನ - ಧರ್ಮಗಳಿಗೂ ದೇವರು - 
ದಿಂಡರ ಸೇವೆಗೂ ಸಮಯ - ವೇಳೆ ಎಂಬುದೇ ಇಲ್ಲವೇ? ತಿಂಗಳ ಕೊನೆಯ 
ವಾರದಲ್ಲಿ ಭರ್ಜರಿಯಿಂದ ದೇವರ ಸೇವೆಯನ್ನು ಆರಂಭಿಸಿ, ಊರಿಗೆಲ್ಲ 
ಆಮಂತ್ರಿಸಿ, ಭಟ್ಟರ ಹಾಗೂ ನೆಂಟರಿಷ್ಟರ ಹೊಟ್ಟಿ ಬಿರಿಯುವಷ್ಟು ಊಟ, 
ಕೈಕೀಲು ಮುರಿಯುವ ಷ್ಟು ದಕ್ಷಿಣೆ- ಕೊಡಲಿಕ್ಕೆ ನಾನೇನು ಸರಕಾರಿ 
ಟಂಕಸಾಲೆಯ ಯಜಮಾನನೇ? 

ಹೇಗೆಂದರೂ ಸೀತೆಯ ಗಂಟಿಗೊಂದೇ ಸ್ವರ! 

“ಈ ವರ್ಷದ ಸ್ಪರ್ಣಗೌರೀ ಪ್ರತವನ್ನು ಬಹಳ ವಿಜೃಂಭಣೆಯಿಂದ 
ಮಾಡಲಿಕ್ಕೇ ಬೇಕು!” 

ಎಷ್ಟೊಂದು ರೀತಿಯಲ್ಲಿ ತಿಳಿಯ ಹೇಳಿದರೂ ಅಂಗಲಾಚಿದರೂ ಸೀತೆಯ 
ಮನೋನಿಶ್ವಯ ಕದಲಲಿಲ್ಲ. 

ತಿಂಗಳ ಇಪ್ಪತ್ತನೇ ತಾರೀಖು ಇವತ್ತು. ಇಪ್ಪತ್ತಾರಕ್ಕೆ ಸ್ಪೆರ್ಣಗೌರೀ 
ಪೂಜೆ! ಇನ್ನು ಆರೇ ದಿನಗಳು ಉಳಿದಿವೆ. ತಿಂಗಳ ಆದಿಯಲ್ಲಿ ಸಿಕ್ಕ 
ಸಂಬಳವನ್ನು ತಿಂಗಳ ಮಧ್ಯಭಾಗದ ತನಕ ಎಳೆಯುವುದೇ ಮಹಾ ಪ್ರಯಾಸ. 
ಇಂತಹ ಪರಿಸ್ಥಿತಿಯಲ್ಲಿ ಕೆ ಬರಿದಾಗಿರುವಾಗ, ಕಸೆ ಖಾಲಿಯಾಗಿರುವಾಗ, 
ಇನ್ನು ಈ ಗೌರೀಪೂಜೆಯ ಖರ್ಚನ್ನು ನಿರ್ವಹಿಸುವುದೆಂತು?....ಅದೂ 
ಭರ್ಜರಿಯಲ್ಲೇ ಆಗಬೇಕಂತೆ! 

ಇನ್ನು ಈ ಸೀತೆಯ ಭರ್ಜರಿಯೋ? 

ಪರಮಾತ್ಮಾ, ಏಕೆ ಈ ತರಹದ ತಾಟಕಿಯರನ್ನು ಸೃಷ್ಟಿಸಿದೆ 9) 
ಬ್ರಹ್ಮನು ಸೃಷ್ಟಿ ಕರ್ತನಂತೆ. ಅವನಿಗೆ ಚತುರ್ಮುಖಗಳಂತೆ. ಅವನ ಆ ನಾಲ್ಕು 
ಮಂಡೆಗಳಲ್ಲಿ ಜುಮ್ಲಾ ಕಾಲಾಣೆ ತೂಕ ಮೆದಳು ಇದ್ದದ್ದಾದಕ್ಕೆ ಈ ತಾಟಕಿ - 
ಹಿಡಿಂಬೆಯರಂತಹ ಸ್ತ್ರೀಯರಿಗೆ ಜನ್ಮವನ್ನೇ ಕೊಡುತ್ತಿರಲಿಲ್ಲ. ಕೊಡುತ್ತಿದ್ದರೂ 
ಅವರಿಗೆ ಹಿಟ್ಟಿರ್‌  ಮುಸಲೋನಿ - ಮೆಕಾರ್ಥರ್‌ ಇವರಂತಹ ಮಾರೀಚ - 

ಸುಬಾಹು - ಘೆಟೋತ್ಸಚರ ಕೊರಳಿಗೆ ಮಾಲೆ ಹಾಕುವಂತೆ ಹಣೆಬರಹ 
ಬರೆಯುತ್ತಿದ್ದ! . 

ಏನಾದರೇನು? ಸೀತೆಯ ನುಡಿಗೆ ಸ್ಕೈ ಎನ್ನ ಬೇಕಾಯಿತು. 

ಮರುದಿನದಿಂದಲೇ ಆರಂಭವಾಯಿತು ಸೀತೆಯ ಭರ್ಜರಿಪೂಜೆಯ 
ಮಹಾ ತಯಾರಿ! 

ಬೇಕಾದವರಿಗೂ ಬೇಡಾದವರಿಗೂ ಎಲ್ಲರಿಗೂ ಪತ್ರವನ್ನು ಬರೆದಾಯಿತು. 
ಸೀತೆಯ ಕುಟುಂಬವೆಂದರೆ ಇಷ್ಟು ದೊಡ್ಡದಿದೆ ಎಂದು ತಿಳಿದುದು ಅಂದೇ 
ನನಗೆ. ದೇಶದ ಯಾನ ಯಾವ ಮೂಲೆಗಳಲ್ಲಿ ಇದ್ದ ನೆಂಟರಿಷ್ಟರ ವಿಳಾಸ 
ಗಳನ್ನೆಲ್ಲಾ ಹುಡುಕಿ ತೆಗೆದು, ಅವರಿಗೆ ಸಪ್ರಣಾಮುಪೂರ್ವಕ ಪತ್ರ ಬರೆದು 
ಗೌರೀಪೂಜೆಗೆ ಆಹ್ವಾನಿಸಲಾಯಿತು. ತಿರಿದುಂಡು, ಬೇಡಿ ತಿನ್ನುವ ಯೋಗ್ಯತೆ 
ಇಲ್ಲದ ಹಲವಾರು ನೆಂಟರಿಗೆ - ನಿಮ್ಮ ಖರ್ಚನ್ನು ಕೂಡಾ ನಾವೇ ವಹಿಸುತ್ತೇವೆ. 
ಅಗತ್ಯವಾಗಿ ಬನ್ನಿ- ಎಂದೂ ಪತ್ರದ ಅಡಿಯಲ್ಲಿ ತಾಜಾಕಲಂ ಸೇರಿಸಲಾಯಿತು. 
ಆಕೆಯ ಪೂಜೆಗೆ ಮಂಗಳೂರಿನ ಭಟ್ಟರಾರೂ ಸರಿಕಾಣದೆ ಕಾಂತಾವರದಿಂದ 
ಪುರೋಹಿತ ಭಟ್ಟಿಕೊಬ್ಬರನ್ನು ಕರೆತರುವ ಏರ್ವಾಡಾಯಿತು. ಸಾಮಾನ್ಯ 
ಐನೂರು ಜನರು ಪ್ರಸಾದಭಕ್ಷಣಕ್ಕೆ ,ಬಂದಾರೆಂದು ಅಂದಾಜುಮಾಡಿ, ಅದಕ್ಕೆ 
ಬೇಕಾದ ಸಾಮಾಗ್ರಿಗಳನ್ನು-ಅಂಗಡಿಗಾರರ ಕೈಕಾಲು ಹಿಡಿದು, ಸಾಲನೆತ್ತಿ,- 
ತಂದಾಯಿತು. ಅಡಿಗೆಗೆ ಕಟೇಲಿನಿಂದ ಒಬ್ಬ ಅಡಿಗೆ ಭಟ್ಟರನ್ನು ಬರಹೇಳಿ 
ಯಾಯಿತು. ಅಂಗಳಕ್ಕೆ ಚಪ್ಪರ ಹಾಕಿಯಾಯಿತು. ಮನೆಗೆ ಸುಣ್ಣ ಬಳಿ 
ದಾಯಿತು. 

ಏನಿದು? ಸೀತೆಗೆ ಮದುವೆಯೇ? ಎಂದು ಕೇಳಬೇಡಿ! ನಾನೂ 
ಹಾಗೇನೇ ಕೇಳಿದೆ. 

ಅದಕ್ಕೆ ಸೀತಾ ಹೇಳಿದಳು. “ ನೋಡಿ, ಮದುವೆಯಾಗಿ ಐದು ವರ್ಷ 
ವಾದರೂ: ನಮಗೆ ಮಕ್ಕಳಾಗಲಿಲ್ಲ. ಅದಕ್ಕಾಗಿ ನಾನೂ ಗೌರೀಮಾತೆಗೆ ಹರಕೆ 
ಹೇಳಿಕೊಂಡಿ ದ್ದೆ. ಅದರ ಫಲವಾಗಿ ಎರಡು ಹೆಣ್ಣು- ಎರಡು ಗಂಡು 
ಮಕ್ಕಳನ್ನು ಆ ಮಹಾತಾಯಿ ನಮಗೆ ಕೊಟ್ಟಿದ್ದಾಳಿ ” ಇನ್ನು ಎಷ್ಟೊ ಉದ್ದ 
ವ್ಯಾಖ್ಯಾನ. ಕೇಳಿದರೆ, ಆಸ್ಟ್ರೋ ಗುಳಿಗೆ ನುಂಗಬೇಕಾದೀತು. 

ಏನು ಮಹಾತಾಯಿ! ಏನು ಮಕ್ಕಳನ್ನು ದಾನಮಾಡಿದ್ದಾಳೆ? 

ಸೀತೆಯನ್ನು ನಿನಾಹೆವಾಗಿ, ಗಂಡನೆಂದು ಕರೆಸಿಕೊಂಡವ ನಾನು! ಮಕ್ಕಳನ್ನು 
ಕೊಟ್ಟದ್ದು ಆ ಮಹಾತಾಯಿಯಂತೆ! ಮದುವೆಯಾಗಿ ಐದು ವರ್ಷ 
ಮಕ್ಕಳಾಗಲಿಲ್ಲವೇನೊ ನಿಜ. ಆದರೆ ಆ ಐದು ವರ್ಷಗಳಲ್ಲೂ ಸಿಕ್ಕ ಸಿಕ್ಕ 
ವೈದ್ಯರ - ಡಾಕ್ಟರರ ಕಾಲು ಹಿಡಿದು ಮದ್ದು ಮಾಡಿಸಲಿಲ್ಲವೇ? ಸಂತಾನ 
ಸಿಂಧೂರ ; ಸುಕುಮಾರಫೈತ ಇತ್ಯಾದಿಗಳ ಸೇವನೆಯಿಂದ ಏಕೆ ಮಕ್ಕಳಾಗಿರ 
ಕೂಡದು?.... 

ಹೋಗಲಿ, ಸೀತೆಯೊಡನೆ ತರ್ಕಮಾಡುವದೂ ಬಂಡೆಕಲ್ಲಿನ ಮೇಲೆ 
ನೀರೆಕೆಯುವುದೂ ಒಂದೇ-ಎಂದು ಎಷ್ಟೋ ವರ್ಷಗಳ ಹಿಂದೆ ಅನುಭವವಾಗಿದೆ. 

ಎರಡು ದಿನಗಳ ಮೊದಲೇ ನೆಂಟರಿಷ್ಟರ ಆಗಮನಕ್ಕೆ ಆರಂಭವಾಯಿತು. 
ಉಡುಪಿಯಿಂದ ಅವಳೆ ತಂದೆ- ತಾಯಿ, ಅಣ್ಣ, ಅತ್ತಿಗೆ ಇತ್ಯಾದಿ ಒಂದು 
ಸಂಸಾರವೇ ಹಾಜರಾಯಿತು. ಕಾರ್ಕಳದಿಂದ ಅಕ್ಕ - ಭಾವ ಇವರದೊಂದು 
ಚಿಕ್ಕ ಪಡೆ; ಮೂಡಬಿದರೆಯಿಂದ ಅವಳ ಚಿಕ್ಕಪ್ಪನ ಒಂದು ಕುಟುಂಬ - ಇನ್ನು 
ಎಲ್ಲೆಲ್ಲಿಂದ ಯಾರೆಲ್ಲ ಬಂದರೆಂದು ಬರೆಯುವುದೆಂದರೆ ಒಂದು ರಾಮಾಯಣ 
ವಾದೀತು. ಈ ಪುಸ್ತಕದ ಪುಟ ಸಾಕಾಗಲಿಕ್ಕಿಲ್ಲ. 

ಮುನ್ನಾದಿನ ಕಾಂತಾವರದಿಂದ ಪುರೋಹಿತರೂ ಕಟೇಲಿನಿಂದ ಅಡುಗೆ 
ಯವರೂ ಸಿದ್ಧ ರಾದರು. ಐನೂರು ಜನರೆ ಸಂತರ್ಪಣೆಗೆ ಅನುವಾಯಿತು. 
ಭೋಜನಕ್ಕೆ ರವಾಲಾಡು, ಬೂಂದಿಲಾಡು, ಜಿಲೇಬಿ ಹೀಗೆ ಮೂರು ಭಕ್ಷ್ಯ 
ಗಳನ್ನೂಕಡಲೆ ಬೇಳೆಯ ಪಾಯಸ, ಹೆಸರು ಬೇಳೆಯ ಪಾಯಸ ಹಾಗೂ 
ಮಾವಿನ ಹಣ್ಣಿನ ರಸಾಯನ - ಇವಿಷ್ಟನ್ನೂ ತಯಾರಿಸುವುಜಿಂದಾಯಿತು. 

ಇಷ್ಟೆಲ್ಲ ಆಗುವಾಗ್ಯೆ ರಾತ್ರೆಯ ಹೊತ್ತಿಗೆ ಒಂದು ವಿಚಾರದ ಪ್ರಸ್ತಾವನೆ 
ಯಾಯಿತು. ಇಷ್ಟೆಲ್ಲ ಭರ್ಜರಿಯಿಂದ ಆಗುತ್ತಿರುವಾಗ, ವಾಲಗ (ವಾದ್ಯ) 
ದವರು ಬೇಡನೇ?... ಈ ಸೂಚನೆಯನ್ನು ತಂದ ಹೆಮ್ಮಾರಿ - ಶೂರ್ಪನಖಿ 
ಯಾರೆಂದು ಸಂಪೂರ್ಣ ತಿಳಿಯದು. ಆದರೂ ಆ ಸೂಚನೆ ಕೇಳಿ, ನನ್ನ 
ಸೀತೆಯ ಹಿತ್ತಾಳೆ ಕಿವಿ ನೆಟ್ಟಗಾಯಿತು. ಕೊಯಂಬತ್ತೂರಿನಿಂದ ವಾಲಗ 
ದವರನ್ನು ಕರೆಸುವಷ್ಟು ವ್ಯವಧಾನವಿಲ್ಲ. ರಾತ್ರೆಯಲ್ಲೇ ಎರಡು ಮೈಲು 
ದೂರವಿದ್ದ ಒಬ್ಬ ವಾಲಗದವನ ಮನೆಗೆ ಓಡಿ, ಅವನಿಗೆ ಮರುದಿನ 
ಪ್ರಾತಃಕಾಲಕ್ಕೇನೇ ಉದಯರಾಗದೊಂದಿಗೆ ಹಾಜರಾಗುವಂತೆ ಹೇಳಿ ಬಂದೆ. 


ಗೌರೀಪೂಜಿ ೧೧೧ 


ಆ ರಾತ್ರೆ ನಿದ್ದೆಯ ಹವ್ಯಾಸವಿದೆಯೇ? ಏನು ಗಲಭೆ? ಏನು ಗಲಾಟಿ? 
ನನ್ನ ಮದುವೆಯ ಕಾಲದಲ್ಲಿ ಮದುವೆಯ ಮನೆಯಲ್ಲಿ ಸಹ ಇಂತಹ ಗಲಭೆ 
ನಾನು ಕೇಳಿರಲಿಲ್ಲ. 

ಅಂತೂ ಗೌರೀಪೂಜೆಯ ಪ್ರಾತಃಕಾಲ ಸೂರ್ಯೊೋದಯವಾಯಿತು. 

ಅಡುಗೆಯ ಭಟ್ಟರು ಸ್ನಾನಮಾಡಿ, ಅಡುಗೆಯ ಕೋಣೆಯಲ್ಲಿ ಅಡುಗೆಯ 
ಸಿದ್ಧ ತೆಯಲ್ಲಿ ಜುಳು ದಹ. ಪುರೋಹಿತಭಟ್ಟಿರು ಸ್ನಾನಮಾಡಿ, ದೇವರ 
ಕೋಣೆಯಲ್ಲಿ ಕುಳಿತು, ರಂಗೋಲೆ RA ವಾಲಗದವನು 
ಬಂದು, ತನ್ನ ಗಾರ್ದಭ ಸ್ವರ ಹೊರಡುನ ನಾಗಸ್ವರದಿಂದ “ ಘರ ಆಯಾ 
ಮೇರಾ ಪರದೇಸಿ” ಎಂಬ ಹಾಡನ್ನು ಹೊರಡಿಸತೊಡಗಿದ. ಅರ್ಥನಿದ್ಟೆ 
ಯಿಂದ ಎಚ್ಚತ್ತ ಮಕ್ಕಳ ಆರ್ಭಟಿ - ಅವರನ್ನು ಸಮಾಧಾನಪಡಿಸಲಿಕ್ವಾಗದ 
ಕೆಲ ಫಗ ರ ಕೋಪದ ಗರ್ಜನೆ- ಪರಮಾತ್ಮಾ, ಕನಿ ಕಿವುಡಾಯಿತು. 
ಕೊರಿಯಾದ ಯುದ್ಧರಂಗದಲ್ಲಿ ಕೂಡಾ ಇಂತಹ ಗಲಭೆ ಇದ್ದಿರಕ್ಕಿಲ್ಲ! . 

ಪುರೋಹಿತರು ರಂಗೋಲೆ ಹಾಕಿಯಾಯಿತು. ಒಂದು ಸೇರು ಅಕ್ಕಿಯ 
ಮೇಲೆ ಎರಡು ಶೆಂಗಿನಕಾಯಿಗಳನಿ ಓಟ್ಟು, ಗಣಪತಿಯೆ ಆವಾಹನೆಯಾಯಿತು. 
“ ಗೌರೀಪೂಜೆಗೆ ಇನ್ನು ಆರಂಭಮಾಡೋಣ. ಎಲ್ಲಿ ಸ್ವಾಮಾ, ಕರೆಯಿರಿ 
ನಿಮ್ಮ ಯೆಜಮಾನಿಯನ್ನು !” ಎದರು ಪುರೋಹಿತರು. 

ಯಜಮಾನಿ? ನನಗೆ ಯಜಮಾನಿ ಯಾರು? 'ಇದು ನನ್ನ ಸ್ವಂತ 
ಮನೆ! ಇದಕ್ಕೆ ಯೆಜಮಾನಿ ನಾನು!. -.ಕಕ್ಕಾನಿಕ್ಕಿಯಾದೆ. 

ಪುರೋಹಿತರೆಂದರು "ಮು ಹೂ ರ್ತ ಮಾರಿಹೋದೀತು. ಬೇಗನೆ 
ಕರೆಯಿರಿ ನಿಮ್ಮ ಯಜಮಾನಿಯನ್ನು !” 

ಮೆಲ್ಲನೆ ತಲೆ ತುರಿಸುತ್ತಾ “ ಯಜಮಾನಿ ಅಂದರೆ...” 

“ ಫಿಮ್ಮ ಹೆಂಡತಿ. ಕರೆಯಿರಿ ಬೇಗ!” ಅಂದರು. 

ನೋಡಿ ಏನು ಮಜಾ! ಗಂಡನಿಗೆ ಹೆಂಡತಿ ಯೆಜಮಾನಿ ಅಂತೆ, 
ಹೆಂಡತಿಗೆ ಗಂಡ ಯಜಮಾನ ಅಂತೆ. ಇವರೊಳಗೆ ಯಾರು ಯಾರ ಮೇಲೆ 
ಅಧಿಕಾರ ನಡೆಸಬಹುದು-ಎಂಬ ವಿಷಯ ಬಹಳ ಗಹೆನವಾದದ್ದು. 
ಇನ್ನೊಂದು ದಿನ ಯೋಚಿಸೋಣ. 

ಸೀತೆಯನ್ನು ಕರೆಯ ಹೊರಟಿ. 


೧೧೨ ಸೀತಾ _ ರತ್ನ 


ಅಡಿಗೆ ಕೋಣೆಯೊಳಗೆ ಹೋಗಿ, “ ಯಜಮಾನೀ!” ಎಂದು ಕರಿದೆ. 

ಅಲ್ಲಿಲ್ಲ! 

ಬಚ್ಚಲು ಕೋಣೆಗೆ ಹೋಗಿ, “ ಮಹಾರಾಣೀ!” ಅಂದೆ. 

ಅಲ್ಲಿಯೂ ಇಲ್ಲ!! 

ಚಪ್ಪರದ ನಡುವಿನಲ್ಲಿ ಥಿಂತ್ಕು “ ಸೀತಾ!” ಎಂದು ಕೂಗಿದೆ. 

ಅಲ್ಲಿಯೂ ಕಾಣೆ!!! 

ಮಾಳಿಗೆಯ ಮೇಲೆ ಹತ್ತಿ, ಹುಡುಕಾಡಿದೆ. 

ಅಲ್ಲಿಯೂ ಇಲ್ಲ!!!! 

ಅಷ್ಟರಲ್ಲಿ ನನ್ನ ಮಗಳು - ಎಂಟು ವರ್ಷದ ಮಾರಾ ಬಂದಳು. “ ಅಪ್ಪಾ, 
ಅಮ್ಮ ಕರೀತಾರೆ!” 

ಅಮ್ಮ ಕರೀತಾರೆ? ಆ ಅಮ್ಮನನ್ನು ಅರ್ಧೆಗಂಟೆಯಿಂದ ನಾನು ಕರೀತಾ 
ಇದ್ದೇನೆ! ಅವಳ ಕಿವಿ ಕಿವುಡಾಗಿದೆಯೇ? 

“ ಎಲ್ಲಿದ್ದಾಳೆ ಅಮ್ಮ?” ಎಂದು ಕೇಳಿದೆ. 

“ ನೆರಮನೆ ಭಟ್ರ ಜಗಲಿಯಲ್ಲಿ ಕೂತಿದ್ದಾರೆ!” ಅಂದಳು ಮಾರಾ. 

ನೆರಮನೆ ಭಟ್ರ ಜಗಲಿಯಲ್ಲಿ? ಪುರೋಹಿತರು ರಂಗೊಲೆ ಹಾಕಿ, ಪೂಜೆ 
ಆರಂಭಿಸಲು ಕರೆಯುತ್ತಾ ಇದ್ದಾರೆ. ಈಕೆ ಹಾಯಾಗಿ ನೆರೆಮನೆ ಭಟ್ರ 
ಜಗಲಿಯಲ್ಲಿ ಕೂತಿದ್ದಾಳೆ! ವಾಲಗದವರು “ ಘರ ಆಯಾ ಮೇರಾ ಪರದೇಸಿ” 
ಯನ್ನು ಬಿಟ್ಟು “ ಭಾಗ್ಯದ ಲಕ್ಷ್ಮೀ ಬಾರಮ್ಮಾ ನಮ್ಮಮ್ಮಾ” ಅಂತ ಅರಚುತ್ತಾ 
ಇದ್ದಾನೆ, ಇವಳು ಹಾಯಾಗಿ, ನೆರೆಮನೆ ಜಗಲಿಯಲ್ಲಿ ಕೂತಿದ್ದಾಳೆ |, ಏನು 
ಇವಳಿಗೆ ಧಾಡಿ ಬಡಿದಿದೆ! ಕೋಪದಿಂದ ಸರ್ರನೆ ಮಾಳಿಗೆಯ ಮೆಟ್ಟಲು 
ಗಳನ್ನು ಇಳಿದು, ಸೆರೆಮನೆಗೆ ಧಾವಿಸಿದೆ. 

ನೆರೆಮನೆ ಜಗುಲಿಯಲ್ಲಿ ಒಂದು ಮೂಲೆಯಲ್ಲಿ ಕೂತಿದ್ದಾಳೆ ಸೀತಾ. 
ಕೂದಲು ಕೆದರಿದೆ, ಬಾಚಿರಲಿಲ್ಲ. ಸ್ನಾನಕ್ಕೆಂದು ಹೊರಟದ್ದಳೆಂದು 
ತೋರುತ್ತದೆ, ಚಿಕ್ಕಬಟ್ಟಿಯನ್ನು ಉಟ್ಟಿದ್ದಾಳೆ. ಕಣ್ಣುಗಳಲ್ಲಿ ಒಂದೇ ಸವನೆ 
ಧಾರಾಕಾರವಾಗಿ ನೀರು! 

ಅವಳ ಕಣ್ಣಲ್ಲಿ ನೀರನ್ನು ಕಂಡು ನನ್ನ ಹೃದಯದೊಳಗಿನ ಕ್ರೋಧ 
ಇಂಗಿತು. “ ಏನಾಯಿತೇ ಸೀತಾ? ಪುರೋಹಿತರು ಕರೆಯುತಿದ್ದಾರೆ? ಅಂದೆ. 


ಗೌರೀಪೂಜೆ ೧೧೩ 


ಸೀತಾ ಕಣ್ಣೊರೆಸಿಕೊಂಡು ಹೇಳಿದಳು. “ಪುರೋಹಿತರೇ ಪೂಜೆ 
ಮುಗಿಸಲಿ ಪೂಜೆ ಆದನಂತರ ಬಂದನರಿಗೆ ಊಟ ಹಾಕಿ. ನನಗೆ ಮನೆ 
ಯೊಳಗೆ ಪ್ರವೇಶ ಮಾಡಲಾಗುವುದಿಲ್ಲ! ಸ್ರಿ ಜನ್ಮಕ್ಕೆ ಬಂದ ಶಾಪ! ಇದು 
ಇನ್ನೊಂದು ದಿನ ತಡೆದು ಬಂದಿದ್ದರೆ ಏನಾಗುತಿತ್ತು” ಎಂದು ಗೋಳೋ 
ಎಂದು ಅಳಲಾರಂಭಿಸಿದಳು. 

ಏನು ದೈವದ ಆಟ! 

ಎಷ್ಟು ವಿಜೃಂಭಣೆಯಿಂದ ಮಾಡಲೆಳಸಿದ ಪೂಜೆ! ಸೀತೆಗೆ ಅದರಲ್ಲಿ 
ಪಾಲುಗೊಳ್ಳುವಷ್ಟು ಯೋಗ್ಯತೆ ಇಲ್ಲ! 

ವಾದ್ಯದ ಘೋಷ ಕೇಳುತ್ತಿದೆ. ಪುರೋಹಿತರು ಮಂಟಪದಲ್ಲಿ ಮೂರ್ತಿ 
ಯಸನ್ಸಿಟ್ಟು, ಸ್ಪರ್ಣಗೌರೀಪೂಜೆಯನ್ನು ಆರಂಭಿಸುತ್ತಾರೆ! ಆದರೆ ನನ್ನ ಈ 
ಸ್ವರ್ಣಗೌರಿ ನೆರೆಮನೆಯ ಜಗುಲಿಯ ಒಂದು ಮೂೆಯಲ್ಲಿ ಕೂತಿದ್ದಾಳೆ 

ಏನು ವಿಧಿವಿಲಾಸ |! 


ಮನೆಯೊಳಗಿನ ಮಹಾಯುದ್ಧ 


“ನ ಸ್ತ್ರೀ ಸ್ಟಾತಂತ್ರ್ಯಮರ್ಹತಿ” ಎಂದು ಸ್ಮ ಎತಿಗಳು ಕೂಗಿದವು. 

“ ಸ್ತ್ರೀಯೆಂದರೆ ಪುರುಷನ ಅಡಿಯಾಳು” ಎಂದು ನನ್ನ ಅಂತರಾತ್ಮವು 
ಆರ್ಭಟಸಿತು. 

“ ಸ್ತ್ರೀಯನ್ನು ಅಂಕೆಯಲ್ಲಿಟ್ಟು ಕೊಳ್ಳ ಲಾರದವನು ಪುರುಷನಲ್ಲ, ಮಾಸೆ 
ಹೊತ್ತ ಗಂಡಸಲ್ಲ, ಬರೇ ಹೇಡಿ ಹೆಂಗಸು!” ಎಂದು ನನ್ನ ಪರಮ ಮಿತ್ರ 
ನಾರಣಪ್ಪನು ಐದು ವರ್ಷಗಳ ಹಿಂದೆ ಹೇಳಿದ ಮಾತು ನನ್ನ ಕಿವಿಗಳಲ್ಲಿ ಇಂದು 
ಪ್ರತಿಧ್ವನಿಸಿತು. 

ಹೃದಯವನ್ನು ಕಲ್ಲಾಗಿಸಿದೆ, ಶೇಕ್ಸ್‌ನಿಯರನ “ ಟೀಮಿಂಗ್‌ ಆಫ್‌ ದಿ 
ಶ್ರೂ” ಎಂಬ ನಾಟಕವನ್ನು ಜ್ಞಾ ಪಿಸಿದೆ. ದೇವಿ ಮಹಾತ್ಮೆಯೊಳಗಿನ “ಕಿಂ 
ಪುನಃ ಸ್ರೀ ತ್ವಮೇಕಿತಾ?” ಎಂದು ಅರಚಿದೆ. ಸೀತೆಯ ಕೈಯನ್ನು ಹಿಡಿ 
ದೆಳೆದೆ. ಹೇಳಿದೆ! 

“ ಸೀತಾ, ಇದು All 1761೩ Woman’s Conference ಅಲ್ಲ, ರಾಣಿ 
ಮಂಗಲೆಯ ಶ್ರೀ ರಾಜ್ಯವೂ ಅಲ್ಲ. ಇದು ನನ್ನ ಏಕಚಕ್ರಾಧಿಸತ್ಯ, ರಾಮ 
ರಾಜ್ಯ ಇಲ್ಲಿ ನಾನು ಹೇಳಿದ ಮಾತೇ ಕಾನೂನು - ಕಾಯಿದೆ. ಇಂದು 
ನೀನು ಮನೆ ಬಿಟ್ಟು ಹೊರಡಲಾರೆ. ನೀನಿಂದು ಸಿನೆಮಾವನ್ನು ನೋಡಲಾರೆ. 


ಮನೆಯೊಳಗಿನ ಮಹಾಯುದ್ಧ ೧೧೫ 


ನಿನ್ನ ಎಂಟಾಣೆಯ ಓಕೇಟೊಂದು ಬಾಕೆಯುಳಿದು, ಆ ಬ್ರಹ್ಮ ಕಪಾಲ 
ಟಾಕೀಸ್‌ ದಿವಾಳಿಯೆಂದರೆ ಆಗಲಿ. ನಿನ್ನನ್ನಿಂದು ಬಿಡಲಾರೆ.” 

ಎಂದು ಆರ್ಭಟಸಿ, ಕೀಚಕನನ್ನು ಜ್ಞಾ ನಿಸಿ ದುಶ್ಯಾಸನನನ್ನು ಧ್ಯಾನಿಸಿ 
ಸೀತೆಯನ್ನು ಕೋಣೆಯೊಳಗೆ ದೂಡಿ, ಕದವನ್ಸಿಕ್ಸಿದೆ. 

x x Xx x 

ಅಲ್ಲ, ನೀವೇ ಹೇಳಿ-ನಾನು ಮಾಡಿದ್ದೊಂದು ಮಹಾಪರಾಧವಾಯಿತೇ? 
ನೀವೇ ಯೋಚಿಸಿ - ದಿನವಿಡೀ ಆಫೀಸಿನ ಕೆಲಸದಲ್ಲಿ ಬಳಲಿ, ಬೆಂಡಾಗಿ, 
ಸೋತು, ಸುಣ್ಣಾಗಿ, ಹೆಣ್ಣಾಗಿ, ಸಾಯಂಕಾಲವಾಗಲು, ಕೊನೆಗಾದರೂ ಮನೆ 
ಯೆಂಬ ಗೂಡನ್ನು ಸೇರಿ, ಹೆಂಡತಿಯೆಂಬ ಹಕ್ಕಿಯೊಡನೆ ಚಕ್ಕಂದವಾಡಬಹು 
ದೆಂದು ಮನೆ ಸೇರಲಾಶಿಸಿದ ನೀವು, ಮನೆಯ ಮೆಟ್ಟಿಲನ್ನೇರುವಾಗ, ನಿಮ್ಮ 
ಪ್ರೀತಿಯ ಹಕ್ಕಿಯು, ಸರ್ವಾಲಂಕಾರ ಸಂಭ್ರಮದೊಂದಿಗೆ ಗೂಡಿನ ಬಾಗಿಲನ್ನು 
ತೆರೆದು, ಸಿನೆಮಾಕ್ಕೆ ಹಾರುವ ಯೋಚನೆಯಲ್ಲಿದ್ದಕ್ಕೆ ನಿಮ್ಮ ಮನಸ್ಸು 
ಹೇಗಾದೀತು? ಲ್ಲೊ, ನೀವೇ ಹೇಳಿ - ನಿಮ್ಮ ಭಾವನೆಯೆಂತು ತಿರುಗೀತು? 
ಸಂಸಾರವನ್ನು ತ್ಯಜಿಸಿ, ಬುದ್ಧ ನಂತೆ ನಿರಾಗಿಯಾಗೋಣ ಎಂದು ಕೂಗದೇ 
ನಿಮ್ಮ ಮನಸ್ಸು? ಹೆಂಗುಸಿನ ಸೌನ್ಯುವಾದ ದುಂಡು ಮೊಗದ ಸೌಂದರ್ಯಕ್ಕೆ 
ಮರುಳಾಗಿ, ಗೃಹಸ್ಥಾಶ್ರಮಕ್ಕೆ ಧುಮುಕಿದ ಬಗ್ಗೆ ಪಶ್ಚಾತ್ತಾಪದಿಂದ ಬೇಯದೇ 
ನಿಮ್ಮ ಮನ? ಅಲ್ಲ, ನೀವೇ ಹೇಳಿ! 

ನನಗೂ ಅಂತೆಯೇ ಆಯಿತು. ಆ ದಿನ ಆಫೀಸಿನಲ್ಲಿ ಕೆಲಸವೆಂದರೆ 
ಮೂರು ಜನರಿಗೆ ಸಾಕಾಗುವಷ್ಟು! ಪ್ರತಿದಿನ ನಾವು ಮೂರು ಜನ 
ಕಂಪೌಂಡರರು ಇರುತ್ತೇವಾದರೂ, ಭರಣಿ - ಕೃತ್ತಿಕೆಯ ಆ ದಿನ ಒಬ್ಬನಿಗೆ 
ಅಮಾವಾಸ್ಯೆ - ಸಮುದ್ರ ಸ್ನಾನಕ್ಕಾಗಿ ರಜೆ, ಮತ್ತೊಬ್ಬನ ಹೆಂಡತಿ ಹೆತ್ತಳಂತೆ, 
ಮನೆಯಿಂದಲೇ ಚೀಟು ಬರೆದು, ಫ್ರೆಂಚ್‌ ಲೀವ್‌! ಹೀಗಾಗಿ ಮೂರು ಜನರ 
ಹೊರೆಯನ್ನು ನನ್ನೊಬ್ಬನ ತಲೆಯೇ ಹೊರಬೇಕಾಯಿತು. ಅದರಲ್ಲೂ ಈ ಧನಿ 
ಗಳೆಂದರೆ ಕೇಳಬೇಕೇ? ಈಜೆಯೆವ ಊಟಮಾಡಿದನೋ ಇಲ್ಲವೋ- ತಮ್ಮಂತೆ 
ಅವನಿಗೂ ದಣಿವು, ಹಸಿವು ಬಾಯಾರಿಕೆ ಇದೆ- ತಮ್ಮಂತೆ ಅವನೂ ಒಂದು 
ಮನುಷ್ಯ ಪ್ರಾಣಿ _ ಎಂಬ ಭಾವನೆಯಾದರೂ ಇದೆಯೋ ಅವರಿಗೆ? ಅದರ 
ವಿಚಾರ ಬಿಟ್ಟುಬಿಡಿ. ಹನ್ನೆರಡು ಗಂಟಿ' ಹೊಡೆದೊಡನೆ * ಕಂಪೌಂಡರ್‌ 

ನಾನು ಮನೆಗೆ ಹೋಗಿ, ಸ್ನಾನ ತೀರಿಸಿ ಬರುತ್ತೇನೆ... ರೋಗಿಗಳು ಬಂದರೆ 
ಸ್ವಲ್ಪ ಕುಳಿತುಕೊಳ್ಳಲು ಹೇಳು” ಎಂದಂದು ಮನೆಗೆ ಹೋದರೆಂದರೆ, ಸ್ನಾನ 
ಮುಗಿಸಿ, ಊಟ ತೀರಿಸಿಯೇ ಬರುತ್ತಾರೆ. ಈ ಕಂಪೌಂಡರರಾದರೂ, 
ಡಾಕ್ಟರರ ಬೆನ್ನು ಕಂಡಕೂಡಲೇ, " ಆರ್ಡರ್ಲಿ”ಯನ್ನು ಕರೆದ್ದು “ ಸುಬ್ಬಾ, 
ನಾನು ಈಗ ಬರುತ್ತೇನೆ. ರೋಗಿಗಳು ಬಂದರೆ, ಅವರನ್ನು ಆ “ ಕನ್ಸಲ್ಟಿಂಗ್‌ 
ರೂಮಿ” ನಲ್ಲಿಟ್ಟು ಬಾಗಿಲೆಳೆದುಕೊ” ಅಂತಂದು, ಸೈಕಲ್‌ ಹತ್ತಿ, ಮನೆಗೆ 
ಹೋಗಿ, ಊಟಿ ತೀರಿಸಿ ಬಂದರೋ ಬದುಕಿದರು. ಇಲ್ಲವಾದರೆ 
ಕ ಭಾದ್ರಾಸ್ಟಮ್ಯಾಂ ಕೃಷ್ಣ ಪಕ್ಷೇ ನಿರಾಹಾರೋ ಜನಾರ್ದನ!” ಈ ಕರ್ಮ 
ಕ್ಯಾಗಿಯೇ '“ ಧನಿ "ಗಳೆಂಬ ಒಂದು ಪ್ರಾಣಿವರ್ಗ ಬಿಟ್ಟು, ಉಳಿದ ಜಂತು 
ಗಳೆಲ್ಲಾ ಕಮ್ಯುನಿಸ್ವರಾಗಿರುತ್ತಾರೆಂದು ತೋರುತ್ತದೆ. 

ಇರಲಿ, ಆ ದಿನ ಆಫೀಸಿನ ಭಾರದಿಂದ ಸೋತ ದೇಹ, ಮಧ್ಯಾಹ್ನ 
ಊಟವಿಲ್ಲದೆ ಹೆಸಿದು, ಹೆಬ್ಬುಲಿಯಂತಿ ದ್ದ ಹೊಟ್ಟಿ , ರೊ0ಗಿಗಳೊಡನೆ 
ಮಾತನಾಡಿ, ಮಾತನಾಡಿ ಹುಟ್ಟದ ತಲೆಶೂಲೆ, ER ಕೇಶನ್ನಿ ಗೆ ಏನು 
ಗತಿ? ಎಂಬ ಯೋಚನೆಯಿಂದ ಇರಡಾದ ಮನಸ್ಸು - ಇಷೆ ಲ್ಲಾ ಳೆ ಉಪ i 
ಗಳ ಸಂಗಡ ಮನೆಯನ್ನು ಪ್ರವೇಶಿಸುವಾಗ, ಸಿ ಹೊರಡುವ ಗೃಹ 
ಲಕ್ಷ್ಮಿಯನ್ನು ಕಂಡು ಮನಸ್ಸು ಕುದಿಯಿತು. ಡಾಕ್ಟರರು ಕಾಣುತ್ತಿದ್ದರೆ, 
“ ಮಲೇರಿಯಾ” ಎಂದು ರೋಗ ನಿದಾನ ಹೇಳುವ ತರದಲ್ಲಿ ನಖಶಿಖಾದ್ಯಂತವೂ 
ಕ್ರೋಧದಿಂದ ನಡುಗಲಾರಂಭಿಸಿತು. ನಾಲಿಗೆ "ರಾಯಲ್‌ ಮೈಲಿ”ನ ರಭಸ 
ದಲ್ಲಿ ಓಡಲಾರಂಭಿಸಿತು. ಮತ್ತೆ?. ನಂತರ?.. 

ನಂತರ ಏನು ಮಾಡಿದೆ ಎಂಬುದು ನಿಮಗೂ ತಿಳಿದಿದೆ. 

x x x x 

ಮರುದಿನ “ ನಮ್ಮ ಫ್ಯಾಮಿಲಿ” ಎಂಬ ದಿನ ಪತ್ರಿಕೆಯಲ್ಲಿ ದಪ್ಪವಾದ 
ಕಪ್ಪು ಅಕ್ಷರಗಳಿಂದ ತಿಕೋನಾಮೆಯಿತ್ತು-.- 

“ ಹೋಮ್‌ ಡಿಪಾರ್ಟನಲ್ಲಿ ವಾರ್‌ಡಿಕ್ಲೇರ್ನ್‌ !” 

ಅರ್ಥಾತ್‌ 

ಮನೆಯೊಳಗೊಂದು ಮಹಾಯುದ್ದ ! 


ಮನೆಯೊಳಗಿನ ಮಹಾಯುದ್ಧ ೧೧೭ 


ಮಹಾಯುದ್ಧ ಪ್ರಾರಂಭವಾಗಿ ನಾಲ್ಕನೇ ದಿನ 

“ ನಮ್ಮ ಫ್ಯಾಮಿಲಿ ”ಯಲ್ಲಿನ ಅಗ್ರಲೇಖ 

ಸ ಪರಿಸ್ಥಿ ತಿಯು ಭೀಕರವಾಗಿದೆ. ಇತ್ತಂಡದವರೂ ಭಯಂಕರವಾಗಿ 
ಕಾದುತ್ತಿದ್ದಾರೆ, ಆದರೆ ಮಾಸೆ ಹೊತ್ತವರು ಸೋಲುವ ಸಂಭವನಿಡೆಯೇ?” 

x x x x 

ಆರನೇ ದಿನ 

“ ಇಂದು ಪಾಕಾಗ್ಗಹದಲ್ಲಿ ಇತ್ತಂಡಗಳೂ ಸೇರಿ, ಭಯೆಂಕರ ವಾಗ್ಯುದ್ಧ 
ವಾಯಿತು ಕೊನೆಗೆ ಮಾಸೆ ಹೊತ್ತವರು ತನ್ಮು ಕೋಣೆಗೆ Withdrawn 
according to plan ಅರ್ಧಾತ್‌ ಶಿಸ್ತಿನಿಂದ ಹಿಂದೆ ಸರಿದೆರು.” 

x x x x 

ಅಲ್ಲವಯ್ಯಾ. ಎಷ್ಟು ದಿನಾ ಅಂತ ಕಾದಬಹುದು? ಮನೆಯಲ್ಲಿ 
ಮಾತಿಲ್ಲ, ಸದ್ದಿಲ್ಲ ಎಂದಾದರೆ ಎಷ್ಟು ದಿನ ನೂಕಬಹುದು? ಸತ್ಯಪ್ರಮಾಣ 
ಹೇಳುತ್ತೇನೆ - ಕದನದ ಎಂಟು ದಿನಗಳಲ್ಲಿ ನಾನಾದರೂ ಹೆತ್ತು - ಹದಿನಾರು 
ವಾಕ್ಯಗಳನ್ನು ಮಾತನಾಡಿದ್ದೇನೆ. ಆದರೆ ಸೀತಾ- ಅಬ್ಬಾ, ಹೆಂಗುಸಿನ 
ಗರ್ವವೇ? - ತುಟ ಪಿಟ್ಟಿನ್ನಲಿಲ್ಲ,- ಅಫ್ಪಿತಪ್ಪಿಯೌದರೂ ಒಂದು ಶಬ್ದ 
ಮಾತನಾಡಲಿಲ್ಲ. 

ಇನ್ನೇನು ಮಾಡೋಣ? .ಅಲ್ಲ. .ಇನ್ನೇನು ಮಾಡೋಣಾ ಅಂತ? 

ಸಾಯಂಕಾಲ ಶೇಖರ ಸಿಕ್ಕಿದ. ನನ್ನ ಅಳುಮೋರೆಯನ್ನು ಕಂಡು 
4 ಏನಾಯಿತಯ್ಯ ಮಿರ್ತವರ್ಯ , ಏನು ವಿಚಾರ?” ಅಂತ ಪ್ರಶ್ನಿಸಿದೆ. 

ನಾನು ಮಾತನಾಡಲಿಲ್ಲ. 

“ ಏನಯ್ಯಾ. ಕೆಲಸಕ್ಕೆ ಕತ್ತರಿ ಬಿತ್ತೇ?” 

ಮಾತಿತ್ತಲಿಲ್ಲ. 

“ ಹೊಟ್ಟಿಗೆ ಕಲ್ಲು ಬಿತ್ರೀ?” 

ತಲೆಯನ್ನಲುಗಿಸಿದೆ 

“ ಮತ್ತೇನಯ್ಯಾ? ಅಪ್ಪು ತೀರಿಹೋದರೇ?” 

“ ಮೊದಲೇ ಹೋಗಿದ್ದಾರೆ? ಅಂದೆ. 

“ ಮತ್ತೇನು ಮಹಾರಾಯಾ?” 

“ ಏನು ಹೇಳಲಿ ಶೇಖರ? ನನ್ನ ಗ್ರಹಾಚಾರ! ಮನೆಯಲ್ಲಿ ಸೀತೆ 
ಯೊಂದಿಗೆ ಜಗಳವಾಡಿದೆ ” 

“ ಅದೊಂದೇನು ಮಹಾ? ನಾನು ಪ್ರತಿದಿನ ಕಡಿಮೆಯೆಂದರೆ ಹದಿನಾಲ್ಕು 
ಸಲ ನನ್ನ ನೋನಿಯಾಳೊಂದಿಗೆ ಜಗಳವಾಡಿ, ಹದಿನ್ಸೈ ದುಸಲ ರಾಜಿ 
ಯಾಗುತ್ತೇನೆ.” 

“ ಛಿ ಅಂತಹ ಜಗಳವಲ್ಲ ಇದು ಭಯಂಕರವಾಗಿ ಜಗಳವಾಡಿದ್ದೇವೆ. 
ಎಂಟು ದಿನಗಳಾಯಿತು ಜಗಳವಾಡಿ. ಇನ್ನೂ ನಮ್ಮ ನಮ್ಮೊಳಗೆ ಮಾತಿಲ್ಲ.” 

“ ಅರೇರೇ ಇದೇನು ಮೂರನೇ ಮಹಾಯುದ್ದ ಮೋ?” 

« ಹೂಂ ಹಾಗೆಂದು ತೋರುತ್ತಿದೆ” 

“ ಕಾರಣ? ಈ ಸಲ ಯಾವ ಹುಡುಗಿಯ ನು ಬೆನ್ನು ಹ ಹತ್ತಿದಿ ?” 

ಇಲ್ಲ ಮಹಾರಾಯ, ಯಾರ ಬೆನ್ನೂ ಹತ್ತಲಿಲ್ಲ ಮೊನ್ನೆ ಏನೋ 
ಸಿನೆಮಾಕ್ಕೆಂದು ಹೊರಟದ್ದಳು ಕೂಡದೆಂದು ಹೇಳಿ, ಕೆ ನೀಣೆಯೂಳಗೆ ಹಾಕಿ, 
ಬಾಗಿಲೆಳೆದುಕೊಂಡೆ ” 

ಶೇಖರ ದಂಗಾಗಿ ಹೋದ "ಏನು? ಸಿನೆಮಾಕ್ಕೆ ಹೊರಟಿವಳನ್ನು 
ಕೂಡದೆಂದು ತಡೆದೆಯೇ?” 

(4 ಹೂಂ » 

“ ಕೋಣೆಯೊಳಗೆ ಹಾಕಿಡೆಯೇ?” 

66 ಹೌದು 2) 

“ ಅದರ ಮೇಲೆ ಬಾಗಿಲೆಳೆದುಕೊಂಡೆಯೇ ?” 

“ ಹೌದಪ್ಪ ಹೌದು ” 

“ ಇನ್ನೂ ಹ ಬದುಕೆದ್ದಿ ಹೇಳು ನನ್ನ ಸೋನಿಯಾ ಆಗಿದ್ದರೆ, 
ಪ್ರಥಮ ಅಸರಾಧಕ್ಕೆ ಮೂರು ತಿಂಗಳು ಸಜೆ, ಎರಡನೆಯದಕ್ಕೆ'ಜನ್ಮ ಟಾಪು, 
ಮೂರನೇಯದಕ್ಕೆ ಪಾಶೀ ಶಿಕ್ಷ. ಇಷ್ಟನ್ನೂ ನಿಧಿಸುತಿದ್ದಳು » 

“ ಹೌದು ಶೇಖರ, ಈ ಹೆಂಗುಸರೆಂದರೆ ದೆವ್ವ ಗಳು!” ಅಂಜಿ. 

ಅಲ್ಲನಯ್ಯಾ, ಬ್ರಹ್ಮನು ಈ ಹೆಂಗುಸ ರನ್ಷೆ (ಕಸೆ ಸ ಷ್ಟಿ ಸಿದಾ ನೆ ಗೊತ್ತೇ?” 

« ಗಂಡಸರೆಂಬ ಪ್ರಾ ಣಿಗಳ ಜೀವ ಒಂಡಲೆಕ್ಳೈ (ನ 


ಟ! ಭೇಷ್‌ !? ಸ 


ಮನೆಯೊಳಗಿನ ಮಹಾಯುದ್ಧ ೧೧೯ 


4 ಗಂಡನೆಂಬ ಚಂದ್ರನಿಗೆ ಹೆಂಗುಸೆಂಬುದು ಕೇತು - ಆಗಾಗ್ಯೆ ಗ್ರಹಣ 
ಹಿಡಿಸಲಿಕ್ಕೆ > 

“ ಭಳಿರೇ!” ಅಂದೆ. 

“ ಗಂಡಸರ ಜೀವನಾಕಾಶದಲ್ಲಿ ಧೂಮಕೇತುಗಳು ಈ ಹೆಂಗುಸರು!” 

“ ಶಹಭಾಸ್‌!” ಅಂದೆ. 

“ ಎg Shake hands” ಅಂದ ಶೇಖರ 

ಕ್ಸ ಕುಲಕಿಸಿದೆ. “ ಅದೆಲ್ಲ ಸರಿ ಶೇಖರ, ಆದರೆ ಮನೆಯೊಳಗಿನ ಮಹಾ 
ಯುದ್ಧವನ್ನು ನಿಲ್ಲಿಸಬೇಕಾಯಿತಲ್ಲ! ಅದಕ್ಕೇನು ಉಪಾಯ?” 

ಐದು ನಿಮಿಷ, ಶೇಖರನು ತಲೆಯ ಮೇಲೆ ಕೈಗಳನ್ನು ಇಟ್ಟು ಕೊಂಡು, 
ಕಣ್ಣುಗಳನ್ನು ಬಿಸ್ಕಟಾಂಬೋಡೆಯಷ್ಟು ವಿಶಾಲವಾಗಿ ತೆರೆದು, ಪಾಂಡವರ 
ಗುಹೆಯಷ್ಟೆ ಅಗಲವಾಗಿ ಬಾಯಿದೆರೆದು, ಆಫೀಸಿನ ಮಾಳಿಗೆಯ ಹೆಂಚುಗಳನ್ನು 
ಎಣಿಸತೊಡಗಿದ ಅರ್ಧಾತ್‌ ಯೋಚನಾಕ್ರಾಂತನಾದ 

ತಟಕ್ತನೆ ನೆಟ್ಟಗೆ ಎದ್ದು ಕುಳಿತ. “ ರಾಮು ನನಗೊಂದು ಉಪಾಯ 
ತೋರಿಬಂದಿದೆ ? 

ಉತ್ಸುಕತೆಯಿಂದ “ ಏನು ಶೇಖರ, ಹೇಳಿಬಿಡು” ಅಂದೆ. 

“ ನಿಲ್ಲು. ನಿಲ್ಲು ಅವಸರ ಮಾಡಬೇಡ ಅಕಸ್ಮಾತ್‌ ತಲೆಯೊಳಗೆ 
ಬಂದ ಆ ಆಲೋಚನೆ ಅಕಸ್ಮಾತ್‌ ತಲೆಯೊಳಗಿಂದ ಹಾರಿಹೋಗಬಹುದು.” 

ಸುಮ್ಮನೆ ಬಾಯಿ ಮುಚ್ಚಿ ಕೂತೆ 

ಕೆಲವು ಕ್ಷಣಗಳಲ್ಲಿ ಶೇಖರನು ಸಮಾಧಿಯಿಂದ ಎಚ್ಚರನಾಗಿ “ ನೋಡು, 
ನಾವು ಈ ಹೆಂಗುನರಿಗೆ ಮಣಿಯಬಾರದು !” ಎಂದ. 

ತಾತ್ಸಾರದಿಂದ “ ಹಾಳಾಗಿ ಹೋಗು. ಇಷ್ಟೆಯೋ ಆ ನಿನ್ನ ಗಂಭೀರ 
ಯೋಚನೆಯ ಫಲ? ಹೆಂಡತಿಗೆ ದಿವಸಕ್ಕೆ ಹದಿನಾರು ಸಲ ಸಾಷ್ಟಾಂಗ ವಂದನೆ 
ಮಾಡಿ, ಅವಳನ್ನು ಸೋಡತೋಪಚಾರಗಳಿಂದ ಪೂಜಿಸಿ ವಸ್ತ್ರಾಂಲಂಕಾರ 
ಗಳನ್ನಿತ್ತು ಸಂತೋಷಗೊಳಿಸಿ, ಅನಂತರ ಅವಳು ಬಡಿಸುವ ಆ ರೇಶನ್‌ ಅನ್ನಕೆ, 
ಬಕಪಕ್ಷಿಯಂತೆ ಕಾಯತ್ತಿರುವ ನಾವು " ಹೆಂಗುಸರಿಗೆ ಮಣಿಯಬಾರದು ' 
ಬಂಡ ಠರಾವು ಮಾಡಿದರೆ, ಫಲ ಸಿದ್ಧಿ ಯಾದೀತೇ ?” 

« ಠರಾವು ಮಾತ್ರವಲ್ಲ; ಆಚರಣೆಗೂ ತರಬೇಕು” ಅಂದ ಶೇಖರ. 

4 ಹೇಗೆ?” ಅಂತ ಕೇಳಿದೆ. 

“ ನೋಡು, ಇವತ್ತು ರಾತ್ರಿ ನೀನು ಮನೆಗೆ ಹೋಗಬೇಡ. ನಮ್ಮ 
ಮನೆಯಲ್ಲೆ ಬಂದು ನಿಲ್ಲು.” 

“ ಅಂದರೆ ನಾಳೆ ಬೇಳಿಗ್ಗೆ ನನ್ನ ಮನೆಯ ಬಾಗಿಲು ನನ್ನ ಮುಖದಲ್ಲೇ 
ಮುಚ್ಚಲಾದೀತು. ಅಲ್ಲ ಶೇಖರ ; ನಾನು ಆ ದಿನ ನಿನಗೆ ಕಲಿಸಿದ ಪಾಠವನ್ನು 
ಇಂದು ನನಗೇನೇ ಕಲಿಸುತ್ತೀಯಲ್ಲ.” * 

4 ಅದಲ್ಲ ಮಹಾರಾಯ! ನೀನು ಈ ದಿನ ನಮ್ಮಲ್ಲೇ ಇದ್ದರೆ, ನಾಳೆ 
ಬೆಳಿಗ್ಗೆ ನಿನ್ನ ಆ ಸೀತಾ ನಿನ್ನನು ಕರದೊಯ್ಯಲು ಬಾರದಿದ್ದರೆ ನನ್ನ ಹೆಸರು 
ಶೇಖರನಲ್ಲ!* 

“ ಸೀತಾ ಕರೆದೊಯ್ಯಲು ಬರುವುದು ಕೈಯಲ್ಲಿ ದೊಣ್ಣೆ ಹಿಡಕೊಂಡೇ ?” 

“ ಅಲ್ಲ, ಹೋಡಶೋಪಚಾರ ಪೂಜಾ ಸಾಹಿತ್ಯಗಳನ್ನು ಸನ್ನಾಹ 
ಗೊಳಿಸಿ, ನಿನ್ನ ಕಾಲಡಿಯಲ್ಲಿ ಬಿದ್ದು, "ನಾಧಾ ನಾನು ಪಾಪಿ, ನಿಮ್ಮನ್ನು 
ವೃಧಾ ತಾಪಗೊಳಿಸಿದೆ. ನನ್ನನ್ನು ಕ್ಷಮಿಸಿ' ಅಂತ ಅಂಗಲಾಚಿಕೊಳ್ಳದಿದ್ದರೆ, 
ಹಂದೂಸ್ಕಾ ನಕ್ಕೆ ಸ್ವಾತಂತ್ರ 3 ಸಿಕ್ಕಿದ್ದು ಸುಳ್ಳಾದೀತು 3 

“ ಹಾಗಾದರೆ ಹಾಗೆ ಮಾಡೋಣವೇ?” 

“ ಅದನ್ನು ಕೇಳಬೇಕೇ?” 

“ ಆದರೆ ಶೇಖರ, ನಿನ್ನ ಸೋನಿಯಾ ” 

ಗಹೆಗಹಿಸಿ ನಕ್ಕು ಕೇಖುರನೆಂದ. “ ಬಿಡೋ ಅವಳ ಸುದ್ದಿಯನ್ನು. 
ಅವಳಿಗೆ ಹೇಳಿದರಲ್ಲವೇ ಈ ವಿಚಾರವನ್ನು? ನಿನ್ನನ್ನು ಸುದ್ದಿ ಇಲ್ಲದೆ, ನನ್ನ 
ಕೋಣೆಯಲ್ಲಿ ಅಡಗಿಸಿಡುತ್ತೇನೆ " 

“ ಆದರೆ ಎದೆ ಡವಡವಾ ಅನ್ನುತ್ತಿದೆ ? 

“ ಅದು ಹಾರ್ಟ್‌ ಸ್ವಲ್ಪ ನಿತ್ರಾಣವಿರಬಹುದು. ನಾಳೆ ಒಂದು ಡೋಸ್‌ 
ಮದ್ದು ಕುಡಿ. ಕಾಸು ಏನೂ ಕೊಡಬೇಕಾಗಿಲ್ಲವಸ್ಟೆ ?” 

4 ಕಣ್ಣು ಮಸುಕಾಗುತ್ತಿದೆ. ” 








* 4 ಕಾನ್ವೆಂಟ್‌ ಗರ್ಲ್‌? ನ “ ಸೋನಿಯಾ - ಶೇಖರ? ದಲ್ಲಿ. 


ಮನೆಯೊಳಗಿನ ಮಹಾಯುದ್ಧ ೧೨೧ 


“ ಫಿತ್ತಕಾಮಲೆ ಅದು, ಗಾಬರಿಯಿಲ್ಲ. ಅಲ್ಲವೋ ರಾಮು, ಎಂತಹ 
ಹೇಡಿ ಮನುಷ್ಯನೋ ನೀನು?” 

ಹೇಡಿ; ನಾನು ಹೇಡಿ?? ಮೊನ್ನೆ ರಾತ್ರಿ ಎರಡು ಗಂಟಿಯ ಸುಮಾರಕ್ಕೆ... 
ಮುನಿಸಿಪಾಲಟಯ ದೀಪಗಳೆಲ್ಲಾ ನಿದ್ದೆ ಹೋಗುತ್ತಿರಲು, ಕಣ್ಣಿಗೆ ಬೆರಳು 
'ತೂರಿಸಿದರೂ, ಕಾಣದಂತಹ ಕತ್ತಲೆ ಇರಲು - ಏಕಾಂಗಿಯಾಗಿ ಹೆಂಪನಕಟ್ಟಿ 
ಯಿಂದ ಜೇಡಿ ಗುಡ್ಡೆಯ ತನಕ “ರಾಮ- ರಾಮ” ಎಂದು ಜಪಿಸುತ್ತ 
ಕಣ್ಮುಚ್ಚಿಕೊಂಡು ಬಂದವನು ನಾನು ಹೇಡಿಯೇ? ಕಳೆದ ಮಹಾಯುದ್ಧದಲ್ಲಿ 
ಅಮೇರಿಕನರು ಜಪಾನಿನ ಮೇಲೆ ಅಟಾಂಬಾಂಬು ಹಾಕುತ್ತಿರುವ ಆ ಭಯಂಕರೆ 
ಪ್ರಸಂಗದಲ್ಲೂ ನಾನು ಮನೆಯಲ್ಲಿ ಸುಖವಾಗಿ ನಿದ್ರಿಸಿರಲಿಲ್ಲವೇ ? ನಾನು 
ಹೇಡಿಯೇ? ಮಹಾತ್ಮಾ ಗಾಂಧಿಗಳವರ ಕೊಲೆಯಾದುದನ್ನು ಕೇಳಿದ ಕೂಡಲೇ, 
ಆಫೀಸಿನ ಬಾಗಿಲನ್ನು ಮುಚ್ಚಿ ನೆಟ್ಟಗೆ ಮನೆಗೆ ಧಾವಿಸಿ, ಅಟ್ಟಿದ ಮೇಲಿಟ್ಟ 
ಹದನಾದ ಚೂರಿಯನ್ನು ಹುಡುಕಿ, ಆ ಕೊಲೆಗಾರನ ರುಂಡವನ್ನು ಜೆಂಡಾಡು 
ತ್ರೇನೆಂದು ಡಿಲ್ಲಿಗೆ ಹೊರಟಿ ನಾನು, ಹೇಡಿಯೇ? ಅಂದು ಸೀತಾ ತಡೆಯದಿದ್ದರೆ, 
ನಿಜವಾಗಿಯೂ ಡಿಲ್ಲಿಯವರೆಗೆ ಹೋಗುತಿದ್ದೆನೋ ಏನೋ! ರೈಲ್ವೆ ಸ್ಟೇಶನ್ನಿನ 
ವಕೆಗಂತೂ ಖಂಡಿತ ಹೋಗುತ್ತಿದ್ದೆ. ಅಂತಹ ನಾನು ಹೇಡಿಯೇ ” 

ಎದ್ದು ನಿಂತೆ. 

“ ಶೇಖರ ನಾನು ಹೇಡಿಯಲ್ಲ. ಹೆಂಡತಿಗೆ ಮಣಿಯುವುದೂ ಇಲ್ಲ . 
“ಇಂದು ನಾನು ಮನೆಗೆ ಹೋಗುವುದಿಲ್ಲ. ನಿಮ್ಮ ಮನೆಗೆ ಬರುತ್ತೇನೆ. ನೀನು 
ನನ್ನ ಗುರು!” ಅಂದೆ 

ಶೇಖರ ಮೌನವಾಗಿ ನನ್ನ ಕೈಯನ್ನು ಕುಲಕೆಸಿದ. 

x x x x 

ರಾತ್ರೆ. ಗಂಟಿ ಒಂಭತ್ತಾಗಿರಬಹುದು ಶೇಖರ ತನ್ನ ಕೋಣೆಯಲ್ಲಿ 
ನನ್ನನ್ನು ಕುಳ್ಳಿರಿಸಿ, ಬಾಗಿಲೆಳೆದುಕೊಂಡು, ನನ್ನ ರಾತ್ರೆಯ ಫಲಾಹಾರಕ್ಕೆ 
ಎರಡು ಬಾಳೆಹಣ್ಣು ಗಳನ್ನಾದರೂ ತರುತ್ತೇನೆಂದು ಬೀದಿಗಿಳಿದಿದ್ದ. ಅವನ 
ಹೆಂಡತಿ ಸೋನಿಯಾ ಒಳಗೆ ಅಡಿಗೆಯ ಕೋಣೆಯಲ್ಲಿ ಇದ್ದಳೂಂತ ಕಾಣುತ್ತದೆ. 
ನಾನು, ಕೋಣೆಯೊಳಗಿದ್ದ ಸುದ್ದಿಯೇ ಅವಳಿಗೆ ತಿಳಿದಿರಲಿಲ್ಲ. ಅಂತಹ ಎಲ್ಲಾ 
ವಿಚಾರಗಳಲ್ಲಿ ಶೇಖರ ಬಲು ಚತುರ! 


೧೨೨ ಸೀತಾ _ ರತ್ನ 


ಕೋಣೆಯೊಳಗೆ ಕತ್ತಲೆ. ದೀಪ ಹಚ್ಚಿದರೆ ಸೋನಿಯಾಳಿಗೆ ನನ್ನ 
ಸುಳಿವು ತಿಳಿಯಬಹುದೆಂದು ದೀಪ ಹಚ್ಚಲಿಲ್ಲ. ಸಿಗರೇಟನ್ನಾದರೂ ಎಳೆಯುವೆ 
ನೆಂದರೆ ಕಡ್ಡಿ ಗೀರಬೇಕಲ್ಲ, ಸೋನಿಯಾಳ ಕಿವಿಗೆ ಬಿದ್ದರೋ? ನಾನು ಕುಳಿತ 
ಕುರ್ಚಯಂತೂ ತಗಣೆಗಳ ಬೀಡಾಗಿತ್ತು. ಅಲುಗಾಡಲು ಕೂಡಾ ಹೆದರಿಕೆ. 
ಸಾಲದ್ದಕ್ಕೆ ನುಸಿಗಳ ಸುಮಧುರ ಗಾಯನ ಬೇಕಿ ಗರುಡ ಪುರಾಣದ ನರಕ 
ಶಿಕ್ಷೆಯೇ ಇದೆಂದು ಭಾವಿಸಿದೆ 

ಅಷ್ಟರಲ್ಲಿ ಮನೆಯ ಹೊರ ಬಾಗಿಲು ತಟ್ಟದ ಸದ್ದಾಯಿತು ಸೋಸಿಯಾ 
ಅಡುಗೆ ಶೋಣೆಯೊಳಗಿಂದಲೇ “ ಯಾರದು?” ಎಂದು ಗರ್ಜಿಸಿದಳು. 

ಮಾತಿಲ್ಲ, ಆದರೆ ಪುನಃ ಬಾಗಿಲು ತಟ್ಟದ ಸದ್ದು 

ಬಾಗಿಲು ತಟ್ಟದವರನ್ನು ಶಪಿಸುತ್ತಾ, ಸೋಫಿಯಾ ಹೊರ ಬಂದು, 
ಬಾಗಿಲು ತೆರೆದಳು 

ಅವರ ಸಂಭಾಷಣೆಯು ಕೋಣೆಯೊಳಗಿದ್ದ ನನ್ನ ಕಿವಿಗಳಿಗ ಸ್ಪಷ್ಟವಾಗಿ 
ಕೇಳಿಸುತಿತ್ತು 

“ಯಾರದು? ಓಹೊ, ಸನಿೀೀನೆನೇ? ಬಾರಮ್ಮ ಬಾ ಏನು 
ಅಪರೂಪವಾಗಿ ಬಂದೆ, ಗೆಳತಿ?” ಸೋನಿಯಳ ಧ್ವನಿ. 

“ ಏನಿಲ್ಲ ಸೋನಿಯ, ನಿನ್ನೊಡನೆ ಮಾತನಾಡಿ ಹೋಗೋಣ ಅಂತ 
ಬಂದೆ ಹೌದೇ ಸೋನಿಯಾ, ನನ್ನ ಯಜಮಾನರೇನಾದರೂ ಇಲ್ಲಿ ಗೆ 
ಬಂದಿದ್ದರೇ 2» ಸ್ತ್ರೀ ಧ್ವನಿ! ಯಾರೋ ಸೋನಿಯಳ ಗೆಳತಿ ಇರಬೇಕು 

“ ಇಲ್ಲ ಇಲ್ಲಿಗೆ ಬರಲಿಲ್ಲ ಇನ್ನೂ ಮನೆಗೆ ಬಂದಿಲ್ಲವೇ?” 

“ ಯಾವಾಗಲೂ ಎಂಟು ಗಂಟೆಯೊಳಗೆ ಬರುತ್ತಾರೆ. ಇವತ್ತೇನೋ 
ಬಂದಿಲ್ಲ. ನನ್ನೊಡನೆ ಕೋಪಗೊಂಡು ಹೋದರೇನೋ ಅನ್ಲಿಸುತ್ತದೆ ” 

“ ಏಕೆ ನಿನ್ನೊಡನೆ ಕೋಪ?” 

“ಅಲ್ಲಾ , ಮೊನ್ನೆ ಸಿನಿಮಾಕ್ಕೆ ಹೊರಟದ್ದೆ. ಬೇಡಾ ಅಂತ ತಡೆದು, 
ಹೋಗಬಿಡಲಿಲ್ಲ ನಂತರ ಅವರೊಡನೆ ನಾನು ಮಾತನಾಡಲಿಲ್ಲ. ಇದಕ್ಕಾಗಿ 
ಕೋಪದಿಂದ ಮನೆ ಬಿಟ್ಟು ಹೋದರೇನೋ!? ಯಾರು? ನನ್ನ ಸೀತಾ! 

ಸೋನಿಯಾ ಗಹಗಹಿಸಿ ನಕ್ಕಳು “ಅಲ್ಲವೇನೇ! ಈ ಗಂಡಸರ 
ಹೆಂಗುಸರೊಡನೆ ಎಷ್ಟೆಂದು ಜಗಳವಾಡಿಯಾರು? ಕೋಪ ಬಂದರೆ, ಮೆನೆ. 


ಮನೆಯೊಳಗಿನ ಮಹಾಯುದ್ಧ ೧೨೩ 


ಬಿಟ್ಟು ಹೋಗುವರೆಂದೆಣಿಸಿದೆಯಾ? ಅಯ್ಯೋ ಹುಚ್ಚು ಹುಡುಗಿ! ಎಲ್ಲಾದರೂ 
ಉಂಬೇನೇ? ಅಲ್ಲ, ನನಗೆ ಮದುವೆಯಾಗಿ ಸ RE ಈ 
ಮೂರು ವರ್ಷಗಳಲ್ಲಿ ನನ್ನ ಗಂಡ ನನ್ನೊಡನೆ ಜಗಳಾಡಿ, ಕಡಿಮೆಯೆಂದರೆ 
ಹದಿನಾಲ್ಬುಸಲ ಮನೆಬಿಟ್ಟು ಹೋಗಿದ್ದಾ ರಿ ಮನೆಯ ಮೆಟ್ಟಿಲಲ್ಲಿ ನಿಂತು, 
ಅಜ್ಜ - ಮುತ್ತಜ್ಜಂದಿರ ಆಣೆಹಾಕಿ, ಇನ್ನು ಈ ಮನೆಗೆ ಕಾಲಿಡುವುದಿಲ್ಲವೆಂದು 
ಹೋಗಿದ್ದಾ ge 

ಸೀತಾ ಉತ್ಸುಕತೆಯಿಂದ ಕೇಳಿದಳು. " ನಂತರ? ? 

“ ನಂತರ ಏನು? ಒಂದು ರಾತ್ರೆ ಹೋಟೆಲಲ್ಲಿ ಉಳಿದುಕೊಂಡು, 
ಮನೆಗೆ ಬಂದು, ವೈಯಾರದಿಂದ " ಹೌದೇನೆ, ಕಾಫಿಯಾಯಿತೇನೇ?' ಅಂತ 
ಕೇಳಿದ್ದಾರೆ ಇಂತಹ ಡಸ 90 ಹೆದರುವುಡೀನೇ?” 

( `` ತೆಡರುವುದಲ್ಲಮ್ಮಾ ' 

(4 ಹೆದರುವುದಲ್ಲದಿದ್ದರೆ ಮತ್ತೇನು? ಇಂತಹ ಗಂಡಸರಿಗೆ ಬುದ್ಧಿ ಬರ 
ಬೇಕಾದರೆ ಏನು ಮಾಡಬೇಕು ಗೊತ್ತೇ?” 

« ನೀನೇನು ಮಾಡಿದ್ದಿ ? ಹೇಳು.” 

« ಬೆಳಿಗ್ಗೆ ಆ ಗಂಡ” ಮನೆಗೆ ಬರುವಾಗ್ಯೆ ಒಂದು ದೊಣ್ಣೆ ಕೈಯಲ್ಲಿ 
ಹಿಡಕೊಂಡು ? 

ಹೇ ಭಗವಾನ್‌, ಏನಿದು ಗ್ರಹಚಾರ! ಮೈ ಬೆವರಿನಿಂದ ತೊಯ್ದಿದೆ. 

« ಭದ್ರಕಾಳಿಯಂತೆ ಕಣ್ಣುಗಳನ್ನು ಕೆಂಪು ಮಾಡಿ ” 

ಪರಮಾತ್ಮಾ, ಏನು ಬುದ್ದಿ ಕಲಿಸುತಿದ್ದಾಳೆ ಈ ಹಿಡಿಂಬೆ ನನ್ನ ಸೀತೆಗೆ, 
ಸೀತೆಯಾದರೂ ಕಿವಿಗಳನ್ನು ಅಗಲವಾಗಿ ಮಾಡಿಕೊಂಡು, ಕೇಳುತ್ತಿದ್ದಾಳಲ್ಲ! 
ಹಾಕೇ ಬೆರಳು ಕಿವಿಗಳಿಗೆ ಸೀತಾ! 

4 ಆ ಗಂಡನೊಡನೆ ಕೇಳಬೇಕು...” 

« ಏನೆಂದು?” ಅಂತ ಪ್ರಶ್ನಿಸಿದಳು ಸೀತಾ. 

“ ಏನ್ರೀ? ಎಲ್ಲಿಗೆ ಹೋಗಿದ್ದಿರಿ ನಿನ್ನೆ ರಾತ್ರೆ? ಹಾಗೆ ರಾತ್ರೆಯಲ್ಲಾ 
ಯಾರ್ಯಾರ ಸಂಗಡ ಚಕ್ಕಂದವಾಡುತ್ತಾ ಕುಳಿತು ಬೆಳಿಗ್ಗೆ ಮನೆಗೆ ಬಂದು, 
ನಮ್ಮ ಮೇಲೆ ದರ್ಪ ತೋರಿಸಲು ನಾವೇನು ನಿಮ್ಮ ಕೂಲಿಯಾಳುಗಳೇ? 
ಹೇಳ್ರೀ, ಎಲ್ಲಿಗೆ ಹೋಗಿದ್ದಿರಿ. ..” 


೧೨೪ ಸೀತಾ - ರತ್ನ 


ಅಯ್ಯೋ ನಿಧಿಯೇ! ಇನ್ನೇನು ಗತಿ! ಶೇಖರನ ಮಾತನ್ನು ನಂಬಿ 
ಮೋಸಹೋದೆನಲ್ಲ! 

ಸೋನಿಯಾ ಮತ್ತೂ ಮುಂದುವರಿಸಿದಳು. “ ಅಷ್ಟಕ್ಕೂ ಕೇಳದಿದ್ದರೆ 
ಕೈಯಲ್ಲಿರುವ ದೊಣ್ಣೆಯನ್ನು ..” 

ನಂತರ ಕೇಳಲಾಗಲಿಲ್ಲ. ಸೀತಾ ದೊಣ್ಣೆ ಹಿಡಿದು ಹೊರಟರೆ, ಜಗತ್ತಿನ 
ಪುರುಷರೆಲ್ಲ ಕಸಿವಿಸಿಗೊಂಡಾರು! ಏನು ಮಾಡಲಿ? 

ಫಕ್ಸನೆ ತಲೆಗೊಂದು ಯೋಚನೆ ಹೊಳೆಯಿತು. ಕಿಸೆಯಲ್ಲಿದ್ದ ಟವೆಲನ್ನು 
ಬಾಯಿಯೊಳಗೆ ತುರುಕಿಸಿಕೊಂಡೆ ಹತ್ತಿರವಿದ್ದ ಶೇಖರನ ಧೋತರವನ್ನು ಹರಿದು 
ಮೈಗೆ ಸುತ್ತಿಕೊಂಡು, ನನ್ನನ್ನು ನಾನೇ ಕುಳಿತಿದ್ದ ಕುರ್ಚಿಗೆ ಬಿಗಿದುಕೊಂಡೆ. 
ನರಳಲಾರಂಭಿಸಿದೆ 

ಮೊದಮೊದಲು ಅವರಿಗೆ ಕೇಳಿಸಲಿಲ್ಲವೆಂದು ತೋರುತ್ತದೆ. ನನ್ನ 
ನರಳುವಿಕೆಯು ಸ್ವಲ್ಪ ಬಲವಾಗಲು ಸೀತೆಯ ಕಿವಿಗೇ ಮೊದಲು ಬಿತ್ತು 

“ ಏನೇ ಅದು ಒಳಗೆ?” ಅಂತ ಪ್ರಶ್ನಿಸಿದಳು ಸೀತಾ 

“ ಏನಿಲ್ಲ, ಬೆಕ್ಕಿ ನ ಮರಿ ಕೊಣೆಯೊಳಹೊಕ್ಕಿದೆಯೋ ಏನೋ? 
ಓಡಿಸುತ್ತೇನೆ ” ಅಂನಂದು, ದೀಪವನ್ನು ಹಿಡಕೊಂಡು ಬಂದು, ಬಾಗಿಲು ನೂಕಿ, 
“ ಶೂಂss ಬಿಲ್ಲಿ!” ಅಂದಳು ಸೋನಿಯಾ ಅಲ್ಲೇ ತಟಸ್ಥ ಳಾದಳು. 

ಆವಳ ಬೆನ್ನ ಹಿಂದಿನಿಂದ ಇಣುಕುತಿದ್ದ ಸೀತಾ ಸ್ತಂಭಿತಳಾದಳು 

ಐದು ನಿಮಿಷ ನಾನು ಕಣ್ಣು ಪಿಳಿಪಿಳಿಮಾಡಿ, ನೋಡುತಿದ್ದೆ 

ರುಮ್ಮನೆ ಓಡಿ, ಸೀತಾ ಒಳಬಂದಳು. ಬೇಗ ಬೇಗನೆ ನನ್ನ ಮೈಯನ್ನು 
ಸುತ್ತಿದ್ದ ಕಟ್ಟುಗಳನ್ನು ಬಿಚ್ಚುತ್ತಾ “ ಏನ್ರೀ ಇದು?” ಅಂದಳು. 

ಬಾಯೊಳಗೆ ತೂರಿಸಿದ್ದ ಟವೆಲನ್ನು ತೆಗೆದು, “ ಏನೆನ್ನಲಿ ಸೀತಾ? ಆ 
ಶೇಖರ . ಅವನಿಗೆ ಹುಚ್ಚು ಹಿಡಿದಿದೆ. ನನ್ನನ್ನು ಕಾಳಿಕಾದೇವಿಗೆ ಬಲಿ 
ಕೊಡುವನಂತೆ. ಅದಕ್ಕೆ ಇಲ್ಲಿಗೆ ಕಂಡು, ಈ ಕುರ್ಚಿಗೆ ಬಿಗಿದು ಇಟ್ಟಿದ್ದಾನೆ ಇ 

“ ಏಸ್ರೀ ಅಬದ್ಧ , ಬಾಯಿಮುಚ್ಛಿ!” ಅಂದಳು ಸೋನಿಯಾ, 

“ ಏಕೆ ಬಾಯಿ ಮುಚ್ಚಲಿ ?” ನಾನು ಗರ್ಜಿಸಿದೆ. “ನೀವು ಗಂಡ- 
ಹೆಂಡಿರಿಬ್ಬರಿಗೂ ಹುಚ್ಚು ಹಿಡಿದಿಜಿ ಇವತ್ತು ಕಾಳಿಕಾದೇವಿಗೆ ನರಬಲಿ 
ಇತ್ತರೆ, ಅವಿತಿಟ್ಟ ಗುಪ್ತಧನವು ಸಿಗುವುದಂತೆ ” 


ಮನೆಯೊಳಗಿನ ಮಹಾಯುದ್ಧ ೧೨೫ 


“ಆಂ” ಅಂದು ಕೆವಿ ನಿಗುರಿಸಿದಳು ಸೀತಾ. 

“ಹೂಂ ಆ ಶೇಖರ ಬಾಳೆಹಣ್ಣು ತರಲಿಕ್ಕೆ ಹೋಗಿದ್ದಾನೆ ಬಲಿ 
ಯಾಗುವನನಿಗೆ ಹೊಟ್ಟಿ ತುಂಬಾ ಬಾಳೆಹಣ್ಣು ತಿನ್ನಿಸಿ, ಆನಂತರ ಅವನ 
ಕೊರಳು ಕೊಯ್ಯ ಬೇಕಂತೆ. ಯಾರೋ ಒಬ್ಬ ಸನ್ಯಾಸಿ ಅವನಿಗೆ ಹೇಳಿದ್ದ. 
ಅದನ್ನು ನಂಬಿ, ಆ ಶೇಖರ ನನ್ನನ್ನು... ಸೀತಾ, ನೀನು ಬಾರದಿರುತಿದ್ದರೆ. 
ನನ್ನ ವಢೆಯಾಗುತಿತ್ತು.” ಅಂದೆ. 

ಅಷ ರಕ್ಷ ಶೇಖರನ ಪ್ರವೇಶವಾಯಿತು 

4 ಜೋ ಸೀತಾ. .ಶೇಖರ ಅವನ ಕೈಗಳಲ್ಲಿ ನೋಡೆ ..ಒಂದರಲ್ಲಿ ಬಾಳೆ 
ಹಣ್ಣುಗಳು ಇನ್ನೊಂದರಲ್ಲಿ ಚೂರಿ”... ಸೀತೆಯ ಕೈಹಿಡಿದು ಬಾಗಿಲಿನತ್ತ 
ಸರಿದೆ. “ ಸೀತಾ, ಆ ನಿನ್ನ ಗೆಳತಿಯನ್ನು ನೋಡಿಕೋ ನಾನು ಶೇಖರನನ್ನು' 
ನೋಡಿಕೊಳ್ಳು ತ್ತೇನೆ ಎಲ್ಲಾದರೂ ದಬಕ್ಕನೆ ಮೈಮೇಲೆ ಹಾರಿಬಿಟ್ಟಾನು.? 

WN ತೆರೆದು ಬೀದಿಗಿಳಿದೆವು. 

ಆಶ್ಚರ್ಯದಿಂದ ಅವಾಕ್ಕಾದ ಶೇಖರನ ನಾಲಿಗೆ ಸಡಿಲಿಸಿತೆಂದು 
ತೋರುತ್ತದೆ “ಮಿತ್ರಾ ರಾಮು ಬಾಳೆಹಣ್ಣು "” ಅಂದ. 

“ ಅದನ್ನು ನೀವೇ ತಿಂದು; ತೇಗಿ.” ಅಂದಂದು, ಶೇಖರನ ಮನೆಗೆ. 
ಬೆನ್ನು ಹಾಕಿ, ಸೀತೆಯ ಕ್ಸ ಹಿಡಿದು, ನಮ್ಮ ಮನೆಯತ್ತ ತಿರುಗಿದೆ. 

ನಾನು ಬದುಕಿದೆ! ಆದರೆ ಶೇಖರನೋ??? 


೨೦. 





ಶಾರದಾ ಪ್ರಕೆಟಿನಾಲಯದ ಪ್ರಕಟನೆಗಳು 


ಕಾರವಾನ್‌ (ದ್ವಿತೀಯ ಮುದ್ರಣ) 
ಸ್ವಾತಂತ್ರ ದೆಡೆಗೆ (ದ್ವಿತೀಯ ಮುದ್ರಣ) 
ಜೀವನ _ ಕಲೆ * 

ಮುಗುಳುನಗೆ * 

ಸ್ವಸ್ನಸುಂದರಿ (ದ್ವಿತೀಯ ಮುದ್ರಣ) 
ಆಲದ ಹೂ 

ಹುಡುಗಾಟ 

ಶವದ ಮನೆ 

ಎದಿರೇಟು 

ಸರ್ವಮಂಗಳಾ (ದ್ವಿತೀಯ ಮುದ್ರಣ) 
ಕೇಡಿಗನ ಕಿಡಿಗಳು 

ದೇವತೆಗಳು ನಕ್ಕಾಗ 
ಜ್ವಾಲಾಮುಖಿಯ ಮೇಲೆ 

ನನ್ನ ರಸಿಕ ಮತ್ತು ಬಂಗಾರದ ಗೆಜ್ಜೆ 
ಹಾಳು - ಮೂಳು 

ನಾಡಿಗೇರರ ನಗೆಬರಹಗಳು ೧ 
ಮೋಹದ ಬಲೆಯಲ್ಲಿ 

ಸಾನಿನೊಂದಿಗೆ ಸರಸ 

ಅನುರಾಗ 

ಬಿಡುಗಡೆಯ ಬೇಡಿ 

ಜೋಳದ ಬೆಳೆಯ ನಡುವೆ 

ಜನತಾರಿ ಜಗಮ್ನ%ು 

ಕಾತ್ತಿಂಟ್‌ ಗರ್ಲ್‌ 

ಖಾನಾವಳಿಯ ನೀಲಾ 
ರಂಗನಾಯಕಿ 


ಎವಿ 
x ಪ್ರತಿಗಳು ಮುಗಿದಿವೆ. 

